

श्रीभगवद्भक्तिरसायनम्

उल्लासक्योल्लसितम्

टीकाटिप्पण्यादिभिरुपशोभितम्

आनन्दास्पदमञ्जनेत्रमतसीमालामलश्यामळ-

ङ्काश्रीकङ्कणहारकुण्डलतुलाकोटीकिरीटा।

आधिव्याधिहरम्परश्वरणयोरापातुकानानृणा-

मासेवे गुरुवायुमन्दिरगतन्तेजो मनोमोहनम् ॥



स्मर्तव्यस्सततङ्कृष्णो विस्मर्तव्यो न जातुचिद् ।
सर्वे विधिनिषेधास्स्युरेतयोरेव किङ्कराः ॥

(एतयोरेव = कृष्णस्मरणविस्मरणविधिनिषेधयोरेव)

—:०:—

बहिस्त्वं वैयास्यम्प्रकटय परं लौकिकविधि-
ष्ववज्येषु, स्यैर्यम्मज्ज भगवतः पादकमले ।
विटेषु स्निह्यन्तीमिव मुहुरसारैरभिनयै-
र्धने बद्धाशान्ताङ्गण्य धिषणे वारवनिताम् ॥

—:०:—

अरुणाधरामृतंविशेषितस्मितं
वरुणालयातुगतवर्षवैभवम् ।
तरुणारविन्ददलदीर्घलोचन-
ङ्करुणामयङ्कमपि बालमाश्रये ॥

—:०:—

अंशालम्बितवामकुण्डलभरम्मन्दोन्नतभूलत-
द्विद्वित्कुलीकामलाधरपुटं साचिप्रसारेक्षणम् ।
आलोलाङ्गुलिपल्लवैर्मुण्डिकामापूरयन्तमुदा
मूले कल्पतरोस्त्रिमङ्गललितज्ञाने जगन्मोहनम् ॥

—:***:—

स्मर्तव्यस्सततङ्कृष्णो विस्मर्तव्यो न जातुचित् ।
सर्वे विधिनिषेधास्स्युरेतयोरेव किङ्कराः ॥

(एतयोरेव = कृष्णस्मरणविस्मरणविधिनिषेधयोरेव)

—:०:—

बहिस्त्वं वैयर्थ्यमप्रकट्य परं लौकिकविधि-
ष्ववज्येषु, स्यैर्यम्भज भगवतः पादकमले ।
विटेषु स्निह्यन्तीमिव मुहुरसारैरभिनयै-
र्धने बद्धाशान्ताङ्गण्य धिषणे वारवनिताम् ॥

—:०:—

अरुणाधरामूर्तिविशेषितस्मितं
वरुणालयागुगतवर्णवैभवम् ।
तरुणारविन्ददलदीर्घलोचन-
ङ्कणामयङ्गमपि बालमाश्रये ॥

—:०:—

अंशालम्बितवामकुण्डलभरस्मन्दान्नतभूलत-
द्विञ्चित्कुण्डलिकोमलाधरपुटं साचिप्रसारक्षणम् ।
आलोलाङ्गुलिपल्लवैर्मुरळिकामापूरयन्तमुदा
मूले कल्पतरोस्त्रिमङ्गललितज्ञाने जगन्मोहनम् ॥

—:***:—

॥ श्रीः ॥

श्रीभगवद्भक्तिरसायनम्

श्रीपरमहंसपरिव्राजकाचार्यवर्य-विश्वविश्रुतसर्वतन्त्र-
स्वतन्त्रताक-श्रीमधुसूदनसरस्वतीयतिवरविरचितम्,

प्रथमोल्लासे स्वकर्तृकृतटीकोपस्कृतम्, शेषयोश्चो-
ल्लासयोः “पोल्पाकरमन्यक्त अनुजज्ञम्पूतिरिप्पाट्,
दामोदरज्ञम्पूतिरिप्पाट्” इति वा निर्दिश्यमानेन सम-
स्तशास्त्रसमुपकारकन्यायशास्त्रप्रभृतौ श्रीपरिक्षिदित्य-
परनामविराजमान-महामहामहिम-श्रीरामचर्मनाम-
धेय-गोश्रीमहाराज, महामहोपाध्याय-भट्ट-श्रीगोदवर्म-
नामक-कोटिलिङ्गराज, शाब्दिकतिलक-श्रीमद्व्याशा-
स्त्रिमहोदयसुरमहोदयादिशिष्येण वेदान्तितिलकबिरु-
दभाजा श्रीदामोदरशर्मणा निर्मितया किञ्चिद्व्याख्यया
सहित, मुल्लासत्रितयेऽपि सविवृतिके तत्प्रणीतटिप्पणी-
मिळितञ्च ।

तच्च तेषां श्रीमज्ञम्पूतिरिप्पाट्महोदयानामन्तेवासिना “कुञ्ज-
म्परम्पू शङ्करज्ञम्पूतिरि” इत्युच्यमानेन शङ्करशर्मणा श्रीवाराणस्या-
न्ताराख्यमुद्रणयन्त्रालये मुद्रयित्वा प्रकाशितम् ।

कोलम्बाब्दाः ११२५ . क्रैस्ताब्दाः १९५० .

पुनर्मुद्रणाधिकारः प्रकाशकेन श्रीमत्काशीस्थपरमधर्म्यश्रीसाङ्ग-
वेदविद्यालयस्य च, स्वस्य च प्रत्येकं स्वायत्तीकृतः ।

मूल्यं सपादरूप्यकद्वयम् ।

यतस्सर्वे जातं विद्यदाने लमुख्यजगादेदं
स्थितौ निश्चेषेभ्योऽवति निजसुखांशेन मधुहा ।
लये सर्वं स्वस्मिन् हरति कलया यस्तु, स विभु-
दशरण्यो लोकेशो मम भवतु कृष्णोऽक्षिविषयः ॥ '

(परब्रह्मैकरूपत्वमैन्द्रियकत्वञ्च श्रीकृष्णविग्रहस्य ग्रन्थान्ते दर्शयिष्यते)

असूनायभ्यादौ यमनियममुख्यैस्तुकरणै-
र्निरुध्येदक्षितं हृदि विलयमानीय सकलम् ।
यमीज्यम्पश्यन्ति प्रवरमतयो मायिन, मसौ
दशरण्यो लोकेशो मम भवतु कृष्णोऽक्षिविषयः ॥
पृथिव्यान्तिष्ठन् यो यमयति महीं, वेद न धरा
अमित्यादौ वेदो वदति जगतामीशममलम् ।
नियन्तारन्ध्येयम्मुनिसुररुणाम्मोक्षद, मसौ
दशरण्यो लोकेशो मम भवतु कृष्णोऽक्षिविषयः ॥
विना यस्य ध्यानं व्रजति पशुतां सुकरमुखां
विना यस्य ज्ञानजनिमृतिभयं व्याति जनता ।
विना यस्य स्मृत्या कृमिशतजनिं याति स विभु-
दशरण्यो लोकेशो मम भवतु कृष्णोऽक्षिविषयः ॥
नरातङ्के तङ्कदशरणशरणो आन्तिहरणो
घनदयामो वामो व्रजक्षिशुवयस्योऽर्जुनसखः ।
स्वयम्भूर्भूतानां जनक उचिताचारसुखद-
दशरण्यो लोकेशो मम भवतु कृष्णोऽक्षिविषयः ॥
यदा धर्मग्लानिर्भवति जगताङ्गोभकरणी
तदा लोकस्वामी प्रकटितवपुस्तेतुधृगजः ।
सतान्धाता स्वच्छो निगमगणगीतो व्रजपति-
दशरण्यो लोकेशो मम भवतु कृष्णोऽक्षिविषयः ॥

इत्यादिभगवत्पादप्रार्थितं व्रजवल्लभम् ।

भजे भक्तिरसालम्बविभावमतिशोभनम् ॥

॥ श्रीगुरुशरणम् ॥

॥ प्रस्तावना ॥

अथ श्रीभगवद्भक्तिरसायनमधिकृत्य किञ्चित् प्रस्तूयते—
यदाकारे मनसि निरावरणमानन्दांशो भवति तदाकारमप्रय-
त्नमनस्तिष्ठतीति योगि-भोगि-वियोगिसाधारणोऽनुभवः ।
कथन्तर्हि योगिनो भोगिनो वा व्युत्थानं, वियोगिनश्च वियो-
गव्यथेति चेत्, भोगिनो विषयाद्यल्पत्वात्, वियोगिनो विष-
यासन्निधानात्, योगिनोऽसिद्धस्य पुनरावर्णात्, सिद्धस्य
तु प्रारब्धादेव, प्रारब्धाच्च सर्वेषाम् । “अथ यदल्पन्तन्मर्त्यं,
यो वै भूमा तत् सुख”मिति श्रुतेर्योगिष्वपि भगवति युक्तो
युक्ततमः । तदुक्तम्—

“योगिनामपि सर्वेषाम्मद्वतेनान्तरात्मना ।

श्रद्धावान् भजते यो मां स मे युक्ततमो मतः” ॥ इति ।

युक्तञ्चैतत्, यो वाऽल्पम्भुङ्क्तेऽल्पे वा मनो युङ्क्ते, स भूमार्थं
व्युत्तिष्ठते । भूम्नि युक्तो युज्जानो वा कुतो व्युत्तिष्ठताम् ?
अत एवोक्तम्—

“त्रिभुवनविभवहेतवेऽप्यकुण्ठ-

स्मृतिरजितात्मसुरादिभिर्विमृश्यात् ।

न चलति भगवत्पदारविन्दा-

ल्वनिमिषार्थमपि यस्स वैष्णवाग्र्यः” ॥ इति ।

अक्षय्यो निधिरेष भूमा भगवान्, यत्रैकार्थाभिनिवेशि-
ताऽपि नारिलक्षणतामादधाति । प्रत्युत—

“सर्वभूतात्मके तात ! जगन्नाथे जगन्मये ।

परमात्मनि गोविन्दे मित्रामित्रकथा कुतः” ॥

इति महाभागवतलक्षणमेवावधाति । सर्वाधिकारि-
कोऽयम्भक्तिरसस्तादृशो यत्—

“धावन्निमील्य वा नेत्रे न स्वप्नेन पतेदिह” । इति ।

यथायथं सर्वपार्षदोऽप्ययम्प्राधान्येन सर्वपार्षदक एव,

“अकामस्सर्वकामो वा मोक्षकाम उदारधीः ।

तीव्रेण भक्तियोगेन यजेत पुरुषम्परम्” ॥

इत्युक्तेऽपि,

“दानव्रततपोहोमजपस्वाध्यायसंन्यसैः ।

श्रेयोभिर्विविधैश्चान्यैः कृष्णो भक्तिर्हि साध्यते” ॥

इत्युक्तेः । न हि भूम्नि योगस्साधनम्भवेत्तुमर्हति, सर्व-
स्यापि ततोऽल्पत्वात् । अत एवाह ध्रुवः—

“स्वाराज्यैर्यच्चकृतो मौढ्यान्मानो मे भिक्षितो वत ।

ईश्वरात् क्षीणपुण्येन फलीकारमिवाधनः” ॥ इति ।

तस्यैव हि मात्रामन्येऽन्यदिव मन्यमाना उपजीवन्ति ।
केनपि रसेन भगवति योगो भगवद्भक्तियोग एव । केन
हु पस्तेति निरूपितमत्रैव ग्रन्थकर्तृभिः ।

ननु क्षित-विक्षित-मूढवृत्तयो मात्रामात्रविहितवृत्तयः
कामं हीयन्ताम्, निरुद्धैकाग्रवृत्त्योरनवच्छिन्नभूमन्येव विहि-
तवृत्तिकयोः कुतः कतरो विशेष इति चे, निरुद्धाद्वयुत्थाय तत
एकाग्रे रमन्त आत्मारामाः, हरेरित्थम्भूतगुणत्वात् । एकाग्र-
म्भगवद्भक्तान्निरुद्धं समाहितानाम् । तदुक्तम्—

“आत्मारामाश्च मुनयो निर्ग्रन्था अप्युरुक्रमे ।

कुर्वन्त्यहैतुकीम्भक्तिमित्थम्भूतगुणो हरिः” ॥ इति ॥

यतो मुक्तिपदे स दायभाग्भवतीत्युच्यते, ततो न मुक्त्ये
यतेत, अन्यथैवार्थसिद्धेः,

“तस्यैव हेतोः प्रयतेत कोविदो
न लभ्यते यद्भ्रमतामुपर्यधः” ।

इति न्यायस्यात्रापि तुल्यत्वात् । वैपरीत्यन्तु न,

“श्रेयस्सुतिस्मभक्तिमुदस्य ते विभो !
क्लिश्यन्ति ये केवलबोधलब्धये ।
तेषामसौ क्लेशल एव शिष्यते
नान्य, यथा स्थूलतुषावघातिनाम्” ॥

“मुक्तिन्ददाति कर्हिचित् स्म न भक्तियोगम्” ।
इत्यादेः ।

तर्हि किङ्कैवल्यञ्च ज्ञानादेव ? क एवमाह ? न ज्ञानादेवेति,
ज्ञानस्यैवाज्ञानविरोधित्वात् । ज्ञानादेव तु कैवल्यम् । भक्त्य-
र्थमेव ज्ञानेऽपि प्रयतेत । भक्त्यर्थमेव च सर्वत्र प्रयतेत । तदेव
ज्ञानं प्रसङ्गात् कैवल्यार्थमुपकरोति । किमनवबोध्यैवात्मा-
नम्भगवान् भक्ताय मुक्तिन्ददातीति कोऽप्युपपादयति ?
तस्मान्निरपेक्षो भक्तित्वेन भक्तिमुक्तयोस्साक्षात्कार्यकारण-
भावः । भक्त्यर्थमेव च साधीयसी प्रयतनीयता । भक्त्या
इव चानन्यथासाध्यत्वरूपमुख्यत्वम् । नैतादृशमुख्यत्वं
ज्ञाने, भक्तस्य मुक्तौ प्रसङ्गसिद्धेरुपपादनात् । किन्तु कैव-
ल्यमप्रति साक्षात्कारणत्वरूपन्तदन्यदेव । अत एव मुक्ता
अपि लीलया विग्रहकृत्वा भजन्त इति भगवत्पादाः, तत्रै-
वानन्यत्वमभ्यस्वेन प्रयतनीयत्वात् । सर्वदुर्वासनानिर्वसक-
त्वमपि तत्रैव,

“सर्वभूतात्मके तात ! जगन्नाथे जगन्मये ।

परमात्मनि गोविन्दे मित्रामित्रकथा कुतः” ॥

इति महाभागवतलक्षणमेवादधाति । सर्वाधिकारि-
कोऽयम्भक्तिरसस्तादृशो यत्—

“धावन्निमील्य वा नेत्रे न स्खलेन्न पतेदिह” । इति ।

यश्चायं सर्वपार्षदोऽप्ययम्प्राधान्येन सर्वपार्षदक एव,

“अकामस्सर्वकामो वा मोक्षकाम उदारधीः ।

तीव्रेण भक्तियोगेन यजेत पुरुषम्परम्” ॥

इत्युक्तेऽपि,

“दानव्रततपोहोमजपस्वाध्यायसंन्यसैः ।

श्रेयोभिर्विविधैश्चान्यैः कृष्णे भक्तिर्हि साध्यते” ॥

इत्युक्तेः । न हि भूम्नि योगस्साधनम्भवेत्तुमर्हति, सर्व-
स्यापि ततोऽल्पत्वात् । अत एवाह ध्रुवः—

“स्वाराज्यैर्यच्चकृतो मौढ्यान्मानो मे भिक्षितो बत ।

ईश्वरात् क्षीणपुण्येन फलीकारमिवाधनः” ॥ इति ।

तस्यैव हि मात्रामन्येऽन्यदिव मन्यमाना उपजीवन्ति ।
केनापि रसेन भगवति योगो भगवद्भक्तियोग एव । केन
नु पश्चेति निरूपितमत्रैव ग्रन्थकर्तृभिः ।

ननु क्षिप्त-विक्षिप्त-मूढवृत्तयो मात्रामात्रविहितवृत्तयः
कामं हीयन्ताम्, निरुद्धैकाग्रवृत्त्योरनवच्छिन्नभूमन्येव विहि-
तवृत्तिकयोः कुतः कतरो विशेष इति चे, निरुद्धाद्वयुत्थाय तत
एकाग्रे रमन्त आत्मारामाः, हरेरित्थम्भूतगुणत्वात् । एकाग्र-
म्भगवद्भक्ताश्च निरुद्धं समाहितानाम् । तदुक्तम्—

“आत्मारामाश्च मुनयो निर्ग्रन्था अण्युरुक्ते ।

कुर्वन्त्यहैतुकीम्भक्तिमित्थम्भूतगुणो हरिः” ॥ इति ॥

यतो मुक्तिपदे स दायभाग्भवतीत्युच्यते, ततो न मुक्त्यै
यतेत, अन्यथैवार्थसिद्धेः,

“तस्यैव हेतोः प्रयतेत कोविदो
न लभ्यते यद्भ्रमतामुपर्यधः” ।

इति न्यायस्यात्रापि तुल्यत्वात् । वैपरीत्यन्तु न,

“श्रेयस्सुतिस्मक्तिमुदस्य ते विभो !
क्लिश्यन्ति ये केवलबोधलब्धये ।
तेषामसौ क्लेशल एव शिष्यते
नान्य, यथा स्थूलतुषावंधातिनाम्” ॥

“मुक्तिन्ददाति कर्हिचित् स्म न भक्तियोगम्” ।
इत्यादेः ।

तर्हि किङ्कैवल्यञ्च ज्ञानादेव ? क एवमाह ? न ज्ञानादेवेति,
ज्ञानस्यैवाज्ञानविरोधित्वात् । ज्ञानादेव तु कैवल्यम् । भक्त्य-
र्थमेव ज्ञानेऽपि प्रयतेत । भक्त्यर्थमेव च सर्वत्र प्रयतेत । तदेव
ज्ञानप्रसङ्गात् कैवल्यार्थमुपकरोति । किमनवबोध्यैवात्मा-
नम्भंगवान् भक्ताय मुक्तिन्ददातीति कोऽप्युपपादयति ?
तस्मान्निरपेक्षो भक्तित्वेन भक्तिमुक्तयोस्साक्षात्कार्यकारण-
भावः । भक्त्यर्थमेव च साधीयसी प्रयतनीयता । भक्त्या
इव चानन्यथासाध्यत्वरूपमुख्यत्वम् । नैतादृशमुख्यत्वं
ज्ञाने, भक्तस्य मुक्तौ प्रसङ्गसिद्धेरुपपादनात् । किन्तु कैव-
ल्यप्रति साक्षात्कारणत्वरूपन्तदन्यदेव । अत एव मुक्ता
अपि लीलया विग्रहकृत्वा भजन्त इति भगवत्पादाः, तत्रै-
वानन्यत्वस्येन प्रयतनीयत्वात् । सर्वदुर्वासनानिर्वासक-
त्वमपि तत्रैव,

“यत्पादपङ्कजपलाशविलासतृप्ताः
कर्माशयङ्गूथितमुद्रप्रथयन्ति सन्तः ।
तद्वन्न रिक्तमतयो यतयो निरुद्ध-
स्रोतो गणास्तमरणम्भज वासुदेवम्” ॥

इत्युक्तेः । सर्वविदग्धव्यवहारदोग्धृत्वमपि तन्नैव,
“योगो ज्ञानन्तथा साहचर्यं विद्याशिल्पादिकर्म च ।
वेदाश्शास्त्राणि विज्ञानमेतत् सर्वज्ञनार्दनात्” ॥

इत्युक्तेः ।

ननु “मनसो भगवदाकारता सविकल्पकवृत्तिरूपा
भक्तिः, द्रवीभावानुपेताऽद्वितीयात्ममात्रगोचरा निर्विकल्पक-
मनोवृत्तिर्ब्रह्मविद्ये”ति वैलक्षण्यप्रतिपादनेन निर्विकल्पकब्रह्म-
विद्याया लक्ष्यत्वस्य, “सर्वेशे मनसो वृत्तिरिति लक्षणे कैव-
ल्लेशस्वरूपमात्राकाराया, ईशत्वविशिष्टाकारायाश्चैक्यकृष्णादि-
दिव्यरूपाकाराया, वा भगवदाकाराया वृत्तेर्लक्ष्यत्वानिवा-
रणेऽपि, वारणात् कथमद्वैतात्मज्ञाने भक्त्यर्थम्प्रयतनीयता ?
ततोपयोगासम्भवात्तस्य भक्तित्वासम्भवाच्चेति चेत्-अस्वा-
भाबिकी शास्त्रादिप्रमाणजन्याऽद्वैताकारा वृत्तिर्विषयेष्वध्यस्त-
त्वधियम्प्रयोजयति । सेयमेवं यथापूर्वविषयाकारतां विरु-
द्धि । ततश्च सर्वञ्च प्रेमाणम्भगवत्येव प्रतिष्ठापयति ।
सर्वमेव जगदेवं भगवद्गुणतयाऽवगाह्य सविकल्पासम्भग-
वदाकारतया चोक्तरूपाभक्तिर्निर्वाहयत्यपि । प्रपञ्चसत्य-
त्वमानसहितस्तु भक्तस्वरूपाधिगतेरर्वाकिनः । तस्योत्पन्नाया
अपि रतेरनिर्वाह उक्तः ।

नन्वेव “न्तृतीयम्प्रकारद्वयेनापि प्रपञ्चमानरहित” “त्रापश्य-
मुभयम्मुन” इत्युदाहृतं सविकल्पकत्वासम्भवात् कथम्भक्ति-

रिति चे, अहि सविकल्पकत्वं लक्षणे प्रविष्टम्, किन्तु द्रवीभावा-
पूर्वकधारावाहिकभगवदाकारमनोवृत्तित्वस्यैव लक्षणत्वात् ।
सविकल्पकत्वस्य वैलक्षण्ये सम्भवमात्रप्रदर्शनात् । कामा-
दिहेतुकसत्त्वोद्रेकेण द्रवीभावेनोपेते मनसि ब्रह्मविद्याया-
म्भक्तित्वमपि, स्वरूपाधिगतेः फलभक्तावनुप्रवेशप्रदर्शनात् ।
यदि च स्वरूपाधिगतिरनुयाजवत् फलनिर्वाहकमुत्तराङ्गमे-
वेति मन्यते तथापि फलभूतायां रतौ निरुपमसुखसंविद्रूपे-
त्युक्तायां रागत्ववत् संवित्त्वं, सम्भवित्वञ्चाखण्डार्थं नापल-
पितुं शक्यम् । अत एवाद्वैतज्ञानमखण्डार्थं सन्तुष्टाख्ये
प्रेम्णि कारणमेवेति सप्रपञ्चप्रपञ्चितम्भक्तिचन्द्रिका-
यान्नारायणतीर्थैः । एवमप्युक्तं, स्पष्टं, ललितं, नन्दितं, स्मितं,
ह्रलितं, ञ्जलितं, अलितं, ह्रान्तं, विहृतं, झलितं अत्येवङ्गलितान्तप्रे-
म्णोऽवच्छिन्नविषयकत्वादेवंविधप्रेमभिर्नैर्गुण्यस्था अपि रमन्ते
स्म मुणानुकथन एव हरेरिति नानुपपन्नम् । नापि भक्तिरनि-
च्छतो गतिमर्णीमप्रयुक्तं इत्यनुपपन्नम् । भजनीयस्वरूपनिर्ण-
यार्थम्भक्तानामपि तद्विचारस्यावश्यकत्वादित्यत एवोक्तम् ।
उक्तद्रवीभावानुपेतानान्तदधिकारिणाम्ब्रह्मविद्या तु भक्तितो
विलक्षणैवेति । इत्थञ्च भक्त्यर्थत्वम्ब्रह्मविद्याया अपि स-
मीचीनं, भक्तित्वमपि समीचीनं, मनुषङ्गतो मुक्तिजनकत्वमपि
समीचीनमेव ।

ननु भगवत्स्वरूपमात्राकारा वृत्तिरेवम्भक्तिरप्यास्ताम्,
प्रत्यगात्माभेदज्ञानं “मेवं शुद्धे त्वम्पदलक्ष्येऽवगते तत्पदलक्ष्येण
सहाभेदज्ञानम्भवती”त्युक्तं, इत्थन्न भक्तिं व्याहन्ति ? द्वैतेनै-
व भक्तेरुपकारसम्भवादिति चे, दात्मनोऽन्यत्र परमप्रेमा-
स्पदत्वासम्भवा “दात्मनस्तु कामाय सर्वप्रियम्भवती”ति
श्रुते, रजुभवाच्च, प्रत्यगात्माद्वैतज्ञानमेव पराया भक्तेः परमम्प्र-

“यत्पादपङ्कजपलाशविलासतृप्ताः

कर्माशयङ्गूथितमुद्रप्रथयन्ति सन्तः ।

तद्वन्न रिक्तमतयो यतयो निरुद्ध-

स्रोतोगणास्तमरणम्भज वासुदेवम्” ॥

इत्युक्तेः । सर्वविदग्धव्यवहारदोग्धृत्वमपि तन्नैव,

“योगो ज्ञानन्तथा साङ्ख्यं विद्याशिशल्पादिकर्म च ।

वेदाश्शास्त्राणि विज्ञानमेतत् सर्वजनादर्नात्” ॥

इत्युक्तेः ।

ननु “मनसो भगवदाकारता सविकल्पकवृत्तिरूपा भक्तिः, द्रवीभावानुपेताऽद्वितीयात्ममात्रगोचरा निर्विकल्पक-मनोवृत्तिर्ब्रह्मविद्ये”ति वैलक्षण्यप्रतिपादनेन निर्विकल्पकब्रह्म-विद्याया लक्ष्यत्वस्य, “सर्वेशे मनसो वृत्तिः”रिति लक्षणे केव-लेयस्वरूपमात्राकाराया, ईशत्वविशिष्टाकारायाश्चाकृष्णादि-दिव्यरूपाकाराया, वा भगवदाकाराया वृत्तेर्लक्ष्यत्वानिवा-रणेऽपि, वारणात् कथमद्वैतात्मज्ञाने भक्त्यर्थम्प्रयतनीयता ? तन्नोपयोगासम्भवात्तस्य भक्तित्वासम्भवाच्चेति चेत्-अस्वा-माविकी शास्त्रादिप्रमाणजन्याऽद्वैताकारा वृत्तिर्विषयेष्वध्यस्त-त्वधियम्प्रयोजयति । सेयमेवं यथापूर्वविषयाकारतां विरु-णाद्भि । ततश्च सर्वञ्च प्रेमाणम्भगवत्येव प्रतिष्ठापयति । सर्वमेव जगदेवं भगवद्गुणतयाऽवगाह्य सविकल्पासम्भग-वदाकारतया चोक्तरूपाभक्तिर्निर्वाह्यत्यपि । प्रपञ्चसत्य-त्वमानसहितस्तु भक्तस्वरूपाधिगतेरर्वाक्तनः । तस्योत्पन्नाया अपि रतेरनिर्वाह उक्तः ।

नन्वेव “न्तृतीयम्प्रकारद्वयेनापि प्रपञ्च भानरहितः” “त्रापश्य-मुभयम्भुन” इत्युदाहृतं सविकल्पकत्वासम्भवात् कथम्भक्ति-

रिति चे, नहि सविकल्पकत्वं लक्षणे प्रविष्टम्, किन्तु द्रवीभाव-
पूर्वकधारावाहिकभगवदाकारमनोवृत्तित्वस्यैव लक्षणत्वात् ।
सविकल्पकत्वस्य वैलक्षण्ये सम्भवमात्रप्रदर्शनात् । काम-
दिहेतुकसत्त्वाद्रेकेण द्रवीभावेनोपेते मनसि ब्रह्मविद्याया-
म्भक्तित्वमपि, स्वरूपाधिगतेः फलभक्तावनुप्रवेशप्रदर्शनात् ।
यदि च स्वरूपाधिगतिरनुयाजवत् फलनिर्वाहकमुत्तराङ्गमे-
वेति मन्यते तथापि फलभूतायां रतौ निरुपमसुखसंविद्रूपे-
त्युक्तायां रागत्ववत् संवित्त्वं, सम्भवित्वञ्चाखण्डार्थं नापल-
पितुं शक्यम् । अत एवाद्वैतज्ञानमखण्डार्थं सन्तुष्टाख्ये
प्रेम्णि कारणमेवेति सप्रपञ्चम्प्रपञ्चितम्भक्तिचन्द्रिका-
यान्नारायणतीर्थैः । एवमप्युक्तम्, ललित, नन्दलित, स्मिलित,
ङ्कलित, च्छलित, श्रलित, झलन्तं, विहृत, झलितञ्चेत्येवङ्कलितान्तप्रे-
म्णोऽवच्छिन्नविषयकत्वादेवंविधप्रेमभिर्नैर्गुण्यस्था अपि रमन्ते
स्म गुणानुकथन एव हरेरिति नानुपपन्नम् । नापि भक्तिरनि-
च्छतो गतिमर्णीम्प्रयुङ्क्त इत्यनुपपन्नम् । भजनीयस्वरूपनिर्ण-
यार्थम्भक्तानामपि तद्विचारस्यावश्यकत्वादित्यत एवोक्तम् ।
उक्तद्रवीभावानुपेतानान्तदधिकारिणाम्ब्रह्मविद्या तु भक्तितो
विलक्षणैवेति । इत्थञ्च भक्त्यर्थत्वम्ब्रह्मविद्याया अपि स-
मीचीन, भक्तित्वमपि समीचीन, मनुषङ्गतो मुक्तिजनकत्वमपि
समीचीनमेव ।

ननु भगवत्स्वरूपमात्राकारा वृत्तिरेवम्भक्तिरण्यास्ताम्,
प्रत्यगात्माभेदज्ञानं 'मेवं शुद्धे त्वम्पदलक्ष्येऽवगते तत्पदलक्ष्येण
सहाभेदज्ञानम्भवती'त्युक्तं, इत्थञ्च भक्तिं व्याहन्ति ? द्वैतेनै-
व भक्तेरुपकारसम्भवादिति चे, दात्मनोऽन्यत्र परमप्रेमा-
स्पदत्वासम्भवा 'दात्मनस्तु कामाय सर्वप्रियम्भवती'ति
श्रुते, एतुम्भवाच्च, प्रत्यगात्माद्वैतज्ञानमेव पराया भक्तेः परम्प्र-

तिष्ठापकम् । न हि द्वैतेनोपमृदिता भक्तिस्स्वार्थमन्तराऽहै-
तुकी भवितुमर्हति, स्वात्मनि प्रेम्ण एवाहैतुकत्वसम्भवात् ।
अत एव “कृष्णोऽहम्पश्यत गति”मित्याह गोपी । यद्ये-
वन्तर्हि कथञ्चेशादपेतत्वमिति चे, तत्र भगवत्पादीयं समा-
धानम्—

“सत्यपि भेदापगमे

नाथ तवाहन्न मामकीनस्त्वम् ।

सामुद्रो हि तरङ्गः

कचन समुद्रो न तारङ्गः” ॥ इति ।

अवच्छिन्नो निरवच्छिन्नस्यांशो, निरवच्छिन्नो नावच्छिन्न-
स्येति तदर्थः । तस्माद्वैतमन्तरा परा भक्तिरिति रिक्तं वचः ।

तदेवन्दुतचित्ते प्रविष्टस्य भूम्नो भगवत आकारस्य दुस्-
च्छेद्यतया लीलया विग्रहकृत्वा मुक्ता अपि भगवदाकार-
स्वात्मवृत्तिसातत्ये रमन्त इत्येवम्महामहिमनि सर्वात्मसम्प-
दुदये भक्तिरसे स्थिते

× दौर्भाग्यमिन्द्रियाणा-

ङ्गुणे विषये हि शाश्वतिके ।

क्षणिकेषु पापकरणे-

ष्वपि सज्जन्ते यदन्यविषयेषु ॥

इति स्थितिः ।

एवंविधा सर्वोपजीव्या परमपुरुषार्थरूपा भगवद्भक्तिर्यदि
शास्त्रदृष्ट्या न व्यञ्जिता स्यात्तर्हि शास्त्रव्यासङ्गिभिरुपेक्षिता
सती तदुपेक्षामनु जगदेव ततो हीयेत । गुणाधिकैर्हि गृही-
तोऽनुष्ठीयमानश्च धर्मः प्रचयङ्गमिष्यतीति हि वर्तते । अतो

× दौर्भाग्यमित्यादि । पद्यमिदम्भगवत्पादानाम्प्रकरणस्थम् ।

जगदेव समुद्दिर्घीर्षवस्तत्रभवन्त आचार्याश्रीमधुसूदनसर-
स्वत्यो भगवद्भक्तिरसायनङ्गन्थमरीरचन् । अनेन च ग्रन्थेन
विशेषतोऽनुगृहीतम्परिडितकुलमिति नास्ति सन्देहलेशोऽपि ।
कथमन्यथा तदीयमुत्तममधीतमभविष्य, यदि “अष्टास्ततो
भागवता भवन्ती”त्येवमवाज्ञास्यत् ।

तदेवमनुग्रहीतृनाचार्यान् प्रस्तुते प्रस्तावे चरित्त्वेण किञ्चि-
दिवानुस्मरेम ।

उपलब्धार्थप्रामाण्येन, तत्रभवताम्मूलपुरुषो राममिश्रो
नाम वङ्गदेशाभिजनानाम्ब्राह्मणानां वंशोद्भवो वैदिको ब्राह्मण
आसीत् । एतेन च फरीदपुरमण्डलान्तर्गत“कोटाली-
पाडा”नामको ग्रामो वासस्थानत्वेन कल्पित इति तद्वं-
शीयकुलपञ्जिकातस्समवगम्यते । आचार्याणाम्पितृपादा-
स्तु प्रमोदनपुरन्दराचार्येत्याख्यया महतीम्प्रख्यातिङ्गमुः ।
तेषाञ्च श्रीनाथचूडामणि-यादवानन्दन्यायाचार्य-कमलज-
नयन-वागीशगोस्वामीति सुप्रसिद्धनामधेयाः परमविधे-
याश्चत्वारस्तनया बभूवुः । तत्र यादवानन्दन्यायाचार्याः प्रता-
पादित्यस्य राक्षस्सभाचूडामणिताम्प्रापुः । येषाञ्चापूर्वम्पा-
रिडित्यं समालोच्य तेन राक्ष्सा ते“ऽविळम्बसरस्वती”त्युपनाम्ना
समलञ्चकिरे । माधवसरस्वतीत्याख्यया च तेषाम्परं सुप्र-
सिद्धिरासीत् ।

तृतीयः पुत्रः कमलजनयनस्तु नवद्वीपे न्यायशास्त्रमधीत्य
प्रथमाश्रम एव संसारासारतामवगम्य समुपजातवैराग्यस्तु-
रीयमाश्रमम्प्रतिपेदे । एषां विद्यागुरवो माधवसरस्वत्यः
परमगुरवश्च श्रीरामसरस्वत्य आसन् । आश्रमगुरवो विश्वे-
श्वरसरस्वत्यो मधुसूदनसरस्वतीत्यभिधानेन तदानीन्त-

भूषणामासुः । ततः प्रभृति त एत आचार्याः काश्याञ्चतु-
ष्पष्टिषट् गोपालमठे स्वावासम्प्राचीकल्पन् ।

एत आचार्या × गदाधरचक्रवर्तिभिस्सह हरिरामतर्क-
वागीशमहाशयानामन्तिके न्यायशास्त्रमध्यगच्छन् । चतुर्थ
एवाश्रमे वेदान्तादीनि शास्त्राणि समभ्यस्तान्याचार्यैः । प्रा-
यस्सर्वे निबन्धना अप्येतैरन्तिमाश्रम एव निबद्धा इति
प्रतीयते । इत्यादि विद्वद्गोष्ठीषु प्रसिद्धन्तच्चरितम् । तत्रैतौ
श्लोकौ भवतः—

नवद्वीपे समायाते मधुसूदनवाक्प्रतौ ।

चक्रम्पे तर्कवागीशः कातरोऽभूद्गदाधरः ॥

मधुसूदसरस्वत्या वाचं वेत्ति सरस्वती ।

वाचं वेत्ति सरस्वत्या मधुसूदसरस्वती ॥ इति ।

इमौच श्लोकौ ग्रन्थकुट्टरिमरणप्रसङ्गे किञ्चिद्व्याख्याख्य-
नव्यव्याख्याकर्तृभिरेवोदाहृतौ ।

Indian Antiquary 1912 P. 10 Para 3 दर्शनतो
ज्ञायते, यद्वृत्तरत्नाकरटीकाकर्तृनारायणभट्टसमकालीना आ-
चार्या इति । वृत्तरत्नाकरटीका नारायणभट्टेन १६०२ विक्रमाब्दे
(1545 A. D) निर्मितेति—

× गदाधरचक्रवर्तिभिरिति ।

कल्पे वन्द्यतुल्यछन्दसदं स्पृत्वा भुरौरादस-

दुर्धामण्डलमण्डनापितयशोशशेखरेषा मिरः ।

सङ्क्षिप्तोच्यतिदक्षदीधितिद्वतः प्रत्यक्षचिन्तामणि-

न्याख्या व्याकुले गदाधरपुत्रीमोदाय मिच्छवताम् ॥

इत्युक्तवन्त एवैति ।

“याति विक्रमशके द्विलषड्भूस्मृतम्” इति टीकाक-
मन्तिमनिर्देशेन ज्ञायते ।

किञ्च,

यत्प्रसादार्थीनसिद्धिं पुरुषार्थचतुष्टयम् ।

सरस्वत्यवतारन्तं वन्दे श्रीमधुसूदनम् ॥

इत्यनन्तरं, श्रीशेषपरिणितसुतशेषगोविन्दविरचिते सर्व-
सिद्धान्तरहस्यविवरणे “गुरुणा मधुसूदनेन य”दिति निर्दिष्ट-
त्वादाचार्यशिष्यत्वं शेषगोविन्दस्य प्रकटीकृतम् । अत्र निर्दि-
ष्टशेषपरिणितो यदि भट्टोजीदीक्षितगुरुरेव शेषकृष्णपरिण-
तस्तर्हि, 1630 A. D. कालिकत्वस्य भट्टोजीदीक्षितभ्रातृ-
रङ्गोजीभट्टस्य सिद्धतया, ततः किञ्चित्प्राक्तनत्वन्तद्गुरो-
रश्रीनृसिंहाश्रमस्य समकालिकत्वञ्चाचार्याणां सिध्यतीति पृ-
र्वोक्तस्समय एव समर्थितो भवति ।

अपिच श्रीहरिभक्तावतंसगोस्वामितुळसीदासोऽपि स-
त्सङ्गतमाचार्याणामधिगच्छति स्मेति गोस्वामितुळसी-
दासनिर्मितरामायणमानसग्रन्थमधिकृत्याचार्यकृतमभिनन्द-
नपद्यम्—

“आनन्दकानने ह्यस्मिस्तुळसीजङ्गमस्ततः ।

कवितामञ्जरी यस्य रामभ्रमरभूषिता” ॥

इति च प्रथिता किंवदन्ती । अनयापि समयतस्सम्भा-
वितया पूर्वोक्त एवाचार्यसमयस्समर्थ्यते । श्रीतुळसीदास-
समयश्च काशिकराजर्कायसरस्वतीभवने विद्यमाने तद्वस्तु-
लिखिते रामायणपुस्तके “सं० १६४१ मार्गशीर्षसुदि ७
रवौ लिखितन्तुळसीदासेन” इति दर्शनात् किस्तपोडशशता-
ब्दीति निश्चित एव । अकबरस्य राज्ये राणाप्रतापदि-

त्यस्य च प्रतापकालोऽयमेवेति प्रथत एव । एवञ्च प्रता-
पादित्याकबरगदाधरभट्टाचार्यतुलसीदासनुसिंहाश्रममधुसू-
दनसरस्वतीनां समानः कालः (1540 A.D.—1623
A.D.) मध्ये सिध्यति । देशश्चाचार्याणान्तत्र तत्र परामृष्टः ।

आचार्यरचिता ग्रन्था अद्वैतसिद्धिप्रभृतयो महान्तो
लघवश्चान्ये बहवो विदुषामाधारभूता वर्तन्त एवेति किमु
वक्तव्यम् । तेषु श्रीमद्भगवद्भक्तिरसायनमुल्लासद्वयसङ्कलि-
तम्प्रथमोल्लासे स्वोपप्लटीकोपेतम् । (शेषयोस्तदीयटीकाया
अद्याप्यनुपलम्भात्) तत्र प्रथमोल्लासः पूर्वमुद्रितः । पुन-
श्श्रीमन्मध्वसम्प्रदायाचार्य-दार्शनिकसार्वभौम-साहित्यदर्श-
नाद्याचार्य-तर्करत्न-न्यायरत्न-गोस्वामिदामोदरशास्त्रिकृतशे-
षोल्लासटीकया सह मुद्रितमासीदेव । परमेतादृशस्य ग्रन्थ-
रत्नस्य विशिष्यावधेयस्य प्रकाशने, मूलकर्तृणामाचार्याणा-
माशयविवरणे चाद्ययावत्सङ्ज्ञातप्रयत्नेष्वपरितुष्यद्भिश्चुद्धतर-
म्प्रचिकारयिषुभिः पि० एम्० श्रीदामोदरन्नम्पूतिरिप्पाद्-
महोदयैर्विशेषतोऽवधानेन प्रथमोल्लासादारभ्य काचन टिप्प-
ली, शेषयोः “किञ्चिद्व्याख्या” नाम्ना कापि व्याख्या च
निर्मायात्त प्रकाश्यते ।

व्याख्यातारश्चमे केरळेषु

“प्रतीची च महानदी”

“निळायास्तु प्रतीरे श्रीनावाक्षेत्रमनुत्तमम्”

इति रीत्या श्रीमद्भगवतादिविश्रुतायाश्श्रीनिळानद्याः प्रती-
चपरपर्यायायाः पश्चिमवाहिन्या अदूरदेशे शुक्पुरग्रामे काश्य-
पगोत्रे “पोल्पाकरमन” इति सुप्रसिद्धे ब्रह्मोत्तमसदने श्रीवासु-
देवन्नम्पूतिरिप्पाद्महोदयानां सहधर्मिणीषु श्रीपार्वत्यभि-
षासु कोळम्बवत्सरे १०५८ तमे, क्रैस्तवत्सरे च १८८३ तमे

सति वसुमतीमलमकार्णुः । इमे च बह्वृचा वेदविषये घटोत्कच-
पुराख्यमुख्यपरीक्षास्थले कौमार एव वयसि विजयमासाद्य-
श्रीपरीक्षितित्यपरनामविभूषित-महामहामहिम-श्रीरामवर्म-
नामधेय-गोश्रीमहाराजप्रमुखतस्तत्तच्छास्त्रमभ्यस्तवन्तः । ए-
वन्ततो विद्यासु स्नातमात्रा एवैते निर्विद्यार्थाजर्जनादिव्या-
पारतो, बहुषूपच्छन्दयत्स्वप्यस्वच्छन्दवभिया व्यापारान्तरं
व्यवच्छिद्य, श्रीवासुदेवस्य भगवतो भक्तवत्सलस्य चरण-
सरसिजसेवनसमुत्सुकमनसा, स्थिरचरपतेरपि विशिष्य
भूलोकवैकुण्ठाख्यश्रीगुरुमरुत्पुरपतेश्च्रीकृष्णस्योपकण्ठे तद्भ-
जन्तत्परतया बहून् वत्सरानतिवाहयामासुः ।

तदानीमारभ्य कृतस्य भक्तिशास्त्रपरिशीलनस्य परिपा-
कोऽयं लोकोपकाराय व्याख्यारूपेण प्रवृत्त इति । एते महा-
नुभावास्सम्प्रति काश्याम्भगवतश्च्रीविश्वनाथस्य चरणकम-
लान्तिकमन्ते नितान्तमप्रमादायेति प्राप्तवन्तो

× भगवति तव तीरे नीरमात्राशनेऽहं
विगतविषयतृष्णः कृष्णमाराधयामि ।

इति वर्णिते भागवतसमाचारे विचरन्ति ।

एतदीयाया अस्यास्सट्पिण्णीकव्याख्याया अवलोकने ज्ञा-
यते, यत्-प्रशस्ततरमवहितमत्र कार्ये महोदयैरेभिरिति ।
अद्यावत्सञ्जातेषु भक्तिरसायनप्रकाशनेषु मूलकारिका अपि
न संशुद्धाः प्रकाशिताः । तन्मार्जने प्रकृतव्याख्याकर्तृभिस्तु
बह्ववहितन्दृश्यते । किञ्चिदत्रोदाहरामः—प्रथमोल्लासैकादश-
कारिकायाम्

कार्याकारतया भेदेऽप्यावु तन्मायया स्वतः ।

× भगवतीत्यादि । इत्यञ्च श्रीगङ्गादेवीम्प्रति भगवत्पादानामुक्तिः ।

आराधयामि = श्रवणकीर्तनस्मरणादिना सन्तोषयामि ।

इत्युच्युतग्रन्थमालाप्रकाशिते दृश्यते, किन्तु मूलकारैरे-
व स्वीकृतव्याख्यान्तस्यांशस्यावरणविशेषस्वरूपप्रतिषाद-
ने “ऽकार्यस्यापि कार्याकरोः भानं विज्ञेयम्” इति वर्णयित्वा भेद-
पदञ्च घटकम्, किन्तु भानपदमिति प्रकटितम् । एवम्बहुषु
स्थलेषु नभूतिरिप्पाट्महोदयैर्मूले मूलकारीयटीकायाञ्च यथा-
वस्थितं संशोध्य प्रकाशितमिति विशेषो विदुषाम्मत्र गोचरो-
भवेदेव । स्थलेषु भूयस्स्वेभिस्स्वयं समूहा संशोधितः पाठः
प्राचीने कस्मिंश्चिदादर्शभूते करलिखितपुस्तके तथैव दृष्टोऽस्मा-
मिरिति पाठसंशोधनकर्मणि नैपुण्यमेवां विशेषमावहति ।
व्याख्यानकरणेऽप्येषाङ्गीशब्दं विदुषाम्मनस्तोषकरम् ।
तथाहि—

बाह्यपिण्डस्य नाशेऽपि तिष्ठत्येव मनोमयः ।

(उल्लासः १ । कारिका २८)

इति कारिकायामपिशब्दो “ऽपिशब्दाद्बाह्यस्य देशकाला-
दिना व्यवधानेऽपि मनोमयोऽव्यवहित एवे”ति मूलकारैरेव
व्याख्यातः । अत्र व्याख्याने “व्यवधानेऽपी”त्यपिशब्दो यदि
कारिकायाङ्गुलठोकस्य नाशस्य सङ्गाहकस्तर्हि तद्वदितार्थ-
“स्यापिशब्दा”दित्युक्तापिशब्दार्थत्वं घटत इति प्रश्न उदे-
ति । तत्र चेमे व्याख्याकृतोऽव्यवधानस्य सङ्गाहकतान्तस्य
प्रदर्श्य सामञ्जस्यं स्थापयन्ति टिप्पण्यां “व्यवहितत्वाव्यव-
हितत्वरूपवैधर्म्यान्तरस्यापि मूलोक्ततां सम्पादयत्यपिशब्दा-
द्विती”ति ।

एव “मूपासिक्त”मित्याद्येकविंशकारिकायाम्मूपासिक्त-
पदं “मूपा = पुटपाकयन्त्रम्, तद्द्वारा द्रवीभूतन्त्राग्रं, यत्र
प्रतिभाषाकारघटितोदरे मुक्तादिसंस्थानविशेषे सिक्त”मिति
मूलकारैर्व्याख्यातम् । तत्र सेकाधिकरणत्वञ्च मूपापदवाच्य-

स्य प्रदर्शितपुटपाकयन्त्रस्य, प्रतिमाद्याकारघटितोदरस्व-
दादिसंस्थानविशेषस्य स्वेकाधिकरणत्वेऽपि न तस्य मूषा-
पदवाच्यत्वमतो मूषायां सिक्तमिति कथमुपपद्येतेत्यसामञ्जस्य-
मेभिर्व्याख्यातृभिः, पुटपाकयन्त्रमिति वाच्यार्थस्य, तद्वद्वारा
द्रव्यभूतन्त्रप्रमिति शक्यसम्बन्धस्य, प्रतिमाद्याकारघटितोदरे
सुदादिसंस्थानविशेष इति लक्ष्यार्थस्य प्रदर्शनमिति विभज्य
कौशल्येन परिहृतम् । तदेतद्विदुषाम्नस्सुतरां विनोदयति ।
प्रथमोल्लासप्रथमकारिकाटीकायाश्चरमटिप्पण्याम्भगवत्पादी-
योफनिषद्भाष्यवाक्योदाहरणेन पूर्णता टीकायास्सम्पा-
दिता । एवं स्थलान्तरेष्वपि बहुषु द्रष्टुंयोग्यम् ।

सेयं सटिप्पणीकव्याख्या विद्वद्भिरपि सुतरामनुमोदिता
स्वीयं वैशिष्ट्यं स्पष्टीकरोति । जगद्विख्यातवैदुषीकणां शा-
स्त्ररत्नाकर-सर्वतन्त्रस्वतन्त्र-परिडतराज-श्रीराजेश्वरशास्त्रि-
द्राविडमहोदयानामत्र विषये ससाधुवादोऽभिप्रायो व्याख्या-
या अस्या विद्वत्सम्मतिप्रकटयति । परिडतराजानामभि-
प्रायस्सहैव मुद्रापितस्सर्वेषामवलोकनाय । के वा परिडत-
राजानां वैदुष्यन्न श्रुतवन्तः । न किमपि शास्त्रन्तैरनास्त्रेभित्तं
विद्यत इति नातिशयितं वचः । सम्प्रति येष्वेव विचार-
सभासु सन्निहितेषु, कचन भारतवर्षमलङ्कुर्वत्स्वेव वा काम-
भपरिडतकुलन्निराकुल,न्निरपवादस्सनातनवादः, शास्त्रपारङ-
श्वनामेषां सर्वमेव जीवनं सर्वथा धर्मस्थापन-विद्याप्रचारयो-
रभियोगेषु सफलीकृतमिति को वा न जानाति ? । एषाम्मा-
हात्म्यस्यैव सुश्लोको युज्यते—

“शास्त्राण्याकलितानि, शक्यविधयस्सर्वेऽपि सम्पादिता-
धर्मस्थापनशास्त्रवर्धनविधौ व्यस्तं समस्तं वयः ।

सम्प्रत्युज्झितवासनं शिवपुरे योगैर्हरिस्सेव्यते
सर्वम्पण्डितराजराजतिलकेनाकारि लोकोत्तरम्” ॥ इति ।

तेषामेषामभिप्रायो “ऽतीव चमत्कारपरिपूर्णो लेख” इत्युप-
क्रम्य यथा परपृष्ठे प्रकाशितस्तथा प्रस्तुतव्याख्याया विषये
ततोऽन्यान्यपि बहूनि वैशिष्ट्यानि तन्मुखात् समाकर्णिता-
न्यस्माभिर्घनपाठिश्चासुब्रह्मण्यशास्त्रिप्रभृतिभिश्च ।

“किमलभ्यम्भगवति प्रसन्ने श्रीनिकेतने” ।

तदेवं विद्वदभिनन्दितया विशेषसावधानेन सम्पादितया
नूतनयाऽनया सटिप्पणीकव्याख्यया सह सोऽयङ्गन्थः प्रका-
श्यत इति परम्प्रमोदस्थानम् । अधुना कलिकलुषे काले
भागवती भक्तिरेवैका लोकानामवलम्बनायेति, तस्याश्शास्त्री-
यस्वरूपप्रचारो लोकोपकारको भगवत्प्रीतिकरश्च समाचार
इति न हि वक्तव्यम् । तदत्र कार्यं कृतश्रमास्सर्वेऽप्येते ग्रन्थ-
स्य व्याख्यायाश्च कर्तृ-प्रयोक्तृ-व्याख्यातृ-श्रोत्रध्येतनु-
मोदकाभिनन्दका महानुभावास्समादरणीया एवेत्यत्र ना-
स्माकं संशयलेशोऽपि । तदेवमेवं श्रीकृष्णचरणयोर्निवेद्य
विरमामः । इति—

विदुषां वशंवदः

श्रीकृष्णशर्मा

सर्वतन्त्रस्वतन्त्र-शास्त्ररत्नाकर-पण्डितराज-श्रीराजेश्वरशा-
स्त्रिद्राविडमहोदयानामभिप्रायः—

श्रीमद्भिः प्रणीतम्भक्तिरसायनव्याख्यानमखिलमवलोकितम् । अतीव चमत्कारपरिपूर्णं लेखः । मूलस्य, मूलकृद्विरचित-
टीकाया, स्तत्र समुदाहृतानाञ्च श्रीमद्भागवतश्लोकानां संशो-
धनमेकोऽत्र परमो विशेषः । पूर्वव्याख्याकाराणाङ्गोस्वामि-
श्रीदामोदरलालमहोदयानाञ्चर्चयामपि तत्र तत्र कृतयान्त-
त्त्वजिज्ञासैव प्रयोजिका, न पराभिभवेच्छेत्यपि वैशिष्ट्यमिह
विलोकितम् । अपि च xसाङ्ख्यपातञ्जलवेदान्तसिद्धान्ता-
नाँद्यथावत् प्रकाशनमिदमप्यपूर्वमस्माभिरस्मिन् ग्रन्थे दृ-
ष्टम् । आलङ्कारिकराद्धान्तप्रदर्शनमप्यत्युत्तमया सरण्या
श्रीमद्भिरत्र कृतम् । विशेषतो रससामग्र्या अन्वयव्यभि-
चाररहितत्वनिरूपणं सर्वेषामेव नश्चेतश्चमत्करोति । सप्रमोद-
मस्माभिरस्मदीयसाङ्गवेदविद्यालये ग्रन्थोऽयमीशभक्तिविचारे
पाठ्यतया निर्धारितोऽस्ति । भक्तिरसायनस्य समीचीन-
मुद्धरणं श्रीमद्भिः कृतमिति तानभिनन्दामः ।

श्रीराजेश्वरशास्त्री
द्राविडः

x प्रथमोल्लाससप्तदशकारिकाटीकासम्बन्धितपिण्यादावित्यादिः ।

॥५५५५॥

प्रश्नोत्तरांसे

सङ्ख्या	विषयः	पृष्ठम्
१.	परमपुमर्थभक्तियोगानिरूपणप्रतिज्ञा ।	१
२.	चत्वारो योगाः ।	२
३.	श्रीमद्भागवतश्रैष्ठ्यम् ।	३
४.	कर्मयोगश्चित्तशुद्ध्यवधिः ।	९
५.	ततो द्रुतचित्तस्याष्टाङ्गयोग-साधनभक्तियोग- ज्ञानयोगैस्साध्यभक्तियोगः ।	१०
६.	भक्तेर्विभावादिभीरसनीयत्वम् ।	१३
७.	भक्तियोगस्य पुमर्थत्वम् ।	१४
८.	भक्तियोगस्य पुमर्थत्ववादाः ।	१९
९.	भक्तेस्साधनत्ववादाः ।	२०
१०.	साधनसाध्यभेदेन द्वैविध्यम् ।	२१
११.	भक्तियोगस्य ब्रह्मविद्यातो भेदः ।	२६
१२.	भक्तियोगस्य निरतिशयपुमर्थत्वम् ।	२८
१३.	भक्तियोगस्य ब्रह्मविद्यापेक्षा ।	२९
१४.	संसाररोगेति कारिकार्थः ।	३१
१५.	भक्तियोगस्य लक्षणम् ।	३३
१६.	चित्तद्रुतिर्जतुवत्तापकैः ।	३६
१७.	कामादयस्तापकाः ।	३७
१८.	संस्कारादिशब्दार्थः ।	३७
१९.	अल्पद्रुतौ वासनाभासत्वम् ।	३७
२०.	द्रवतायाम्प्रविष्टस्यामोक्षः ।	३८
२१.	द्रवतावैषम्येण भक्तत्रैविध्यम् ।	४१
२२.	द्रवावस्थैव प्रणयरक्षणा ।	४३

सङ्ख्या	विषयः	पृष्ठम्
२३.	तत्राप्युत्तमभक्ततैविध्यम् ।	४३
२४.	द्रवताप्रविष्टो भगवदाकारः स्थिरत्वात् स्थायिभावः ।	४४
२५.	अस्य परमानन्दरसत्वोपपत्तिः ।	४५
२६.	कान्तादिष्वपि रसत्व आवृतन्तदेव कारणम् ।	४६
२७.	आवृतन्तत् प्रमाणवृत्त्या गृह्यते ।	४७
२८.	आवृतत्वादेव मक्तिरसापेक्षया न्यूनः परः ।	४८
२९.	साङ्ख्यमते त्रिगुणप्रकृतिमयत्वञ्जगतः ।	४९
३०.	अतः प्रतिवस्तु ज्याकारदर्शनम् ।	५१
३१.	तत्र मनसि प्रविष्टसुखाकारः स्थायिभावः ।	५३
३२.	चित्तस्य निरवयवत्वनिराकरणम् । ...	५३
३३.	साङ्ख्यवेदान्तयोर्मनो विषयाकारङ्गुह्यति ।	५५
३४.	तत्र भाष्यकारवचनोदाहरणम् ।	५६
३५.	अत्र मूषासिक्तपदटीका लक्षणाप्रदर्शनपरा ।	५६
३६.	भाष्यकारोक्तौ युक्तिप्रदर्शनम् ।	५७
३७.	अत्रार्थे वार्तिककारवाक्योदाहरणम् ।	५८
३८.	एवं सत्येकत्वानेकत्वोपपत्तिः ।	५९
३९.	विनाशित्वाविनाशित्वोपपत्तिः ।	६०
४०.	गृहीतभगवदाकारस्य कृतकृत्यत्वम् । "	६१
४१.	कठिनशिथिलचित्तयोस्संस्कारानाधायकत्वा- द्भगवद्विषये तयोर्निन्दा ।	६२
४२.	संस्कारजनकतायाभ्यायवार्तिककृन्मतम् ।	६३
४३.	चित्तस्य भगवदाकारतासम्पादने सर्वशा- स्त्राणां व्यापारमेदेन पर्यवसानम् ।	६३
४४.	चित्तस्य विषयाकारस्वभावताखण्डनम् ।	६४

सङ्ख्या	विषयः	पृष्ठम्
४५.	भगवदाकारस्वभावतोपपादनम् ।	६६
४६.	तथापि शास्त्रस्योपयोगो विषयाकारतावि- रोधिभगवदाकारतासम्पत्तौ ।	६६
४७.	अत्र प्रमाणानि ।	६७
४८.	स्वाकारसमर्पकाणां विषयाणाम्भगवत्यध्य- स्तत्वेन ज्ञाने तत्र भगवत्स्फूर्त्या विषयप्रेम्णा- म्भगवति पर्यवसानम् ।	७०
४९.	विषयेषु तुच्छत्वानुसन्धानेन ततो वैराग्यञ्च- तुर्विधम् ।	७१
५०.	चतुर्थस्य परापरभेदः ।	७२
५१.	दृष्टानुश्रविकेत्यादियोगसूत्रद्वयव्याख्याने विशेषः ।	७२—७३
५२.	अपरवैराग्योदाहरणम् ।	” ”
५३.	परवैराग्योदाहरणम् ।	७४
५४.	तस्य ज्ञानापेक्षायाम्प्रमाणानि ।	७७
५५.	कीदृशभगवद्धर्मानुष्ठानुज्ञानवैराग्यपूर्विका भक्तिरुदेतीत्यत्र प्रमाणानि ।	८०
५६.	एतादृशभगवद्धर्माणाम्भूमिकाभेदेन निरु- पणप्रतिज्ञा, भेदोद्देशाश्च ।	८३
५७.	महतां सेवोदाहरणम् ।	८५
५८.	तत्र द्वैविध्यम् ।	८६
५९.	तद्व्यापात्रता ।	९०
६०.	तत्र द्वैविध्यम् ।	९१
६१.	श्रद्धाऽथ तेषान्धर्मेषु ।	९९
६२.	श्रद्धाहीननिन्दा ।	९७

सङ्ख्या	विषयः	पृष्ठम्
६३.	हरिगुणश्रुतिः ।	९९
६४.	हरिनामसङ्कीर्तने देशकालशौचाशौचनियमा- भावः, सर्वसाधारणोऽधिकारः, हरिहर- नाम्नोरभेदः, स्मार्तप्रायश्चित्तापेक्षयाऽपि शोध- कतरत्वञ्च ।	१००-११६
६५.	हरिगुणश्रुतिरिति श्रवणादेस्सर्वस्याप्युप- लक्षणम् ।	११६-१२२
६६.	रत्यङ्कुरोत्पत्तिः ।	१२२-१२३
६७.	स्वरूपाधिगतिः ।	१२४
६८.	प्रेमवृद्धिः ।	१२६
६९.	तस्य स्फुरणम् ।	१२८
७०.	भगवद्धर्मनिष्ठा ।	१२९
७१.	स्वस्मिंस्तद्गुणशालिता ।	१३२
७२.	प्रेम्णः परमा काष्ठा ।	१३२

द्वितीयोऽध्याये

१.	भक्तिविशेषनिरूपणप्रतिष्ठा ।	१३६
२.	द्रुतिकारणकामप्रदिभेदाद्भक्तिभेदः ।	१६८
३.	कामस्तद्भेदौ च ।	१४०
४.	ताभ्यान्द्वे रती ।	१४३
५.	क्रोधः ।	१४७
६.	तज्जभक्तेर्द्वेषो रतिरिति भेदौ ।	१४९
७.	भयम् ।	१५०
८.	स्नेहो द्विविधः, तत्र द्वितीयावधस्य त्रैविध्यञ्च ।	१५०
९.	तद्विवरणम् । वत्सलप्रेयोरती च ।	१५१

सङ्ख्या	विषयः	पृष्ठम्
१०.	हर्षस्तच्चातुर्विध्यञ्च ।	१५६
११.	परानन्दमयश्रीशमाहात्म्यकारणकहर्षाच्छु- द्धरतिः ।	"
१२.	हासः ।	१५२
१३.	विस्मयः ।	"
१४.	उत्साहः ।	१६०
१५.	शोकः ।	१६१
१६.	जुगुप्सा त्रिधा ।	१६२
१७.	उद्वेगिनी, क्षोभिणी, शुद्धा ।	१६३
१८.	दयोत्साहः ।	१६४
१९.	दानोत्साहः ।	१६५
२०.	धर्मोत्साहः ।	१६६
२१.	शमः ।	१६७
२२.	चित्तद्रुतेरियत्तया स्थायिभावानामियत्ता ।	१६८
२३.	भक्तिरसतानर्हास्थायिभावाः ।	१६९
२४.	धर्मस्य भगवत्प्रसादजनकत्वेऽपि धर्मवीरो न भक्तिरसः ।	१७०
२५.	ईर्ष्याजभयजद्वेषौ न भक्तिरसत्वं यातः ।	१७३
२६.	स्थायिनः प्रीत्यविरोधित्वे सति भगवद्विषय- कत्वम्भक्तिरसत्वे तन्त्रम् ।	१७४
२७.	सत्तानां व्यामिश्रभावरूपत्वम् ।	१७७
२८.	तत्स्थायिकरसानाम्मिश्ररसत्वम् ।	"
२९.	अमिश्रा रतयो रसाश्च ।	१७९
३०.	शृङ्गारस्य मिश्रितत्वेऽपि बलवत्तरत्वम् ।	१८०
३१.	केवलसङ्कीर्णादिभेदाः ।	१८३
३२.	राजस्यादिभेदाः ।	१८६

सङ्ख्या	विषयः	पृष्ठम्
३३.	सर्वासां सत्त्वजत्वे भेदव्यवस्था ।	"
३४.	राजसी तामसी च न रती ।	१८८
३५.	भक्तिर्दृष्टादृष्टोभयैकैकफला ।	१८९
३६.	उभयफलवत्त्वे प्रमाणम् ।	१९२
३७.	दृष्टस्यादृष्टस्य वा प्रतिबन्धकानि ।	१९३
३८.	दृष्टादृष्टपरिभाषा ।	१९४
३९.	प्रतिबन्धस्सुखव्यक्तौ, न तु सुखे नित्ये । ..	१९५
४०.	रजस्तमःक्षये पूर्वम्प्रतिबद्धैव चित्तद्रुतिर्भक्ति- रसत्वं याति ।	१९८
४१.	द्रुतेरभावाद्धेनादौ नैव भक्तिः ।	१९९
४२.	रजस्तमोविर्हाना तु मर्ता रतिः ।	"
४३.	रजस्तमोहानतारतम्यात् कारकाद्वतितार- तम्यम् ।	२००
४४.	तज्ज्ञापकं विरहे दुःखतारतम्यम् ।	२०१
४५.	वैकुण्ठादौ मृदुतीव्रादिरूपा रतिः ।	२०२
४६.	भ्रमद्वन्दावनमहिमा ।	२०२ २१५
४७.	स्पर्शादिना षड्विधा भगवद्भक्तिः ।	"
४८.	सामान्यतो भगवद्भक्तिः प्रकारान्तरेण द्विधा ।	२१६
४९.	शुद्धाऽनुपाधिरेकरूपा ।	२१७
५०.	कामसम्बन्धभयतस्सोपाधिस्त्रिधा ।	२१८
५१.	चतुष्टयमेकदा व्यक्तत्वे परमो रसः ।	२१९
५२.	अभिव्यक्तिभेदाद्भिन्ने तत्र कचिदभ्यासो- पदेशः ।	२२०
५३.	व्रजदेवीषु दृष्टञ्चतुष्टयमभ्यासेन सुसम्पादम् ।	२२१
५४.	व्रजस्वरूपन्तर्देवीक्रीडा च ।	२२१-२३५

सङ्ख्या	विषयः	पृष्ठम्
५५.	चित्ररसता ।	२३७
५६.	दशमी रसता ।	२३८
५७.	देवादिरनेर्भावत्वंदेवतान्तरेषु योज्यम् ।	"
५८.	परमानन्दात्मनि सर्वेभ्योऽपि परमरस एव ।	"

तृतीयोऽंशे

१.	सामान्यतो रसस्वरूपाधारप्रत्यायकप्रतीति- नामुत्थापनम् ।	२४४
२.	तत्र रसस्वरूपम् ।	२४५
३.	आनन्दस्थैवात्मनो रसत्वमते न तस्याधारः, तद्वयञ्जकवृत्तेस्तथात्वे तु सामाजिकमनः । ...	२४७
४.	बोधयेभावा लौकिका अलौकिकास्तु बोद्धरि ।	"
५.	अलौकिकानां सुखैकहेतुत्वम् ।	२४८
६.	विभावादिव्यपदेश्याः कारणादयः प्रत्या- यकाः ।	२४९
७.	विभावादित्रयं समुच्चितप्रत्यायकम् ।	२५०
८.	साधारणात्मनाऽलौकिकभावप्रत्यायकम् ।	"
.	विभावादिविषयिणी समूहालम्बनमतिः ।	"
१०.	ततो व्यक्तमुत्तमं सुखमेव रसः । ...	२५१
११.	सैव वा मती रसः, विभावादिप्रत्येकज्ञानञ्च वा तत्र कारणम् । ...	"
१२.	स्थायिभावो रस इत्युपचारः ।	"
१३.	रसरूपो व्यङ्ग्योऽसङ्गद्यक्रमः ।	२५२
१४.	वस्त्वलङ्कारात्मकौ तु व्यङ्ग्यौ सङ्गद्यक्रमौ ।	"

सङ्ख्या	विषयः	पृष्ठम्
१५.	स्थाव्यादिरूपोऽप्यसङ्ख्यक्रमः ।	२५३
१६.	दोषामावरोतिगुणालङ्काराः ।	”
१७.	व्यञ्जनया शब्दादे रसव्यक्तिः ।	२५४
१८.	शब्दादपि वृत्तिरपरोक्षा कार्या ।	”
१९.	रसप्रतीतिर्निर्विकल्पसुखात्मिका ।	२५५
२०.	कार्यज्ञाप्यवैधर्म्योपपत्तिः ।	”
२१.	एवं शब्दतस्सुखाभिव्यक्तिर्भट्टैरप्युदाहृता ।	२५६
२२.	कार्यान्वितत्ववादेऽप्यविरोधः ।	”
२३.	भलौकिकनियोगपरत्वखण्डनम् ।	२५७
२४.	कार्यपरस्यैव प्रामाण्यमित्यस्य निराकरणम् ।	”
२५.	अन्यपरैरपि पदैरनधिगतादिलक्षणार्थप्रती- तिः ।	२५८
२६.	सर्वथापि शब्दाद्रसव्यक्तिरूपपन्ना ।	”
२७.	श्रीकृष्णमूर्तिः परम्ब्रह्मैव ।	२६२

॥श्रीः॥

❀ श्रीभगवद्भक्तिरसायनम् ❀

सटीकः प्रथम उल्लासः ।

नवरसमिळितं वा केवलं वा पुमर्थ-

म्परममिह मुकुन्दे भक्तियोगं व्यवदन्ति ।

निरुपममुखसौख्यद्रूपमस्पृष्टदुःख,—

न्तमहमखिलतुष्ट्यै शास्त्रदृष्ट्या व्यनज्मि ॥१॥

टिप्पणी

गङ्गाधरात्मकज्ञा*पदपादमहो महः ।

जयत्यतिमनोहारि मरुपुरविहारि यत् ॥

१ नवरसौत्थेव साध्विति न शङ्कनीयम्, †त्रिविधा विद्या त्रिविधे-
तिवज्रविधो रसो नवरस इति शाकपार्थिबादिसमासस्य जागरूकत्वात् ।
२ इह = सर्वान्तर्यामिन्त्वात् सर्वसन्निहिते । ३ व्यनज्मि = प्रकाशयामि ।

* पदम् = कारणत्वात् स्थानम् । अतएव

भगवति तव तीरे नीरमात्राशनोऽहं

विगतविषयतृष्णः कृष्णमाराधयामि ।

इति गङ्गास्तवे श्रीशङ्करभगवत्पादाः ।

औषधज्ञाह्वीतोयं दैवो नारायणो हरिः ।

इत्यादिशास्त्रविस्तराच्च । गोविन्दाङ्घ्रिसमुद्भवा, वासुदेवाङ्घ्रिणु-
ध्रीत्येतद्वीतिकनामधेयानि च स्कान्तगतगङ्गासहस्रनामस्तोत्रे प्रसिद्धानि ।

† त्रैविध्यञ्च विद्याया ऋग्यजुस्सामभेदेन ।

टीका

पदनखनिविष्टमूर्तिभिरेकादशतामिवावहन्निष्ठाम् ।
यं समुपास्ते गिरिशस्तत्त्वन्दे नन्दमन्दिरे कञ्चित् ॥
ग्रन्थारम्भे सम्भावितविघ्ननिवारणबुद्ध्या भगवदनुष्ठानरूपं
मङ्गलमङ्गीकुर्वन्नादौ प्रेक्षापूर्वकारिप्रवृत्त्यङ्गतयाऽभिधेयप्रयोजन-
सम्बन्धानां चष्टे शिष्टाग्रणीग्रन्थकारो नवरसेति । कर्मयोगोऽष्टा-
ङ्गयोगो ज्ञानयोगा भक्तियोग इति चत्वारः पुमर्थत्वेन प्रसिद्धा
योगाः ।

टिप्पणी

१ भक्तिरसायनं व्याचिख्यासुर्विघ्नभयाद्भक्तिरसालम्बनविभावस्य सर्वे-
श्वरतां विशदयंस्तद्वन्दनलक्षणम्मङ्गलमनुतिष्ठति—पदनखेति । सर्वेश्वरत्वा-
देव मूले भक्तिलक्षणकारिकायां “न्दुतस्य भगवद्धर्मा”दित्यादिरूपायान्तस्य
सर्वेश्वरपदेनोक्तिः । गिरिशः इष्टाम् = अर्थात् स्वेष्टां एकादशतां आवहन्निव
= आत्माभिमुख्येन वहन्निव । आत्मानं वहन्निवेति यावत् । वह प्रापणे ।
फले हेतौ शता । यं पदयोः = अर्थायस्य चरणयोः नखेष्वतिस्वच्छेषु दशसु
निविष्टाभिः = प्रतिबिम्बरूपेण प्रविष्टाभिर्नूर्तिभिर्दशभिरपलक्षितस्सन् समु-
पास्ते = सम्यक्सेवते, अहं नन्दमन्दिरे विद्यमानं तं कञ्चित् = अनिर्वाच्यं
बन्द इत्यन्वयः । समुपासनस्य वस्तुत एकादशताऽऽवहनोद्देश्यकत्वविरहा-
दिवेत्त्वेन तदुद्देश्यकत्वं केवलमुत्प्रेक्षितम् न तु वास्तविकतया कथितम् ।
उत्प्रेक्षाबीजैकादशताया गिरिशेष्टत्वम् । अहं कञ्चिद्वन्द इति प्रथमं
सम्बन्धः । कथम्भूतम् ? गिरिशः = प्रशस्तो गिरिराश्रयतयाऽस्यास्तीत्येवं
विधोऽपि घराघरमुताधवस्तमविगणय्यावगणय्य वा पशुपस्य विपिन-
जीविनो नन्दनामकस्य कस्यचन सदनमागम्य तत्र विलसन्त्यैव सम्यगुपा-
स्ते तमिति सङ्क्षेपः ।

२ बोधाः = उपायाः ।

टीका

‘योगाख्यो मया प्रोक्ता नृणां श्रेयोविधित्सया ।
ज्ञानं कर्म च भक्तिश्च नोपायोऽन्योऽस्ति कुत्रचित् ॥
(श्रीमद्भागवतम्—स्कन्धः ११ । अध्यायः २० । श्लोकः ६)

टिप्पणी

१ “धर्मः प्रोज्झितकैतवोऽत परमो निर्मत्सराणां सतां
वेद्यं वास्तवमत्र वस्तु शिबदन्तापत्योन्मूलनम् ।
श्रीमद्भागवते ऽमहामुनिवृत्ते किं वा परैरीश्वर-
स्सद्यो हृद्यवरुध्यतेऽत कृतिभिश्शुश्रूषुभिस्तत्क्षणात् ॥
निगमकल्पतरोर्गळितं फलं
शुकमुखादमृतद्रवसंयुतम् ।
पिबत भागवतं रसमालयं
ऋतुरहो रसिका भुवि भावुकाः ॥”
“यस्त्वानुभावमखिलश्रुतिसारमेक-
मध्यात्मदोषमतितीर्षतान्तमोऽन्धम् ।
संसारिणाङ्कुरणयाऽऽह पुराणगुह्य-
न्तं व्याससूनुमुपयामि गुरुमुनीनाम् ॥”
“सर्ववेदान्तसारं हि श्रीभागवतमिष्यते ।
तद्रसामृततृप्तस्य नान्यत्र स्याद्रतिः क्वचित् ॥”
“तदिदं हृदयामास सुतमात्मवतां वरम् ।
सर्ववेदेतिहासानां सारं सारं समुद्धृतम् ॥

§ “महामुनिश्श्रीनारायणस्तेन प्रथमं सङ्क्षेपतः कृते” इति श्रीधराचार्य-
स्वामिश्रीचरणाः

अहं वेद्मि शुको वेत्ति व्यासो वेत्ति च नारदः ।
श्रीधरस्सकलं वेत्ति श्रीनृसिंहप्रसादतः ॥
इत्येवं श्रीकाशीविश्वनाथसुबहुमतः ।

टीका

पदनखनिविष्टमूर्तिभिरेकादशतामिवावहन्निष्ठाम् ।

यं समुपास्ते गिरिशस्तन्वन्दे नन्दमन्दिरे कञ्चित् ॥

ग्रन्थारम्भे सम्भावितविघ्ननिवारणबुद्ध्या भगवदनुष्ठानरूपं
मङ्गलमङ्गीकुर्वन्नादौ प्रेक्षापूर्वकारिप्रवृत्त्यङ्गतयाऽभिधेयप्रयोजन-
सम्बन्धानां चष्टे शिष्टाग्रणीग्रन्थकारो नवरसेति । कर्मयोगोऽष्टा-
ङ्गयोगो ज्ञानयोगा भक्तियोग इति चत्वारः पुमर्थत्वेन प्रसिद्धा
योगाः ।

टिप्पणी

१ भक्तिरसायनं व्याचिख्यासुर्विघ्नभयाद्भक्तिरसालम्बनविभावस्य सर्वे-
श्वरतां विशदयस्तद्वन्दनलक्षणम्मङ्गलमनुतिष्ठति—पदनखेति । सर्वेश्वरत्वा-
देव मूले भक्तिलक्षणकारिकायां “न्दुतस्य भगवद्धर्मा”दित्यादिरूपायान्तस्य
सर्वेश्वरपदेनोक्तिः । गिरिशः इष्टाम् = अर्थात् स्वर्ष्टां एकादशतां आवहन्निव
= आत्माभिमुख्येन वहन्निव । आत्मानं वहन्निवेति यावत् । वह प्रापणे ।
फले हेतौ शता । यं पदयोः = अर्थायस्य चरणयोः नखेणविस्वच्छेषु दशसु
निविष्टाभिः = प्रतिबिम्बरूपेण प्रविष्टाभिर्नूर्तिभिर्दशभिरुपलक्षितस्सन् समु-
पास्ते = सम्यक्सेवते, अहं नन्दमन्दिरे विद्यमानं तं कञ्चित् = अनिर्वाच्यं
बन्द इत्यन्वयः । समुपासनस्य वस्तुत एकादशताऽऽवहनोद्देश्यकत्वविरहा-
द्विवेचनेन तदुद्देश्यकत्वं केवलमुत्प्रेक्षितम् न तु वास्तविकतया कथितम् ।
उत्प्रेक्षाबीजैकादशताया गिरिशेष्टत्वम् । अहं कञ्चिद्वन्द इति प्रथमं
सम्बन्धः । कथम्भूतम् ? गिरिशः = प्रशस्तो गिरिराश्रयतयाऽस्यास्तीत्येवं
विधोऽपि घराघरसुताधवस्तमविगणय्यावगणय्य वा पशुपस्य विपिन-
जीविनो नन्दनामकस्य कस्यचन सदनमागम्य तत्र विलसन्त्यै सम्यगुपा-
स्ते तमिति सङ्क्षेपः ।

२ योगाः = उपायाः ।

टीका

‘योगास्त्रयो मया प्रोक्ता नृणां श्रेयोविधिस्तथा ।
ज्ञानं कर्म च भक्तिश्च नोपायोऽन्योऽस्ति कुत्रचित् ॥
(श्रीमद्भागवतम्—स्कन्धः ११ । अध्यायः २० । श्लोकः ६)

टिप्पणी

१ “धर्मः प्रोज्झितकैतवोऽत्र परमो निर्मत्सराणां सतां
वेद्यं वास्तवमत्र वस्तु शिवदन्तापत्योन्मूलनम् ।
श्रीमद्भागवते ऽमहासुनिकृते किं वा परैरीश्वर-
स्त्वयो हृद्यवरुण्यतेऽत्र कृतिभिश्शुश्रूषुभिस्तत्क्षणात् ॥
निगमकल्पतरोर्गळितं फलं
शुकमुखादमृतद्रवसंयुतम् ।
पिबत भागवतं रसमालयं
ऋतुरहो रसिका भुवि भावुकाः ॥”
“यस्त्वानुभावमखिलश्रुतिसारमेक-
मध्यात्मदीपमतितित्तीर्षतान्तमोऽन्धम् ।
संसारिणाङ्गरुण्याऽऽह पुराणगुह्य-
न्तं व्याससूनुमुपयामि गुरुमुनीनाम् ॥”
“सर्ववेदान्तसारं हि श्रीभागवतमिष्यते ।
तद्रसामृततृप्तस्य नान्यत्र स्याद्रतिः क्वचित् ॥”
“तदिदं ब्रह्माह्वयमास सुतमात्मवतां वरम् ।
सर्ववेदेतिहासानां सारं सारं समुद्धृतम् ॥

§ “महामुनिश्श्रीनारायणस्तेन प्रथमं सङ्क्षेपतः कृते” इति श्रीधराचार्य-
स्वामिश्रीचरणाः

अहं वेद्यं शुको वेत्ति व्यासो वेत्ति च नारदः ।
श्रीधरस्सकलं वेत्ति श्रीनृसिंहप्रसादतः ॥
इत्येवं श्रीकाशीविश्वनाथसुबहुमताः ।

टिप्पणी

स तु संश्रवयामास महाराजम्परीक्षितम् ।”

“॥कालव्यालमुखप्रासदासनिर्णयहेतवे ।

श्रीमद्भागवतं शास्त्रङ्कलौ करिण भाषितम् ॥”

“क सुधा क कथा लोके क काचः क मणिर्महान् ।

ब्रह्मरातो विचार्यैवन्तदा देवाज्जहास ह ॥

अभक्तांस्तांश्च विज्ञाय न ददौ स कथामृतम् ।

श्रीमद्भागवती वार्ता सुराणामपि दुर्लभा ॥”

“लघून्यन्यानि जातानि गौरवेण त्विदम्महत् ।

तदा ऋषिगणास्सर्वे विस्मयम्परमैर्ययुः ॥

मेनिरे भगवद्रूपं शास्त्रम्भागवतङ्कलौ ।

पठनाच्छ्रवणात्सद्यो वैकुण्ठफलदायकम् ॥”

“सत्कर्म्मसूत्रको नूनमज्ञानयज्ञस्मृतो बुधैः ।

श्रीमद्भागवतालापस्स तु गौतमशुकादिभिः ॥”

“नारद उवाच—

वेदवेदान्तघोषैश्च गीतापाठैः प्रबोधितम् ।

भक्तिज्ञानविरागाणाञ्चोदतिष्ठत्त्रिकैर्यदा ॥

श्रीमद्भागवतालापात्तत् कथम्बोधमेष्यति ।

तत्कथासु तु वेदार्थश्लोके श्लोके पदे पदे ॥

छिन्दन्तु संशयं ह्येनम्भवन्तोऽसौषदर्शनाः ।

विळम्बो नात्र कर्तव्यश्शरणागतवत्सलाः ॥

कुमारा कतुः—

वेदोपनिषदां साराज्जाता भागवती कथा ।

अत्युत्तमा ततो भाति पृथग्भूता फलाकृतिः ॥

॥ शास्त्रान्तराणामपि वेदवेदाङ्गादिसमस्तशास्त्रसारसर्वस्वभूतश्रीमद्भागवतसर्वज्ञान्वर्धनस्तान्यप्युदाहरति—काव्यालौक्यादि ।

टिप्पणी

आमूलार्थं रसस्तिष्ठन्नास्ते न स्वदते यथा ।
 स भूयस्सम्पृथग्भूतः* फले विश्वमनोहरः ॥
 यथा दुग्धे स्थितं सर्पिर्न स्वादायोपकल्पते ।
 पृथग्भूतं हि तद्द्रव्यव्यन्देवानां रसवर्धनम् ॥
 इक्षूणामपि मध्वान्तं शर्करा व्याप्य तिष्ठति ।
 पृथग्भूता च सा मिष्टा तथा भागवती कथा ॥
 इदम्भागवतञ्चाम पुराणम्ब्रह्मसम्मितम् ।
 भक्तिज्ञानविरागाणां स्थापनाय प्रकाशितम् ॥
 वेदान्तवेदसुक्ताते गीताया अपि कर्तरि ।
 परितापवति व्यासे मुह्यत्यज्ञानसागरे ॥
 तदा त्वया पुरा प्रोक्तञ्चतुश्श्लोकसमन्वितम् ।
 तदीयश्रवणात् सद्यो निर्बाधो बादरायणः ॥
 तत्र ते विस्मयः केन, यतः प्रश्नकरो भवान् ।
 श्रीमद्भागवतं श्राव्यं शोकदुःखविनाशनम् ॥’
 ‘ग्रन्थोऽष्टादशसाहस्रो द्वादशस्कन्धसम्मितः ।
 परीक्षिच्छुकसंवादश्चैष भागवतश्च तत् ॥’
 ‘इत्युद्धववचश्श्रुत्वा प्रभासेऽविन्तयद्भारिः ।
 भक्तावलम्बनार्थाय किं विधेयम्मयेति च ॥
 स्वकीयंयद्भवेत्तेजस्तच्च भागवतेऽदधात् ।
 तिरोधाय प्रविष्टोऽयं श्रीमद्भागवतार्णवम् ॥
 तेनेयं बाष्पयौ मूर्तिः प्रत्यक्षा वर्तते हरेः ।
 सेवनाच्छ्रवणात् पाठाद्दर्शनात् पापनाशिनी ॥”

“भक्तिस्तुतौ तौ तरुणौ गृहीत्वा

प्रेमैकरूपा सहसाऽऽविरासीत् ।

* फले पृथक् सम्भूतस्सन् विश्वमनोहरो भवतीति सम्बन्धः ।

टिप्पणी

स तु संश्रवयामास महाराजम्परीक्षितम् ।”

“॥ कालव्याळमुखप्रासतासनिर्णोशहेतवे ।

श्रीमद्भागवतं शास्त्रङ्कलौ करिण भाषितम् ॥”

“क सुधा क कथा लोके क काचः क मणिर्महान् ।

ब्रह्मरातो विचार्यैवन्तदा देवाज्जहास ह ॥

अभक्तांस्तांश्च विज्ञाय न ददौ स कथामृतम् ।

श्रीमद्भागवती वार्ता सुराणामपि दुर्लभा ॥”

“लघून्यन्यानि जातानि गौरवेण त्विदम्महत् ।

तदा ऋषिगणास्सर्वे विस्मयम्परमैर्ययुः ॥

मेनिरे भगवद्द्रूपं शास्त्रम्भागवतङ्कलौ ।

पठनाच्छ्रवणात्सद्यो वैकुण्ठफलदायकम् ॥”

“सत्कर्तृसूचको नूनम्ज्ञानयज्ञस्समृतो बुधैः ।

श्रीमद्भागवतालापस्स तु गौतमशुक्रादिभिः ॥”

“नारद उवाच—

वेदवेदान्तघोषैश्च गीतापाठैः प्रबोधितम् ।

भक्तिज्ञानविरागाणाञ्चोदतिष्ठत्त्रिकैर्यदा ॥

श्रीमद्भागवतालापात्तत् कथम्बोधमेव्यति ।

तत्कथासु तु वेदार्थश्लोके श्लोके पदे पदे ॥

छिन्दन्तु संशयं ह्येनम्भवन्तोऽमोघदर्शनाः ।

विळम्बो नात कर्तव्यश्चरणागतवत्सलाः ॥

कुमारा ऊचुः—

वेदोपनिषदां साराज्जाता भागवती कथा ।

अतुत्तमा ततो भाति पृथग्भूता फलाकृतिः ॥

॥ सास्त्रान्तराणामपि वेदवेदाङ्गादिसमस्तशास्त्रसारसर्वस्वभूतश्रीमद्भा-
गवतपरतान्दर्शयंस्तान्यप्युदाहरति—काव्यव्याळेत्यादि ।

टिप्पणी

आमूलार्थं रसस्तिष्ठवास्ते न स्वदते यथा ।
 स भूयस्सम्पृथग्भूतः* फले विश्वमनोहरः ॥
 यथा दुग्धे स्थितं सर्पिर्न स्वादायोपकल्पते ।
 पृथग्भूतं हि तद्द्रव्यन्देवानां रसवर्धनम् ॥
 इक्षूणामपि मध्यान्तं शर्करा व्याप्य तिष्ठति ।
 पृथग्भूता च सा मिष्टा तथा भागवती कथा ॥
 इदम्भागवतञ्चाम पुराणम्ब्रह्मसम्मितम् ।
 भक्तिज्ञानविरागाणां स्थापनाय प्रकाशितम् ॥
 वेदान्तवेदसुल्लाते गीताया अपि कर्तरि ।
 परितापवति व्यासे मुखत्यज्ञानसागरे ॥
 तदा त्वया पुरा प्रोक्तञ्चतुर्श्लोकसमन्वितम् ।
 तदीयश्रवणात् सद्यो निर्बाधो बादरायणः ॥
 तत्र ते विस्मयः केन, यतः प्रश्नकरो भवान् ।
 श्रीमद्भागवतं श्राव्यं शोकदुःखविनाशनम् ॥’
 ‘ग्रन्थोऽष्टादशसाहस्रो द्वादशस्कन्धसम्मितः ।
 परीक्षिच्छुकसंवादश्च भागवतञ्च तत् ॥’
 “इत्युद्धवचश्चुत्वा प्रभासेऽचिन्तयद्धरिः ।
 भक्तावलम्बनार्थाय किं विधेयम्मयेति च ॥
 स्वकीयैर्यद्भवेत्तेजस्तच्च भागवतेऽदधात् ।
 तिरोधाय प्रविष्टोऽयं श्रीमद्भागवतार्णवम् ॥
 तेनेयं वाङ्मयी मूर्तिः प्रत्यक्षा वर्तते हरेः ।
 सेवनाच्छ्रवणात् पाठादर्शनात् पापनाशिनी ॥”
 “भक्तिस्तुतौ तौ तरुणौ गृहीत्वा
 प्रेमैकरूपा सहसाऽऽविरासीत् ।

* फले पृथक् सम्भूतस्सन् विश्वमनोहरो भवतीति सम्बन्धः ।

टिप्पणी

श्रीकृष्ण गोविन्द हरे मुरारे
नाथेति नामानि मुहुर्वदन्ती ॥
ताम्बागतां भागवतार्थभूषां
सुचारुवेषां ददृशुस्सदस्याः ।
कथं प्रविष्टा कथमागतेयं
मध्ये मुनीनामिति तर्कयन्तः ॥”

“X श्रीमद्भागवताख्योऽयं प्रत्यक्षः कृष्ण एव हि ।
स्वीकृतोऽसि मया नाथ मुत्तमर्थं भवसागरे ॥”

X श्रीमद्भागवताख्यत्वादेव प्रकृतशास्त्रस्य ‘भावार्थदीपिके’ति प्रसि-
द्धटीकायामुपक्रमे

श्रीमद्भागवताभिः स्मरतस्ताराङ्कुरस्सज्जनि-
स्कन्धैर्द्वादशभिस्ततः प्रविलसद्गच्छालवालौदयः ।
द्वाविंशत्तिशतञ्च यस्य विलसच्छाखाः सहस्रान्यहो
पणान्यष्ट दशोऽदोऽतिसुलभो वर्वर्ति सर्वोपरि ॥

इति श्लोकः । द्वाविंशत्तिशतञ्च यस्य विलसच्छाखा इति । अत एव

दैत्य[१८]मङ्गु[१०]ण्डल[३३]धर[२९]-
ह्वीरा [२६]कञ्चौक[१९]शिपौ[१९] वरे[२४] ।
स्वैर[२४]स्निग्ध[९०]कुण्ड[३१]लिपे[१३]
श्रीगोलीनं[आहत्य ३३२] हरिस्मजे ॥

इति पुराणपद्यानुरोधेन द्वाविंशदधिकविंशततयैवाध्यायाः केरलेषु द-
शीकृतवन्ते । अत एव हरिलीलायां “प्रथमेऽष्टादशध्यायाः, एकोनविंशता-
ध्यायैर्विस्मर्तुं ईरितः” इति च । श्रीगोम्याम् = रमाक्षमाभ्यां सह
कीमम् । पञ्चविंशदधिकविंशतमध्याया इति तु मतभेदः ।

टिप्पणी

“अम्बरीष शुक्रप्रोक्तं नित्यं भागवतं शृणु ।
 पठस्व स्वमुखेनैव यदीच्छसि भवक्षयम् ॥”
 ‘श्रीमद्भागवतं शास्त्रं यत् भागवतैर्यदा ।
 कीर्त्यते श्रूयते चापि श्रीकृष्णस्तत्र निश्चितम् ॥
 श्रीमद्भागवतं यत् श्लोकं श्लोकार्धमेव वा ।
 तत्रापि भगवान् कृष्णो बलवीभिर्बिराजते ॥”
 “श्रीमद्भागवतस्याथः श्रीमद्भागवतस्सदा ।
 स्वरूपमेकमेवास्ति सच्चिदानन्दलक्षणम् ।
 श्रीकृष्णसत्त्वित्तानान्तन्माधुर्यप्रकाशकम् ।
 समुज्जम्भति यद्वाक्यं बिद्धि भागवतं हि तत् ॥
 ‘मितबुद्ध्यादिवृत्तीनां मनुष्याणां हिताय च ।
 परीक्षिच्छुक्रसंवादो योऽसौ व्यासेन कीर्तितः ॥
 ग्रन्थोऽष्टादशसाहस्रो योऽसौ भागवताभिधः ।
 कलिग्राह्यृहीतानां स एव परमाश्रयः ॥’
 “ऋते कृष्णप्रकाशस्तु स्वात्मबोधो न जायते ।
 तत्प्रकाशस्तु जीवानां श्रीमद्भागवताद्भवेत् ॥”
 “ये श्रीकृष्णविहारैकभाजनास्वादलोलुपाः ।
 मुक्तावपि निराकाङ्क्षास्तेषां भागवतन्धनम् ॥”

इत्यादिश्रीमद्भागवत, पाद्म, स्कान्दप्रभृत्युक्तिसहस्रसंस्तुतश्रीमद्भागवत-
 श्लोकानेव प्रायेणोदाहरति—योगास्त्रयो मया, मन एकत्वंत्यादिना यावद्दी-
 कासमाप्ति ।

“स्वनामकीर्तनादेव सुलभं ब्रजवल्लभम् ।
 शुक्रशास्त्रेश्वरकृष्णमाश्रये जगदाश्रयम् ॥”

‡ अथेति समुच्चये । श्रीमद्भागवत इत्यतः परं योज्यमेतत् ।

टीका

इति भगवद्वचनेऽष्टाङ्गयोगोऽपि ज्ञानयोगान्तर्गतो द्रष्टव्यः ।
 मन एकत्र संयुज्याज्जितश्वासो जितासनः ।
 वैराग्याभ्यासयोगेन ध्रियमाणमतन्द्रितः ॥

(श्री० भा० ११।९।११)

इत्यादिना तस्यापि व्युत्पादनात् । तत्र “गर्भाधानपुंसवन-
 टिप्पणी

१ तृतीयाया एवाऽऽदर्शपुस्तके दृष्टत्वेऽपि सप्तम्येव समञ्जसत्वादत्त
 लिखिता । २ तत्र = पुमर्थत्वेन प्रसिद्धेषु चतुर्षु योगेषु = तेषाम्मध्ये ।
 अग्न्यश्वास्य कर्मयोग इत्युपरितनेन । गर्भाधानेत्यादि । तथा चातुर्कान्तं
 “तच्छाद् योगियार्” इति प्रथितेन तत्तत्त्वता वैदिकवरेण विचिते
 स्मार्तप्राबक्षितनामकग्रन्थे—

सेकपुंसवसीमन्तजातनामाशनक्रियाः ।

चौलोपनोती चत्वारि व्रतानि ज्ञानकर्म च ॥

विवाहः पञ्च यज्ञाश्च संस्थानां सप्तकलयम् ।

अष्टकाप्रतिपत्त्यालीपादौ श्राद्धञ्च* मासिकम् ॥

तथा श्रावण्याग्रहायण्यथ चैत्र्याश्चयुज्यपि ।

इति सप्तोदिताः पाक्यज्ञसंस्थास्सृतीरिताः ॥

अग्न्याघेयश्चाग्निहोत्रं दर्शादीष्टिक्रियाद्वयम् ।

तथैवाऽऽग्रयणेष्टिश्च चातुर्मास्येष्टयः क्रमात् ॥

निरुद्धपशुबन्धश्च सौत्तामण्यपि सप्त ताः ।

समुद्दिष्टा हविर्यज्ञसंस्थाश्श्रुतिषु चोदिताः ॥

अग्निष्टोमस्तथाऽत्यग्निष्टोम उक्थ्यश्च षोडशी ।

* “वाङ्म” इति कौकभाषया यदुच्यते, तदेव मासिकं श्राद्धम् ।

टीका

सीमन्तोन्नयनजातकर्मनामकरणाप्रशानचौळोपनयनानि च-
त्वारि वेदव्रतानि स्नानं संहर्षचारिणीसँय्योगः पञ्चानां यज्ञा-
नामनुष्ठानमष्टका पार्वणश्राद्धं श्रावण्याग्रहायणी चैत्र्याश्वयुजी
चेति सप्त पाकयज्ञसंस्थाः, अग्न्याधेयमग्निहोत्रं दर्शपूर्णमासा-
वाग्रयणं चातुर्मास्यानि निरूढपशुबन्धस्तौत्रामणी चेति सप्त
हविर्यज्ञसंस्थाः, अग्निष्टोमोऽत्यग्निष्टोम उक्थ्यषोडशी वाज-
पेयोऽतिरात्रोऽप्तोर्याम इति सप्त सोमयज्ञसंस्थाश्चेत्यादिशा-
स्त्रविहितो वर्णाश्रमधर्मरूपः कर्मयोगोऽन्तःकरणशुद्धिसाधन-
त्वेन तावत्पर्यन्तमनुष्ठेयः,

तावत् कर्माणि कुर्वीत न निर्विद्येत यावता ।

मत्कथाश्रवणादौ वा श्रद्धा यावन्न जायते ॥

(श्री० भा० ११।२०।९)

टिप्पणी

वाजपेयोऽतिरात्रोऽप्तोर्याम इत्यपि सप्त ताः ।

समीरितास्तोमयज्ञसंस्थाश्चुतिषु चोदिताः ॥ इति ।

१ सह धर्मश्चरितुं शीलं यस्याः पत्न्यास्तया सह सँय्योगस्सहधर्म-
चारिणीसँय्योगो विवाहः । २ तावदित्यादि ।

भगवन्नामकथारस-

रसिकतया नास्ति कर्मसु श्रद्धा ।

यस्य तु, तन्नन्दति य,-

स्तस्य *जलत्वन्निरुक्तमेतेन ॥

* जलत्वम् = जलो जलबुद्धिस्तस्य भावः । इदमुपलक्षणन्नरकशर-
णत्वस्यापि । विस्पष्टमेव तस्य तथात्वञ्चतुर्दशकारिकानृतीयचरण-
विवरणे ।

टीका

इति भगवद्वचनात् । अन्तःकरणशुद्धिसाधनत्वञ्च तस्य
 “धर्मेण पापमपनुदति तस्माद्धर्मं परमं वदन्ति” “येन केन
 यज्ञेनापि वा दर्विहोमेनानुपहतमना एव भवती”त्यादिश्रुति-
 सिद्धम् । ततश्चाद्रुतचित्तस्य निर्वेदपूर्वकं तत्त्वज्ञानं, द्रुत-
 चित्तस्य तु भगवत्कथाश्रवणादिभागवतधर्मश्रद्धापूर्विका भक्ति-
 रित्यवधित्वेन द्वयमप्युपात्तम् । ततोऽन्तःकरणशुद्ध्याऽष्टाङ्ग-
 योगमनुष्ठाय तैलधारावदविच्छिन्नभगवदेकाकारप्रत्ययपरम्प-
 रात्मकैकाग्रतायोग्यं मनस्सम्पादयेत् ,

यदारम्भेषु निर्विण्णो विरक्तस्संयतेन्द्रियः ।

अभ्यासेनात्मनो योगी धारयेदचलं मनः ॥

धार्यमाणं मनो यर्हि भ्राम्यदाश्वनवस्थितम् ।

अतन्द्रितोऽनुरोधेन मार्गेणात्मवशज्ञयेत् ॥

(श्री० भा० ११।२०।१८-१९)

टिप्पणी

१ न चाद्रुतचित्तस्य निर्विण्णस्यापि भक्त्यभावात् कथं तत्त्वज्ञानम् ,

श्रेयस्सु(स्पृ)र्ति भक्तिमुदस्य ते विभो

क्लिस्यन्ति ये केवलबोधलब्धये ।

तेषामसौ क्लेश एव शिष्यते

नान्य, यथा स्थूलतुषावघातिनाम् ॥

(श्री० भा० १०।१४।४)

इत्याद्युक्तिबलादति वाच्यम् तस्य भक्तिसुखासम्भवेऽपि साधन-
 भक्तिनिष्ठत्वे तत्त्वज्ञानसम्भवात् । यदि पुनरद्रुतचित्तोऽपि भक्तिसुखम-
 खिद्युमर्षपुङ्गवमभिलषति तदा तदपि तस्य श्रवणकीर्तनाद्यनुष्ठाने
 वित्तद्रुतिपूर्वकं भविष्यति । अचिन्त्यो हि भागवतधर्मप्रभावः ।

टीका

इत्यादिभगवद्ब्रचनात् । तस्मिन् सति “अमानित्वम-
दम्भित्व”मित्यारभ्य “एतज्ज्ञानमिति प्रोक्त”मित्यन्तेन
ग्रन्थेन (अ० १३। श्लो० ७-११) श्रीमद्भगवद्गीतापनिषदु-
टिप्पणी

१ श्रीमद्भगवद्गीतापनिषदां सुसुक्ष्मुद्दिश्य प्रवृत्तानां सारार्थं स्वामिश्री-
श्रीधराचार्यचरणारसद्युक्तिकमुक्तवन्तः—

भगवद्भक्तियुक्तस्य तत्प्रसादात्मबोधतः ।

सुखं बन्धविमुक्तिस्स्यादिति गीतार्थसङ्ग्रहः ॥

तथाहि * “पुरुषस्स परः पार्थ भक्त्या लभ्यस्त्वनन्यया” “भक्त्या
त्वनन्यया शक्य अहमेवंविधोऽर्जुने” त्यादौ भगवद्भक्तैर्मोक्षमिति साध-
कतमत्वश्रवणात्तदेकान्तभक्तिरेव तत्प्रसादोत्थज्ञानावान्तरव्यापारमात्रयुक्ता
मोक्षहेतुरिति स्फुटमप्रतीयते । ज्ञानस्य भक्त्यवान्तरव्यापारत्वमेव युक्तम्,
“तेषां सततयुक्तानां भजतां प्रीतिपूर्वकम् । ददामि बुद्धियोगन्तैर्ध्येन
मामुपयान्ति ते” “मद्भक्त एतद्विज्ञाय मद्भावायोपपद्यते” इत्या-
दिब्रचनात् । तत्त्वज्ञानमेव भक्तिरित्युक्तम्, “समस्तर्वेषु भूतेषु मद्भक्तिं
लभते पराम् । भक्त्या मामभिजानाति यावान् यश्चास्मि तत्त्वतः” इत्यादौ
भेदेन निर्देशात् । न चैवं सति “तमेव विदित्वाऽतिमृत्युमेति नान्यः
पन्था विद्यतेऽयनाये”तिश्रुतिविरोधश्शङ्कनीयः, भक्त्यवान्तरव्यापारत्वा-
ज्ज्ञानस्य । न हि “काष्ठैः पचती”त्युक्ते ज्वालानामसाधनत्वमुक्तं भवति ।
किञ्च “यस्य देवे परा भक्तिर्यथा देवे तथा गुरौ । तस्यैते कथिता ह्यर्थाः
प्रकाशन्ते महात्मनः” “देहान्ते देवः परं ब्रह्म तारकं व्याचष्टे” “यमे-
वैष वृणुते तेन लभ्यः” इत्यादिश्रुतिस्मृतिपुराणवचनान्येवं सति सम-
ञ्जसानि भवन्ति । तस्माद्भक्तिरेव मोक्षहेतुरिति सिद्धमिति । मोक्षादप्यु-
त्कर्षस्तु भक्तिपुरुषार्थस्य बहुविधमुपरि दर्शयिष्यते ।

* स चाहं परः पुरुषोऽनन्यया = न विद्यतेऽन्यश्शरणत्वेन यस्यास्त-
यैकान्तभक्त्यैव लभ्यो नान्यथेत्यर्थः ।

टीका

पदिष्टो ज्ञानयोगः प्रतिष्ठितो भवति देहेन्द्रियाद्यनासङ्गात्मकः ।
अस्य च ज्ञानयोगस्य भक्तियोगोऽवधिः,

साङ्ख्येन सर्वभावानां प्रतिलोमानुलोमतः ।
भवाप्ययावनुध्यायेन्मनो यावत् प्रसीदति ॥
निर्विण्णस्य विरक्तस्य पुरुषस्योक्तवेदिनः ।
मनस्त्यजति दौरात्म्यं चिन्तितस्यानुचिन्तया ॥
यमादिभिर्योगपथैरान्वीक्षिक्या च विद्यया ।
ममार्चोपासनाभिर्वा नान्यैर्योग्यं स्मरेन्मनः

(श्री० भा० ११।२०।२२-२४)

इत्यादिभगवद्वचनात् । अत्र “मनो यावत् प्रसीदती”ति
भक्तियोग एव ज्ञानयोगावधित्वेनोक्तः, भक्तियोगं विना मन-
सस्तस्यैकप्रसादाभावात् । मनस्त्यजति दौरात्म्यमित्यत्रापि
स एव योगः । ममार्चोपासनाभिर्वेति । मयि ज्ञानन्ययोगेन
भक्तिरव्यभिचारिणीति ज्ञानयोगान्तर्गतया साधनभक्त्येत्यर्थः
ततश्च

टिप्पणी

१ अस्य च ज्ञानयोगस्य भक्तियोगोऽवधिरिति भागो यद्यपि नाऽऽदर्श-
पुस्तके दृश्यते तथाप्यनन्वयनिरसनाय लिखितः । इत्थमग्रेष्वशुद्धयन्त-
राभ्यपि तत्पुस्तके विविधतया विलोक्यन्ते । अथापि यथामति परिशोध-
यितुमशक्यते । २ साधनभक्तेर्ज्ञानयोगान्तर्गतत्वे दर्शितभगवद्गीतोपनिषद्-
ग्रन्थप्रविष्टवचनं प्रमाणत्वेनाह-मयतीति । अनेन तस्यास्तदन्तर्गतत्वसिद्धि-
रितज्ज्ञानमिति प्रोक्तं मित्युदाहृतोक्तिसहकारेण भवतीति भावः ।
३ ततश्चेति । कर्मयोगेन शुद्धमनस्कस्याष्टाङ्गयोगेन वा मनसस्तैलधारावद-
विच्छिन्नभगवदेकाकारप्रत्ययपरम्परात्मकैकप्रतायोग्यत्वसम्पत्तिस्तत्कालीनं
यत् ज्ञान योगस्य प्रतिष्ठितत्वं, तदनन्तरमित्यर्थः ।

टीका

प्रोक्तेन भक्तियोगेन भजतो मासकृन्मुनेः ।

कामा हृदय्या नश्यन्ति सर्वे मयि हृदि स्थिते ॥

(श्री० भा० ११।२०।२९)

इत्यादिभगवद्वचनानुसारिण्या साधनभक्तिनिष्ठया निखिलमपि विषयनिष्ठस्त्रेमाणां भगवत्येव प्रतिष्ठापयतस्सकलविषयविमुखमनसो महाभागस्य कस्यचिद्भगवद्गुणगरिमग्रन्थनरूपग्रन्थश्रवणजनितद्रुतिरूपायां मनोवृत्तौ सर्वसाधनफलभूतायां गृहीतभगवदाकारायां विभावानुभावव्यभिचारिसंयोगेन रसरूपतयाऽभिव्यक्तो भगवदाकारतारूपो रत्याख्यस्थायिभावः परमानन्दसाक्षात्कारात्मकः प्रादुर्भवति । स एव भक्तियोग इति तं परमम् = निरतिशयं पुरुषार्थं वदन्ति रसज्ञाः,

तस्मान्मद्भक्तिगुक्तस्य योगिनो वै मदात्मनः ।

न ज्ञानं न च वैराग्यं प्रायश्च्रेयो भवेदिह ॥

यत् कर्मभिर्यत्तपसा ज्ञानवैराग्यतश्च यत् ।

योगेन दानधर्मेण श्रेयोभिरितरैरपि ॥

टिप्पणी

१ भक्तिरसात्वादयितृणां विरलत्वं दर्शयति कस्यचिदिति । २ मनोवृत्तौ = मनःपरिणामे । ३ विभावो द्विविधः—आलम्बनविभाव उद्दीपनविभावश्च । तत्रालम्बनविभावो भगवान् । उद्दीपनविभावस्तुलसीचन्दनादिः । अनुभावो नेत्रादिविक्रिया । व्यभिचारिभावा निर्वेदादयः । ४ स एव भक्तियोग इति । क्लेशमयकर्मादियोगानां भक्तियोगस्य च पुमर्थतयाप्रसिद्धयोगत्वेन साम्येऽपि भक्तियोगस्य *मधुरमधुरस्य मुक्तैरप्यनुपेक्ष्यमाणस्य नास्त्यवधिरिति सोऽसूचितमनेन ।

* मधुरमधुरस्य = अव्याज्रमणीयादप्यव्याज्रमणीयस्य ।

टीका

सर्वं मङ्गक्तियोगेन मङ्गक्तो लभतेऽञ्जसा ।
 स्वर्गापवर्गं मद्भाम कथञ्चिद्यदि वाञ्छति ॥
 न किञ्चित् साधवो धीरा भक्ता ह्येकान्तिनो मम ।
 गृह्णन्त्यपि मया दत्तं कैवल्यमपुनर्भवम् ॥
 नैरपेक्ष्यं परं प्राहुर्निश्चयसमनल्पकम् ।
 तस्मान्निराशिषो भक्तिर्निरपेक्षस्य मे भवेत् ॥
 न मय्येकान्तभक्तानाङ्गुणदोषोद्भवा गुणाः ।
 साधूनां समचित्तानां बुद्धेः परमुपेयुषाम् ॥

(श्री० भा० ११।२०।३१-३६)

इत्यादिवचनानि, तदनुभवितारश्च । दुःखासम्भिन्न
 सुखं हि परमः पुरुषार्थ इति सर्वतन्त्रसिद्धान्तः । धर्मार्थका
 ममोक्षाश्चत्वारः पुरुषार्था इति प्रसिद्धिस्तु लाङ्गलजीवन
 मितिवत् साधने फलत्ववचनादौपचारिकी । अतो न सुखमेव
 पुरुषार्थ इति पक्षहानिः । सुखन्दुःखाभावश्च द्वौ पुरुषार्थाविति
 तार्किकाः । तन्न, लाघवेन सुखमात्रस्यैव पुरुषार्थत्वकल्पनात्
 इच्छाजनकत्वे हि ज्ञानस्य सुखविषयकत्वमेवावच्छेदकम्, न तु
 सुखदुःखाभावान्यतरविषयकत्वम्, गौरवात् । दुःखाभावस्य तु

टिप्पणी

१ गृह्णन्तीति । अयमेव पाठो दाक्षिणात्यो, शुक्तो, भावार्थदीपिका-
 कण्ठश्च, न तु वाञ्छन्तीति । २ तत्पदेन भक्तियोगः परामृश्यते, तस्यैव
 बदनक्रियाकर्मणस्समुपस्थितत्वात् । ३ ननु मोक्षस्यैव परमपुरुषार्थत्वात्
 कथमेतत् सञ्छिद्य इति यश्चक्रे तं प्रति भक्तियोगस्य परमपुरुषार्थत्व-
 समुपपादनित्यन्वमित्यतस्तदुपपादकतया “निरुपमसुखे”त्यादिरुपं तस्य
 निषेधश्च न भवतामिति—दुःखासम्भिन्नसुखमित्यादिना ।

टीका

सुखपरिचायकत्वेनैवोपयोगः । यत् न्यायनिबन्धनकारैश्शङ्कितम्—दुःखाभावस्य सुखार्थत्वेनैवोपयोगेऽभिहिते सुखस्यापि दुःखाभावार्थत्वेनोपयोगो वक्तुं शक्यते, विनिगमनाविरहात् । तस्मात्तदुभयं पुरुषार्थ इति । तदयुक्तम्, व्याप्यव्यापकभावस्यैव विनिगमकत्वात् । यदा सुखन्तदा दुःखाभाव इति हि व्याप्तिस्सर्वसम्मता, निरुपाधिसहचारदर्शनात् । अतो दुःखाभावस्य सुखकालेऽवश्यम्भावित्वात् सुखपरिचायकत्वमुपपद्यते, तद्व्यापकत्वात्तस्य । यदा दुःखाभावस्तदा सुखमिति न तद्व्याप्तिः, सुषुप्तिप्रलयादौ व्यभिचारात् । अतो दुःखाभावस्य सुखाव्याप्यत्वान्न तत्परिचायकत्वं सुखस्य । व्यापकं हि व्याप्यस्थितिहेतुत्वेनान्यथासिद्धम्, सुखञ्च न दुःखाभावव्यापकमतस्तदेव स्वतन्त्रः पुरुषार्थः । दुःखाभावस्य सुखार्थत्वेनोपयोगे सर्वसुखशून्यस्य दुःखाभावस्य मोक्षस्य पुरुषार्थत्वं न स्यादिति चेद्दीयतां जलाञ्जलिस्तस्मै । परमानन्दरूपत्वेन तु तस्य पुरु-

टिप्पणी

१ सुखपरिचायकत्वेनेति । स्वयं व्यापकरूपतया व्याप्यभूतसुखस्थितिहेतुत्वेनेत्यर्थः । सुखोपाधित्वेनेति यावत् । उपाधेरेव परिचायकरूपत्वमभिहितं वेदान्तपरिभाषायान्तर्गतेषु द्रष्टव्यम् । २ निरुपाधीति । व्यभिचारज्ञानविरहसहकृतेत्यर्थः । ३ तद्व्याप्तिः=तयोः दुःखाभावसुखयोर्व्याप्तिः । यद्वा तद्व्याप्तिः=सुखव्याप्तिः । तस्येति पूर्ववाक्यादनुषङ्गः । ततश्च दुःखाभावः पक्षस्तुखव्याप्यभावस्साव्यो व्यभिचारो हेतुरिति सुगममनुमानम् । व्यभिचारात्=सुखव्यभिचारात् । ४ अन्यथासिद्धमिति । व्याप्यस्थितिविषयकेच्छयैवेष्टत्वसम्भवादिति भावः ।

टीका

पार्थत्वं वेदान्तविदो वदन्ति । ^१ अतो भगवद्भक्तियोगस्यापि दुःखासम्भिन्नसुखत्वेनैव परमपुरुषार्थत्वमित्याह—निरूपम-सुखसंविद्रूपमस्पृष्टदुःखमिति । एतेन भक्तिर्न पुरुषार्थो धर्मार्थ-काममोक्षेष्वनन्तर्भावादित्यादिकं सर्वमपास्तम्, धर्मार्थकामान् स्वतःपुरुषार्थत्वाभावात्तज्जन्यसुखस्यैव पुरुषार्थत्वे गौरवादन-नुगमाच्च धर्मजन्यत्वादिविशेषणं परित्यज्य सुखमात्रं पुरुषार्थ इति स्थिते समाधिसुखस्येव भक्तिसुखस्यापि स्वतन्त्रपुरुषार्थ-त्वात् । तस्य मोक्षसमीपवर्तितया मोक्षान्तर्भूतत्वे योगजधर्म-जन्यतया धर्मान्तर्भूतत्वे वा भक्तिसुखस्यापि भागवतधर्मजन्य-तया धर्मान्तर्भावस्य श्रद्धाजळान् प्रति वक्तुं शक्यत्वात् । भ-क्तस्य संसारमोक्षस्यावश्यकत्वान्मोक्षान्तर्गतो वा भक्तियोगः ।

टीप्पणी

१ अतः = दुःखासम्भिन्नसुखस्यैव परमपुरुषार्थत्वात् । २ धर्मार्थ-कामानामिति । इन्द्रियप्रीतिफलक आत्मविचारौपयिकजीवनफलको वाऽज्ञादि-रूपो विषयोऽत्र कामः । तत्सम्पादनफलको धर्मफलको वा धनादिरर्थः । ३ श्रद्धाजळानिति । धर्मार्थकाममोक्षाश्चत्वारः पुरुषार्था इति वचने श्रद्धा = तद्वचनस्य यथाश्रुत्यर्थे दृढविश्वासेन जळान् = जळबुद्धीन् । सद्रूपपतिकमन्यस्त्वापि पुरुषार्थत्वमुच्यमानं ग्रहीतुमसमर्थबुद्धीनित्यर्थः । ४ आवश्यकत्वादिति ।

“दैवी ह्येषा गुणमयी मम माया दुरत्यया ।

मामेव ये प्रपद्यन्ते मायामेतान्तरन्ति ते ॥”

“इति भागवताम्बर्षिच्छिष्यन् भक्त्या तदुत्थया ।

नारायणपरो मायामज्जस्तरति दुस्तराम् ॥”

टोकां

तस्मात् पुरुषार्थचतुष्टयान्तर्गतत्वेन वा स्वातन्त्र्येण वा भक्ति-
योगः पुरुषार्थः परमानन्दरूपत्वादिति निर्विवादम् । तस्य
परमानन्दरूपतामुपपादयन्नवान्तरविभागमाह—नवरसमिलितं
वा केवलं वेति । स्पष्टमेतदुपरिष्ठात् करिष्यते । मुकुन्द
इति भक्तियोगस्य विषयनिर्देशः । सर्वान्तर्यामी सर्वेश्वर
एव भक्तिरसालम्बनविभाव इति वक्ष्यते ।

टिप्पणी

इत्येतत्प्रमुखश्रीमद्भगवद्गीताभागवतादिवचनशतेभ्य इति भावः । अत
एव समनन्तरकारिकायां “तत्प्रशमेऽतिशिक्षितमिति । १ सर्वा-
न्तर्यामी सर्वेश्वर इति । तथाभूतस्य भगवतोऽन्तर्यामिब्राह्मणवेद्यत्वं
स्वामिभगवत्पादप्रार्थनेन दर्शितम्—

पृथिव्यान्तिष्ठन् यो यमयति महीं, वेद न धरा

यमित्यादौ वेदो वदति जगतामीशममलम् ।

नियन्तारन्ध्येयम्मुनिसुरनृणाम्मोक्षद,मसौ

शरण्यो लोकेशो मम भवतु कृष्णोऽक्षिविषयः ॥ इति ।

यमिति देहलीदीपन्यायेनान्वेति । मुक्तिन्ददातीति भौतिकमुकुन्द-
पदस्य योगार्थस्सकलफलप्रदत्वपर्यवसितस्सोपपत्तिकस्सप्रमाणमत्र मोक्ष-
दमित्यन्तेन, रूढयर्थः कृष्णपदेन च सङ्कीर्तितः । शरणे रक्षणे
साधुस्समर्थश्शरण्यः । दुर्बारमदनमहाग्रहगृहीततया समुल्लिखितसकल-
सेतूनाङ्गोकुलकामिनीना,मतिविषमरोषावेशविवशविश्वलसकलकरणवृत्तीना-
म्पूतनाप्रभृतीनामरातीना,मत्यन्तपराधीनचेतसाँव्यमुनावनपशुपक्षिसरीसृपा-
णा,मतिबहलमोहपटलीपिन्दुसर्वेन्द्रियाणां वृन्दावनतरुगुल्मलतावीर-
धामपि मुक्तिसुखमनिवारितं बितरतो नित्यनिरस्तनीहारतया

टीका

ग्रन्थादौ मङ्गलाचरणञ्च

सर्वदा सर्वकार्येषु नास्ति तेषाममङ्गलम् ।

येषां हृदिस्थो भगवान् मङ्गलायतनं हरिः ॥

इति स्मृतेः । तमहं व्यनज्मीत्यभिधेयसम्बन्धनिर्देशः ।
शास्त्रदृष्ट्येत्यमूलत्वनिवारणम् । अखिलतुष्ट्यायिति प्रयोज-
ननिर्देशः । साधूनां हि तुष्टिस्स्वाभाविकी । अन्येषामप्ये-
तदुग्रन्थोक्तयुक्तिभिरसम्भावनाविपरीतभावनादिनिवृत्त्याऽ-
न्तःकरणशुद्धेहेतोरित्यभिप्रायः । के पुनर्भक्तियोगस्य पुमर्थ-
त्ववादाः ? शृणु तान्—

टिप्पणी

निरन्तरस्वमहिमसमुल्लसदनन्तानन्दस्य गोपालशिरोमणे” इति भगवन्नाम-
कौमुद्यामपि यशोदास्तनन्धयस्यैव मुक्तिदाने स्वातन्त्र्यमुपवर्णितमतस्तस्यैव
सर्वान्तर्यामिणस्सर्वेश्वरस्य मूले मुकुन्दपदेन निर्देशः । १ कारिकावतारक-
वाक्ये “भगवदनुध्यानरूपं मङ्गलमङ्गीकुर्व” इत्युक्तम् । भगवद्व्यानस्य
मङ्गलत्वे प्रमाणमभिधानस्तद्विशदयति—ग्रन्थादाविति । हृदिस्थः =
ध्यानगोचरः । इति स्मृतेरिति । ज्ञापकहेतौ पञ्चमी । २ असम्भा-
वना नामासम्भवस्य निर्युक्तिकत्वरूपस्य भावना । अभावभावना
विपरीतभावना । प्रकृते च भक्तियोगस्य पुरुषार्थत्वं न* सम्भवतीत्य-
सम्भावनाया आकारः । तस्य तच्चास्तीति विपरीतभावनायाः । तस्य त-
दस्ति न वेती संशय आदिपदार्थः । ३ कारिकां प्रायशो व्याख्याय, पूर्व-
माक्षेपनिरसनपूर्वकं निर्णीतमपि भक्तियोगस्य पुरुषार्थत्वं पुनराक्षेपान्तर-
निराकरणद्वारा स्थूणानिखननन्यायेन द्रढयितुमुपक्रमते—क इति ।

* न सम्भवति = सयुक्तिकं न भवति ।

टीका

न ह्यतोऽन्यशिवः पन्था विशतस्संसृताविह ।
वासुदेवे भगवति भक्तियोगो यतो भवेत् ॥

(श्री० भा० २ । २ । ३३)

धर्मस्स्वनुष्ठितः पुंसां विष्वक्सेनकथासु यः ।
नोत्पादयेद्यदि रतिं श्रम एव हि केवलम् ॥

(श्री० भा० १ । २ । ८)

दानव्रततपोहोमजपस्वाध्यायसंन्यमैः ।
श्रेयोभिर्विविधैश्चान्यैः कृष्णे भक्तिर्हि साध्यते ॥

(श्री० भा० १० । ४७ । २४)

भगवान् ब्रह्म कात्स्नर्येन त्रिरन्वीक्ष्य मनीषया
तदध्यवस्यत् कूटस्थो रतिरात्मन् यतो भवेत् ॥

(श्री० भा० २ । २ । ३४)

एतावानेव लोकेऽस्मिन् पुंसान्निश्रेयसोदयः ।
तीव्रेण भक्तियोगेन मनो मय्यर्पितं स्थिरम् ॥

(श्री० भा० ३ । २५ । ४४)

या निर्वृतिस्तनुभृतान्तव पादपद्म-
ध्यानान्नवज्जनकथाश्रवणेन वा स्यात् ।

टिप्पणी

१ न ह्यत इति । अयं शिवः पन्था इत्येतावन्मात्रेणैव भक्तियोगस्य
सुकृतसाध्यत्वलाभसम्भवेऽतोऽन्यशिवः पन्था न हीत्युक्तिस्तस्य सकल-
सुकृतसाध्यत्वलाभाय ।

टीका

सा ब्रह्मणि स्वमहिमन्यपि नाथ मा भूत्
 १ किम्वन्तकासिलुळितात् पततां विमानात् ॥

(श्री० भा० ४ । ९ । १०)

इत्यादयः । अत्र हि सर्वसुकृतसाध्यत्वेन सर्ववेदात्पर्य-
 विषयत्वेन चार्थाग्निश्रेयसनिर्वृतिशब्दाभ्याञ्च साक्षादेव
 पुरुषार्थत्वन्दर्शितम् । श्रीमद्भगवद्गीतासु च—

योगिनामपि सर्वेषां मद्गतेनान्तरात्मना ।

श्रद्धावान् भजते यो मां स मे युक्ततमो मतः ॥

(अ० ६ । श्लो० ४७)

इत्यादिना । ननु भक्तियोगस्य साधनत्वमपि बोधयन्त्यन्ये
 वादाः ।

वासुदेवे भगवति भक्तियोगः प्रयोजितः ।

जनयत्याशु वैराग्यम्भानञ्च, २ यदहैतुकम् ॥

(श्री० भा० १ । २ । ७)

अकामस्सर्वकामो वा मोक्षकाम उदारधीः ।

तीव्रेण भक्तियोगेन यजेत पुरुषं परम् ॥

(श्री० भा० २ । ३ । १०)

टिप्पणी

१ किम्वन्तकैरळपुस्तकपाठः । विमानात् पततां सा नास्तीति किमु
 वक्तव्यमिति भावार्थदोषिका । २ अतपस्योत्तरवाक्यगतत्वाच्च तत्पद-
 प्रबोधः । अयमेव सुन्दरः पाठः । क्वचित् पुनरौत्तरपुस्तकेषु ज्ञानैक्य-
 तदहैतुकमित्येव दुरीयपादतया दृश्यते ।

टीका

केचित् केवलया भक्त्या वासुदेवपरायणाः ।

अग्रन्धुन्वन्ति कात्स्न्येन नीहारमिव भास्करः ॥

(श्री० भा० ६ । १ । १५)

श्रीमद्भगवद्गीतासु च—

भक्त्या मामभिजानाति यावान् यश्चास्मि तत्त्वतः ।

ततो मान्तत्त्वतो ज्ञात्वा विशते तदनन्तरम् ॥

(अ० १८ । श्लो० ५५)

इत्यादयः । ^१ अत्रान्यसाधनत्वेन साक्षादपुरुषार्थत्वं स्पष्टमेवेक्तम् । अत्रोच्यते—फलसाधनभेदेन भक्तिद्वैविध्योपपत्तेरदोषः । तथा हि—भजनमन्तःकरणस्य भगवदाकारतारूपं भक्तिरिति भावव्युत्पत्त्या भक्तिशब्देन फलमभिधीयते । तस्य च निरतिशयपुमर्थत्वात् पूर्वोक्तवादीनां प्रामाण्यमव्याहृतम् ।

टिप्पणी

१ ननु तावता किमत आहावेति । अत्र=एषु वचनेषु साक्षादपुरुषार्थत्वम् = साक्षात्पुरुषार्थत्वस्येतरैर्ज्ञानधीनेच्छाविषयत्वरूपस्याभावः । स्पष्टमेवेवेक्तमित्यत्र हेतुरन्यसाधनत्वेनेति । धर्मादेरिव भक्तियोगस्य पुरुषार्थसाधनत्वेनैव पुरुषार्थत्वम् । यदि साक्षात् पुरुषार्थत्वं, तदोदाहृतवन्नैस्तत्साध्यबोधनं विरुध्येतेत्यभिप्रायः । २ भजनमित्यादि । सिद्धान्तबिन्दुटीकायाख्यायरत्नावल्यां भजनीयतुष्टिजनककायिकादिव्यापारविधया तु भक्तिनिर्वचनं धातूनामनेकार्थत्वाच्च विरुध्यते । यद्वा तादृशव्यापारस्यान्तःकरणे भगवदाकारतासम्पादकत्वात् करणव्युत्पत्त्यभिप्रायकमेव तदिति न धात्वर्थभेदः । तर्हि तु “भक्तिर्भजन”मिति तत्तत्तत्भजनपदं करणव्युत्पत्त्यन्तमेव । अव्याहृतम्=अप्रतिबद्धम् । अविरुद्धमिति यावत् ।

टीका

तथा, भज्यते=सेव्यते भगवदाकारमन्तःकरणं क्रियतेऽनयेति करणव्युत्पत्त्या भक्तिशब्देन श्रवणकीर्तनादि साधनमभिधीयते । तस्य च स्वयं पुरुषार्थत्वाभावात् साधनत्ववादानामपि प्रामाण्यमविरुद्धम् । ^१ यथा “विहसिर्विज्ञान”मिति भावव्युत्पत्त्या “विज्ञानमानन्दम्ब्रह्मे” (बृ० आ० उ० ३।१।२८)-त्यत्र विज्ञानशब्दे ब्रह्मणि वर्तते, “विज्ञायतेऽनेने”ति करणव्युत्पत्त्या “विज्ञानैय्यन्नन्तनुत” (तै० उ० २।५।१) इत्यादावन्तःकरणे वर्तते, तद्वत् । ^२ एतच्च स्पष्टीकृतं प्रबुद्धेन—

स्मरन्तस्स्मारयन्तश्च मिथोऽधौघहरं हरिम् ।

भक्त्या सञ्जातया भक्त्या बिभ्रत्युत्पुलकान्तनुम् ॥ इति ।

(श्री० भा० ११।३।३१)

^३ अत्र करणव्युत्पत्त्या प्रथमभक्तिशब्दे भागवतधर्मेषु प्रयुक्तः । द्वितीयस्तु भावव्युत्पत्त्या फले,

^४ इति भागवतान्धर्माञ्छिक्षन् भक्त्या तदुत्थया ।

नारायणपरो मायामञ्जस्तरति दुस्तराम् ।

(श्री० भा० ११।३।३३)

टिप्पणी

^१ एकस्यैव शब्दस्य भावकरणव्युत्पत्तिभेदेनार्थद्वये प्रयोगे दृष्टान्तमाह—
वेवेत्यादि । ^२ एतच्चेति । भावव्युत्पत्त्या फलस्य, करणव्युत्पत्त्या भागवत-
धर्मरूपसाधनस्य च भक्तिशब्दार्थत्वमित्यर्थः । ^३ अत्रेत्यादि । भक्त्या स-
ञ्जातयेत्यनेन प्रथमभक्तेर्द्वितीयभक्तिं प्रति साधनत्वं, द्वितीयभक्तेः फलत्वम-
प्युत्पुलकान्तनुं बिभ्रतीति रोमाञ्चरूपानुभावकबन्मुखेन परमानन्दरूपत्व-
प्रदर्शनाद्विशदमिति भावः । ^४ ननु प्रथमभक्तेस्साधनत्वलाभेऽपि भागवत-

टीका

इत्युपसंहारे प्रथमभक्तिपदस्थाने भागवतधर्मशब्दप्रयोगात् । न च यथाऽध्ययनस्याक्षरग्रहणात्मकस्याप्यक्षरग्रहणमेव फलम्, गुर्वधीनत्वतदनधीनत्वाभ्यां विशेषात् । एवमत्रापि भागवतधर्मरूपा भक्तिरेव गुर्वधीनत्वेन साधनं, ^१ तदनधीनत्वेन च निष्ठां प्राप्ता सती सैव फलमिति न साधनफलभेदेन भक्तिद्वैविध्योपपत्तिरिति वाच्यम्,

^२ कचिद्बुद्धन्त्यच्युतचिन्तया कचि-
द्धसन्ति नन्दन्ति नम(वद)न्त्यलौकिकाः ।

टिप्पणी

धर्मरूपत्वाभावात् पद्यमिदम्भवदभिमतयोर्भक्तयोः कथम्प्रमाणं भवतीत्याशङ्क्य तस्यास्तद्रूपत्वलाभोपायमाहेतिभागवतानिति । अत्र भक्त्या मायान्तरतीत्युक्त्या भक्तेर्मायातरणं प्रति साक्षाद्धेतुत्वं लभ्यते । परम्परया हेतुत्वविवक्षणे तु तज्जन्यस्यान्यस्य साक्षाद्धेतोरकथनेन न्यूनतापत्तेः । इतः परं स वक्ष्यत इत्याक्षेपस्याप्यनवसर उपसंहार इत्यनेन दर्शितः । एवञ्चास्य श्लोकस्योपसंहारवाक्यत्वादत्रत्यभक्तिपदम्पूर्वं फलत्वेनोक्तभक्तिपरमित्यस्यावश्याभ्युपेयत्वादेतत्पद्यैकवाक्यतयोपक्रमपद्यगतभक्तिपदं भागवतधर्मपरमित्यवश्यसुररीकरणीयमिति भावः । १ तदनधीनत्वेनेति । फलमित्यनेनान्वयः । सैव फलमिति । तथा च बिभ्रत्युत्पुलकान्तनुमित्यनेन प्रतिपादितं रोमाञ्चं प्रति भागवतधर्मरूपभक्तेस्साक्षाद्धेतुत्वासम्भवात्तृतीयायाः प्रयोजकत्वार्थकत्वं, एवं इति भागवतान्धर्मानित्यत्रत्यभक्तिपदोत्तरतृतीयाया अप्रीत्याशयः । २ यद्युभयत्रापि भक्तिर्भागवतधर्मरूपैव गृह्यते, तदा तत्कार्यभूतं कृतकृत्यतां प्रति साक्षात्साधनमन्यद्वाच्यम् । तदनिगद्यैव पूर्वोक्तयोर्द्वैलोक्योक्तयोर्भवे कचिद्बुद्धन्तीति श्लोकेन कृतकृत्यता प्रतिपादिता

टीका

नृत्यन्ति गायन्त्यनुशीलयन्त्यङ्गं
भवन्ति तूष्णीं परमेत्य निर्वृताः ॥

(श्री० भा० ११ । ३ । ३२)

इति मध्ये कृतकृत्यत्वपरामर्शात् । यदा ह्याध्ययनफलस्या-
क्षरग्रहणस्यार्थज्ञानानुष्ठानादिवद्भागवतधर्मज्ञनिताया भक्ते-
रपि फलान्तरे साधनत्वमभविष्यत्, तदा परं पुरुषार्थं प्राप्य
निर्वृतास्तूष्णीं भवन्तीति कृतार्थतान्नावद्यत्, अपितु ^१ तदन-
न्तरमनुष्ठेयान्तरन्निरदेद्यत्, न च निर्दिशति । तस्मात् साध-
नफलमेदेन भक्तिद्वैविध्योपपत्तेस्साधनत्ववचनानां फलत्वव-
चनानाञ्च विषयविभागेन सर्वत्राविरोधस्सिद्धः । “अध्वन्धु-
न्वन्ति कात्स्न्येन”त्यादि तु ^२ फलसाधनयोस्समानम्, फल-
रूपाया अपि भक्तेर्दृष्टादृष्टफलकताया वक्ष्यमाणत्वात् ।

टिप्पणी

इत्यते । तदन्यथानुपपत्त्या रोमाञ्चहेतुत्वेन मायातरणहेतुत्वेन च पूर्वोक्ता
भक्तिरेव साक्षाद्वेतुरिति वक्तव्यम् । एवञ्च तस्या न भागवतधर्मरूपत्व-
मित्यभिप्रेत्याह—कचिद्ब्रह्मन्तोत्यादिना । यद्वोपक्रम उपसंहारे च भक्त्य-
नन्तरं साधनान्तरस्यानुष्ठेयत्वेनानुक्तावपि तन्मध्ये यत्रकुत्रापि तदुक्तौ
तदनुसारेणोपक्रमोपसंहारयोर्नयनं स्यादपि । मध्ये यत्रकचनापि साधना-
न्तरमनभिधायैव कृतकृत्यत्वप्रतिपादनादुपक्रमवाक्यस्थद्वितीयभक्तिपदस्यो-
पसंहारवाक्यगतभक्तिपदस्य च भागवतधर्मेतरभक्तिपरत्वमेवाश्रयितव्य-
मित्यभिसन्दधानो दूषयति—कचिदित्यादिना । परामर्शात्=विवेचनात् ।
१ अर्थज्ञानानुष्ठानादिवत्=तदादाविव । २ तदनन्तरम्=भक्त्यनुष्ठाना-
नन्तरम् । अनुष्ठेयान्तरमित्यत्रत्यानुष्ठानक्रियाविशेषणमेतत् । ३ फलसाध-
नयोस्समानमिति । फलरूपमक्तौ साधनात्मकमक्तौ च सम्बध्यत इत्यर्थः ।

टीका

१ एवञ्च,

इदं हि पुंसस्तपसश्श्रुतस्य वा
स्विष्टस्य सूक्तस्य च बुद्धदत्तयोः ।
अविच्युतोऽर्थः कविभिर्निरूपितो
यदुत्तमश्लोकगुणानुवर्णनम् ॥

(श्री० भा० १ । ५ । २२)

निवृत्ततर्पैरुपगीयमाना-
द्भवौषधाच्छ्रोत्रमनोभिरामात् ।
क उत्तमश्लोकगुणानुवादात्
पुमान् विरज्येत विना पशुघनात् ॥

(श्री० भा० १० । १ । ४)

इत्यादौ साधनवचनं फलपरतया योजनीयम्, “गोभि-
श्श्रीणीत मत्सर”मिति वत् । तत्र हि गोप्रभवैः क्षीरैर्मत्सरम् =
सोमरसं मिश्रयेदित्यर्थस्थितः पूर्वतन्त्रे । उत्तरतन्त्रे च
महतः परमव्यक्तमित्यत्राऽव्यक्तशब्दस्तत्प्रभवशरीरमाचष्ट इति

टिप्पणी

१ एवञ्चेति । फलसाधनभेदेन भक्तिद्वैविध्ये सिद्धे चेत्यर्थः । २ बुद्धेत्येव
केरळतालपत्रपुस्तकेषु पाठो न तु प्रायिकतयोदीच्यपुस्तकस्थं मध्ये
“बुद्धी”ति पाठवैरूप्यम् । श्रुतादयो भावे निष्ठा इति भावार्थदीपिका ।
तथा च बुद्धपदस्य बोधोऽर्थः । ३ पूर्वतन्त्रे = मीमांसात्वेन प्रसिद्धायां
पूर्वमीमांसायाम् । ४ उत्तरतन्त्रे = वेदान्त × शास्त्रत्वेन प्रथितायामुत्त-
रमीमांसायाम् ।

× उपनिषद्ग्रन्थो नोत्तरमीमांसा भवति, अपितु तदुपकारकशारीरक-
मीमांसासूत्रभाष्यादिरेवेत्यतश्शास्त्रेत्यप्युक्तम्, न तु वेदान्तेत्येव ।

टीका

स्थितमानुमानिकाधिकरणे “सूक्ष्मन्तु तदर्थत्वा”दित्यत्र । एव-
मत्रापि गुणानुवर्णनगुणानुवादशब्दौ तज्जन्यप्रीतिपरतया यो-
ज्यौ, अन्यथा परमपुरुषार्थत्वायोगात् । ननु ^१तर्हि नामान्त-
रेण ब्रह्मविद्यैव भगवद्भक्तिरित्युक्तम् । तथा हि—तमेतं वेदानु-
वचनेन ब्राह्मणा विविदिषन्ति यज्ञेन दानेन तपसाऽनाशकेने-
(बृ० आ० ३० ४ । ४ । २२) त्यादिश्रुत्या सर्वसुकृतसाध्यत्वेन
ब्रह्मविद्या प्रतिपादिता । सर्वापेक्षाधिकरणे च तथैव निर्णीता ।
“इहापि पूर्वोदाहृतवचनैस्सर्वसुकृतसाध्यत्वेन ^२लक्षणेन भग-
वद्भक्तेर्ब्रह्मविद्यारूपतायाः प्रतिपादनात्तस्याश्च निरतिशयपुम-
र्थत्वस्य चतुर्लक्षणमीमांसयाऽप्रतिपत्तिविप्रतिपत्तिनिवारणेन
व्यवस्थापितत्वाद्वयर्थोऽयं विचारारम्भ इति चेन्न, स्वरूपसा-
धनफलाधिकारिवैलक्षण्याद्भक्तिर्ब्रह्मविद्ययोः । ^३द्रवीभावपूर्वि-
का हि मनसो भगवदाकारता सविकल्पकवृत्तिरूपा भक्तिः ।
द्रवीभावानुपेताऽद्वितीयात्मभात्रगोचरा निर्विकल्पकमनोवृत्ति-
र्ब्रह्मविद्या । भगवद्गुणगर्मग्रन्थनरूपग्रन्थश्रवणं भक्तिसाध-
नम् । तत्रमस्यादिवेदान्तमहावाक्यं ब्रह्मविद्यासाधनम् ।

टिप्पणी

१ तर्हि = भगवद्भक्तेः परमपुरुषार्थत्वे सति । २ इहापि =
एतदग्रन्थेऽपि । ३ लक्षणेन = ब्रह्मविद्यालक्षणेन । ब्रह्मविद्यात्वज्ञा-
पक्रेनेति यावत् । चतुर्लक्षणेति । इह तु लक्षणान्यध्यायाः ।
४ द्रवीभावपूर्विका सविकल्पकवृत्तिरूपा मनसो भगवदाकारता भक्ति-
रित्यन्वयः । हिशब्दस्तु द्रवीभावपूर्विकेत्यादेः परमहंसपरिव्राजकस्ये-
त्वन्तस्योक्तवैलक्ष्ये हेतुत्वदर्शयति । ५ भगवद्व्यतिरिक्तस्याद्वितीया-
त्मनो गगनकुसुमसहोदरतया भक्तिभूतसविकल्पकमनोवृत्तेरपि भगवद्गुण-
गोचराया अद्वितीयात्मगोचरत्वादत आक्षेपदम् ।

टीका

भगवद्विषयकप्रेमप्रकर्षो भक्तिफलम् । सर्वानर्थमूलाज्ञाननि-
वृत्तिर्ब्रह्मविद्याफलम् । प्राणिमात्रस्य भक्तावधिकारः । ब्रह्म-
विद्यायान्तु साधनचतुष्टयसम्पन्नस्य परमहंसपरिव्राजकस्य ।
१ यज्ञदानादिसर्वसुकृतसाध्यत्वन्तु समानं भक्तिब्रह्मविद्ययो-
स्स्वर्गविविदिषयोरिव । २ यथा “स्वर्गकामो दर्शपूर्णमासा-
भ्याँयजेते”ति स्थित एव स्वर्गसाधनत्वे, “तमेतं वेदानु-
वचनेन”त्यादिना विविदिषासाधनत्वमपि संयोगपृथक्त्व-
न्यायेन बोध्यते, तथा भक्तिब्रह्मविद्ययोरपि भविष्यति । ३ सा-
मग्र्यैक्ये हि कार्यैक्यं, न तु कारणमात्रैक्ये, अतिप्रसङ्गात् ।
४ एवं भक्तिब्रह्मविद्ययोरपि स्वर्गविविदिषयोरिव फलसाधन-
भावाभावश्च तुल्यसाधनसाध्यत्वञ्च भविष्यति । ५ ननु ब्रह्म-
विद्यातिरिक्तत्वे भक्तेस्स्वर्गादिवन्निरतिशयपुरुषार्थत्वं न स्या-

टिप्पणी

१ एवं वैधर्म्याण्युक्त्वा साधर्म्यमाह—यज्ञदानादीति । यद्वा ननु
भगवद्भक्तेर्ब्रह्मविद्यातिरिक्तत्वे ब्रह्मविद्यालक्षणस्योक्तरूपस्य तत्तातिव्या-
तिरित्याशङ्क्य सर्वसुकृतसाध्यत्वप्रतिपादनं न लक्षणपरमित्यभिप्रायेण
समाधत्ते—यज्ञेत्यादि । २ अतिमात्रविलक्षणयोरपि पदार्थयोरभिन्नैर्यज्ञादिसु-
कृतैस्साध्यत्वे दृष्टान्तमाह—स्वर्गविविदिषयोरिवेति । ३ दृष्टान्तं विवृण्व-
न्नाह—यथेत्यादि । ४ दर्शपूर्णमासयोस्स्वर्गसाधनत्वे निश्चित एवेत्यर्थः ।
५ ननु कारणैक्ये घटकलशायोरिव कार्यैक्यं कथञ्चिरुच्यत इत्यत आह—
सामग्र्यैक्य इति । ६ एकसाधनसाध्ययोरपूर्वस्वर्गयोरिव भक्तिब्रह्मविद्य-
योरपि फलसाधनभावापत्तिं निवारयत्येवमिति । ७ भक्तिर्निरतिशयपुमर्थ-
त्वरहिता, ब्रह्मविद्यातिरिक्तत्वात् । यथा स्वर्गादिः । एवञ्च भक्तियोगं परमं
पुमर्थं वदन्तीति मूलमयुक्तमेवेति शङ्कते—नन्विति । ८ स्वर्गादिवत्=

टीका

दिति चेन्न^१, स्वर्गादिर्नियतदेशकालशरीरेन्द्रियादिभोग्यत्वेन
 'सर्वत्रोपभोक्तुमशक्यत्वात्' क्षयित्वपारतन्त्र्यलक्षणदुःख-
 द्रयानुविद्धत्वेन निरतिशयत्वाभावेऽपि भक्तिमुखधाराया-
 स्सर्वदेशकालशरीरेन्द्रियादिसाधारण्येन 'ब्रह्मविद्याफलवदु-
 पभोक्तुं' शक्यत्वात् क्षयित्वपारतन्त्र्यलक्षणदुःखद्रयानुवेधा-
 भावेन निरतिशयत्वोपपत्तेः । तदुक्तम्—

त्यक्त्वा स्वधर्मञ्चरणाम्बुजं हरे-
 भजन्नपक्वोऽथ पतेत्ततो यदि ।
 यत्र क्व वाऽभद्रमभूदमुष्य किं
 को वाऽर्थ आप्तोऽभजतां स्वधर्मतः ॥

(श्री० भा० १ । ५ । १७)

न वै जनो जातु कथञ्चनाऽऽवजे-
 न्मुकुन्दसेव्यन्यवदङ्ग संसृतिम् ।
 स्मरन्मुकुन्दाङ्घ्रयुपगूह्यं पुन-
 र्धिहातुमिच्छेन्न रसग्रहो यतः ॥

(श्री० भा० १ । ५ । १९)

टिप्पणी

स्वर्गादेरिव । १ अनुमाने दुःखानुविद्धत्वस्योपाधित्वमभिसन्धाय समाधत्ते
 —नेत्यादि । २ सर्वत्रेति । तत्तद्देशकालशरीरेन्द्रियाद्यभावस्थल इत्यर्थः ।
 ३ क्षयित्वेति । यत्रोपभोगस्तत्स्थलवियोगदशायां क्षयस्य, वर्तमान-
 समयेऽपि क्षयालोचने मयादेश्वापरिहरणीयत्वादिति भावः । पारतन्त्र्येति ।
 अस्यापि दुःखहेतुत्वं प्रसिद्धम् । समे स्पर्धया यदुःखं यच्चाधिकेऽसूयया,
 तयोरापि दुष्परिहरत्वमनेन दर्शितम् । ४ साधारण्येनेति । उपभोक्तु-
 मित्यन्वयः । ५ ब्रह्मविद्याफलवत् = ब्रह्मविद्यारूपफलस्येव ।

टीका

सकृन्मनः कृष्णपदारविन्दयो-
निवेशितन्तद्गुणरागि वैरिह ।
न ते यमं पाशभृतश्च तद्भटान्
स्वप्नेऽपि पश्यन्ति हि चीर्णनिष्कृताः ॥

(श्री० भा० ६ । १ । १९)

१ इत्यादि । अत एवाऽऽपत्तावपि दुःखासंस्पर्शित्वप्रति-
पादनायःस्पृष्टदुःखमिति विशेषणमुपात्तम् । २ अत एव च न
परिणतिविरत्नेन स्वर्गादिना साम्यम् । एतेन लौकिकरस-
त्रैलक्ष्ण्यमपि व्याख्यातम्, तस्यापि शास्त्राविहितत्वेन पाप-
क्षयाहेतुत्वेनाऽऽपत्तौ दुःखसंस्पर्शित्वात् । भक्तेस्तु दृष्टादृष्ट-
फलतया महान् विशेषो वक्ष्यते । ३ नन्वेवं सति भक्तिसुखाद्वै-
राग्यासम्भवेन मुमुक्षुत्वासम्भवाच्चैर्दधिकारिकचतुर्लक्षण-
मीमांसारम्भो न स्यादिति चेत् सत्यम्, ४ भक्तिसुखासक्तान्
प्रति तस्या अनारम्भात् । ५ भजनीयस्वरूपनिर्णयार्थं भक्ताना-

टिप्पणी

१ इत्यादीति । तदुक्तमित्यत्रत्योक्तिक्रियाविशेषणमेतत् । २ मूले भक्ति-
सुखस्य निरुपमत्वप्रदर्शनमप्यत एवेत्याहात एव चेति । ३ एतेन = दुः-
खाननुबिद्धत्वकथनेन । ४ एवं सति = भक्तिसुखस्यैवंरूपत्वे सति । ५ तद-
धिकारिकेत्यादि । मुमुक्ष्वधिकारिकायां चतुर्लक्षणमीमांसायामधिकार्यसम्भ-
वात्तदारम्भस्य वैयर्थ्यं स्यादित्यर्थः । ६ भक्तिसुखानासक्तानां मुमुक्षुत्व-
सम्भवाच्चैवमित्यभिप्रेत्य समाधत्ते—भक्तिसुखेति । ७ मुमुक्षूणामेव तदा-
रम्भोद्देश्यत्वेऽपि भक्तान् प्रत्यपि न तदारम्भवैयर्थ्यमिति समाधानान्तरमाह
—भजनीयेति । भजनीयस्य भगवतो यत् स्वरूपं तज्जिर्णयार्थम् ।

टीका

मपि तद्विचारस्याऽऽवश्यकत्वाच्च । ^१ भक्तिसुखाद्वैराग्यं न
स्यादिति त्विष्टमेव नाऽऽपादितम्,

^२ आत्मारामाश्च मुनयो निर्ग्रन्था अप्युरुक्त्रमे ।

कुर्वन्त्यहैतुकीं भक्तिमित्थम्भूतगुणो हरिः ॥

(श्रौ० भा० १ । ७ । १०)

इत्यादिना जीवन्मुक्तानामपि भगवद्भक्तिप्रतिपादनात् ॥१॥
इति वक्ष्यमाणसर्वार्थसङ्ग्रहरूपप्रथमकारिकाविवरणम् ।

टिप्पणी

तद्विचारस्य = भजनीयस्वरूपविचारस्य । १ भक्तिसुखाद्वैराग्यासम्भवेनेति
पूर्वोक्ता सूचितायामापत्ताविधायिमाह—भक्तिसुखादिति । २ आत्मा-
रामा इत्यादि । यं सर्वे देवा नमन्ति मुमुक्षवो ब्रह्मवादिनश्चेति
वृत्तिहतापनीयश्रुतिस्तद्भाष्यश्च सर्वज्ञभगवत्पूज्यपादकृतमत्र स्मर्तव्यम् ।
श्रुतौ देवा इति । प्रकृष्टविषयभोक्तार इत्यर्थः । नमतिरजहत्स्वार्थलक्षणया
भजनसामान्यपरः । ब्रह्मवादिनो मुक्ताः । ततश्च सर्वैरपि विषयिभि-
र्मुमुक्षुभिर्मुक्तैश्च भगवद्भजनस्य निर्विशेषमनुपेक्षणीयत्वन्दर्शितम्भवति ।
जीवन्मुक्तानां भोगेन कर्मजकलेबरविगमेऽपि सायुज्यमुक्तिमनाहत्य स्वयं
विग्रहसृष्टिपूर्वकभगवद्भजनं भाष्ये प्रतिपादितम्—मुक्ता अपि लीलया
विग्रहं कृत्वा भजन्त इति ।

संसाररोगेण बलीयसा चिर-
निपीडितैस्तत्प्रशमेऽतिशिक्षितम् ।
इदम्भवद्भिर्वहुधा व्ययातिग-
निपीयताम्भक्तिरसायनम्बुधाः ॥ २ ॥

टीका

तस्मादस्य ग्रन्थस्य नामकथनद्वारा ^१प्रयोजनमुपदि-
शति—संसारेति । स्पष्टम् ॥ २ ॥

टिप्पणी

१ अखिलतुष्ट्यायिति ग्रन्थप्रयोजनस्य कथितचरत्वेऽपि संसारेत्यादि-
कारिका न विफला, श्रोतृणामभिमुख्यातिशयस्य फलत्वादिति ध्वनयंस्ता-
मवतारयति—तस्मादिति । एतद्ग्रन्थाऽभिधेयभूतभक्तियोगस्य प्रदर्शित-
प्रकारत्वादित्यर्थः । अनेन तेषामतितरामभिमुखीकरणीयत्वमाविष्कृतम् ।
२ प्रयोजनं विधीयमानपानरूपम् ।

मूले संसारेति ! हे बुधाः=बुद्धिमन्तः भवद्भिः भक्तिरसायन-
निपीयतामित्यन्वयः । अत्र भक्तिरसायनमेव भक्तिरसायनमिति
श्लिष्टरूपकमस्ति । अत एव संसाररोगेणेति रूपकम् । इहाद्यस्य
भक्तिरसायनपदस्य प्रकृतग्रन्थोऽर्थः । द्वितीयस्य तु भक्तिरसाय-
नाख्यो रसायनविशेषः । भक्तिरसायनमाश्रय इति व्युत्पत्त्या ग्रन्थस्य
भक्तिरसायनसम्ज्ञा । यथा भाजनविशेषे पीयूषरसोऽस्त्यमरलोके, तद्वदत्र
ग्रन्थे भक्तिरसः प्रतिपादकतासंशयेन विद्यत इत्यर्थः । इहेव ग्रन्थान्तरे
भक्तिरसो न प्रतिपादितः प्रतिपादयितुमशक्यश्चेत्यस्य श्रवणादिकमवश्यमेव
करणीयम्भक्तिरसजिज्ञासुभिरित्यप्ययनशब्दस्वारस्यात् प्रकाशते । तथा-
च, भक्तिरसायननामकग्रन्थरूपस्य भक्तिरसायनसम्ज्ञकरसायनस्य श्रवणादि-
रूपं पानं नितराम्=पुनः पुनः क्रियतामिति वाक्यार्थः । नाहञ्जिज्ञार्थ-

टिप्पणी

मुद्दिश्य याचे किन्तु कृपयोपदिशामि, यतः पानस्य फलं भवतामेवेति दर्शितं भवन्तः पिबन्त्वित्यप्रयुज्य प्रयुक्तेनात्मनेपदेन । परप्रयोजनोद्देशेनैव पूर्वकारिकायां “व्यनज्मी”ति परस्मैपदमुपात्तम् । अतोऽत्र निपीयतामिति लोडविधावेव, न प्रार्थनायाम् । यदि भवद्विस्तत्र पीयेत, तर्हि बुद्धिमत्त्वं भवतां भज्येतेति सम्बोधनाभिप्रायः । ननु विनैव तस्य पानं कृतार्था एव वयमिति किं तत्पानेनेत्याशङ्कायां भवत्पदार्थं विशिनष्टि—संसाररोगेण निपीडितैरिति । संसारो नाम कृमिपर्यन्तेषु विविधयोनिषु जननमरण-प्रवाहः । यद्वा देहादिष्वहम्ममाध्यासहेतुर्मिथ्याज्ञानजन्यसंस्कारः । स एव रोगः तेन नितराम्=दुस्सह्यया पीडितैः=बाधितैः । कथम्भूतेन संसाररोगेण ? बलीयसा । अतिशयेन बलवान् बलीयान्, तेन । अश्विनी-देवाभ्यामप्यथवा, “ब्रह्मा स्मृत्वाऽऽयुषो वेद”मित्येवं वैद्यशास्त्र-विश्रुतेनादिवैद्येनाप्यचिकित्सेनेत्यर्थः । भगवद्भक्तिमृते मार्गान्तरैः कथमप्यपरिहारेणेति संसारपक्षीयोऽर्थः । अपिच चिरम्=अनादिकाले=तदवच्छेदेन निपीडितैरिति कालाधिक्यादपि दुश्चिकित्सत्वमुच्यते । संसारपीडाया अपि रागद्वेषादिवासनादार्ढ्यद्वारकमपरिहरणीयत्वं कालभूयिष्ठत्वाद्भवति । नन्वीदृशैरस्मामिरेतत्परिहारोपाय एव मार्गणीयो, न भक्तिरसायनम् । दुष्परिहरत्वे त्वयमत्यसह्योऽप्यगत्या सोढव्य इत्यतो भक्तिरसायनस्य विशेषणं वितरति—तत्प्रशमेऽतिशिक्षितमिति । तस्य=तादृशसंसाररोगस्य प्रशमे=प्रकर्षेण शमने विषयेऽतिशिक्षितमतिशयेनोपात्तविद्यम्, शिक्ष—विद्योपादान इति धातुस्मरणात् । अत्यन्तदुस्सहदुर्बिरसंसारमहाव्याधिं प्रकर्षेण=समूलतया शमयितुमत्यर्थसमर्थमित्यर्थः । तथा-विषमभक्तिरसायनस्य निर्मितिरतिदुश्शक्तेति मत्तिसङ्कोचो भवतां सा भूत् । कुत इति चेत्, इदम् । अस्माभिर्निर्मितमेव विद्यत इत्यर्थः । नन्वहो अस्व महामहिम्नो मूल्यमर्पयितुमकुशला वयमित्यपि न शङ्कनीयम्, यतो व्यवातिगम् व्ययमतीत्य गच्छतीति तथा । व्ययं विनैव लभ्यमित्यर्थः ।

द्रुतस्य भगवद्धर्माद्धारावाहिकताङ्गता ।

सर्वेशे मनसो वृत्तिर्भक्तिरित्यभिधीयते ॥ ३ ॥

टीका

भगवद्भक्तेरसरूपतया पुमर्थतां वक्तुं प्रथमं सामान्य-
टिप्पणी

अनेन प्रसिद्धरसायनाद्वैधर्म्यमभिहितम् । पानस्यापि विशेषमाचष्टे—बहु-
येति । लोके ह्येकं रसायनमेकधा पीयते, न बहुधा । अस्य पुनरपूर्वमेव
यथासौकर्यं बहुप्रकारं पानम् । ग्रन्थपक्षेऽप्यध्ययनचिन्तनविलोकनकीर्तना-
ध्यापनादिरूपत्वाद्वहुविधत्वम् । निपीयतामित्यत्र नीत्युपसर्गस्तु पुनःपुन-
रित्यर्थको भक्तिरसायनस्य क्षणे क्षणे नवत्वन्वोत्पत्तिरिति । इदानीं व्ययाति-
गमिति रसायनविशेषणमितरथाऽपि विव्रियते—नन्वस्यैकस्य बहु-
कर्तृकं बहुप्रकारं पुनःपुनः पानं नैव सम्भवतीत्यत आह—व्ययाति-
गमिति । क्षयरहितमित्यर्थः । ग्रन्थस्य गम्भीरार्थत्वमक्षय्यफलकत्वञ्च दर्शि-
तमनेन । अपि च पीयतां, न तु भुज्यताम् । तेन च क्लेशलेशस्याप्यनवका-
शः प्रकाशितः । प्रकृतेऽपि ग्रन्थस्य प्रसादादिगुणशालित्वाद्विषयसौन्दर्याच्च
सुखेनैव श्रवणमननादिकं कार्यमिति ।

१ धारावाहिकताम् = अविच्छिन्नप्रवाहयुक्तताम् । २ सर्वेश इति ।

नौमीढ्य तेऽभ्रवपुषे तटि(डि)दम्बराय

गुञ्जावतंसपरिपिच्छलसन्मुखाय ।

बन्यसजे कबलवेत्रविषाणवेणु-

लक्ष्मश्रिये मृदुपदे पशुपाङ्गजाय ॥

(श्री० भा० १० । १४ । १)

काहन्तमोमहृदहृच्चराग्निबाभू-

संवेष्टिताण्डघटसप्तवितस्तिक्कायः ।

टीका

लक्षणमाचष्टे—द्रुतस्येति । भगवद्धर्मोऽत्र भगवद्गुणश्रवणम् ।

^१ न तु धर्मबुद्ध्या तदनुष्ठानपर्यन्तं विवक्षितम् ।

^२ तस्मात् केनाप्युपायेन मनः कृष्णे निवेशयेत् ।

(श्री० भा० ७ । १ । ३१)

इत्यत्रापि ^३ केनाप्युपायेनेति धर्मबुद्ध्याऽनुष्ठितेनायत्नसि-

टिप्पणी

केदम्बिधाविगणिताण्डपराणुचर्या-

वाताध्वरोमविवरस्य च ते महित्वम् ॥

(श्री० भा० १० । १४ । ११)

तस्मादिदञ्जगदशेषमसत्स्वरूपं

स्वप्नाभमस्तविषण्मपुरुदुःखदुःखम् ।

त्वय्येव नित्यसुखबोधतनावनन्ते

मायाय उद्यदपियत् सदिवावभाति ॥

(श्री० भा० १० । १४ । २२)

इति च कमलभूसमनुभूते श्रीवल्लवकुलतिलकतल्लज इत्यर्थः । अत एव समनन्तरोल्लासप्रक्रमे “गोविन्दे”त्यनुवादः । ततःपरमपि तुरीयादि-कारिकासु विशदमिदम् । अत एव च टीकायां “केनाप्युपायेन मनः कृष्णे निवेशये”दित्युदाहरणं, “शिशुपालादौ नाव्याप्ति”रिति शिशुपालादिग्रहणञ्च । टीकायां रसरूपतयेति । पुमर्थतान्वयि प्रयोज्यत्वं तृतीयार्थः । लक्षणम्=स्वरूपम् । १ न त्वित्यादि । धर्मबुद्धिपूर्वकं यद्भगवद्गुणश्रवणानुष्ठानं, तत्पर्यन्तन्तु भगवद्धर्मपदेन न विवक्षितमित्यर्थः । २ सामान्यतो भगवद्गुणश्रवणस्य विवक्षायां आत्मसम्पत्तिमाह—तस्मादिति । ३ केनाप्युपायेनेतीति । तद्भागास्येत्यर्थः ।

टीका

द्वेन वा भगवद्गुणश्रवणेनेत्यर्थः । ^१ तेन शिशुपालादौ ^२ नाव्या-
सिः । ^३ भगवद्गुणश्रवणेन वक्ष्यमाणकामक्रोधाद्युद्दीपनद्वारा
^४ द्रवावस्थां प्राप्तस्य चित्तस्य धारावाहिकी या सर्वेशविषया
वृत्तिः । ^५ भगवदाकारतेत्यर्थः । तदाकारतैव हि सर्वत्र
वृत्तिशब्दार्थोऽस्माकं दर्शने । सा भक्तिरित्यभिधीयते
^६ शास्त्रविद्धिः । तथा च शास्त्रम्—

मद्गुणश्रुतिमात्रेण मयि सर्वगुहाशये ।

^७ मनोगतिरविच्छिन्ना यथा गङ्गाम्भसोऽम्बुधौ ।

टिप्पणी

१ तेनेति । अत्र भगवद्धर्मपदेन याथाकथञ्चित्कभगवद्गुणश्रवणमात्र-
विवक्षणेनेत्यर्थः । अत्रत्यस्य भगवद्धर्मपदस्यार्थं धर्मबुद्धिपूर्वकत्वानि-
वेशेनेति यावत् । २ नाव्याप्तिरिति । द्वेषभक्तिशिशुपालादिगतस्य-
भगवद्गुणश्रवणस्य धर्मबुद्धिपूर्वकत्वविरहात्तन्निवेशे भक्तिसामान्यलक्षण-
स्याव्याप्तिः प्रसज्येतेति भावः । ३ भगवद्धर्मपदस्य विवक्षितार्थमुक्त्वा
कारिकामन्वयमुखेन व्याचष्टे—भगवद्गुणश्रवणेनेत्यादि । ४ उद्दीपन-
मुद्रकः । ५ द्रवावस्थाम् = द्रवस्यावस्थाम् । द्रवत्वरूपावस्था-
मिति यावत् । द्रवत्वस्य सांसिद्धिकत्वभ्रमपरिहारार्थमवस्थात्वमुक्तम् । अतः
एव प्राप्तिक्रियाकर्मत्वम् । एवमुपरि “द्रवीभावे”ति तत्र तत्र च्विप्रत्यय-
प्रयोगस्यापि तत्परिहारः फलम् । असांसिद्धिकस्य तु द्रवत्वस्य निमित्तमा-
वश्यकम् । तच्च दर्शितं—भगवद्गुणश्रवणेन वक्ष्यमाणकामक्रोधाद्युद्दीपनद्वा-
रेति । ६ भगवदाकारता = भगवत् आकारो यस्मिंस्तत्ता । ७ अस्माकं दर्श-
ने = वेदान्तशास्त्रे । ८ शास्त्रविद्धिरिति । तादृशमनोवृत्तेर्भक्तिलक्षणत्वं शा-
स्त्रसिद्धमित्यर्थः । साधकं शास्त्रमाह—तथा चेत्यादि । ९ मनोगतिरिति ।
गतिफलभूतस्वैर्ध्योगविशेषोऽत्र गतिपदेनोच्यते । स चाकारपदाभिधेयस्त्वं-
स्थानविशेष एवाभिमतः ।

चित्तद्रव्यं हि जतुवत् स्वभावात् कठिनात्मकम् ।
तापकैर्विषयैर्योगे द्रवत्वम्प्रतिपद्यते ॥ ४ ॥

टीका

लक्षणं भक्तियोगस्य निर्गुणस्य ह्युदाहृतम् ॥

(श्री० भा० ३ । २९ । ११-१२)

अत्राविच्छिन्नेति धारावाहिकता दर्शिता । यथा गङ्गा-
म्भस इति दृष्टान्तेन दाष्टान्तिकेऽपि मनसि द्रवावस्था । मयि
सर्वगुहाशये मनोवृत्तिरिति सर्वेशाकारता । ^१तेनाद्रवा-
वस्थार्या धारावाहिक्यपि वृत्ति, द्रवावस्थायामप्याशुविना-
शिनी सा, द्रवत्वधारावाहिकत्वयुक्ताप्यसर्वेशविषया न
भक्तिरित्युक्तम् ॥ ३ ॥

^२तदेव स्पष्टयितुं चित्तचेष्टितमाचष्टे—चित्तेति । ^३जतुनो हि
दहनतात्मकतापकयोगमन्तरेण काठिन्यशान्तिर्न भवति, सौरा-
लोकादियोगे तु शिथिलीभावमात्रं न द्रुतिरिति सर्वसिद्धम् ।
एवं चित्तस्यापि वक्ष्यमाणकामादिविषयात्मकतापकसंयोगं
विना न द्रवीभावो, विषयमात्रसंयोगे तु शिथिलीभावमात्र-
मिति तापकपदोपादानेन सूचितम् ॥ ४ ॥

टिप्पणी

^१ इतस्त्य, धारावाहिकताङ्गता, सर्वेश इत्येतेषां त्रयाणां मूलगत-
भावानां क्रमेण प्रयोजनमाह—तेनेति । भक्तेश्चमनोवृत्तिरूपत्वेनेत्यर्थः ।
^२ सा = वृत्तिः । ^३ न सर्वेशविषयेति विग्रहः । सेति विशेष्यपदमनु-
षज्यते । ^४ तदेव = चित्तद्रुतिघटितं भक्तिलक्षणमेव । ^५ तापकदह-
नसम्पर्के द्रवीभावस्य, तापकसौरालोकादिसंसर्गे शिथिलीभाव-
मात्रस्य च जतुनि चित्तदृष्टान्ततया मूलगदिते सर्वसिद्धत्वात्तापकैर्विषयै-

^१कामक्रोधभयस्नेहहर्षशोकदयादयः ।

तापकाश्चित्तजतुन, स्तच्छान्तौ कठिनन्तु तत् ॥ ५ ॥

द्रुते चित्ते विनिक्षिप्तस्वाकारो यस्तु वस्तुना ।

संस्कार-वासना-भाव-भावनाशब्दभागसौ ॥ ६ ॥

शिथिलीभावमात्रन्तु मनो गच्छत्यतापकैः ।

न तत्र वस्तु विशति वासनात्वेन किञ्चन ॥ ७ ॥

टीका

तानेव तापकानाह—कामेति । एषां प्रत्येकं लक्षणं भेदांश्च वक्ष्यति । ^२यद्विषये कामादीनामुद्रेकस्तद्विषये चित्तस्य द्रवी-
भावः । पुनर्विषयान्तरसञ्चारादिना कामादितिरोभावे
काठिन्यमेवेत्यर्थः ॥ ५ ॥

^३द्रवीभावप्रयोजनमाह—द्रुत इति । ^४न तु विनश्यता
ज्ञानेन जनितस्तार्किकादिपरिकल्पित आत्मगुण इत्यर्थः ॥ ६ ॥
नर्जीषदर्थे । अतापकैरीषत्तापकैस्सौरालोकादिस्थानीयै-

टिप्पणी

योग इति मूले तापकपदप्रयोगेण सूचितत्वमर्थविशेषस्य “द्रुते चित्ते विनि-
क्षिप्त” इत्यादिनाऽनुपदं दर्शयिष्यमाणयोर्वासनातदाभासयोरनुकूलस्याह—
जतुनो हीत्यादि । १ कामक्रोधेत्यादि । अत्र चित्तस्य जतुत्वरोपात्
कामादेर्दहनत्वारोपो गम्यः । तथा च, यथा दहनो जतुनस्ता-
पकस्तद्वत् कामादयश्चित्तस्य तापका इति दृष्टान्तदार्ष्टान्तिकभावलाभः ।
२ सोद्रेका एव कामादयश्चित्तान्द्रावयन्ति नानुद्रेका अपि, कामा-
द्युद्रेकोऽपि स्वसमानविषयकमेव चित्तस्य द्रवीभावं जनयतीत्यर्थं
दर्शयन् कारिकां विवृणोति—यद्विषय इत्यादि । ३ एवकारेण मूलस्थद्रु-
शब्दो विवृतः । ४ द्रवीभावस्य प्रयोजनं वासनोपपत्तिरूपम् । ५ वासना-

द्रवतायाम्प्रविष्टं सद्यत् काठिन्यदशाङ्गतम् ।

^१चेतः, पुनर्द्रुतौ सत्यामपि तन्नैव मुञ्चति ॥ ८ ॥

टीका

विषयैर्योगे सति मनः ^२किञ्चिदवयवविशरणमात्रं प्राप्नोति । अतश्शिथिलीभूते जतुनीव तादृशे मनसि न किञ्चिद्वस्तु वासनात्वेन विद्यति, ^३किन्तु वासनावैलक्षण्येन तदाभासत्वेनैव विद्यतीत्यर्थः ॥ ७ ॥

चिच्छ्रुतौ भवति वासना, शिथिलीभावे तु वासनाभास

टिप्पणी

यास्तार्किकादिपरिकल्पितरूपत्वे तद्रूपपक्षेर्द्रवीभावप्रयोजनत्वायोगात्तन्मत-
निरासकमसावित्यस्य मूलगतस्य सावधारणत्वाद्विवक्षितमर्थमाह—न
त्विति । तथा च, विनश्यता ज्ञानेन जनितस्संस्तार्किकादिपरिकल्पित आत्म-
गुणस्तु न संस्कारवासनादिपदानां*भास्पदमिति “गुण” इत्यन्तस्यार्थः ।
^१ चेत इति देहलीदीपन्यायेन प्रवेशे कर्मतया मोचने कर्तृतया चान्वेति ।
^२ किञ्चित् यत् अवयवानां विशरणम् = विश्लेषः = विभागः, तन्मा-
त्रम् । ईषद्द्रवीभावमात्रमिति यावत् । वक्ष्यति चैकत्रिंशकारिकास्थल
“ईषद्द्रवत्वं शैथिल्य”मिति । ^३ निषेधस्य प्रसक्तिपूर्वकत्वनियमान्मूलसूचित-
मर्थं विशदयति—किन्त्विति । ×यत्किञ्चिदविनाश्यस्संस्कार एव स्थिरस्सन्
स्थाविभाव इत्युच्यते, विनाश्यस्तु वासनाभास इति विवेकः । अपकृष्टो
हेतुर्हेत्वाभास इव विनाशित्वेनापकृष्टा वासनैव वासनाभासपदेन व्यपदि-
श्वस इति बोध्यम् । इत्येवमेव वासनावैलक्षण्येनेत्यस्य स्थायिवासनावै-
लक्षण्येनेत्यर्थः पर्यवसन्नः ।

* भास्पदम् = प्रतिपादयितुमर्हः । × यत्किञ्चिदविनाश्य इति ।

अवस्थादशायाङ्केनचिदप्यविनाश्य इत्यर्थः । ब्रह्मप्रमातिरिक्तानां इति
भावत् । कासरोगादिना पुनरभिभव एव स्थायिनो भवेन्न तु नाशः ।

टीका

इत्यत्र विनिगमकमाह—द्रवावस्थामिति । ^१द्रवावस्थाप्रविष्टहि-
ङ्गुलादिरङ्गस्य जतुनः पुनः ^२काठिन्यापनयनेन काष्ठादिसंयोज्यो
जायमाने यथा स एव रङ्गः ^३प्रतिभासते, ^४शैथिल्यावस्थाप्रविष्ट-
स्तु रङ्गो न तथा । एवं ^५द्रवावस्थे चेतसि यद्वस्तुस्वरूपं प्रविष्टं
सत् काठिन्यदशापर्यन्तं स्थितं, तत् पुनर्द्रवीभावान्तरेण
विषयान्तरे गृह्यमाणेऽपि ^६प्रकाशमानत्वाच्चेतसा न त्यज्यते ।
अतस्सा ^७वासनेत्युच्यते । ^८शैथिल्यावस्थाप्रविष्टन्तु काठिन्या-
टिप्पणी

१ द्रवावस्था द्रवावस्था । द्रुतिरूपावस्थेत्यर्थः । द्रवावस्थायां प्रविष्टे
द्रवावस्थाप्रविष्टः । हिङ्गुलो नाम “चायिल्यम्” इति केरलभाषया-
ऽभिधीयमानो वर्णकद्रव्यविशेषः । हिङ्गुल आदिर्येषान्ते हिङ्गुलादयः । रङ्गः =
चायम् इति तद्भाषया भाष्यमाणो रागः । हिङ्गुलादीनां रङ्गो हिङ्गुलादिरङ्गः ।
द्रवावस्थाप्रविष्टो हिङ्गुलादिरङ्गो यस्मिंस्तत्तथा । तस्य । यस्मिन्द्रवावस्थावच्छे-
देन रङ्गः प्रविष्टः ततः परमसिद्धयोगनाशात् काठिन्यावस्थां गतस्य तस्ये-
त्यर्थः । २ काठिन्येत्यादि । काठिन्यावस्थापनयनपूर्वकं द्रवावस्थान्तरावच्छेदेन
काष्ठादिसंयोज्यो जायमाने सतीत्यर्थः । ३ प्रतिभासते = स्फुरति । काष्ठादा-
वित्यादिः । तथा च स रङ्गो जतुनि स्थिरतया तिष्ठतीति भावः । ४
शैथिल्यावस्थावच्छेदेन जतुनि प्रविष्टस्त्वित्यर्थः । न तथेति । काष्ठादौ न
प्रतिभासत इत्यर्थः । पुनरित्यादि जायमान इत्यन्तमनुषज्यते । ५ द्रवावस्था-
वस्था यस्य तस्मिन्नित्यर्थः । यद्वा द्रवपदं भावप्रधानमिति द्रवो द्रवत्वमेवा-
वस्था यस्य तस्मिन्निति । ६ द्रवीभावान्तरेणेति करणे तृतीया, चेतस एव
कर्तृत्वात् । ७ प्रकाशमानत्वादिति ज्ञापकहेतौ पञ्चमी । ८ सा = तादृशं
वस्तुस्वरूपम् । क्लीलिङ्गप्रयोगस्तु विधेयपदानुसारी । इत्थमग्रे स इति
पुंस्त्वमपि तथैव । ९ शैथिल्यावस्थाप्रविष्टन्त्विति । चेतसीति वस्तुस्वरूप-
मिति चानुषज्यते ।

टीका

१ तस्य ब्रह्मविदो द्रवावस्थाया अनपेक्षितत्वेनोत्तममध्यमप्राकृत-
भक्तेष्वगणनीयत्वात् । अत्र तु द्रवावस्थापरिपुष्टौ “सर्वभू-
तेषु यः पश्ये”दित्यवस्थायां भागवतोत्तम उक्तः । ईषद्द्रवा-
वस्थायान्तु वासनाभासेन—

ईश्वरे तदधीनेषु बालिशेषु द्विषत्सु च ।

प्रेममैत्रीकृपोपेक्षा यः करोति स मध्यमः ॥

(श्री० भा० ११ । २ । ४६)

इत्युक्तः, एतादृगवस्थावतोऽग्रे द्रवावस्थाया उत्पत्त्य-
मानत्वादित्यर्थः । यस्य तु चित्ते न द्रवावस्था पुष्टा, नापीषदु-
त्पन्ना, किन्तु स्वयं तदर्थं भागवतधर्माच्छ्रद्धयाऽनुतिष्ठति,
स काठिन्यावस्थाविनाशसामग्र्यविशिष्टः—

२ अर्चायामेव हरये पूजाय्यश्चन्द्रयेहते ।

न तद्भक्तेषु चान्येषु स भक्तः प्राकृतस्मृतः ॥

(श्री० भा० ११ । २ । ४७)

टिपणी

भागवतोत्तमः । १ भागवतोत्तमस्योक्तलक्षणस्य ब्रह्मविद्रूपत्वाभाव-
मुपपादयन्नाह—तस्येत्यादि । ब्रह्मविद इति तस्येत्यस्य विवरणम् ।
द्रवावस्थापरिपुष्टावित्यादि । वर्तमानः पुरुष इति शेषः । द्रवावस्थापरि-
पुष्टौ सत्यां या सर्वभूतेषु यः पश्येदित्यवस्था, तस्यां वर्तमानः पुरुषो
भागवतोत्तम उक्त इत्यन्वयः । ईषदित्यादि । ईषद्द्रवावस्थायां सत्यान्तु
वासनाभासेन सह वर्तमानस्स मध्यम इत्युक्त इति सम्बन्धः । मध्यम
इत्यस्य भागवतानां मध्ये मध्यम इत्यर्थः । उत्तरश्लोकाद्वा भक्त इत्यार्कर्षः ।
इत्यर्थ इति । इति भाव इत्यर्थः । २ तदर्थम् = द्रवावस्थालाभार्थम् ।
३ काठिन्येत्यादि । कारणपदं विहाय सामग्रीपदोपादानात् सोऽपि क्रमे-
णोत्तमो भविष्यतीति ध्वनितम् । ४ अर्चायाम् = प्रतिमायाम् । अर्चा

टीका

इत्युक्तः । प्रकृतिरारम्भस्तस्यां वर्तमानः प्राकृतः । ^१ सा-
म्प्रतं प्रारब्धभक्तिसाधनानुष्ठान इत्यर्थः । ^२ इयमेव च द्रवा-
वस्था ^३ प्रणयानुरागस्नेहादिशब्दैरपि सङ्कीर्त्यते । यथा—

टिप्पणी

पूजाप्रतिमयोरिति मेदिनी । पूजामिति पूजापदेन न केवलं जलगन्धादिसमर्प-
णमेवोच्यते, किन्तु प्रदक्षिणनमस्कारस्तवनादिकमपि । गौरवितनिष्ठप्रीतिजन-
कन्यापारो हि पूजा नाम । १ प्राकृतपदं व्याख्याय प्राकृतो भक्त इत्यस्यार्थ-
माह—साम्प्रतम्प्रारब्धेति । सुप्सुपेति समासः । वस्तुतः पुनरेकदेशान्वयस्य
कचिददोषत्वात् साम्प्रतमिति पृथक् पदम् । २ ननु द्रवावस्थाया भक्ता-
पेक्षितत्वे कुत इयं स्नात्वे नोद्बुध्यत इत्यत आहयमेव चेति । ३ प्रणयेत्यादि ।

“श्रुतमप्यौपनिषदन्दूरे, हरिकथामृतात् ।

ब्रह्म सन्ति द्रवचित्तप्रेमाश्रुपुलकोद्भवाः ॥”

“कथं विना रोमहर्षन्द्रवता चेतसा विना ।

विनाऽऽनन्दाश्रुकलया शुध्येद्भक्त्या विनाऽऽशयः ॥”

× “एवंव्रतस्त्वप्रियनामक्रीत्या

जातानुरागो द्रुतचित्त उच्चैः ।

हसत्यथो रोदिति रौति गाय-

त्युन्मत्तवन्नृत्यति लोकबाह्यः ॥”

इति प्रथमादिस्कन्धोक्तिवृत्तिस्फुटतयेयं सङ्कीर्त्यत इत्यवगन्तव्यम् ।

× एकादशस्कन्धद्वितीयाध्यायवत्वारिश्लोकेऽस्मिन्नुन्मत्तवदित्येव
पाठो भावार्थदीपिकायामनुवादश्च तालपत्रपुस्तकेषु केरळगतेषु, न तु
लाक्षणिक “उन्मादव” इति । तत्पुस्तकीयमेव पाठमवष्टभ्य नारायणीय-
स्तोत्र एकवर्तितमदशकपञ्चमपद्य “उन्मादीवे” इति पठितम् । उन्मादाख्यो
ग्रहभेदस्तु नैव दृष्टान्ततयोपादेयः । विज्ञोक्त्यते च विवरणं “ग्रहगृहीतव”—
इति, न तु ग्रहभेदवदिति ।

टीका

विसृजति हृदयन्न यस्य साक्षा-
द्धरिरवशाभिहितोऽप्यघौघनाशः ।
प्रणयरशनया धृताङ्घ्रिपद्म-
स्स भवति भागवतप्रधान उक्तः ॥

(श्री० भा० ११ । २ । ५५)

प्रणयो द्रवावस्था स एव रशना रज्जुवद्वन्धनसाधनम्,
तस्यान्द्रवावस्थायां प्रविष्टस्य पुनर्निर्गमनाभावादित्यर्थः ।
द्रवावस्थाप्रविष्टभगवत्स्वरूपभानस्य त्रिविधत्वादुत्तमभाग-
वतोऽपि त्रिविधः । ^१तत्रायं ^२प्रपञ्चसत्यत्वभानसहितं यथा—
खं वायुमग्निं सलिलं महीञ्च
ज्योतींषि सत्त्वानि दिशो द्रुमादीन् ।
सरित्समुद्रांश्च हरेशशरीरं
यत्किञ्च भूतं प्रणमेदनन्यः ॥

(श्री० भा० ११ । २ । ४१)

^३इत्यादि । अनेन प्राकृतो भागवतोत्तमः ^४। द्वितीयं प्रपञ्च-
मिथ्यात्वभानसहितं यथा—

तस्मादिदं जगदशेषमसत्स्वरूपं
स्वप्नाभमस्तधिषणं पुरुदुःखदुःखम् ।
त्वय्येव नित्यसुखबोधतनावनन्ते
मायात उद्यदपियत् सदिवावभाति ॥

(श्री० भा० १० । १४ । २२)

टिप्पणी

१ तत्र = त्रिविधस्य द्रवावस्थाप्रविष्टभगवत्स्वरूपभानस्य मध्ये ।
२ प्रपञ्चसत्यत्वभानेति । सत्यत्वेन प्रपञ्चभानेत्यर्थः । एवमग्रेऽपि । ३ इत्या-
दीति । इत्यादिस्वाङ्गदर्शितमित्यर्थः । ४ दर्शित इति शेषः ।

स्थायिभावगिरा^१ऽतोऽसौ वस्त्वाकारोऽभिधीयते ।
व्यक्तश्च रसतामेति परानन्दतया पुनः ॥ ६ ॥

टीका

अनेन मध्यमो भागवतोत्तमः । तृतीयं ^२प्रकारद्वयेनापि
प्रपञ्चभानरहितं यथा—

ध्यायतश्चरणाम्भोजं भावनिर्जितचेतसा ।

औत्कण्ठयाश्रुकलाक्षस्य हृद्यासीन्मे शनैर्हरिः ॥

प्रेमातिभरनिर्भिन्नपुलकाङ्गोऽतिनिर्वृतः ।

आनन्दसम्प्लवे लीनो नापश्यमुभयम्मुने ॥

(श्री० भा० १ । ६ । १७—१८)

अननोत्तमो भागवतोत्तमः । निरन्तरसाधनाभ्यासपरि-
पाकेणोत्तमभूमिलाभः ॥ ८ ॥

^३द्रवावस्थाप्रविष्टविषयाकारस्यानपायित्वे स्थायिशब्देऽपि
तत्र मुख्य एव न पारिभाषिक इत्याह—स्थायीति ।

^४विभावानुभावव्यभिचारिसंयुगेनाभिध्यक्तस्थायिभाव एव
^५संभ्याभिनेययोर्भेदतिरोधानेन सभ्यगत एव सन् परमानन्द-

टिप्पणी

१ अतः = पूर्वकारिकाकथितान्मोचनाभावात् । २ प्रकारद्वयेनापीति ।
न केवलं सत्यत्वेनैव, किन्तु मिथ्यात्वेनापीत्यर्थः । ३ रसशास्त्रप्रसिद्धस्य
स्थायिश्चन्दस्य मुख्यार्थपरत्वोपपत्तिरपि द्रवीभावप्रयोजनमित्येतत्प्रदर्शक-
तया मूलमवतारयति—द्रवावस्थाप्रविष्टेति । अपिना संस्कारवास-
नादिश्चन्दसमुच्चयः । ४ व्यक्त इत्यादिमूलं व्यञ्जककथनपूर्वकं व्याच-
ष्टे—विभावेत्यादि । ५ संभ्याभिनेययोरिति । नाट्यशास्त्ररीत्यैवमुक्त-
म् । इह सभ्यपदं काव्यश्रोतुरप्यभिनेयपदं काव्यवर्ण्यस्याप्युपलक्षणम् ।

^१ भगवान् परमानन्दस्वरूपस्वयमेव हि ।
मनो गतस्तदाकारो रसतामेति पुष्कलम् ॥१०॥

टीका

साक्षात्काररूपेण रसतामाप्नोतीति रसविदां ^२ मर्यादा ।
तदुक्तमाचार्यभरतेन—विभावानुभावव्यभिचारिसंयोगाद्रस-
निष्पत्तिरिति । ^३ अतो भक्तेरपि रसतां वक्तुं स्थायिभावो
निरूप्यत इति भावः ॥ ९ ॥

स्थायिभावस्य रसत्वोपपत्तये परमानन्दरूपतामुपपादय-
ति—भगवानिति । विम्बमेव ह्युपाधिनिष्ठत्वेन प्रतीयमानं प्र-
तिविम्बमित्युच्यते । परमानन्दश्च भगवान् मनसि प्रतिविम्बि-
तस्थायिभावतामासाद्य रसतामासादयतीति भक्तिरसस्य पर-
मानन्दरूपत्वन्निर्विवादम् । नाप्यालम्बनविभावस्थायिभावयो-
रैक्यम्, बिम्बप्रतिबिम्बभावेन भेदस्य व्यवहारसिद्धत्वादीश-
जीवयोरिव ॥ १० ॥

टिप्पणी

१ भगवच्छब्दार्थोऽनन्तरोल्लासदशमकारिकाव्याख्यायामाख्यास्यते ।
२ मर्यादेति । व्यवस्थात्मको निरुद्धलक्षणाबीजभूतानादितात्पर्यरूपस्स-
ङ्केत इत्यर्थः । न तु स्थायिभावे मुख्या रसपदस्य वृत्तिः, रसो वै स
इत्यादिश्रुतिविरोधात् । विशदीभविष्यति चेदमन्तिमोल्लासे रसनिरूपके ।
३ भगवानित्याद्याभिरेकोनविंशत्या कारिकाभिस्स्थायिभावनिरूपणे सङ्गति-
न्दर्शयन् भावमाहात इति । उक्तीत्या स्थायिभावेनैव रसत्वस्य प्राप्ते-
रित्यर्थः ।

कान्तादिविषयेऽप्यस्ति कारणं सुखचिद्धनम् ।

कार्याकारतया भानेऽप्यावृतम्मायया स्वतः॥११॥

टीका

नन्वेवं भगवदाकारस्य परमानन्दरूपस्य स्थायिभावत्वेन भक्तिरसस्य परमानन्दरूपत्वमस्तु । कान्तादिविषयाणां शृङ्गारादिरसाना^१ मतयात्वात् कथम्परमानन्दरूपतेत्यत आह—
कान्तादीति । आनन्दाद्येव खल्विमानि भूतानि जायन्ते । आनन्देन जातानि जीवन्ति । आनन्दम्प्रयन्त्यभिसंविशन्तीत्यादिश्रुत्या हि परमानन्दरूपम्ब्रह्म जगदुपादानमिति प्रतिपादितम् । जन्माद्यस्य यत इति न्यायेन तथैव निर्णीतम् । उपादानाभिन्नञ्च सर्वङ्कार्यं मृदभिन्नघटवत् सर्वत्र दृष्टम् । “सर्वङ्गल्विदम्ब्रह्म” “इदं सर्वव्ययं दयमात्मा” “सदेव सोम्येदमग्र आसीत्” इत्यादिच्छन्दोग्यादिश्रुतिभिश्च तथैव प्रतिपादितम् । तदनन्यत्वमारम्भणशब्दादिभ्य इति न्यायेन च निर्णीतम् ।

टिप्पणी

१ मायया हेतुभूतया कार्याकारतया = कार्यभूतेनाकारेण भाने सत्यपि स्वतः = स्वेन रूपेणाऽऽवृतं सुखचिद्धनम् = धनीभूतस्वप्रकाशानन्दरूपं कारणम् = उपादानकारणं कान्तादिविषये = कान्तादिरूपविषयेष्वप्यस्ति = अभेदेन विद्यते । ननु तर्हि तत् कुतो न भाति ? न च कार्यभूत-कान्तादिरूपेण भात्येव तदिति वाच्यम्, घटशरावादिकारणीभूतमृद इव कार्यरूपेण भाने स्वरूपेणापि भानावश्यकत्वादित्याशङ्कायां, ब्रह्म तु जगतो विवर्तोपादानमेव, दृष्टं हि विवर्तोपादानस्य कार्यरूपेण भानं स्वरूपेण भानञ्च रज्जुसर्पस्त्वन इत्यभिप्रायेणोत्तरार्धम्प्रवृत्तम् । अत एव टीकायामावरणविशेषप्रदर्शकतया तदवतारणम् । २ अतयात्वादिति । भक्तिरसवत् परमानन्दरूपस्याधिकत्वाभावादित्यर्थः ।

संज्ञातश्च तद्ब्रह्म मेयङ्गान्तादिमानतः ।

मायावृत्तिरोभावे वृत्त्या सत्त्वस्थया क्षणम् ॥१२॥

टीका

एवं सत्यप्यखण्डानन्दाद्वयाकारेण ^१तदभाने हेतू मायानि-
मित्ताभाववर्णविज्ञेपावित्याह—कार्येति । अकार्यस्यापि कार्या-
कारेण भानं विज्ञेपः । अखण्डानन्दाकारेण ^२स्वतोऽभानमाव-
रणम् । तदुक्तम्—

ऋतेऽर्थय्यत् प्रतीयेत न प्रतीयेत चात्मनि ।

तद्विद्यादात्मनो मायाय्यथाऽऽभासो यथा तमः ॥ इति ॥११॥

(श्री० भा० २ । ९ । ३३)

^३कथन्तर्हि तस्य भानमित्यत आह—सदिति । अज्ञातज्ञाप-
कत्वेनैव हि सर्वेषाम्मानानाम्मानता, अन्यथा स्मृतेरपि ^४मान-
तापत्तेः । अज्ञातश्च ^५स्वप्रकाशतया भासमानचैतन्यमेव न
जडम्, तस्य भानाप्रसक्त्या तत्रावरणकृत्याभावात् । अतः

टिप्पणी

१ सत् = अबाधितम् । अज्ञातश्चेति । अत एवानधिगताबाधितेत्युक्तं
वेदन्तपरिभाषायां प्रमालक्षणे । २ तदभान इति । तस्य परमानन्दरू-
पब्रह्मणो यद्भानं तदभावे । ३ स्वत इत्यस्यैव मूलाद्भुतस्य विवरण-
मखण्डानन्दाकारेणेति । ४ अभानम् = तिरोभावः । विरोधार्थं नञ् ।
५ कथमिति । तस्य भानं लौकिकसस्यापि परमानन्दरूपत्वोपपत्त्यर्थमाव-
श्यकमिति भावः । ६ मानतापत्तेः = मितितापत्तेः । यद्वा स्मृतिपदं स्मृति-
करणपरम् । ७ प्रकाशते भासत इति प्रकाशम् । स्वेन प्रकाशं स्वप्रकाशम्,
तत्तया । भासकान्तरमनपेक्ष्येति यावत् । ८ अतः = जडस्याज्ञातत्वा-
भावात् ।

‘कान्तादिविषयेऽप्यस्ति कारणं सुखचिद्धनम् ।
कार्याकारतया भानेऽप्यावृतम्मायया स्वतः॥११॥

टीका

नन्वेवं भगवदाकारस्य परमानन्दरूपस्य स्थायिभावत्वेन भक्तिरसस्य परमानन्दरूपत्वमस्तु । कान्तादिविषयाणां शृङ्गारादिरसानां मतथात्वात् कथम्परमानन्दरूपतेत्यत आह—
कान्तादीति । आनन्दाद्वयेव खल्विमानि भूतानि जायन्ते । आनन्देन जातानि जीवन्ति । आनन्दम्प्रयन्त्यभिसंविशन्तीत्यादिश्रुत्या हि परमानन्दरूपम्ब्रह्म जगदुपादानमिति प्रतिपादितम् । जन्माद्यस्य यत इति न्यायेन तथैव निर्णीतम् । उपादानाभिन्नञ्च सर्वङ्कार्यं मृदभिन्नघटवत् सर्वत्र दृष्टम् । “सर्वह्रस्विदम्ब्रह्म” “इदं सर्वय्यदयमात्मा” “सदेव सोम्येदमग्र आसीत्” इत्यादिच्छन्दोग्यादिश्रुतिभिश्च तथैव प्रतिपादितम् । तदनन्यत्वमारम्भणशब्दादिभ्य इति न्यायेन च निर्णीतम् ।

टिप्पणी

१ मायया हेतुभूतया कार्याकारतया = कार्यभूतेनाकारेण भाने सत्यपि स्वतः = स्वेन रूपेणाऽऽवृतं सुखचिद्धनम् = घनीभूतस्वप्रकाशानन्दरूपं कारणम् = उपादानकारणं कान्तादिविषये = कान्तादिरूपविषयेष्वप्यस्ति = अभेदेन विद्यते । ननु तर्हि तत् कुतो न भाति ? न च कार्यभूतकान्तादिरूपेण भात्येव तदिति वाच्यम्, घटशरावादिकारणीभूतमृद इव कार्यरूपेण भाने स्वरूपेणापि भानावश्यकत्वादित्याशङ्कायां, ब्रह्म तु वज्रतो विवर्तोपादानमेव, दृष्टं हि विवर्तोपादानस्य कार्यरूपेण भानं स्वरूपेण भानञ्च रज्जुसर्पस्थल इत्यभिप्रायेणोत्तरार्धम्प्रवृत्तम् । अत एव टीकायामावरणविक्षेपप्रदर्शकतया तदवतारणम् । २ अतथात्वादिति । भक्तिरसवत् परमानन्दरूपस्यायि कत्वाभावादित्यर्थः ।

सदज्ञातश्च तद्ब्रह्म मेयङ्कान्तादिमानतः ।

मायावृत्तितिरोभावे वृत्त्या सत्त्वस्थया क्षणम् ॥१२॥

टीका

एवं सत्यप्यखण्डानन्दाद्वयाकारेण ^१तदभाने हेतु मायानि-
मित्ताभाववर्णविक्षेपावित्याह—कार्येति । अकार्यस्यापि कार्या-
कारेण भानं विक्षेपः । अखण्डानन्दाकारेण ^३स्वतोऽ^२भानमाव-
रणम् । तदुक्तम्—

ऋतेऽर्थय्यत् प्रतीयेत न प्रतीयेत चात्मनि ।

तद्विद्यादात्मनो मायाय्यथाऽऽभासो यथा तमः ॥ इति ॥११॥

(श्री० भा० २ । ९ । ३३)

^४कथन्तर्हि तस्य भानमित्यत आह—सदिति । अज्ञातज्ञाप-
कत्वेनैव हि सर्वेषाम्मानानाम्मानता, अन्यथा स्मृतेरपि ^५मान-
तापत्तेः । अज्ञातश्च ^६स्वप्रकाशतया भासमानचैतन्यमेव न
जडम्, तस्य भानाप्रसक्त्या तत्रावरणकृत्याभावात् । अतः

टिप्पणी

१ सत् = अबाधितम् । अज्ञातश्चेति । अत एवानधिगताबाधितेत्युक्तं
वेदन्तपरिभाषायां प्रमालक्षणे । २ तदभान इति । तस्य परमानन्दरू-
पब्रह्मणो यद्भानं तदभावे । ३ स्वत इत्यस्यैव मूलादृतस्य विवरण-
मखण्डानन्दाकारेणेति । ४ अभानम् = तिरोभावः । विरोधार्थं नव् ।
५ कथमिति । तस्य भानं लौकिकस्यस्यापि परमानन्दरूपत्वोपपत्त्यर्थमाव-
श्यकमिति भावः । ६ मानतापत्तेः = मितितापत्तेः । यद्वा स्मृतिपदं स्मृति-
करणपरम् । ७ प्रकाशते भासते इति प्रकाशम् । स्वेन प्रकाशं स्वप्रकाशम्,
तत्तया । भासकान्तरमनपेक्षेति यावत् । ८ अतः = जडस्याज्ञातत्वा-
भावात् ।

अतस्तदेव भावत्वम्भनसि प्रतिपद्यते ।

किञ्च न्यूनाश्च रसताय्याति जाड्यविमिश्रणात् ॥१३॥

टीका

कान्तादिगोचरमानानामज्ञातज्ञापकत्वेन प्रामाण्याय तत्तदव-
च्छिन्नचैतन्यमेव विषयो वाच्यः, अन्यथा तदयोगात् । तथा च
सात्त्विक्या प्रमाणजनितापरोक्षवृत्त्याऽऽवरणतिरोभावे सति
तत्तद्विषयावच्छिन्नत्वेन भासते वस्तुतः परमानन्दरूपं विषयोपा-
दानचैतन्यम् । अनवच्छिन्नस्वरूपाभानाच्च न सद्योमुक्ति-
स्वप्रकाशत्वभङ्गो वा ॥ १२ ॥

ततः किमत आह — अत इति । विषयावच्छिन्नचैतन्यमेव
द्रवावस्थमनोवृत्त्यारूढतया भावत्वम्प्राप्य रसताम्प्राप्नोतीति
न लौकिकरसस्यापि परमानन्दरूपत्वानुपपत्तिः । अत एवा-
नवच्छिन्नचिदानन्दवनस्य भगवत्सकुरणाद्भक्तिरसेऽत्यन्ताधि-
क्यमानन्दस्य । लौकिकरसे तु विषयावच्छिन्नस्यैव चिदा-
नन्दांशस्य सकुरणान्तर्धानन्दस्य न्यूनतैव । तस्माद्भक्तिरस-
एव लौकिकरसानुपेक्ष्य सेव्य इत्यर्थः ॥ १३ ॥

टिप्पणी

१ अतः = कान्ताद्यवच्छिन्नचैतन्यस्यैव कान्तादिमानेन मेयत्वा-
त् । २ न्यूनाम् = नितरामूनाम् । जाड्यस्य विशेषतो मिश्रणं हि कार-
णत्वेनोच्यते । अत एव टीकायां “भक्तिरसेऽत्यन्ताधिक्यमानन्दस्ये” —
ति । ३ तदयोगात् = प्रामाण्यायोगात् । कान्तादिगोचरमानानामित्यनुषङ्गः ।
४ तथा च = तत्तदवच्छिन्नचैतन्यस्यैव कान्तादिगोचरमानविषयताया
वाच्यत्वे च । ५ ननु कान्तादिमानेन भावे चैतन्यस्य स्वप्रकाशत्वभङ्ग-
प्रसङ्गः, कान्तादिमातुस्सद्योमुक्त्यापत्तिश्चेत्यत आहानवच्छिन्नोति । स्वप्रका-
शेति । प्रकाशकान्तरमनपेक्ष्य प्रकाशमानेत्यर्थः । ६ न्यूनतैव = उत्तरी-
त्वाऽन्वयतैव ।

इति वेदान्तसिद्धान्ते स्थायिनो रसतोदिता ।

^१साङ्ख्यसिद्धान्तमाश्रित्याप्यधुना प्रतिपाद्यते ॥ १४ ॥

तमोरजस्सत्त्वगुणा मोहदुःखसुखात्मकाः ।

^२तन्मयी प्रकृतिर्हेतुः सर्वकार्यञ्च तन्मयम् ॥ १५ ॥

टीका

प्रतिपाद्यत इति । स्थायिनो रसतेत्यनुषङ्गः ॥ १४ ॥

^१एतावदेवोपपादयितुं साङ्ख्यसिद्धान्तं व्युत्पादयति—
तमोरजस्सत्त्वेति । तथा हि—साङ्ख्येय एवमाचक्षते—^२सर्वे

टिप्पणी

१ साङ्ख्यायन्ते तत्त्वान्यस्मिन्निति साङ्ख्यं शास्त्रम् । सम्यक् = विविच्य
ख्यायन्ते = प्रकटीक्रियन्ते तत्त्वानि = प्रकृतिदुरुषमहदहङ्कारप्रभृतयः पदार्था
अस्मिच्छास्त्र इति विग्रहवाक्यविवरणम् । तस्य शास्त्रस्य सिद्धान्तः =
इदमित्थमिति निश्चितोऽर्थनिकरः तम् । अनन्तरकारिकाविवरणे “सा-
ङ्ख्या” इत्यस्य साङ्ख्यशास्त्रविद इत्यर्थः । २ तन्मयी = तमोरजस्स-
त्त्वगुणरूपा प्रकृतिः = प्रधानं हेतुः = सर्वस्यापि कार्यस्योपादानकारणम् ।
प्रधानं प्रकृतिरित्यामित्यमरः । सर्वकार्यञ्च तन्मयम् = प्रकृतिरूपम् ।
चकारः कार्याणामेव परस्परं समुच्चायकः । स्वरूपार्थे मयटौ । यद्यपि
तन्मयमित्यत्र मयद्विकारार्थे सम्भवति तथापि वैरूप्यमयात्, कार्य-
पदेनैव विकारत्वसिद्धेः, कार्याणां सुखदुःखमोहात्मकत्वे कारणस्यापि
तदात्मकत्वमावश्यकमिति दर्शयितुमभेदसमर्पणस्यावश्यकत्वेऽपि विकार-
त्वनिवेदनस्य वैयर्थ्याच्च न तदादरः । ३ ननु साङ्ख्यशास्त्ररीत्या स्थायिनो
रसताप्रतिपादनं प्रतिज्ञाय तदुज्झित्वा तमोरज इत्यादिमूलेन साङ्ख्य-
मतप्रतिपादनमसङ्गतमित्याशङ्कान्निराकुर्वन्तन्मूलमवतारयत्येतावदेवेति ।
४ मूलोक्तं सर्वेषाङ्कार्याणां सुखदुःखमोहात्मकसत्त्वरजस्तमोगुणात्मक-

टीका

भावास्तुखदुःखमोहात्मकैकसामान्यप्रकृतिकाः, सुखदुःख-
मोहात्मकत्वेन प्रतीयमानत्वात् । ये यदात्मकत्वेन प्रतीयन्ते,
ते तदात्मकसामान्यप्रकृतिकाः । यथा मृदात्मकतया प्रतीय-
माना मृत्सामान्यप्रकृतिका घटशरावादयः । अनुगतकारणा-
तिरिक्तसामान्यानभ्युपगमाच्च घटत्वादिना व्यभिचारः ।
सुखदुःखमोहात्मकत्वेन चैते प्रतीयन्ते । तस्मात्तत्सामान्यप्र-
कृतिका इत्यनुमानेन सुखदुःखमोहात्मकप्रकृतिसिद्धिः । तत्र
यत् सुखं तत् सत्त्वम्, यद्दुःखं तद्गजो, यो मोहो विषादस्त-
तम इति तस्यास्त्रिगुणात्मकत्वसिद्धिः । न च परमाणुभिर्ब्र-
ह्मणा चार्थान्तरता, परमाणुवादे कार्यकारणयोर्भेदाभ्युपगमेन
तेषामतोन्द्रियत्वेन च तदात्मकतया कस्यापि कार्यस्य प्रतीय-

टिप्पणी

प्रधानोपादानकत्वं साधयितुमनुमानन्दर्शयति सर्वे भावा इत्या-
रम्भ तस्यास्त्रिगुणात्मकत्वसिद्धिरित्यन्तेन । सुखदुःखमोहात्मिका,
एका, सामान्या = अनुगता प्रकृतिः = उपादानकारणं येषां ते
तयोक्ताः । अत्रैकेति भागः परमाणूनपेक्ष्य लाघवन्ध्वनयितुम् ।
१ ननु घटत्वाद्यात्मकत्वेन प्रतीयमाने तदनुपादानके घटादौ
व्यभिचार इत्यत आहानुगतेति । अनुगतकारणात् = कपालादितोऽति-
रिक्तस्य सामान्यस्य = घटत्वादेरनभ्युपगमात् । उपनयनिगमने दर्शयति-
सुखदुःखमोहात्मकत्वेनेत्यादि । २ सुखदुःखमोहात्मिकायाः प्रकृतेः =
सर्वकार्योपादानकारणीभूतप्रधानस्य सिद्धिः । ३ तस्याः = सुखदुःख-
मोहात्मकप्रकृतेः त्रिगुणात्मकत्वसिद्धिः । अत्रैवमनुमानप्रयोगः — प्रकृति-
स्त्वरजस्तमोगुणात्मिका, सत्त्वरजस्तमोगुणभूतसुखदुःखमोहात्मकत्वात् ।
नत् बद्धतवत्त्वात्मकं, तत् तदात्मकम्, यथा पृथिवीभूतमृदात्मको घटः
पृथिव्यात्मक इति । ४ अन्यः = अभिमतादतिरिक्तः अर्थः अर्थान्तरम्,

त्रिगुणात्मकमेकैकैव्वस्तु व्याकारमीक्ष्यते ।

निजमानससङ्कल्पमेदेन पुरुषैस्त्रिभिः ॥ १६ ॥

टीका

मानत्वाभावात् परमाणुषु प्रमाणाभावाच्च । सर्गाद्यकालीन-
कार्योपादानानुमानस्य लाघवतर्कसहकारेणैकोपादानविषयक-
त्वात्, क्षित्यादिकर्त्रनुमानस्यैककर्तृविषयकत्ववत् । ब्रह्मवादिनां
कार्यकारणयोरेभेदाभ्युपगमेऽपि न जगतो ब्रह्मात्मना प्रतीय-
मानत्वं सम्भवति, ब्रह्मणस्सर्वलौकिकमानागोचरत्वाभ्युपग-
मात् । सद्रूपेण ब्रह्मापि सर्वप्रमाणगोचरः । तथा च तदात्मना
कार्यस्य प्रतीयमानत्वमस्येवेति चेत् किमनेनाकाण्डताण्डवे-
न ? ब्रह्मणो निस्सामान्यविशेषत्वेन नानारूपासम्भव इति
साङ्ख्यसङ्ख्यावतामभिमानः ॥ १५ ॥

ननु भवतामप्यसिद्धो हेतुः, सुखदुःखमोहानामान्तराणां
बाह्यघटादितादात्म्यासम्भवात् । सम्भवे वा सर्वं वस्तु सर्वं
प्रमातारं प्रति व्याकारतया प्रथेतेत्यत आह—त्रिगुणेति ।
न तावदान्तरबाह्ययोस्तादात्म्यासम्भवः, बाह्यानामेव मनः-

टिप्पणी

तत्ता, साध्यस्येत्यादिः । १ ब्रह्मण इत्यादि । मृत्सुवर्णादिसम्भवेकमेकं सामान्यं
रूपं, घटशराव-कटककुण्डलादिनामकं विशेषरूपमनेकमिति हि समस्ति
मृत्सुवर्णादिर्नानारूपम् । एवं मूलप्रकृतेरपि । ब्रह्मणस्तु जगदधिष्ठानस्य नि-
स्सामान्यविशेषत्वात्तदसम्भव एवेत्यर्थः । अनुमानप्रविष्टतादात्म्येऽनाध्या-
सिकत्वं निविष्टमिति भावः । २ साङ्ख्यसङ्ख्यावताम् = साङ्ख्यशास्त्र-
ज्ञानाम् । ज्ञः प्राज्ञस्सङ्ख्यावानित्यमरः । यद्वा साङ्ख्यशास्त्रविचारवता-
मिति तदर्थः । चर्चा सङ्ख्या विचारणेत्यमरः । ३ प्रथेत = प्रकाशेत ।
४ सुखादितादात्म्येनेक्षणं प्रति मनस्सङ्कल्पमेदस्य हेतुत्वं वदता मूलेन सूचितं

कामिन्यास्सुखता भर्ता, सपत्न्या दुःखरूपता ।
तदलाभात्तथाऽन्येन मोहत्वमनुभूयते ॥ १७ ॥

टीका

प्रतिबिम्बितत्वेनाऽऽन्तरत्वात् । नापि सर्वान् प्रति तुल्यभान-
प्रसङ्गः, तत्तद्वासनारूपसहकारिभेदात् ॥ १६ ॥

एतदेवादाहरति—कामिन्या इति । ^१भर्तारं प्रति हि
कामिन्यास्सत्त्वांश एवाद्विच्यते । सपत्नीं प्रति तु रजोऽंश एव ।
ताड्यामयमानमन्यञ्च तामविन्दन्तस्प्रति तमोऽंश एव । अतः
क्रमेण तेषु सुखदुःखविषादाः प्रादुर्भवन्त्यतो व्यवस्थोपपत्तिः ।
वासनाभेदेनैकस्मिन्नपि भानभेदे भट्टाचार्यैरप्युक्तः—

परिव्राट्कामुकशुनामेकस्याम्प्रमदाहनौ ।

^२कुणपः कामिनी भव्यमिति तिस्रो विकल्पनाः ॥ इति ॥ १७ ॥

टिप्पणी

समाधानन्दर्शयति—न तावदिति । १ कामिन्या इत्यादि । तथा हीत्यादिः ।
२ भर्तारं प्रतीत्यादि । अत्र साङ्गथानां मतमित्थं भाति—यस्य पुरुषस्य
अस्मिन् विषय इष्टलाभादिहेतुकसङ्कल्पजन्या वासना विद्यते, तेन स तादृश-
वासनातस्स × त्वांशोद्रेकद्वारा सुखत्वेनैवेक्ष्यते । यस्य तु मत्सरादि-
हेतुकसङ्कल्पजन्या, तेन रजोऽंशोद्रेकद्वारा दुःखत्वेनैव । यस्य पुनरिष्टा-
कामादिनिबन्धनसङ्कल्पजन्या, तेन तमोऽंशोद्रेकद्वारा मोहत्वेनैव । यस्य
तु अस्मिन्नुक्तवासनानां मध्ये काचिदपि नास्ति, तेन स सुखत्वेन दुःख-
त्वेन मोहत्वेन वा नेक्ष्यते किन्तु दासीनतयैवेति । ३ कुणपश्चादः ।
इति यावत् ।

× त्वांशोद्रेकेति । त्वं प्रतीत्यादिः । एवमग्रेऽपि ।

एवं सति सुखाकारः प्रविष्टो मानसे यदा ।
तदा स स्थायिभावत्वम्प्रतिपद्य रसो भवेत् ॥१८॥
परमाण्वेकरूपन्तु चित्तन्न विषयाकृति ।
इत्यादि मतमन्येषामप्रामाण्यादुपेक्षितम् ॥ १९ ॥

टीका

फलितमाह—एवं सतीति ।^१ क्रोधादिभावस्यापि रजस्त-
मोमिश्रितसत्त्वाद्रेकनिबन्धनचित्तद्रुतिफलितत्वात् सुखमय-
त्वमित्यभिप्रायः । द्रवीभावस्य सत्त्वधर्मत्वात्तं विना च स्थायि-
भावासम्भवात् सत्त्वगुणस्य च सुखमयत्वात् सर्वेषाम्भावानां
सुखमयत्वेऽपि रजस्तमोशमिश्रणात्तारतम्यमवगन्तव्यम् । अ-
तो न सर्वेषु रसेषु तुल्यसुखानुभवः । उपरिष्ठाच्च स्पष्टीकरि-
ष्यते ॥ १८ ॥

अत्राहुस्तार्किकाः—नित्यन्निरवयवमणुपरिमाणं मनः । त-
स्य कथं सावयवत्रतुद्रष्टान्तेन द्रवीभावद्वारा विषयाकारपरि-
णामो वक्तुं शक्यते ? न हि निरवयवस्य हासवृद्धी सम्भवतः ।
तस्मादुक्तस्थायिभावनिरूपणमसङ्गतमिति । तत्राह—परमेति ।
आदिशब्दाद्विभु मन इति प्राभाकराणां,^२ समनन्तरप्रत्यय एवो-
त्तरज्ञानकारणतया मन इति सौगतानाञ्च मतं सङ्गृहीतम् ।
अयं भावः—करणत्वात् परश्वादिव, दिन्द्रियत्वाच्चक्षुरादिव-
न्मनसो मध्यमपरिमाणत्वमनुमीयते । न चाणुत्वानुमाने कि-

टिप्पणी

१ एवं सति = सर्वस्यापि वस्तुनः प्रत्येकं सुखदुःखमोहात्मकत्वे
विद्यमाने । सुखाकारः = सुखमेवाकारः । २ क्रोधो नामेर्ष्याभयान्यतरै-
न्धनकश्चित्तज्वलनम् । ३ समनन्तरेति । अव्यवहितपूर्वत्वर्थः ।

टीका

श्चिक्लिङ्गमस्ति । नापि नित्येन्द्रियत्वाच्छ्रोत्रवद्विभुत्वानुमानम्, नित्यत्वस्यासिद्धत्वात् । आकाशस्यापि नित्यत्वाभावेन तत्कार्यश्रोत्रस्य सुतरान्नित्यत्वाभावाच्च । अत एव जन्यस्य विभुत्वाभावान्मध्यमपरिमाणत्वानुमानस्य श्रोत्रे न व्यभिचारः । यदिन्द्रियैर्यद्गुणग्राहकं, तदिन्द्रियन्तद्गुणवद्भूतारब्धमिति व्याप्तेर्यथा चक्षुरादेस्स्वग्राह्यगुणवद्भूतारब्धत्वं साध्यते, तथा मनसोऽपि पञ्चमहाभूतगुणग्राहकत्वेन स्वग्राह्यगुणवत्पञ्चभूतारब्धत्वं साध्यताम्, विशेषाभावात् । न च विजातीयानामनारम्भकत्वं विशेषः, सुवर्णसूत्रैः पट्सूत्रैः कार्पाससूत्रैश्च विजातीयैरेकपटारम्भदर्शनात् । तत्रावयव्यनङ्गीकारेऽन्यत्रापि तथानङ्गीकारसम्भवादवयविनो दत्तजलाञ्जलिताप्रसङ्गात् । तस्मादपञ्चीकृतपञ्चमहाभूतारब्धं सत्त्वप्रधानं सङ्कोचविकासशीलं स्वच्छद्रव्यं चक्षुर्वन्मूर्तद्रव्याभिघातयोग्यञ्च देहपरिमाणं मनोऽभ्युपगन्तव्यम्, सिद्धान्ते सुखदुःखेच्छाज्ञानादीनां तदाश्रयत्वाभ्युपगमात्तेषाञ्च सर्वशरीरव्यापित्वेनोपलम्भा-

टिप्पणी

१ यस्मान्मनो नाणुपरिमाणञ्चापि विभु किन्तु मध्यमपरिमाणम्, तस्माच्च निरवयवत्वप्रयुक्तमुक्तस्यायिमावन्निरूपणासाङ्गत्यमित्यभिप्रेत्याह—तस्मादिति ।
 २ सावयवत्वेऽपि लघुत्वाभावे सङ्कोचविकासयोरयोगाल्लघुत्वद्वारा तच्छी-
 क्त्वे, स्वच्छत्वे च प्रतिबिम्बनयोग्यताभूते हेतुस्त्वप्रधानमिति ।
 ३ मूर्तद्रव्यस्याभिघातः = गतिप्रतिबन्धकसंयोगः तद्योग्यम् । तथा च
 देहेन गतिप्रतिबन्धाच्च स्वातन्त्र्येण बहिस्सम्बन्धः, अपितु चक्षुरादिद्वारैवे-
 षि ज्ञानः । ४ ननु मध्यमपरिमाणत्वेऽपि देहापेक्षया न्यूनमेवास्तु परि-
 माणमवयवत्वव्याप्यत्वादित्यत आह—सिद्धान्त इत्यादि । तदाश्रयत्वेति । मन्-
 आश्रयकत्वेत्यर्थः ।

गृह्णाति विषयाकारम्मनो विषययोगतः ।

इति वेदान्तिभिस्साङ्गैरपि सम्यङ्निरूपितम् ॥ २० ॥

टीका

तदाश्रयस्य मनसोऽपि सर्वशरीरव्यापित्वात् । अणुत्वाभावे
युगपत् सर्वेन्द्रियसम्बन्धसम्भवाद्युगपन्नानाज्ञानोत्पत्तिप्रसङ्ग
इति चेन्न, एकेनेन्द्रियेणैकदैकमेव ज्ञानञ्जन्यत इति नियमस्ता-
वदावयोस्समः । अन्यथा युगपच्चाक्षुषज्ञानद्वयोत्पत्तिः किञ्च
स्यात् ? नानेन्द्रियजन्यज्ञानानान्तु युगपदुत्पत्तिरिष्यत एव,
दीर्घा शङ्कुलीम्भक्षयतश्शब्दस्पर्शरूपरसगन्धानाँयुगपदनु-
भवात् । सुषुप्त्यन्यथानुपपत्त्या त्वङ्मनस्संयोगस्य ज्ञानमात्रे
कारणत्वेन त्वयाभ्युपगमाद्रसनावच्छिन्नत्वक्संयुक्तस्य गुळ-
स्य युगपद्रसस्पर्शोपलम्भस्तवापि दुर्निवारः । तस्मान्नास्मद-
भ्युपगते मनसि श्रुतिस्मृतिन्यायसिद्धे विमतिस्सम्भवति ।
समनन्तरप्रत्ययस्त्वतिनिर्युक्तिकत्वादुपेक्षितः । विस्तरस्त्व-
स्मदीयवेदान्तकल्पलतायामनुसन्धेयः ॥ १९ ॥

अतस्त्वच्छ्वभावस्य सावयवस्य मनसो दर्पणादिव-
द्विषयाकारग्राहकत्वं वेदान्तशास्त्रे साङ्ख्यशास्त्रे च यन्निरूपि-

टिप्पणी

तदाश्रयस्य = तेषामाश्रयस्य । १ सुषुप्त्यवस्थायां ज्ञानाभावस्या-
न्यथानुपपत्त्येत्यर्थः । २ उपसंहरति—तस्मादिति । युगपन्नानाज्ञानोत्पत्ति-
प्रसङ्गरूपबाधकाभावादित्यर्थः । साधकमप्याह—श्रुतीति । ३ अतः =
उक्तस्यान्येषां मतस्याप्रामाणिकत्वात् । इतीत्यन्तं मूलगतमनुवादमव-
शिष्टन्तु विधेयमिति भ्रमस्य, यन्निरूपितं तत् सम्यगिति यत्तत्पदा-
व्याहारादनवसरः ।

मूषासिक्तं यथा ताम्रान्त्रिपण्डश्यते, तथा ।

घटादि व्यामुत्रचित्तन्त्रिभञ्जायते ध्रुवम् ॥ २१ ॥

टीका

तं, तत् प्रामाणिकत्वात् समीचीनमेवेत्याह—गृह्णातीति । यद्यपि साङ्ख्यानामाहङ्कारिकं मतः, ब्रह्मणादि नान्तु मते भौतिकमिति महान् विशेषस्तथापि विषयाकारग्राहकत्वं समानमिति तुल्यवदुभयोरुपन्यासः ॥ २० ॥

द्रवीभावपूर्वकश्चित्तस्य विषयाकारभजनमित्यत्र भाष्यका-
रवचनमुदाहरति—मूषेति । ^१ मूषा = पुटपाकयन्त्रम् । तद्द्वारा
द्रवीभूतं ताम्रं यत्र प्रतिमाद्याकारवद्विषयोदरे मृदादिसंस्था-
नविशेषे सिक्तमभवति, ^२ तत्तद्दुर्गस्थसंस्थानाकारं भवति
द्रुतत्वात् । एवं रागद्वेषादिना द्रवीभूतश्चित्तश्चक्षुरादिद्वारा यत्र
सिक्तमभवति, स्वयमपि तद्विषयाकारं भवतीति कारि-
कार्यः । यद्यप्यस्मिन् वाक्ये सामान्यत एव द्रवीभाव उक्त-
स्तथाप्यनुभववलाद्रागद्वेषादिविशेषे व्यवस्थाप्यते, तदभावे तु
शिथिलोभावमात्रमित्युक्तमधस्तात् ॥ २१ ॥

टिप्पणी

१ तुल्यवत् = तुल्ययोरिव । २ ननु ताम्रस्याद्रवद्रव्यत्वात् कथन्तस्य
सैवनमित्याशङ्क्य सिद्धतिसमभिव्याहृतमूषापदसूचेतं तत्पदवाच्यार्थभूत-
भाजनविशेषद्वारा तस्य द्रवीभूतत्वं मुखतो वदन् मूलं व्याचष्टे—मूषेत्या-
दिना । यत्र क्षिप्त्वा ताम्रादिकं द्रवीक्रियते स पात्रविशेष एव मूषापदवा-
च्यतवोकं पुटपाकयन्त्रम् । मूषायां सिक्तमूषासिक्तमिति सेकाधिकरणतया
निश्चितं 'कष' इति केरळभाषायाङ्गघातं मूषापदस्य लक्ष्यार्थन्दर्श-
यन्त्याह—यत्रेत्यादि । मुख्यार्थभूतपुटपाकयन्त्रद्वारा ताम्रस्य द्रवीभूत-
त्वयोदनमेव लक्षणाप्रयोजनम् । ३ तत्ताम्रम् । ४ यत्र विशेषे ।

व्यञ्जको वा यथाऽऽलोको व्यङ्ग्यस्या^१कारतामियात् ।

सर्वार्थव्यञ्जकत्वादीरर्थाकारा प्रदृश्यते ॥ २२ ॥

भगवत्पूज्यपादानामियमुक्तिरसयुक्तिका ।

तथा वार्तिककारैरप्ययमर्थो निरूपितः ॥ २३ ॥

टीका

मनो विषयाकारम्, विषयगतावरणनिवर्तकत्वादा-
लोकवदित्यनुमानमस्मिन्नर्थे प्रमाणमाह-व्यञ्जको वेति । ^१ व्य-
ञ्जकस्य तदाकारत्वाभावे तद्वतावरणनिवृत्तेरदर्शना-
दित्यर्थः ॥ २२ ॥

^२ व्यञ्जको वेत्याद्युक्तिर्वार्तिककाराणामपि । युक्तिरनुमान-
रूपा दर्शिता ॥ २३ ॥

टिप्पणी

१ आकारोऽस्यास्तीत्याकारः । अर्शआयच् । तत्ताम्=आकार-
वत्ताम् । आकारयोस्सादृश्यादभेदारोपः । २ भगवदिति । सयुक्तिकेयमु-
क्तिर्मूषासिक्तमित्यादिकारिकाद्वयरूपा भगवत्पूज्यपादानाम्, तथा वार्ति-
ककारैरप्ययमर्थो निरूपित इत्यन्वयः । ३ उक्तानुमानेऽनुकूलतर्कस्य
हेतुसाध्ययोः प्रयोज्यप्रयोजकभावस्य कल्पकं साध्याभावे हेत्वदर्शनं मूल-
स्य भावार्थत्वेनाह—व्यञ्जकस्येति । ४ मूले वार्तिककाराणामपीत्यनुत्तवा
वार्तिककारैरप्ययमर्थो निरूपित इत्युक्तौ हेतुराद्यकारिकाया वार्तिककारीयत्वा-
भावो द्वितीयाया वार्तिककारसाधारण्यञ्चेति दर्शितमेतद्वाक्येन । ५ दर्शि-
तेति । व्यञ्जको वेत्यादिपूर्वकारिकाविवरण इति भावः ।

मातुर्मानाभिनिष्पत्तिः, निष्पन्नमेयमेति तत् ।
 मेयाभिसङ्गतन्तश्च मेयाभत्वम्प्रपद्यते ॥ २४ ॥
 एवमेतादृशं वाक्यमुदाहार्यमनेकशः ।
 चित्तस्य विषयाकारग्राहकत्वोपपादने ॥ २५ ॥

टीका

वार्तिककाराणां^१ वाक्यान्तरमुदाहरति—मातुरिति । मातु-
 र्चिदचिदग्रन्थिरूपात् सचित्कादन्तःकरणात् वृत्तिज्ञानाख्य-
 स्य द्रवीभावपूर्वकस्य मानशब्दवाच्यस्य परिणामविशेषस्या-
 भिनिष्पत्तिर्भवति । तच्च परिणामविशेषात्मकं मानं निष्पन्नं
 सञ्चक्षुरादिद्वारा घटादिविषयपर्यन्तं गच्छति शरीरावच्छि-
 न्नमन्तःकरणमित्यजदेव कुर्याजलवत् । तच्च घटादिसम्बद्धं
 सद्धटाद्याकारताम्प्राप्नोति । ततश्च तत्र चैतन्याभिव्यक्त्या
 घटाद्युपलम्भ इति कारिकार्थः । सर्वा चेयम्प्रक्रियाऽस्माभि-
 र्विस्तरेण सिद्धान्तविन्दैः प्रतिपादिता ॥ २४ ॥

एवमिति । ग्रन्थगैरवभयान्नोदाह्रियत इति भावः ॥ २५ ॥

टिप्पणी

१ मातुः मानाभिनिष्पत्तिर्भवति । तत्=मानं निष्पन्नं सन्मेयमेति ।
 तत्र मेयाभिसङ्गतं सन्मेयामत्वं प्रपद्यते चेत्यन्वयः । मेयेनाभिसङ्गतम्=
 आभिमुख्येन सम्बद्धं मेयाभिसङ्गतम् । यद्वा मेयमभिसङ्गतम्=आ-
 भिममुख्येन सम्यक् प्राप्तमिति । मेयस्याऽऽमेवाऽऽभा यस्य तत्त्वं मेयाभत्व-
 म् । मेयसमानाकारकत्वमित्यर्थः । २ वाक्यान्तरम्=व्यञ्जको वेत्या-
 दिभिरिहान्वा ध्वन्यद्राक्यम् । ३ चिदचिदग्रन्थीति । परस्परतादात्म्यापन्न-
 नोचिदचितोरुभयेत्यर्थः ।

‘अतो मांसमयी योषित्काचिदन्या मनोमयी ।
मांसमय्या अभेदेऽपि भिद्यतेऽत्र मनोमयी ॥ २६ ॥
भार्या स्नुषा ननान्दा च याता मातेत्यनेकधा ।
जामाता श्वशुरः पुत्रः पितेत्यादि पुमानपि ॥ २७ ॥

टीका

पञ्चदश्यां विद्यारण्यपादैरप्ययमर्थो दर्शितः । तमुपसंहा-
रव्याजेनाह—अतो मांसमयीति । मनोमय्याकारभेदं विनैकस्मिन्
भौतिके पिण्डे भेदप्रत्ययायोगादित्यर्थः ॥ २६ ॥

भेदप्रतीतिमेव सर्वसिद्धामुदाहरति—भार्येति । भिद्यत
इत्यनुषङ्गः ॥ २७ ॥

टिप्पणी

१ अतः = मनसा द्रवीभावपूर्वकाद्विषयाकारस्य भजनात् मांसमयी
काचिन्मनोमय्यन्या च योषिदस्ति । अत्र = अनयोर्योषितोर्मध्ये मांसमय्या
अभेदे सत्यपि मनोमयी भिद्यते । तथा हि—भार्या स्नुषा ननान्दा याता
मातेति च योषिदनेकधा भिद्यते । पुमानपि जामाता श्वशुरः पुत्रः
पितेत्यादि यथा भवति तथा भिद्यत इति द्वयोः कारिकयोस्सङ्गतिः ।
विकारार्थे मयटः । मांसेत्युपलक्षणम् । अत एव

एतन्मांसवसादिविकारं

मनसि विचिन्तय वारं वारम् ॥

इत्युपदिष्टं “भजगोविन्द”स्तोत्रे भगवत्पूज्यपादैः । प्रकृतार्थाव्यो-
षिति भेदप्रतीतिमुदाहृत्य प्रसङ्गात् पुंस्यपि सोदाहृता—जामातेत्यर्थेन ।
भार्यात्वमत्र पुंशिरूपितम् । ननान्दत्वं यातृत्वञ्च स्त्रीनिरूपितम् । तत्र
यातृत्वं भर्तृभ्रातृभार्यात्वरूपमन्योन्यमस्ति, भ्रातृत्वस्य तथात्वात् । भा-
र्यास्तु भ्रातृवर्गस्य यातरस्त्युः परस्परमित्यमरः । स्नुषात्वं मातृत्वबोध-

बाह्यपिण्डस्य नाशेऽपि तिष्ठत्येव मनोभयः ।

अतः“स्थायी”ति विद्वद्भिरयमेव निरूपितः ॥ २८ ॥

‘एवं सामान्यतो भावस्वरूपमुपदर्शितम् ।

विशेषेण तु सर्वेषां लक्षणैर्व्यवक्ष्यते पृथक् ॥ २९ ॥

टीका

एकानेकत्ववैधर्म्यमुक्त्वा विनाशित्वाविनाशित्ववैधर्म्या-
न्तरमाह—बाह्येति । ^१अपिशब्दाद्बाह्यस्य देशकालादिना
व्यवधानेऽपि मनोमयोऽव्यवहित एवेत्यर्थः ॥ २८ ॥

मनोमयो विषयाकार एवाविनाशित्वात् स्थायिभाव इति
कथितम्, तस्य तु रतिहासादिरूपेण भेदस्तल्लक्षणञ्च वक्ष्यतेऽ-
नन्तरोल्लास इत्यर्थः ॥ २९ ॥

टिप्पणी

प्रतियोगिकम् । जामातृत्वादिचतुष्टयमपि तथेति विवेकः । १ स्थायिभा-
वसामान्यनिरूपणमुपसंहरन् सामान्यत इति भागेनोत्थापितायां स्थायि-
भावविशेषजिज्ञासायामनन्तरोल्लासे तन्निरूपणस्य करिष्यमाणतामाह्वयमिति ।
२ व्यवहितत्वाव्यवहितत्वरूपवैधर्म्यान्तरस्यापि मूलोक्ततां सम्पादयत्यपि-
ण्डादिति । अयं भावः—मूलेऽपि षष्ठेन व्यवधान इत्यस्य समुच्चयादर्थद्वयं
लभ्यते—बाह्यपिण्डस्य नाशे सत्यपि X मनोमयः पिण्डस्तिष्ठत्येवेत्ये-
कोऽर्थः । बाह्यपिण्डस्य व्यवधाने सत्यपि मनोमयः पिण्डस्तिष्ठत्येवे-
त्येवपरः । आदिमेऽर्थे स्थितिर्नाशाभावः, अन्तिमे व्यवधानाभाव इति ।

३. X अपिना नाशाभावे सतीत्यस्य समुच्चयः । व्यवधाने सत्यपीत्य-
बाह्यव्यवधाने सतीत्यस्य समुच्चायकः । मूले तु तयोस्समुच्चयोऽर्था-
देवेति भावः ।

भगवन्तं विभुमित्यपूर्णबोधसुखात्मकम् ।

यद्गृह्णाति द्रुतचित्तं, क्लिप्तमन्यदवशिष्यते ॥ ३० ॥

टीका

भगवन्तमित्यादि । यस्माद्द्रुतचित्तप्रविष्टो विषयाकारोऽनपायी, तस्मादित्यादिः । विभुमिति ^१सर्वदेशव्यापकत्वं, नित्यमिति सर्वकालव्यापकत्वं, पूर्णमित्यद्वितीयतया सर्वद्वैतभ्रमाधिष्ठानत्वं, बोधसुखात्मकमिति निरतिशयपुमर्थत्वन्दर्शितम् । ^२एतादृशेन भगवदाकारेण मनोगतेनानादिकालप्रविष्टासङ्ख्यविषयाकाराणां कबलीकरणान्तरमात्रपरिस्फूर्त्या कृतकृत्यो भवतीत्यर्थः ॥ ३० ॥

टिप्पणी

१ गृह्णातीति यत् तस्मादन्यत् किमवशिष्यत इति सम्बन्धः ।
२ सर्वदेशव्यापकत्वम् = देशपरिच्छेदशून्यत्वम् । सर्वकालव्यापकत्वम् = कालपरिच्छेदशून्यत्वम् । अद्वितीयतया = वस्तुपरिच्छेदशून्यतया । देशादिपरिच्छेदानामत्यन्ताभावादिप्रतियोगित्वरूपत्वं प्रसिद्धम् । ३ एतादृशेन भगवत आकारेण मनोगतेन सता कबलीकरणात् । केषाम् ? आनन्दौ काले = तदवच्छेदेन प्रविष्टाः अत एवासङ्ख्या ये विषयाणामाकारास्तेषाम् ।

‘कठिना शिथिला वा धीर्न गृह्णाति न वास्यते ।

उपेक्षाज्ञानमित्याहुस्तद्बुधाः प्रस्तरादिषु ॥ ३१ ॥

टीका

द्रवीभावस्य प्रयोजनं पूर्वोक्तमेव स्मारयति तत्र प्रयत्नदर्शय—कठिनेति । कठिना धीर्न गृह्णात्येव । शिथिला तु गृह्णात्यपि न वास्यते, द्रवीभावाभावादिति पूर्वमेवोक्तम् । ईषदप्यद्रवीभावः काठिन्यमीषद्वृत्तत्वं शैथिल्यम् । तच्च द्रवावस्थाकार्यभूतसात्त्विकभावाभावादवसेयम् । ते च—

स्तम्भस्स्वेदोऽथ रोमाञ्चस्स्वरभङ्गोऽथ वेपथुः ।

वैवर्यमश्रु प्रळय इत्यष्टौ सात्त्विका मताः ॥

इत्यभिहिताः । अत एव भगवद्विषये काठिन्यन्निन्द्यते—

तदश्मसारं हृदयम्बतेदं-

य्यद्गृह्णमाणैर्हरिनामधेयैः ।

न विक्रियेताथ यदा विकारो

नेत्रे जलङ्गात्ररुहेषु हर्षः ॥

(श्री० भा० २।३।२४)

टिप्पणी

१ कठिना धीर्विषयाकारज गृह्णात्येव । किमु वक्तव्यं विषयेण न वास्यत इतीति भावः । शिथिला वा—शिथिलाऽपि धीर्न वास्यते । शिथिला तु धीर्विषयाकारं गृह्णात्यपि विषयेण स्थिरतया स्वाकारवती न क्रियत इत्यर्थः । तत्=तस्मात् बुधाः प्रस्तरादिषूपेक्षाज्ञानमित्याहुस्त्वित्यन्वयः । काठिन्यदशायां शैथिल्यावस्थायाश्चावास्यमानत्वं उपष्टम्भकमिह आशयेनोक्तम् । विषयसप्तम्या सम्बन्धलाभात् प्रस्तरादिष्वित्यस्य ×प्रस्तरादिज्ञानमिति पर्यवसितोऽर्थ इति टीकायाम्प्रकटीकृतम् । २ तत्रेति । अत्राद्विषये द्रवीभाव इत्यर्थः ।

× प्रस्तरादिज्ञानमिति द्वितीयान्तं “मनुजान्द इत्यबोधि स” इत्यत्रासुमितिक्त् ।

काठिन्यं विषये कुर्याद्द्रवत्वम्भगवत्पदे ।

उपायैश्शास्त्रनिर्दिष्टैरनुक्षणमतो बुधः ॥ ३२ ॥

टीका

कथं विना रोमहर्षन्द्रवता चेतसा विना ।

विनाऽऽनन्दाश्रुः कलया शुभ्येद्भक्त्या विनाऽऽशयः ॥

(श्री० भा० ११ । १४ । २३)

भक्त्या विना कथमाशयश्शुभ्येत्, भक्तिश्च द्रवता चेतसा विना कथं स्यात्, द्रवचित्तञ्च कथं रोमहर्षं विनाऽऽनन्दाश्रु च विना ज्ञायेतेत्यर्थः । अश्रुपुलकयोरभिधानं स्तम्भस्वेदादीनामप्युपलक्षणम् । यतो द्रवत्वाभावे चित्तं वास्यते, अतो बुधाः = परिङ्गताः कामक्रोधाद्यनास्पदीभूतपाषाणादिज्ञानमुपेक्षाज्ञानं संस्काराजनकमित्याहुः । तथा चाहुर्न्यायवार्तिककृतः—यन्न सुखसाधनं दुःखसाधनं, तदेवोपेक्षणीयमिति । सुखसाधने रागसंस्कारहेतुः दुःखसाधने द्वेषस्तथा, तदुभयाभावे तु चित्तं द्रवत्वाभावान्न जायते संस्कार इत्यर्थः । एतावान् हि सर्वेषां शास्त्राणां रहस्यभूतोऽर्थो यद्विषयाकारतानिराकरणपूर्वकचित्तस्य भगवदाकारतासम्पादनम्, सर्वेषामपि शास्त्राणामत्रैव व्यापारभेदेन पर्यवसानात् ॥ ३१ ॥

नन्वनादिकालद्रवचित्तप्रविष्टतत्तदिष्टानिष्टविषयकोटिसङ्की-

टिप्पणी

१ तत्पदं विवृण्वन्नुत्तरार्धे व्याचष्टे—यतो द्रवत्वेत्यादि । मूले काठिन्यमिति । अतः = द्रवत्वं विना चित्तस्यावाप्त्यमानत्वात् बुधः = बुद्धिमान् शास्त्रनिर्दिष्टैरुपायैः विषये = विषयेषु काठिन्यं, भगवतः पदे

“ध्येयं सदा परिभवन्नममीष्टदोह-

न्तीर्थात्पदं शिबविरिञ्चनुतं शरण्यम् ।

टीका

क्षता चित्तस्य स्वभावभूता शीततेव तोयस्योष्णतेव दहनस्य सञ्चरिष्णुतेव पवनस्य कथञ्चिवर्ततां, धर्मिणि सति स्वभावो-
पमर्दासम्भवादित्यत आह—काठिन्यमिति । विषयाकारता
हि न चित्तस्य स्वभावभूता, तस्या आगन्तुकहेतुजन्यत्वात् ।
तथा हि—स्थूलविषयाकारताहेतुरिन्द्रियसन्निकर्षादिर्जागरणे,
सूक्ष्मविषयाकारताहेतुर्मनोगतवासना स्वप्ने, तदुभयाभावे तु
सुषुप्तिवन्निर्विषयमेव चित्तं भवति । सुषुप्तौ चित्तलयाभिधा-
नन्तु निर्विषयकत्वाभिप्रायकमेव । एतच्च भगवता सूत्रकारे-
णैव प्रदर्शितम्—'तदाऽपीतेस्संसारव्यपदेशा (ब्र० सू० अ० ४ ।

टिप्पणी

मृत्यार्तिहृम्प्रणतपाल भवाब्बिपोतं

वन्दे महापुरुष ते चरणारविन्दम् ॥”

इत्येवम्भूते द्रवत्वञ्च चित्तस्यानुक्षणं कुर्यात् = जनयेदित्यन्वयः ।

“तेजोमध्ये कलायद्युतिलसिततनुम्बालकम्बहृच्चूड-

ङ्कारुण्याद्रावलोक्षलमकरमणीकुण्डलञ्चारुहासम् ।

हारालीवन्यमालापरिलसदुरसम्पाणिसंस्तवेणुं

वन्दे पीताम्बरासज्जितमणिरश्मनं सन्नखश्रीपदाब्जम् ॥”

इत्यखण्डचित्तसुखधनस्य भगवद्विग्रहस्य सङ्ग्रहः । ईषद्विस्तरस्तु—

“अग्रे पश्यामि तेजो निबिडतरकलायावलीलोभनीय-

म्पीयूषाग्लवितोऽहन्तदनु तदुदरे दिव्यकैशोरवेषम् ।

तारुण्यारम्भरम्य”मित्यादिनारायणीयचरमदशके । टीकायामना-
दिकालेत्यादि । अनादिकाले = तदवच्छेदेन द्रवचित्ते प्रविष्टाभिस्तत्तदिष्टा-
विष्टविषयाभाह्नौटिमिस्सङ्कीर्णतेत्यर्थः । १ तत् = मनआदिकं आऽपीतेः
= अज्ञानात्पन्तिकलम् मर्यादीकृत्वावतिष्ठते । ननु मरणकाल एव

टीका

पा० २ । सू८)दिति । अपीतिर्लभः । मर्यादायामाङ् ।
अपीतिं लयं मर्यादीकृत्य, तस्य मनसो लयात् पूर्वकाले संसा-
रव्यपदेशः, न तु तल्लये सतीति सूत्रार्थः । तथा च सुषुप्तावपि
पुनरुत्थानेन संसारव्यपदेशस्य सत्त्वान्न मनोलयः । चिवरण-
कारणान्तु “केयं सूक्ष्मता नामे”त्यादिना यन्मनो लयाभिधानं,
तत् परमताभिप्रायेण न तु स्वप्नतानुसारेण, सूत्रविरोधात्
इति भावः ।

‘भगवदाकारता तु चित्तस्य स्वाभाविकी’ तस्य चित्तका-

टिप्पणी

मनोआदेरात्यन्तिकलयस्त्वीक्रियतामत आह—संसारव्यपदेशादिति ।
नृत्तस्यापि तत्तद्योनिप्राप्तिपूर्वकं संसारानुभवस्य व्यपदेशादित्यर्थः ।
तथा च मृत्तिका एव मनोलये संसारकारणाभावात्ततः परं
संसारव्यपदेशोऽसङ्गत एव स्यादिति न तदानीं मनोलय इति भावः ।
सूत्रस्य पर्यवसितार्थमाह—तस्येत्यादि । यद्वा—तदिति लुप्तषष्ठ्यन्त-
मव्ययम् । तथा च, मनसो लयं मर्यादीकृत्यैव संसारव्यपदेशसम्भवा-
दित्यर्थः । मनोऽवतिष्ठत इति शेषः । मरणानन्तरमपि संसारव्यपदेश-
दर्शनान्मृतिकाले मनो नैव लीयत इति भावः इत्यभिप्रायेण सूत्रार्थमाहा-
पीतिरित्यादिना सूत्रार्थ इत्यन्तेन । १ एवं प्रथमपादस्याभिप्रायो वर्णितः ।
इदानीन्तु, चित्तस्य भगवदाकारतायास्त्वाभाविकत्वात् स्वतस्तस्या विषया-
कारतानिवर्तकत्वं न सम्भवति । अतश्शास्त्रीयोपायैस्साधितैव सा विषया-
कारताजिवर्तयेदिति शास्त्रीयोपायानुष्ठानपूर्वकं चित्तस्य सा सम्पादनीये-
त्येवम्भूतमवशिष्टचरणत्रयस्य तात्पर्यार्थं वर्णयितुं शास्त्रीयोपायसाध्याया
एव तस्या विषयाकारतानिवर्तकत्वमुपपादयति —भगवदाकारता त्वित्यादि-
ना,ऽयमत्र निष्कर्ष इत्यतः प्राक्तेन ग्रन्थेन । २ तस्य = भगवतः
सर्वत्रानुगतत्वादिति सम्बन्धः । चित्तकारणीभूतानि यानि भूतसूक्ष्मा-

टोका

धनपरिपाकेणापरोक्षतान्नीता सती तां समूलघातमुपहन्ति ।
अत एवोक्तम्—

यर्ह्यञ्जनाभचरखैषणयोरुभक्त्या
चेते। मलानि विधमेद्गुणकर्मजानि ।
तस्मिन् विशुद्ध उपलभ्यत आत्मतत्त्वं
साक्षाद्यथाऽमलद्रुशोस्सवितृप्रकाशः ॥

(श्री० भा० ११ । ३ । ४०)

यथाग्निना हेम मलञ्जहाति
ध्मातम्पुनस्स्वम्भजते च रूपम् ।
आत्मा च कर्मानुशयं विधूय
मद्भक्तियोगेन भजत्यथो माम् ॥
यथा यथात्मा परिमृज्यतेऽसौ
मत्पुण्यगाथाश्रवणाभिधानैः ।
तथा तथा पश्यति वस्तु सूक्ष्म-
ञ्चक्षुर्यैवाञ्जनसम्प्रयुक्तम् ॥

विषयान्ध्यायतश्चित्तं विषयेषु विषज्जते ।
मामनुस्मरतश्चित्तम्मग्येव प्रविलीयते ॥
तस्मादसदभिध्यानैर्यथा स्वप्नमनोरथम् ।
हित्वा मयि समाधत्स्व मनो मद्भावभावितम् ॥

(श्री० भा० ११ । १४ । २५—२८)

एतावान् योग आदिष्टो मच्छिष्यैस्सनकादिभिः ।
सर्वतो मन आकृष्य मय्यद्धाऽऽवेश्यते यथा ॥

श्री० भा० ११ । १३ । १४)

टिप्पणी

साधनाभ्यासेत्यर्थः ।

टीका

१ स च श्रीकपिलदेवेनोक्तः—

अनिमित्तनिमित्तेन स्वधर्मैश्वर्यात्मना ।
 तीव्रया मयि भक्त्या च श्रुतसम्भृतया चिरम् ॥
 ज्ञानेन द्रष्टृत्वेन वैराग्येण बलीयसा ।
 तपोयुक्तेन योगेन तीव्रेणात्मसमाधिना ॥
 प्रकृतिः पुरुषस्येह दह्यमाना त्वहर्निशम् ।
 तिरोभवित्वा शनकैरग्नेर्योनिरिवारणिः २ ॥

(श्री० भा० ३ । २७ । २१—२३)

१ प्रकृतिः = स्वाभाविकी विषयाकारतेत्यर्थः । हंसगीतासु च—

गुणेष्वविशते चेतो गुणाश्चेतसि च प्रभो ।
 कथमन्योन्यसन्त्यागो मुमुक्षोस्सन्तिनीर्षतः ॥

(श्री० भा० ११ । १३ । १७)

इति सनकादिप्रश्नस्योत्तरं भगवानुवाच—

मनसा वचसा द्रष्टया गृह्यतेऽन्यैरपान्द्रियैः ।

अहमेव न मत्तोऽन्यदिति बुध्यन्वमल्लसा ॥

(श्री० भा० ११ । १३ । २४)

टिप्पणी

१ तत्पदमव्यवहितपूर्वोदाहृतश्चोक्तयोगपरामर्शकम् । २ × इति स श्रीकपिलदेवेनोक्त इति सम्बन्धः । ३ श्रीकपिलदेववचनान्तर्गतं प्रकृतिपदं निवृणोति—प्रकृतिरिति । स्वाभाविकीति । अनादिकालप्रविष्टेत्यर्थः । तेनाऽऽबन्धुकहेत्वजन्यत्वरूपस्वाभाविकत्वविरहेऽपि विषयाकारताया नासङ्गतिः । ४ कैरलपाठोऽयम् । भावार्थदीपिकापि कैरलीमतेवाऽऽद्रियते । वैदेल्लिफाठे तु दुर्वार एवच्छन्दोभङ्गः ।

× इतीति । अनिमित्तनिमित्तेनेत्यादिनामेयोनिरिवारणिरित्यन्तेनेत्यर्थः ।

टीका

जाग्रत् स्वप्नसुषुप्तञ्च गुणतो बुद्धिवृत्तयः ।
तासां विलक्षणो जीवस्साक्षित्वेन विनिश्चितः ॥
यर्हि संसृतिबन्धाऽयमात्मनो गुणवृत्तिदः ।
मयि तुर्यं स्थितो जह्यात्यागस्तद्रुणचेतसाम् ॥
अहङ्कारकृतं बन्धमात्मनोऽर्थान्पर्ययम् ।
विद्वान्निविद्य संसारचिन्तान्तर्ये स्थितस्त्यजेत् ॥
यावन्नानार्थधीः पुंसो न निवर्तत युक्तिभिः ।
जागर्त्यपि स्वपन्नञ्चस्वप्ने जागरण्यथा ॥
असत्त्वादात्मनोऽन्येषाम्भावान्तकृता भिदा ।
गतयो हेतवश्चास्य मृषा स्वप्नदृशो यथा ॥
यो जागरे बहिरनुक्षणधर्मिणोऽर्थान्
भुङ्क्ते समस्तकरणैर्हृदि तत्सदृक्षान् ।
स्वप्ने सुषुप्त उपसंहरते स एक-
स्मृत्यन्वयात्त्रिगुणवृत्तिद्विगिन्द्रियेशः ॥
एवं विमृश्य गुणतो मनसस्त्यवस्था
मन्मायया मयि कृता इति निश्चितार्थाः ।
सञ्छिद्य हार्दमनुमानसदुक्तिर्तादृण-
ज्ञानासिना भजत माऽखिलसंशयाधिम् ॥
(श्री० भा० ११ । १३ । २७—३३)

एवञ्जिज्ञासयाऽपोह्य नानात्वभ्रममात्मनि ।
उपारमेत विरजस्मनो मय्यर्प्य सर्वमे ॥

(श्री० भा० ११ । ११ । २१)

इत्यादि । अयमत्र निष्कर्षः—चित्ते स्वाकारसमर्पका
ये विषयास्ते भगवद्व्यतिरिक्ता न भवन्ति, भगवत्यध्यस्त-

टोका

त्वात्, भगवत एव सद्रूपतया घटस्सन् पटस्सन्नि^१ त्यादिस-
दाकारेणैव सर्वविषयाणां स्फुरणात्, सर्वहृदिवदम्ब्रह्म
तज्जला(छा० ३। १४। १)निति श्रुत्या भगवदेकोद्भव-
त्वेन भगवदेकस्थितित्वेन भगवदेकलयत्वेन च मृद्वटवदभेद-
बोधनात्, स्वप्नादिप्रपञ्चवद्वाध्यत्वाच्च । अत एव भगवदा-
कारस्फूर्त्या ते सर्वे निवर्तमानास्तद्रूपा एव भवन्ति,
अधिष्ठानज्ञाननिवर्त्यत्वादध्यस्तानाम् । एवञ्च सति विषय-
निष्ठस्सर्वोऽपि प्रेमा भगवत्येवार्पितो भवति, तद्व्यतिरिक्ता-
स्फुरणात् । एतादृशी चावस्था प्रह्लादेन प्रार्थिता—

या प्रीतिरविवेकानां विषयेष्वनपायिनी ।

त्वामनुस्मरतस्सा मे हृदयान्माऽपसर्पतु ॥ इति ॥

(श्रीविष्णुपुराणम्)

तस्मादेतादृशयुक्त्यनुसन्धानेन सर्वाधिष्ठानसम्मात्रं परि-
पूर्णसंखिदानन्दधनं भगवन्तमद्वयमात्मानं निश्चिन्वतस्स्वा-

टिप्पणी

१ इत्यादिसदाकारेणैव = इत्यादिशब्दलभ्येन सद्रूपेणैव । सति सदा-
कारेणैव स्फुरणे भगवद्व्यतिरिक्तत्वाभावस्सिद्ध्यतीत्यत्र हेतुरभिहितो भगवत
एव सद्रूपतयेति । २ सर्वमिदञ्जगद्ब्रह्मैव । यतः तज्जलान् = तस्माद्ब्र-
ह्मणो जातं, तस्मिन्नेव लीयतेऽनिति च । ३ भगवदेकोद्भवत्वेनेति ।
अयमनेवैको भगवदेकः तस्माद्ब्रह्मो येषान्तेषाम्भावेनेत्यर्थः । उत्तरव
तु सप्तम्यन्तस्यैव भगवदेकपदस्य स्थितिलयपदाभ्यां समासः । ४ अत
एव = भगवद्व्यतिरिक्तत्वादिना भगवद्व्यतिरिक्तत्वाभावादेव । ५ तद्रूपा
एव = भगवद्रूपा एव । ६ सयुक्तिकेऽस्मिन्नर्थे प्रह्लादसम्मतिमप्याहृताद-
नीति । उच्यते सर्वस्यापि विषयनिष्ठप्रेम्णो भगवत्येवार्पितत्वं यत्,
तद्रूपेत्यर्थः ।

टीका

प्रिकविषयेष्विव जाग्रद्विषयेष्वपि तुच्छत्वानुसन्धानेन वैराग्यं
महदुपजायते वशीकाराख्यम् । एतच्च सूत्रितं भगवता
पतञ्जलिना—दृष्टानुश्रविकविषयवितृष्णस्य ^१वशीकारसम्ज्ञा-
वैराग्यमिति । ^२चतुर्विधं हि वैराग्यं साध्यसाधनभावापन्न-
मागमप्रसिद्धम् । तत्र महता प्रयासेनापि चित्तदोषानव-
श्यन्निराकरिष्यामीत्यवसायात्मकं प्रथमं यतमानसम्ज्ञा-
वैराग्यम् । ततो निरन्तरमुपायानुष्ठाने क्रियमाण एतावन्तो
^३दोषा इदानीं क्षीणा एतावन्तश्चावशिष्यन्त इति चिकित्सक-
वत् प्रतिक्षणमवधानद्वितीयं व्यतिरेकसम्ज्ञावैराग्यम् । ^४एवं
प्रतिक्षणं भूमिकाद्वयाभ्यासकुर्वतस्सर्वतोभावेन बहिरिन्द्रियाणां

टिप्पणी

१ वशीकारसम्ज्ञायुक्तं वैराग्यमिति विग्रहाच्छाकपार्थिवादिसमासः ।
यद्वा वशीकारसम्ज्ञेत पृथक् पदं बहुव्रीहिः । भूमिकेत तस्य विशेष्य-
पदमध्याह्रियते । अथवा वशीकारसम्ज्ञैव वैराग्यमिति सम्ज्ञासम्ज्ञिनो-
रभेदोपचारो

वाच्यवाचकयोर्भेदो नात्यन्तं विद्यते क्वचित् ।

इति शास्त्रीय एव वाऽभेदः । ज्ञानपरं वा सम्ज्ञापदम् । तथा
चेमे मम वशा नाहमेषां वश इत्याकारकसम्यग्ज्ञानरूपमेव, न तु भाव-
मिन्नाभावात्मकमित्यर्थः । एवमग्रेऽपि । २ सूत्रं विवृणोति—चतुर्विध-
मित्यादिना चतुर्थं वशीकारसम्ज्ञावैराग्यमित्यन्तेन । ३ तत्र = चतुर्विधे
वैराग्ये = तस्य मध्ये । ४ दोषपदेन वातादयोऽपि । चिकित्सकवदिति
षष्ठ्यन्ताद्वतिः । ५ एवम् = एवम्भूतं यत् भूमिकाद्वयं, तदभ्यासं
प्रतिक्षणं कुर्वतः पुंसः । अन्तःकरणपदार्थे बहिरिन्द्रियपदार्थे चास्यान्व-
यः । अन्तःकरणे वासनायां सत्यामपि बहिरिन्द्रियाणां या विषयेषु
सर्वतोभावेन = सर्वप्रकारेणाप्रवृत्तिरिति सम्बन्धः ।

टीका

विषयेष्वप्रवृत्तिर्याऽन्तःकरणे वासनायां सत्यामपि, सा तृतीय-
मेकेन्द्रियसम्बन्धवैराग्यम् । १ एवम्भूमिकात्रयाभ्यासाद्बुद्धेषु
वनितादिष्वानुश्रविकेषु स्वर्गादिषु चेन्द्रियैर्गृह्यमाणेष्वपि
दोषदर्शनपरिपाकत्रय्याऽस्पृहात्मिका या चित्तवृत्तिस्सा चतुर्थं
वर्णकारसम्बन्धवैराग्यम् । तदपि द्विविधं मपरं परञ्च ।
द्वितीयं सूत्रितं पतञ्जलिना—तत् परं पुरुषख्यातेर्गुणवैतृष्य-
मिति । पुरुषख्यातिरात्मज्ञानम् । २ तदनन्तरं यत् गुणेषु
= शब्दादिष्विषयेषु वैतृष्यम् = वैराग्यं, तत् परम् = श्रेष्ठम्,
फलरूपत्वात् । ततः पूर्वन्त्वपरम्, साधनरूपत्वादित्यर्थः ।
तस्य च लिङ्गमितरफलनिरपेक्षत्वेन मोक्षमात्रस्पृहयालुत्वम् ।
यथा मुचुकुन्दस्य—

न कामयेऽन्यन्तव पादसेवना-
दकिञ्चनप्रार्थ्यतमाद्वरं विभो ।
आराध्य कस्त्वामपवर्गदं हरे
वृणीत आर्यो वरमात्मबन्धनम् ॥
तस्माद्विसृज्याऽऽशिष ईश सर्वतो
रजस्तमस्तत्त्वगुणानुबन्धनाः ।

टिप्पणी

१ एवमिति भूमिकात्रयेत्यस्य विशेषणम् । २ आनुश्रविकेष्विति ।
अनुश्रवो वेदः तदुक्तेषु । न च स्वर्गादीनामिहेन्द्रियगोचरत्वं न सम्भवतीति
वाच्यम्, शब्दद्वारा तेषामपि श्रोत्रग्राह्यत्वात् । ३ भूमिकाक्रमानुसरणा-
देवाहापरम्परबन्धेवम्, न तु “सामान्यद्विविधमश्रोक्तम्परञ्चापरमेव
चै”तिवत् । ४ तदनन्तरमिति । सूत्रे पुरुषख्यातेरिति पञ्चम्यन्तस्या-
ग्रेऽनन्तरमित्यव्याहियत इति भावः ।

टीका

निरञ्जनचिर्गुणमद्वयम्पर-

न्वाम्भसिमात्रम्पुरुषं व्रजाम्यहम् ॥

चिरमिह वृजिनातस्तप्यमानोऽनुतापै-

रवितृषण्डमित्रोऽलब्धशान्तिः कथञ्चित् ।

शरणं समुपेतस्त्वत्पदाब्जम्परात्म-

न्नभयमृतमशोकम्पाहि माऽऽपन्नमीश ॥ इति ॥

(श्री० भा० १० । ५१ । ५६—५८)

एतादृशदशायाञ्च भगवत्प्रेमा न पराङ्काष्ठामधिरोहतीति
तदर्थन्तम्प्रति भगवतोक्तम्—

क्षालधर्मस्थितो जन्तूनवधोमृगयादिभिः ।

समाहितस्तत्तपसा जह्यधम्मदपाश्रयः ॥

जन्मन्यनन्तरे राजन् सर्वभूतसुहृत्तमः ।

भूत्वा द्विजवरस्त्वं वै मामन्ते ब्रह्म यास्यसि ॥ इति ॥

(श्री० भा० १० । ५१ । ६३—६४)

^१ अपरवैराग्यञ्च सूत्रितम्पतञ्जलिना—दृष्टानुश्रविकविष-
यवितृष्णस्य वशीकारसम्भवावैराग्यमिति । तेन न ^२ प्रेमपरम-

टिप्पणी

१ अपरवैराग्यञ्चेत्यादि । दृष्टानुश्रविकेत्यादिसूत्रं वशीकाराख्यवैराग्य-
प्रतिपादकतयैव पूर्वमुदाहृतम्, न पुनरपरवैराग्यप्रदर्शकतयेत्यतो न
पुनरुक्तिदोषः । न च तत्सूत्रेण सामान्यतो वशीकारसम्भवावैराग्यस्य
लक्षणमुच्यते न त्वपरवैराग्यस्य, अपिच तस्यापरवैराग्यलक्षणसमर्पकत्वे
तल्लक्षणस्य परवैराग्येऽतिव्याप्तिस्स्यादिति वाच्यम्, तत्सूत्रस्य यथाश्रुतस्य
सामान्यलक्षणबोधकत्वेऽपि परवैराग्यलक्षणप्रतिपादकोत्तरसूत्रेण तस्यापर-
वैराग्यलक्षणपरताया, लक्षणे पुरुषख्यात्यनुत्तरत्वनिवेशस्य च सूचनात् ।

२ प्रेमपरमकाष्ठा = प्रेम्णः परमकाष्ठा ।

टीका

काष्ठेति न तदानीमेव कृतार्थता, परवैराग्याभावेन भक्ति-
प्रकर्षाभावात्, तस्यैव कृतकृत्यताहेतुत्वादित्यर्थः । परवैराग्यस्य
लिङ्गमोक्षपर्यन्तसकलफलनिरपेक्षत्वम् । यथा—

इमं लोकन्तर्धैवामुमात्मानमुभयाऽऽयिनम् ।

आत्मानमनु ये चेह ये रायः पशवो गृहाः ॥

विसृज्य सर्वानन्याश्च मा^१मेकं विश्वतोमुखम् ।

भजन्त्यनन्यया भक्त्या तान् मृत्योरतिपारये ॥

(श्री० भा० ३ । २५ । ३९—४०)

सालोक्यसार्धिसामीप्यसारूप्यैकत्वमप्युत ।

दीयमानन्न गृह्णन्ति विना मत्सेवनञ्जनाः ॥

(श्री० भा० ३ । २९ । १३)

नैकात्मताम्ने स्पृहयन्ति केचि-

न्मत्पादसेवाभिरता मदीहाः ।

येऽन्योन्यतो भागवताः प्रसज्य

समाजयन्ते मम पौरुषाणि ॥

(श्री० भा० ३ । २५ । ३४)

न पारमेष्ठ्यन्न महेन्द्रधिष्य-

न्न सार्वभौमन्न रसाधिपत्यम् ।

न योगसिद्धीरपुनर्भवं वा

मय्यर्पितात्मेच्छति मद्भिनाऽन्यत् ॥

(श्री० भा० ११ । १४ । १४)

टिप्पणी

१ अत् पुन “रेव”मिति विदेशीयपुस्तकेषु दृश्यते स न केरळपाठः ।
वदन्बोधिन्यान्तु “एवम् = पुत्रादिभावेने”ति क्लिष्टव्याख्यानमवलोक्यते ।
तदेव लिखितमन्वितार्थप्रकाशिकायाम् ।

टीका

प्रह्लादः—अहन्त्वकामस्त्वद्भक्तस्त्वञ्च स्वाम्यनपाश्रयः ।

नान्यथेहावयोरर्थो राजसेवकयोरिव ॥

(श्री० भा० ७ । १० । ६)

पृथुः—न कामये नाथ तदप्यहङ्कचि-

न्न यत्र युष्मच्चरणाम्बुजासवः ।

महत्तमान्तर्हृदयान्मुखच्युतो

विधत्स्व कर्णायुतमेष मे वरः ॥

(श्री० भा० ४ । २० । २४)

श्रुवः—या निर्वृतिस्तनुभृतान्तव पादपद्म-

ध्यानाद्भवज्जनकथाश्रवणेन वा स्यात् ।

सा ब्रह्मणि स्वमहिमन्यपि नाथ मा भूत्

किम्वन्तकासिलुलितात् पततां विमानात् ॥

(श्री० भा० ४ । ९ । १०)

महिष्यः—न वयं साधिव साम्राज्यं स्वाराज्यम्मौज्यमप्युत ।

वैराज्यम्पारमेष्ठ्यं वा आनन्त्यं वा हरेः पदम् ॥

कामयामह पतस्य श्रीमत्पादरजःशिश्रयः

कुचकुङ्कुमगन्धाढ्यम्मूर्ध्ना वोदुङ्गदाभृतः ॥

(श्री० भा० १० । ८३ । ४१—४२)

इन्द्रः—प्रत्यानीताः परम भवता त्रायता नस्स्वभागा

दैत्याक्रान्तं हृदयकमलन्वदुग्दहम्प्रत्यवोधि ।

कालग्रस्ताङ्कियदिदमहो नाथ शुश्रूषतान्ते

मुक्तिस्तेषां हि बहुमता नारसिंहापरैः किम् ॥

(श्री० भा० ७ । ८ । ४२)

टीका

तथा—यस्य भक्तिर्भगवति हरौ निश्चेयसेश्वरे ।
 विक्रीडतोऽमृताम्भोधौ किङ्कुद्रैः स्वातकोदकैः ॥
 (श्री० भा० ६ । १२ । २२)

वृत्रः—न नाकपृष्ठेन च पारमेष्ठ्य-
 न सार्वभौमज्ञ रसाधिपत्यम् ।
 न योगसिद्धीरपुनर्भवं वा
 समञ्जस त्वां विरहय्य काङ्क्षे ॥
 (श्री० भा० ६ । ११ । २५)

श्रुतयः—दुरवगमात्मतत्त्वनिगमाय तवाऽऽत्ततनो-
 श्ररितमहामृताब्धिपरिवर्तपरिश्रमणाः ।
 न परिलपन्ति केचिदपवर्गमपीश्वर ते
 चरणसरोजहंसकुलसङ्गविसृष्टगृहाः ॥
 (श्री० भा० १० । ८७ । २१)

एवम^१न्यदप्यूहनीयम् । एतादृशे मोक्षपर्यन्तसकलफल-
 निरपेक्षत्वरूपे परवैराग्ये सति फलान्तरे प्रेम्णोऽनुदयात्
 परमानन्दरूपे परमात्मन्येव प्रेमा पराङ्काष्ठामारोहति । यथा
 वृत्रस्य—

टिप्पणी

१ अन्यदपीति ।

न किञ्चित् साधवो धीरा भक्ता ह्येकान्तिनो मम ।

गृह्णन्त्यपि मया दत्तैवत्यमपुनर्भवम् ॥

इत्यादिकमपीत्यर्थः । क मुक्तिः, क च भगवद्भक्तिरित्येतत् पञ्चरात्रा-
 गमोऽपि सुखमम्—

टीका

अज्ञातपक्षा इव मातरङ्गा-
स्तन्ययथा वत्सतराः क्षुधार्ताः ।
प्रियस्मिन्नेव व्युषितं विषरणा
मनोऽरविन्दाक्ष दिदृक्षते त्वाम् ॥ इति ।
(श्री० भा० ६ । ११ । २६)

अत एव ज्ञानं विना परवैराग्याभावात्तद्वृत्ते च भगवत्प्रेम-
परकाष्ठाभावात्तदर्थं ज्ञानवैराग्ये दृढीकर्तव्ये । तदुक्तम्—
असेवयाऽयम्प्रकृतेर्गुणाना-
म्ज्ञानेन वैराग्यविजृम्भितेन ।
योगेन मय्यर्पितया च भक्त्या
माम्प्रत्यगात्मानमिहा वरुन्धे ॥
(श्री० भा० ३ । २५ । २७)

ज्ञानवैराग्ययुक्तेन भक्तियोगेन योगिनः ।
क्षेमाय पादमूलस्मे प्रविशन्त्यकुतोभयम् ॥
(श्री० भा० ३ । २५ । ४३)

इत्यच्युताङ्घ्रिम्भजतोऽनुवृत्त्या
भक्तिर्विरक्तिर्भगवत्प्रबोधः ।
भवन्ति वै भागवतस्य राजं-
स्ततः परां शान्तिमुपैति साक्षात् ॥
(श्री० भा० ११ । २ । ४३)

टिप्पणी

हरिभक्तिमहादेव्यास्तर्वा मुक्त्यादिसिद्धयः ।
भुक्तयश्चाद्भुतास्तस्याश्चेदिकाव × दनुव्रताः ॥ इति ।

× अनुसरणमेव व्रतय्यासान्ता अनुव्रताः ।

टीका

भागवतस्य = भगवद्धर्मानुष्ठातुः प्रथमं भगवत्प्रबोध, स्ततः
'परं वैराग्य, न्ततः प्रेमलक्षणा भक्तिरित्यर्थः । एतच्च दर्शित-
मुद्धवाय श्रीभगवता—

ज्ञानिनस्त्वहमेवेष्टस्स्वार्थो हेतुश्च सम्मतः ।

स्वर्गश्चैवापवर्गश्च नान्योऽर्थो मद्गते प्रियः ॥

ज्ञानविज्ञानसम्पन्नाः पदं श्रेष्ठं विदुर्मम ।

ज्ञानी प्रियतमोऽतो मे ज्ञानेनासौ बिभर्ति माम् ॥

(श्री० भा० ११ । १९ । २-३)

कीदृशान्तज्ज्ञानमित्याकाङ्क्षायां सङ्क्षेपेण तदुक्तम्—

त्वय्युद्धवाश्रयति यस्त्रिविधो विकारो

माया, ऽन्तराऽऽपतति नाद्यपवर्गयोर्यत् ।

जन्मादयोऽस्य यदमी तव तस्य किं स्यु-

राद्यन्तयोर्यदसतोऽस्ति तदेव मध्ये ॥

(श्री० भा० ११ । १९ । ७)

भगवद्व्यतिरिक्तं सर्वभागमापायित्वात् स्वप्नवन्मायिक-
न्तुच्छन्दुःखरूपश्च हेयम् । भगवानेव सत्यस्वप्रकाशपरमा-
नन्दरूपो नित्यो विभुश्चोपादेय इति ज्ञानमित्यर्थः । श्रीमद्भग-
वद्गीतासु च तदेवोक्तम्—

चतुर्विधा भजन्ते माज्जनास्सुकृतिनोऽर्जुन ।

आर्तो जिज्ञासुरर्थार्थी ज्ञानी च भरतर्षभ ॥

तेषाम्ज्ञानी नित्ययुक्त एकभक्तिर्विशिष्यते ।

प्रियो हि ज्ञानिनोऽत्यर्थमहं स च मम प्रियः ॥

टिप्पणी

१ विरक्त्यदस्य विवक्षितार्थमाह—परं वैराग्यमिति ।

उदारास्सर्व एवैते ज्ञानी त्वात्मैव मे मतम् ।
 आस्थितस्स हि युक्तात्मा मामेवानुत्तमाङ्गतिम् ॥
 बहूनाञ्जन्मनामन्ते ज्ञानवान् माम्प्रपद्यते ।
 वासुदेवस्सर्वमिति स महात्मा सुदुर्लभः ॥ इति ।
 (अ० ७ । श्लो० १६—१९)

‘वासुदेवातिरिक्तं सर्वं सत्यन्नास्ति मायिकत्वात्, वासु-
 देव एवात्मत्वात् प्रियतमस्सत्य इत्यर्थः । एतादृशज्ञानपूर्वक-
 वैराग्यञ्च दर्शितम्—

श्रुतिः प्रत्यक्षमैतिह्यमनुमानञ्चतुष्टयम् ।
 प्रमाणेष्वनवस्थानाद्विकल्पात् स विरज्यते ॥
 २ कर्मणाम्फलरूपत्वादा विरञ्चादमङ्गलम् ।
 विपश्चिन्नश्वरम्पश्येददृष्टमपि दृष्टवत् ॥
 (श्री० भा० ११ । १९ । १७—१८)
 टिप्पणी

१ वासुदेवेत्यादि । अत एव

“अद्वैतामृतवर्षिणीम्भगवतीमष्टादशाध्यायिनी-

मम्ब त्वामनुसन्दधामि भगवद्गीते भवद्वेषिणि ।” इति ।

२ कर्मणां यत् फलं तस्य रूपमाकारस्तत्त्वात् । चैत्रस्य गुरुकुल-
 मित्यादिवदेकदेशान्वयोऽत्र न दोषः । फलरूपत्वादित्येव केरळेषु ताल-
 पत्रपुस्तकपाठः । यत्तु परिणामित्वादित्येवमदाक्षिणात्यपुस्तकेषु दृश्यते,
 तदसाम्प्रतम् । केचित्तु बालबोधिनीकारादयः “कर्मणाम् = स्वर्गादिजन-
 कानाँय्यज्ञादीनां परिणामित्वात् = नश्वरत्वाद्धेतोः” इति व्याचक्षते ।
 तथा सति विद्याया नश्वरत्वात्तत्फलभूताया अविद्यातत्कार्यनिवृत्ते “विद्वा-
 चामरूपाद्विमुक्त” इत्यादिश्रुतिप्रतिपादिताया अमङ्गलत्वन्नश्वरत्वम्नापद्येत ।
 स्वामिश्रीचरणैरविवृतत्वादपि परिणामित्वपाठस्य कृत्तिमत्वमवगम्यते ।
 केरळपाठस्य तु न केवलमहेयत्वमात्रम्, अपितु “तद्यथेह कर्मचितो

टीका

तथाऽन्यत्र—

कर्माण्यारभमाणानन्दुःखहत्यै सुखाय च ।
 पश्येत् पाकविपर्यासमिथुनीचारिणानृणाम् ॥
 नित्यार्तिदेन वित्तेन दुर्लभेनात्ममृत्युना ।
 गृहापत्याप्तपशुभिः का प्रीतिस्साधितैश्चलैः ॥
 एवं लोकम्परं विद्यान्ध्ररङ्गमनिर्मितम् ।
 सतुल्यातिशयध्वंसंयथा मण्डलवर्तिनाम् ॥ इति ।
 (श्री० भा० ११।३।१८—२०)

कीदृशभगवद्धर्मानुष्ठातुर्ज्ञानवैराग्यपूर्विका भगवति भक्ति-
 रुदेतीत्याकाङ्क्षायामुक्तम्—

यद्यनीशो धारयितुं मनो ब्रह्मणि निश्चलम् ।
 मयि सर्वाणि कर्माणि निरपेक्षस्समाचर ॥
 श्रद्धालुर्मे कथाशृण्वन् सुभद्रा लोकपावनीः ।
 गायन्ननुस्मरन्मन्त्रं कर्म चाभिनयन् मुहुः ॥
 मदर्थं धर्मकामार्थानाचरन् मदपाश्रयः ।
 लभते निश्चलाम्भक्तिम्मय्युद्धव सनातने ॥
 (श्री० भा० ११।११।२२—२४)

तथा—

टिप्पणी

लोकः ज्ञीयत इत्यादिश्रुत्यनुग्रहोऽपि । परिणामत्वादिति प्राच्यपुस्तक-
 पाठः पुनः कथञ्चित् सहाते, परिणामत्वारोपस्य फलत्वे पर्यवसानान् ।
 बौद्धे च समनन्तरोदाहरणेषु—

एवं लोकम्परं विद्यान्ध्ररङ्गमनिर्मितम् । इति ।

टीका

भक्तियोगः पुरैवोक्तः प्रीयमाणाय तेऽनघ ।
 पुनश्च कथयिष्यामि मङ्गलैः कारणम्परम् ॥
 श्रद्धाऽमृतकथायाम्मे शश्वन्मदनुकीर्तनम् ।
 परिनिष्ठा च पूजायां स्तुतिभिस्तवनम्मम ॥
 आदरः परिचर्यायां सर्वाङ्गैरभिवन्दनम् ।
 मङ्गलपूजाऽभ्यधिका सर्वभूतेषु मन्मतिः ॥
 मदर्थेष्वङ्गचेष्टा च वचसा मद्गुणैरणम् ।
 मय्यर्पणञ्च मनसस्सर्वकामविवर्जनम् ॥
 मदर्थेऽर्थपरित्यागो भोगस्य च सुखस्य च ।
 इष्टन्दत्तं द्रुतक्षत्तममदर्थैर्यद्द्वन्द्वतन्तपः ॥
 एवन्धर्मैर्मनुष्याणामुद्धवात्मनिवेदिनाम् ।
 मयि सज्जायते भक्तः कोऽन्योऽर्थोऽस्यावशिष्यते ॥
 (श्री० भा० ११ । १९ । १९—२४)

तथाऽन्यत्—

तस्माद्गुरुम्प्रपद्येत जिज्ञासुश्च्रेय उत्तमम् ।
 शाब्दे परे च निष्णातस्त्रह्मण्युपशमाश्रयम् ॥
 तत्र भागवतान्धर्माञ्छिजेद्गुवात्मदैवतः ।
 अमाययाऽनुवृत्त्या यैस्तुष्येदात्माऽऽत्मदो हरिः ॥
 सर्वतो मनसोऽसङ्गमादौ सङ्गञ्च साधुषु ।
 दयाम्मैत्रीम्प्रश्रयञ्च भूतेष्वद्धा यथोचितम् ॥
 शौचन्तपस्तितीक्षाञ्च मौनं स्वाध्यायमार्जवम् ।
 ब्रह्मचर्यमहिंसाञ्च समत्वन्द्वन्द्वसम्भयोः ॥
 सर्वत्रात्मेश्वरान्वीक्षाङ्कैवल्यमनिकेतताम् ।
 विविक्तचीरवसनं सन्तोषं च येन केनचित् ॥

टीका

'श्रद्धाम्भागवते शास्त्रे ह्यनिन्दाऽन्यत्र चापि हि ।
 मनोवाक्कर्मदण्डञ्च सत्यं शमदमावपि ॥
 श्रवणक्रीतनन्ध्यानं हरेरद्भुतकर्मणः ।
 जन्मकर्मगुणानाञ्च तदर्थेऽखिलचेष्टितम् ॥
 इष्टन्दत्तन्तपो जतं वृत्तैर्यथात्मनः प्रियम् ।
 दारान् सुतान् गृहान् प्राणान् यत् परस्मै निवेदनम् ॥
 एवङ्गृष्णात्मनाथेषु मनुष्येषु च सौहृदम् ।
 परिचर्या(र्या) चोभयत्र महत्सु नृषु साधुषु ॥
 परस्परानुकथनम्पावनम्भगवदशः ।
 मिथो रतिर्मिथस्तुष्टिर्निवृत्तिर्मिथ आत्मनः ॥
 स्मरन्तस्स्मारयन्तश्च मिथोऽवौघहरं हरिम् ।
 भक्त्या सञ्जातया भक्त्या विभ्रत्युत्पुळकान्तनुम् ॥
 क्वचिद्रुदन्यच्युतचिन्तया क्वचि-
 द्भसन्ति नन्दन्ति नम(वद)न्त्यलौकिकाः ।
 नृत्यन्ति गायन्त्यनुशीलयन्त्यज-
 म्भवन्ति तूष्णीम्परमेत्य निर्वृताः ॥
 इति भागवतान्धर्माञ्छिक्षन् भक्त्या तदुत्थया ।
 नारायणपरो मायामञ्जस्तरति दुस्तराम् ॥ इति ।
 (श्री० भा० ११ । ३ । २१—३३)

टिप्पणी

१ भागवते = भगवत्प्रतिपादके हि = एव शास्त्रे श्रद्धां शिक्षेदिति
 प्रथमवाक्यान्वयः । ह्यनिन्देत्येव शास्त्र इत्यनन्तरं केरळपाठः । स एव
 आनिन्दकतिलकैरप्याशास्त्रिमहाश्वयैरस्मभ्यमुपदिष्टः । तमेव च पाठमभि-
 सन्नाम स्वामिश्रीचरणैः “या ह्यनिन्दा ता”मिति वत्सपदाध्याहारेणान्वयो
 दर्शितः । शास्त्रेऽनिन्दामिति तु दुस्तद्व एव देशान्तरपाठः ।

१ उपायाः प्रथमस्कन्धे नारदेनोपवर्णिताः ।
 सङ्क्षेपात्तानहँवक्ष्ये भूमिमेदविभागतः ॥ ३३ ॥
 प्रथमम्महतां सेवा, तद्व्यापात्रता ततः, ।
 श्रद्धाऽथ तेषान्धर्मेषु, ततो हरिगुणश्रुतिः, ॥ ३४ ॥
 ततो रत्यङ्कुरोत्पत्तिः, स्वरूपाधिगतिस्ततः, ।
 प्रेमवृद्धिः परानन्दे, तस्याथ स्फुरण, न्ततः ॥ ३५ ॥
 भगवद्धर्मनिष्ठा, ऽतस्स्वस्मिस्तद्गुणशालिता, ।
 प्रेम्णोऽथ परमा काष्ठेत्युदिता भक्तिभूमिकाः ॥ ३६ ॥

टीका

१ तस्मादेवंविधैश्शास्त्रीयैरुपायैर्मनश्शुद्धिं सम्पादयेदित्य-
 र्थः ॥ ३२ ॥

२ शास्त्रीयानेवोपायान् ३ प्रतिपन्नजनबुद्धिसौकर्याय भूमिका-
 भेदेन वक्तुम्प्रतिजानीते—उपाया इति । स्पष्टम् ॥ ३३ ॥

तानेवाह—प्रथममित्यादि । यथा व्यासनारदसंवादे ना-
 रदः—

टिप्पणी

१ उपाया इति । प्रथमस्कन्धपञ्चमाध्यायचतुस्त्रिंशच्छ्लोकव्याख्यानान्ते
 “अत्र चे”त्याख्य भावार्थदीपिकायां उपायास्सङ्गृहीता वर्तन्ते । २ काष्ठा
 = स्थितिस्तर्को वा । ३ तस्मात् = उक्तीत्या शास्त्रीयोपायैस्साधिताया
 एव मनसो भगवदाकारताया विषयाकारतानिर्भक्तत्वात् । मनसश्शुद्धिम्
 विषयाकारतानिवृत्तिरूपम् । ४ उक्तविधेषु शास्त्रीयोपायेषु सत्सु
 त्रयस्त्रिंशदिकारिकाणाम्प्रवृत्तेः फलं वदंस्त्रयस्त्रिंशत्कारिकामवतारयति—
 शास्त्रीयानिति । ५ प्रतिपन्नजनानाम् = अङ्गीकृतजनानाम् । सिध्याभ्यामिति

टीका

अहम्पुराऽतीतमवेऽभवम्मुने
 दास्यास्तु कस्याश्चन वेदवादिनाम् ।
 निरूपितो बालक एव योगिनां
 शुश्रूषणे प्रावृषि निर्विविक्षताम् ॥
 ते मय्यपेताखिलचापलेऽर्भके
 दान्तेऽधृतक्रीडनकेऽनुवर्तिनि ।
 चक्रुः कृपाय्यद्यपि तुल्यदर्शना-
 श्शुश्रूषमाणे मुनयोऽल्पभाषिणि ॥
 उच्छिष्टलेपाननुमोदितो द्विजै-
 स्सकृत् स्म भुञ्जे तदपास्तकिल्बिषः ।
 एवम्प्रवृत्तस्य विशुद्धचेतस-
 स्तद्धर्म एवात्मरुचिः प्रजायते ॥
 तत्राऽन्वहङ्कृष्णकथाः प्रगायता-
 मनुग्रहेणाश्रूणवम्मनोहराः ॥
 ताश्चक्षया मेऽनुपदं विश्रवतः
 प्रियश्रवस्यङ्ग ममामवद्गुचिः ॥
 तस्मिंस्तदा लब्धरुचेर्महामुने(मते)
 प्रियश्रवस्यस्खलिता मतिर्मम ।
 ययाऽहमेतत् सदसत् स्वमायया
 पश्ये मयि ब्रह्मणि कल्पितम्परे ॥

टिप्पणी

वाचत् । बुद्धिसौकर्याय = अनायासेन ज्ञानाय ।

प्रतिपन्नोऽन्यलिङ्गस्स्याद्विज्ञातेऽङ्गीकृतेऽपि च ।

इति मेदिनी ।

टीका

इत्थं शरत्प्रावृषिकावृत् हरे-
 विंशत्यवतो मेऽनुसर्वय्यशोऽमलम् ।
 सङ्कीर्त्यमानम्मुनिभिर्महात्मभि-
 र्भक्तिः प्रवृत्ताऽऽत्तरजस्तमोपहा ॥

तस्यैवम्मेऽनुरक्तस्य प्रश्रितस्य हतैनसः ।
 श्रद्धाधानस्य बालस्य दान्तस्थानुचरस्य च ॥
 ज्ञानङ्गुह्यतमय्यत्तत् साक्षाद्भगवतोदितम् ।
 अन्ववोचन् गमिष्यन्तः कृपया दीनवत्सत्ताः ॥
 येनैवाहम्भगवतो वासुदेवस्य वेधसः ।
 मायानुभावमविद्व्येन गच्छन्ति तत्पदम् ॥
 एतत् संसृचितम्ब्रह्मंस्तापत्रयचिकित्सितम् ।
 यदीश्वरे भगवति कर्म ब्रह्मणि भावितम् ॥
 आमयो यश्च भूतानाञ्जायते येन सुव्रत ।
 तदेव ह्यामयन्द्रव्यञ्ज पुनाति, चिकित्सितम् ॥
 एवञ्चृणाङ्क्रियायोगास्सर्वे संसृतिहेतवः ।
 त एवात्मविनाशाय कल्पन्ते कल्पिताः परे ॥
 यदत्र क्रियते कर्म भगवत्परितोषणम् ।
 ज्ञानय्यत्तदधीनं हि भक्तियोगसमन्वितम् ॥
 कुर्वाणा यत्र कर्माणि भगवच्छिक्षयाऽसकृत् ।
 गृणन्ति गुणनामानि कृष्णस्यानुस्मरन्ति च ॥
 नमो भगवते तुभ्यं वासुदेवाय धीमहि ।
 प्रद्युम्नायानिरुद्धाय नमस्सङ्कर्षणाय च ॥
 इति मूर्त्यभिधानेन मन्त्रमूर्तिममूर्तिकम् ।
 यजते यज्ञपुरुषं स सम्यग्दर्शनः पुमान् ॥

टीका

इमं स्वनिगमम्ब्रह्मवेत्य मदनुष्ठितम् ।

अदान्मे ज्ञानमैश्वर्यं स्वस्मिन् भावञ्च केशवः ॥

(श्री० भा० १ । ५ । २३—२९)

१ महत्सेवा द्विविधा—भगवद्भक्तसेवा साक्षाद्भगवत्सेवा
च । तत्राद्या यथा—

महत्सेवान्द्वारमाहुर्विमुक्ते-

स्तमोद्वारय्येषितां सङ्गिसङ्गम् ।

महान्तस्ते समचित्ताः प्रशान्ता

विमन्यवस्सुहृदस्साधवो ये ॥

ये वा मयीशे कृतसौहृदार्या

जनेषु देहम्भरवार्तिकेषु ।

गृहेषु जायात्मजरातिमत्सु ।

न प्रीतियुक्ता यावदर्याश्च लोके ॥

(श्री० भा० ५ । ५ । २—३)

तथा—

प्रसङ्गमजरम्पाशमात्मनः कवयो विदुः ।

स एव साधुषु कृतो मोक्षद्वारमपावृतम् ॥

तितिक्षवः कारुणिकासुहृदस्सर्वदेहिनाम् ।

अजातशत्रवश्शान्तास्साधवस्साधुभूषणाः ॥

टिप्पणी

१ प्रथममहतां सेवेत्यादिमतया मूलगणितात्मन्किभूमिकां विवृणोति—
महत्सेवेत्यादिना । तत्रादौ भगवत्तद्भक्तभेदेन महद्ब्रह्मविष्णुमहत्सेवाया
द्वैविध्यमाह । भक्तसेवाया अपि भगवत्सेवात्वात्तद्वाक्ये साक्षादिति ।
अन्वयप्रीत्यद्वारा भगवत्प्रीतिजनको व्यापार इति साक्षाद्भगवत्सेवेत्यस्यार्थः ।
तस्मै तद्व्यवहार्यभूतत्वाच्चैव प्रथमतो भक्तसेवाग्रहणम् ।

टीका

मय्यनन्येन भावेन भक्तिङ्कुर्वन्ति ये दृढाम् ।
मत्कृते त्यक्तकर्माणस्त्यक्तस्वजनबान्धवाः ॥
मदाश्रयाः कथा मृष्टाश्शृण्वन्ति कथयन्ति च ।
तपन्ति विविधास्तापा नैतान् मद्व्रतचेतसः ॥
त एते साधवस्साध्वि सर्वसङ्गविवर्जिताः ।
सङ्गस्तेष्वथ ते प्रार्थ्यस्सङ्गदोषहरा हि ते ॥

(श्री० भा० ३ । २५ । २०—२४)

तथा—

यत्पादसंश्रयास्सुत मुनयः प्रशमायनाः ।
सद्यः पुनन्त्युपस्पृष्टास्स्वर्धुन्यापोऽनुसेवया ॥

(श्री० भा० १ । १ । १५)

तुलयाम लवेनापि न स्वर्गत्रापुनर्मवम् ।
भगवत्सङ्गिसङ्गस्य मर्त्यानाङ्किमुताशिषः ॥

(श्री० भा० १ । १८ । १३)

(श्री० भा० ४ । ३० । ३४)

तथा—

दुर्लभो मानुषो देहो देहिनाङ्गणभङ्गुरः ।
तत्रापि दुर्लभम्मन्यो वैकुण्ठप्रियदर्शनम् ॥
अत आत्यन्तिकहेममृच्छामो भवतोऽनघाः ।
संसारोऽस्मिन् क्षणार्धोऽपि सत्सङ्गश्शेवधिर्नृणाम् ॥

(श्री० भा० ११ । २ । २९—३०)

तथा—

न रोधयति माँय्योगो न साङ्गयन्धर्म एव च ।
न स्वाध्यायस्तपस्त्यागो नेष्टापूर्तश्च दक्षिणा ॥

टीका

व्रतानि यज्ञश्छन्दांसि तीर्थानि नियमा यमाः ।
 यथाऽवरुन्धे सत्सङ्गस्सर्वसङ्गापहो हि माम् ॥
 सत्सङ्गेन हि दैतेया यातुधाना मृगाः खगाः ।
 गन्धर्वाप्सरसो नागास्सिद्धचारणगुह्यकाः ॥
 विद्याधरा, मनुष्येषु वैश्याश्शूद्रास्त्रियोऽन्त्यजाः ।
 रजस्तमःप्रकृतयस्तस्मिस्तस्मिन् युगेऽनघं ।
 बहवो मत्पदम्प्राप्तास्त्वाष्ट्रकायाधवादयः ॥

साक्षाद्भगवत्सेवा यथा—

वृषपर्वा वलिर्वाणि मयश्चाथ विभीषणः ।
 सुग्रीवो हनुमान्शो गजो गृध्रो वणिकपथः ॥
 व्याधः कुब्जा व्रजे गोप्यो यज्ञपत्न्यस्तथा परे ।
 ते नाधीतश्रुतिगणा नोपासितमहत्तमाः ।
 अव्रतातप्तपसो^१ मत्सङ्गान्मामुपागताः ॥
 केचलेन हि भावेन गोप्यो गावो नगा मृगाः ।
 येऽन्ये मूढधियो नागास्सिद्धा मामीयुरञ्जता ॥

टिप्पणी

१ सत्सङ्गादित्यस्य बालबोधिण्यादिपरिकल्पितस्य बहुषु पुस्तकेष्व-
 पतितत्वेऽपि मत्सङ्गादित्येव स्वामिश्रीचरणानाम्पाठ इति भावार्थदीपिकाया-
 मेतत्पाठस्य सत्सङ्गऋणगतस्य त्रिवोपपादितत्वादवगम्यते । अस्ति च
 हस्तलिखितपुस्तकेषु केरळगतेष्वयमेव पाठो, भावार्थदीपिकायामपि तत्पु-
 स्तकस्यायां “मत्सङ्गादिती”त्येवानुवादो न पुनरुदीच्यपुस्तकवत् “सत्सङ्गा-
 दिती”ति । नारायणीयस्तोत्रेऽपि प्रकृतस्थले “त्वत्सङ्गेने”त्येव चतुर्नवति-
 तमदशकस्य चरमपद्ये विद्यते, न तु सत्सङ्गेनेति ।

टीका

यन्न योगेन साङ्ख्येन दानव्रततपोध्वरैः ।

व्याख्यास्वाध्यायसंन्यासैः प्राप्नुयाद्यत्नवानपि ॥

(श्री० भा० ११ । १२ । १—२)

मत्कामा रमणक्षारमस्वरूपविदोऽबलाः ।

ब्रह्म माम्परमम्प्रापुस्तस्माच्छ्रुतसहस्रशः ॥

तस्मात्त्वमुद्धवोत्सृज्य चोदनाम्प्रतिचोदनाम् ।

प्रवृत्तञ्च निवृत्तञ्च श्रोतव्यं श्रुतमेव च ॥

मामेकमेव शरणमात्मानं सर्वदेहिनाम् ।

याहि सर्वात्मभावेन मया स्या ह्यकुतोभयः ॥

(श्री० भा० ११ । १२ । १३—१५)

^१ तदयमत्र निष्कर्षः—^२ भगवत्सङ्गं वा भगवत्सङ्गिसङ्गं वा यथायोग्यमन्तरेण न भगवति भक्तिरुदेति । एतावांस्तु विशेषः—भगवत्सङ्गिनाङ्कृतार्थत्वाच्चान्यसङ्गापेक्षा । भगवत्सङ्गिसङ्गिनान्तु विद्यत एव फलतया भगवत्सङ्गापेक्षेति व्याख्याता द्विविधा महत्सेवा ।

टिप्पणी

१ उक्तप्रकारस्य महत्सेवाविभागस्य प्रयोजको यो भगवत्तद्भक्तसङ्गयोर्भगवद्भक्तयुपयोगिनोर्विशेषस्तद्रूपनिष्कर्षम्भाषमाणो द्विविधमहत्सेवाविवरणमुपसंहरति—तदयमित्यादि । तदित्यव्ययस्य तथासति = द्विविधाया अपि महत्सेवायाश्चास्तीत्यर्थः । यद्वा तदयमित्येकम्पदम् । स चासावयवेति विग्रहात् सोऽयमित्यर्थः । शास्त्रप्रसिद्धोऽयन्निष्कर्षोऽत्र वर्तत इति वाक्यार्थः । २ x साक्षाद्भगवत्सङ्गमित्यर्थः । एवमग्रेऽपि ।

x साक्षाद्यो भगवत्सङ्गस्तमित्यर्थः ।

टीका

तद्व्यापात्रता ततः । तेषाम् = महतान्दया ^१ स्वविषया
स्वकीयैस्सुशीलतादिगुणैर्मवति । ते च गुणा भगवतोक्ताः—

कृपाक्षुरकृतद्रोहस्तिक्ष्णस्सर्वदेहिनाम् ।

सत्यसारोऽनवद्यात्मा समस्सर्वोपकारकः ॥

कामैरहतधीर्दान्तो मृदुश्शुचिरकिञ्चनः ।

अनीहो मितभुक् शान्तस्थिरो मच्छरणो मुनिः ॥

अप्रमत्तो गभीरात्मा धृतिमाञ्जितपङ्कजः ।

अमानी मानदः कल्पो मैत्रः कारुणिकः कविः ॥

(श्री० भा० ११ । ११ । २९—३१)

तथा—

मदभिङ्गुरुं शान्तमुपासीत मदात्मकम् ।

अमान्यमत्सरो दक्षो निर्ममो दृढसौहृदः ॥

असत्त्वरोऽर्थजिज्ञासुरनसूयुरमोघवाक् ।

जायापत्यगृहक्षेत्रस्वजनद्रविणादिषु ॥

उदासीनस्समम्पश्यन् सर्वेष्वर्थमिवात्मनः ॥

(श्री० भा० ११ । १० । ५—७)

इत्यादि । उदाहरणम्प्रह्लादः । यथा—

तस्य दैत्यपतेः पुत्राञ्चत्वारः परमाद्भुताः ।

प्रह्लादोऽभून्महांस्तेषाङ्गुणैर्महदुपासकः ॥

ब्रह्मण्यशीलसम्पन्नस्सत्यसन्धो जितेन्द्रियः ।

आत्मवत् सर्वभूतानामेकः प्रियसुहृत्तमः ॥

टिप्पणी

^१ स्वः = साधकः ।

टीका

दासवत् सन्नतार्याङ्घ्रिः पितृवहीनवत्सलः ।
 भ्रातृवत् सद्गुणे स्निग्धो गुरुष्वीश्वरभावनः ।
 विद्यार्थरूपजन्मादयो मानस्तन्मविवर्जितः ॥
 नोद्विग्नचित्तो व्यसनेषु निस्पृह-
 श्श्रुतेषु दृष्टेषु गुणेष्ववस्तुदृक् ।
 दान्तेन्द्रियप्राणशरीरधीस्सदा
 प्रशान्तकामो रहिताऽऽसुरोऽसुरः ॥

(श्री० भा० ७ । ४ । ३०—३३)

एतादृशशिष्यगुणाभावे तु जातोऽपि महत्तमसङ्को^१ नि-
 रर्थक इति तद्व्यापात्रता भवति द्वितीया भूमिका । सापि
 द्विविधा—^२ स्वप्रयत्नानपेक्षा तत्सापेक्षा च । तत्राद्या यथा—

तत्तद्हेमनिकायाभं शितिकण्ठन्त्रिलोचनम् ।
 प्रसादसुमुखं वीक्ष्य प्रणेमुर्जातकौतुकाः ॥
 स तान् प्रपन्नार्तिहरो भगवान्धर्मवत्सलः ।
 धर्मज्ञाञ्छीलसम्पन्नान् प्रीतान् प्रीत उवाच ह ॥

श्रीरुद्र उवाच—

यूयं वेदिषदः पुत्रा विदितं वञ्चिकीर्षितम् ।
 अनुग्रहाय भद्रं व एवम्मे दर्शनकृतम् ॥

टिप्पणी

१ निरर्थक इति । महद्द्व्यापात्रत्वासम्भवेन महद्धर्मश्रद्धासम्भवा-
 क्षिप्फल इत्यर्थः । २ यद्यपि स्वप्रयत्नस्यापेक्षायाः प्रतियोगिविधया प्रथमो-
 पस्थितिरिति तत्सहितैवादावुपादानुप्युक्ततया भाति न तु तद्रहिता, तथापि
 निरतिशयपुण्यसाध्यास्तास्त्वप्रयत्ननिरपेक्षाया एव महद्द्व्यापात्रताया अन्वा-
 पेक्षया सुकृत्वात् सैवादावुपात्तेत्यवगमनीयम् ।

टीका

तद्व्यापात्रता ततः । तेषाम् = महतान्दया ^१स्वविषया
स्वकीयैस्सुशीलतादिगुणैर्मवति । ते च गुणा भगवतोक्ताः—

कृपालुरकृतद्रोहस्तिक्ष्णस्सर्वदेहिनाम् ।

सत्यसारोऽनवद्यात्मा समस्सर्वोपकारकः ॥

कामैरहतधीर्दान्तो मृदुश्शुचिरकिञ्चनः ।

अनीहो मितभुक् शान्तस्थिरो मच्छरणो मुनिः ॥

अप्रमत्तो गभीरात्मा धृतिमाञ्जितपङ्गुः ।

अमानी मानदः कल्पो मैत्रः कारुणिकः कविः ॥

(श्री० भा० ११ । ११ । २९—३१)

तथा—

मदभिङ्गुरुं शान्तमुपासीत मदात्मकम् ।

अमान्यमत्सरो दक्षो निर्ममो दृढसौहृदः ॥

असत्त्वरोऽर्थजिज्ञासुरनसूयुरमोघवाक् ।

जायापत्यगृहक्षेत्रस्वजनद्रविणादिषु ॥

उदासीनस्समम्पश्यन् सर्वेष्वर्थमिवात्मनः ॥

(श्री० भा० ११ । १० । ५—७)

इत्यादि । उदाहरणम्प्रह्लादः । यथा—

तस्य दैत्यपतेः पुत्राञ्चत्वारः परमाद्भुताः ।

प्रह्लादोऽभून्महांस्तेषाङ्गुणैर्महदुपासकः ॥

ब्रह्मण्यशीलसम्पन्नस्सत्यसन्धो जितेन्द्रियः ।

आत्मवत् सर्वभूतानामेकः प्रियसुहृत्तमः ॥

टिप्पणी

^१ स्वः = साधकः ।

टीका

दासवत् सन्नतार्याङ्गिः पितृवद्दीनवत्सलः ।
 भ्रातृवत् सद्गुरुः स्निग्धो गुरुष्वीश्वरभावतः ।
 विद्यार्थरूपजन्मादयो मानस्तम्भविवर्जितः ॥
 नोद्विग्नचित्तो व्यसनेषु निस्पृह-
 श्श्रुतेषु दृष्टेषु गुरोष्ववस्तुदृक् ।
 दान्तेन्द्रियप्राणशरीरधीस्सदा
 प्रशान्तकामो रहिताऽऽसुरोऽसुरः ॥

(श्री० भा० ७ । ४ । ३०—३३)

एतादृशशिष्यगुणाभावे तु जातोऽपि महत्तमसङ्को^१ नि-
 रर्थक इति तद्व्यापात्रता भवति द्वितीया भूमिका । सापि
 द्विविधा—^२ स्वप्रयत्नानपेक्षा तत्सापेक्षा च । तत्राद्या यथा—

तत्तद्देमनिकायाभं शितिकण्ठन्त्रिलोचनम् ।
 प्रसादसुमुखं वीक्ष्य प्रणेमुर्जातकौतुकाः ॥
 स तान् प्रपन्नार्तिहरो भगवान्धर्मवत्सलः ।
 धर्मश्चाञ्छीलसम्पन्नान् प्रीतान् प्रीत उवाच ह ॥

श्रीरुद्र उवाच—

यूयं वेदिषदः पुत्रा विदितं वञ्चिकीर्षितम् ।
 अनुग्रहाय भद्रं व एवम्मे दर्शनकृतम् ॥

टिप्पणी

१ निरर्थक इति । महद्द्व्यापात्रत्वासम्भवेन महद्धर्मश्रद्धावसम्भवा-
 क्षिप्त इत्यर्थः । २ यद्यपि स्वप्रयत्नसापेक्षायाः प्रतियोगिविधया प्रथमो-
 पस्थितिरिति तत्सहितैवादावुपादातुं युक्ततया भाति न तु तद्रहिता, तथापि
 निरतिशयपुण्यसाध्यास्त्वप्रयत्ननिरपेक्षाया एव महद्द्व्यापात्रताया अन्वा-
 पेक्षया मुख्यत्वात् सैवादावुपात्तेत्यवगमनीयम् ।

टीका

तदयापात्रता ततः । तेषाम् = महतान्दया ^१ स्वविषया
स्वकीयैस्तुशीबतादिगुणैर्मवति । ते च गुणा भगवतोक्ताः—

कृपाक्षुरकृतद्रोहस्तिक्ष्णस्सर्वदेहिनाम् ।

सत्यसारोऽनवद्यात्मा समस्सर्वोपकारकः ॥

कामैरहतधीर्दान्तो मृदुश्शुचिरकिञ्चनः ।

अनीहो मितभुक् शान्तस्थिरो मच्छरणो मुनिः ॥

अप्रमत्तो गभीरात्मा धृतिमाज्जितषड्गुणः ।

अमानी मानदः कल्पो मैत्रः कारुणिकः कविः ॥

(श्री० भा० ११ । ११ । २९—३१)

तथा—

मदभिन्नङ्गुलं शान्तमुपासीत मदात्मकम् ।

अमान्यमत्सरो दक्षो निर्ममो दृढसौहृदः ॥

असत्त्वरोऽर्थजिज्ञासुरनसूयुरमोघवाक् ।

जायापत्यगृहक्षेत्रस्वजनद्रविणादिषु ॥

उदासीनस्समम्पश्यन् सर्वेष्वर्थमिवात्मनः ॥

(श्री० भा० ११ । १० । ५—७)

इत्यादि । उदाहरणम्प्रह्लादः । यथा—

तस्य दैत्यपतेः पुत्राश्चत्वारः परमाद्भुताः ।

प्रह्लादेऽभून्महांस्तेषाङ्गुलैर्महदुपासकः ॥

ब्रह्मण्यशीलसम्पन्नस्सत्यसन्धो जितेन्द्रियः ।

आत्मवत् सर्वभूतानामेकः प्रियसुहृत्तमः ॥

टिप्पणी

१ स्वः = साधकः ।

टीका

दासवत् सन्नतार्याङ्गिः पितृवद्दीनवत्सलः ।
 भ्रातृवत् सदृशे क्षिण्डो गुरुष्वीश्वरभावनः ।
 विद्यार्थरूपजन्मादयो मानस्तम्भविवर्जितः ॥
 नोद्दिग्धचित्तो व्यसनेषु निस्पृह-
 श्रुतेषु दृष्टेषु गुणेष्ववस्तुदृक् ।
 दान्तेन्द्रियप्राणशरीरधीस्सदा
 प्रशान्तकामो रहिताऽऽसुरोऽसुरः ॥

(श्री० भा० ७ । ४ । ३०—३३)

एतादृशशिष्यगुणाभावे तु जातोऽपि महत्तमसङ्को^१ नि-
 रर्थक इति तद्द्यापात्रता भवति द्वितीया भूमिका । सापि
 द्विविधा—^२ स्वप्रयत्नानपेक्षा तत्सापेक्षा च । तत्राद्या यथा—

तत्तद्देमनिकायाभं शितिकण्ठन्त्रिलोचनम् ।
 प्रसादसुमुखं वीक्ष्य प्रणेमुर्जातकौतुकाः ॥
 स तान् प्रपन्नार्तिहरो भगवान्धर्मवत्सलः ।
 धर्मश्चाञ्छीलसम्पन्नान् प्रीतान् प्रीत उवाच ह ॥

श्रीरुद्र उवाच—

यूयं वेदिषदः पुत्रा विदितं वञ्चिकीर्षितम् ।
 अनुग्रहाय भद्रं व एवम्मे दर्शनकृतम् ॥

टिप्पणी

१ निरर्थक इति । महद्द्यापात्रत्वासम्भवेन महद्दर्मश्रद्धायासम्भवा-
 बिष्फल इत्यर्थः । २ यद्यपि स्वप्रयत्नस्यापेक्षायाः प्रतियोगिविधया प्रथमो-
 पस्थितिरिति तत्सहितैवादावुपादातुंयुक्ततया भाति न तु तद्रहिता, तथापि
 निरतिशयपुण्यसाध्यायास्त्वप्रयत्ननिरपेक्षाया एव महद्द्यापात्रताया अन्या-
 पेक्षया मुख्यत्वात् सैवादावुपात्तेत्यवगमनीयम् ।

टीका

यः परं रंहसस्साभ्रात्त्रिगुणाज्जीवसम्भितात् ।
 भगवन्तं वासुदेवम्प्रपन्नस्स प्रियो हि मे ॥
 स्वधर्मनिष्ठश्शतजन्मभिः पुमान्
 विरिञ्चतामेति ततः परं हि माम् ।
 अव्याकृतम्भागवतोऽथ वैष्णव-
 म्पदंयथाऽहं विबुधाः कलात्यये ॥
 अथ भागवता यूयस्प्रियास्य भगवान् यथा ।
 न मद्भागवतानाञ्च प्रेयानन्योऽस्ति कर्हिचित् ॥
 इदं विविक्तज्ञसव्यम्पवित्रम्मङ्गलम्परम् ।
 निश्चेयसकरञ्चापि श्रूयतान्तद्वदामि वः ॥
 इत्यनुक्रोशहृदयो भगवानाह ताञ्छिवः ।
 बद्धाञ्जलीत्राजपुत्राञ्जारायणपरो वचः ॥

(श्री० भा० ४ । २४ । २५—३२)

इत्यादौ ^१रुद्रप्रचेतस्संवादे । यथा वा—
 ते मय्यपेताखिलचापलेऽर्भक इत्यत्र ।

(श्री० भा० १ । ५ । २४)

^२स्वप्रयत्नापेक्षा यथा ध्रुवनारदसंवादे—
 ध्रुवः—सोऽयं शमो भगवता सुखदुःखहतात्मनाम् ।
 दर्शितः कृपया पुंसान्दुर्दर्शोऽस्मद्विधैस्तु यः ॥
 अथापि मेऽविनीतस्य क्षात्रह्नोरमुपेयुषः ।
 सुरुच्या दुर्वचोबाणैर्न मित्रे श्रयते हृदि ॥

टिप्पणी

१ रुद्रश्च प्रचेतसश्च रुद्रप्रचेतश्चः तेषां संवादे । संवादस्तु प्रचेतसा-
 मुपवसावाच्च मुख्य इति बोध्यम् । २ स्वप्रयत्नमपेक्षत इति स्वप्रयत्ना-
 पेक्षेति अप्रत्ययवष्टित उपपदसमासः ।

टीका

पदन्त्रिभुवनोत्कृष्टजिगीषोस्साधुवर्त्म मे ।
ब्रह्मस्मत्पितृभिर्ब्रह्मन्वैरप्यनधिष्ठितम् ॥
नूनम्भवान् भगवतो योऽङ्गजः परमेष्ठिनः ।
वितुदन्नटते वीणां हिताय जगतोऽर्कवत् ॥

मैत्रेयः—इत्युदीरितमाकर्ण्य भगवान्नारदस्तदा ।

प्रीतः प्रत्याह तम्बालं सद्वाक्यमनुकम्पया ॥

श्रीनारदः—जनन्याऽभिहितः पन्थास्स वै निश्चयेसस्य ते ।

भगवान् वासुदेवस्तम्भज तत्प्रवणात्मना ॥

धर्मार्थकाममोक्षाख्यंय्य इच्छेच्छ्रेय आत्मनः ।

एकमेव हरेस्तत्र कारणम्पादसेवनम् ॥

तत्तात गच्छ भद्रन्ते यमुनायास्तटं शुचि ।

पुण्यम्भुवनंय्यत्र सान्निध्यन्नित्यदा हरेः ॥ इत्यादि ।

(श्री० भा० ४ । ८ । ३५—४२)

श्रद्धाऽय तेषान्धर्मेषु । ^१पूर्वोक्तगुणसम्पन्नस्य महत्तमान्

सेवमानस्यैतादृशधर्मानुष्ठानादहमपि कृतार्थो भवेयमिति

रुचिविशेषरूपा श्रद्धा तद्धर्मेषु भवति । तदुक्तम्—

यदनुध्याऽसिना युक्ताः कर्म ग्रन्थनिबन्धनम् ।

छिन्दन्ति कोविदास्तस्य को न कुर्यात् कथारतिम् ॥

शुश्रूषोश्चद्धानस्य वासुदेवकथारुचिः ।

स्यान्महत्सेवया विप्राः पुण्यतीर्थनिषेवणात् ॥

(श्री० भा० १ । २ । १५—१६)

टिप्पणी

१ पूर्वोक्तगुणैर्द्वितीयभूमिकाहेतुभूतैस्सम्पन्नस्य = समृद्धस्य सतो मह-
त्तमान् सेवमानस्य तद्धर्मेषु = तेषान्धर्मेषु भागवताभिषेपु श्रद्धा भवति ।
तस्यास्त्वरूपमाहैतादृशधर्मत्वादि ।

टीका

ज्ञानैव्यदा प्रतिनिवृत्तगुणोर्मिचक्र-
मात्मप्रसाद उत यत्र गुणेष्वसङ्गः ।
कैवल्यसम्मतपथस्त्वथ भक्तियोगः
को निर्घृतो ^१हरिकथासु रतिन कुर्यात् ॥

(श्री० भा० २ । ३ । १२)

इत्यादि । हरिकथापदमन्येषामपि भागवतधर्माणामुप-
लक्षणम् । यथाऽऽह ब्रह्मा—

तदस्तु मे नाथ स भूरिभागो
भवेऽत्र वाऽन्यत्र तु वा तिरश्चाम् ।
येनाहमेकोऽपि भवज्जनानां
भूत्वा निषेवे तव पादपल्लवम् ॥

(श्री० भा० १० । १४ । ३०)

इत्यत्र ^२पादसेवनम् । एवमन्यदप्यूहाम् । इयञ्च श्रद्धा

टिप्पणी

१ हरिकथासु श्रवमाणसु कीर्त्यमानासु स्मर्यमानासु च । अन्येषाम-
पीति । श्रवणकीर्तनस्मरणेभ्योऽन्येषाम्पादसेवनादिरूपाणामपीत्यर्थः । २ पा-
दसेवनमिति । आहृति पूर्वैणान्वयः । ३ इयञ्च श्रद्धा निरुक्तरुचिवि-
शेषरूपा पुरुषं भगवद्धर्माचरणैकजीवनं सन्तमापादयति = इठादादधाति ।
जीवत्यनेनेति जीवनम् । भगवद्धर्माचरणमेवैकजीवनं यस्य स तथा तम् ।
कीदृशी सती तादृशं सन्तमापादयति ? ऐहिकेषु सकृन्न्दनवनितादिष्वा-
मुष्मिकेषु चामृताप्सरःप्रभृतिषु सर्वेषु विषयेष्वरुचिम् उप = आधिक्येन
जनयन्ती सती । कीदृशी सती, तादृशी सती तादृशं सन्तमापादयति ?
साधनपरिपाकेन हेतुभूतेन वर्धमाना सती । का कीदृशं सन्तमिवेयन्तादृशं
सन्तमापादयति ? बुभुक्षा भक्ष्यमात्रैकस्वरूपं सन्तमिव । तथा चैवमन्यद-
वाक्यम्—इयञ्च श्रद्धा साधनपरिपाकेन वर्धमानैहिकामुष्मिकसर्वविषय-

टीका

साधनपरिपाकेण वर्धमानैहिकामुष्मिकसर्वविषयारुचिमुपजनयन्ती बुभुक्षेव भक्ष्यमात्रैकशरणं भगवद्धर्माचरणैकजीवनं पुरुषमापादयति । यथा परीक्षितः—

नैषाऽतिदुस्सहा क्षुन्मान्त्यक्तोदमपि बाधते ।

पिबन्तन्त्वन्मुखाम्भोजच्युतं हरिकथामृतम् ॥

(श्री० भा० १० । १ । १३)

इत्यादिभ्यः । यथा वा शौनकादीनाम्—

आयुर्हरति वै पुंसामुद्यन्नस्तश्च यन्नसौ ।

तस्यैतं यत् क्षणो नीत उत्तमश्लोकवार्तया ॥

(श्री० भा० २ । ३ । १७)

विले बतोरुक्रमविक्रमान् ये

न शृण्वतः कर्णपुटे नरस्य ।

टिप्पणी

रुचिमुपजनयन्ती पुरुषं बुभुक्षा भक्ष्यमात्रैकशरणमिव भगवद्धर्माचरणैकजीवनमापादयतीति । इयमिति न वक्ष्यमाणत्वादिना श्रद्धां विशेषयति, अपितु प्रस्तुतविषयेत्यत्रत्यचकारो द्योतयति । १ नशब्दस्य शृण्वच्छब्देन “सुप्युपे”ति समासो नान्तरीयकवत् । ततः परं षष्ठी । यद्वाऽत्र व्यस्तमेव पदद्वयम् । उभयथाऽपि शृण्वद्वयतिरिक्तत्वं नरविशेषणम् । द्वितीयकल्पेऽपि नरपदासमानाधिकरणादपि शृण्वत्पदात् साधुत्वार्था षष्ठी । शृणुत इत्यर्थे शृण्वत इत्यर्थमिति तु न, गत्यन्तरविरहे सत्येवार्थत्वकल्पनस्य कचन सहात्वात् । कथमितरथा शब्दस्यार्थव्यवस्थितिः । अत एव समासं व्यासं वाऽभिसन्धाय स्वामिश्रीचरणानां “मशृण्वत” इति नरविशेषणतया विवृतिः । आर्षत्वकल्पनाया अगतिक्रमकित्वादेवैकादश-षष्ठषट्चत्वारिंशादिस्थलेष्वपि “हि = निश्चितजयेमे”त्यादिव्याख्यान्तरेषाम् ।

टीका

जिह्वाऽसती दार्दुरिकेव सूत
 न चोपगायत्युरुगायगाथाः ॥
 भारः परम्पट्टकिरीटजुष्ट-
 मप्युत्तमाङ्गन्न नमेन्मुकुन्दम् ।
 शावो करौ नो कुरुतस्सपर्या
 हरेर्लसत्काञ्चनकङ्कणौ वा ॥
 'वर्हायिते ते नयने नराणां
 लिङ्गानि विष्णोर्न निरीक्षतो ये ।
 पादौ नृणान्तौ द्रुमजन्मभाजौ
 क्षेत्राणि नानुव्रजतो हरेर्यौ ॥
 जीवञ्छ्रुवो भागवताङ्घ्रिरेण-
 न्न जातु मर्त्योऽभिलभेत यस्तु ।
 श्रीविष्णुपद्या मनुजस्तुलस्या-
 श्वसञ्छ्रुवो यस्तु न वेद गन्धम् ॥
 तदश्मसारं हृदयम्बतेद-
 य्यदुगृह्यमाणैर्हरिनामधेयैः ।
 न विक्रियेताथ यदा विकारो
 नेत्रे जलङ्गात्ररुहेषु हर्षः ॥

(श्री० भा० २ । ३ । २०—२४)

इत्यादि । श्रद्धाविहीनास्तु केचिद्विषयभोगपराः । केचि-
टिप्पणी

१ यथा पटैकदेशदाहे पटो दग्ध इति व्यवहारस्तद्वदिहाप्यवय-
विवाचकवर्हपदेनावयवग्रहणाच्चन्द्रको विवक्षितः । तस्य च “पीलिकृष्ण”
इति कैरळी भाषा ।

टीका

त् पाण्डित्यादिगर्वेण भगवद्भक्तनिन्दापरास्सन्तो^१ निरयेऽपि
निन्दनीया एव भवन्ति । तत्र^२ प्रथमे यथा—

यन्न ब्रजन्त्यधभिदो रचनानुवादा-
च्छ्रवन्ति येऽन्यविषयाः कुकथा मतिघ्नीः ।
यास्तु श्रुता हतभगैर्नृभिरात्तसारा-
स्तांस्तान् क्षिपन्त्यशरणेषु तमस्सु हन्त ॥

(श्री० भा० ३ । १५ । २३)

तरवः किन्न जीवन्ति भस्त्राः किन्न श्वसन्त्युत ।
न खादन्ति न मेहन्ति किङ्ग्रामपशवोऽपरे ॥
श्व-विड्वराहो घृ-स्वरैस्संस्तुतः पुरुषः पशुः
न यत्कर्णपथोपेतञ्चातु नाम गदाभृतः ॥

(श्री० भा० २ । ३ । १८—१९)

इत्यादि । भगवद्भक्तनिन्दापरा यथा—

मुखबाहुरुपादेभ्यः पुरुषस्याश्रमैस्सह ।
चत्वारो जङ्घिरे वर्णा गुणैर्विप्रादयः पृथक् ॥
य एषाम्पुरुषं साक्षादात्मप्रभवमीश्वरम् ।
न भजन्त्यवजानन्ति स्थानाद्ब्रह्माः पतन्त्यधः ॥

टिप्पणी

१ यातनाकालेऽपीत्यर्थः । २ प्रथमे = प्रथमाः । ३ न यत्कर्णपथो-
पेतमित्यादिरेव दाक्षिणात्यः पाठो भावार्थदीपिकायामपि तादृश्यां “नागत”-
मित्येवचपुंसकमेव, न तु नागत इति । पाठान्तरे तु दृश्यमाने “नाम
गदाग्रज” इति भागस्य “गदाग्रज इति प्रसिद्धश्श्रीकृष्ण” इत्येवं
विशेष्याध्याहारेण बालबोधिण्यादौ व्याख्यानमवलोक्यते । न च तथा
स्वामिश्रीचरणानां विवृतिरस्तीति नामधेयपरनामपदघटितो दाक्षिणात्यपाठ
एव रुचिरः ।

टीका

दूरे हरिकथाः केचिद्दूरेचाच्युतकीर्तनाः ।
स्त्रियश्शूद्रादयश्चैव तेऽनुकम्प्या भवादृशाम् ॥
(श्री० भा० ११।५।२—४)

रजसा घोरसङ्कल्पाः कामुका अहिमन्यवः ।
दाम्भिका मानिनः पापा विहसन्त्यच्युतप्रियान् ॥

वदन्ति तेऽन्योन्यमुपासितस्त्रियो
गृहेषु मैथुन्यपरेषु चाशिषः ।
यजन्त्यसृष्टान्नविधानदक्षिणं
वृत्तै परङ्मन्ति पशून्तद्विदः ॥
श्रिया विभूत्याऽभिज्ञेन विद्यया
त्यागेन रूपेण बलेन कर्मणा ।
जातस्मयेनान्धधियस्सहेश्वरान्
सतोऽवमन्यन्ति हरिप्रियान् खलाः ॥
सर्वेषु शश्वत्तनुभृत्स्ववस्थित-
यथा स्वमात्मानमभीष्टमीश्वरम् ।
वेदोपगीतञ्च न शृण्वतेऽबुधा
मनोरथानाम्प्रवदन्ति वार्तया ॥

(श्री० भा० ११।५।७—१०)

हित्वाऽत्यायासरचिता गृहापत्यसुहृच्छ्रियः ।
तमो विशन्त्यनिच्छन्तो वासुदेवपराङ्मुखाः ॥

(श्री० भा० ११।५।१८)

न भजति कुमनीषिणां स इज्यां
हरिरधनात्मघनप्रियो रसज्ञः ।

टीका

श्रुतघनकुलकर्मणाम्मदैर्ये
विदधति पापमकिञ्चनेषु सत्सु ॥

(श्री० भा० ४ । ३१ । २१)

यवमन्यदप्यूहनीयम् । ^१तस्माद्भगवद्धर्मश्रद्धा भवति तृ-
तीया भूमिका । ततो हरिगुणश्रुतिः । यथा—

इत्थम्परस्य निजधर्मरिरक्षयात्त-
लीलातनोस्तदनु रूपविडम्बनानि ।
कर्माणि कर्मकषणानि यदूत्तमस्य
श्रूयादमुष्य पदयोरनुवृत्तिमिच्छन् ॥
मर्त्यस्तयाऽनुसवमेधितया मुकुन्द-
श्रीमत्कथाश्रवणकीर्तनचिन्तयैति ।
तद्धाम दुस्तरकृतान्तजवापवर्ग-
ङ्ग्रामाद्वनङ्कितिभुजोऽपि ययुर्यदर्थ्याः ॥

(श्री० भा० १० । ९० । ४९—५०)

संसारसिन्धुमतिदुस्तरमुत्तितीर्थो-
नान्यः स्रवो भगवतः पुरुषोत्तमस्य ।
लीलाकथारसनिषेवणमन्तरेण
पुंसां भवेद्विविधदुःखदवार्दितस्य ॥

(श्री० भा० १२ । ४ । ४०)

निवृत्ततर्पैरुपगीयमाना-
द्भवौषधाच्छ्रोत्रमनोभिरामात्

टिप्पणी

१ तस्मात् = भगवद्धर्मश्रद्धाविहीनानामुक्तविधत्वात् ।

टीका

क उत्तमश्लोकगुणानुवादात्
पुमान् विरज्येत विना पशुघ्नात् ॥

(श्री० भा० १० । १ । ४)

हरिगुणश्रुतिरिति ^१ कृत्स्नभागवतधर्मोपलक्षणम् ।

टिप्पणी

१ कृत्स्नेति । कीर्तनादीनां श्रवणसमशीलत्वादेव श्रूयन्ते—

तमुं स्तोतारः पूर्व्य्यथा' विद

कृतस्य गर्भ'ज्जुषा' पिपर्तन ।

आऽस्यं जानन्तो नामं चिद्विवक्तन

महस्ते' विष्णो सुमतिम्मज्जामहे ॥

(उत्तरार्धमत्र श्रीमत्सहस्रनामभाष्यकृद्भिरुदाहृतमस्ति) इत्येवमादय-
स्तेषामपि कर्तव्यत्वसमर्पका बहवो मन्त्राः । व्याचक्षाणश्च सङ्क्षेपेणान्न
कांश्चन भगवन्तं श्रीगुरुमदत्पुर X कल्पतरुं स्तौति नारायणीये—

हे स्तोतारः कवीन्द्रास्तमिह खलु यथा चेतयध्वे तथैव

व्यक्तं वेदस्य सारम्प्रणुवत जननोपात्तलीलाकथाभिः ।

जानन्तश्चास्य नामान्यखिलसुखकराणीति सङ्कीर्तयध्वं

हे विष्णो कीर्तनाद्यैस्तव खलु महतस्तत्त्वबोधम्भजेयम् ॥

इत्यादिना । श्रुतावन्न च तत्पदं पूर्वप्रस्तुतविष्णुपरामर्शकम् । हे
जानन्तः । अखिलसुखकराणीति हेतोः । सम्यक् = देशादिनियमनिरपेक्ष-
ङ्कीर्तयध्वम् । श्रुतौ तन्म्वित्युक्त्वा एवकारार्थे । तृतीयपादे चिदिति । चि-
द्रूपमित्यर्थः । अमो लोपश्छान्दसः । उदाहरिष्यते च—

निखिलनिगमवल्लीसत्फलञ्चित्स्वरूपम् । इति ।

X सप्तमीसमाप्तः ।

टिप्पणी

आविष्कृत्येत्यस्य सर्वत्रापि सर्वदाऽपि सर्वथाऽपि च कीर्तयतेत्यर्थः ।
भगवन्नामकीर्तनस्य देशविशेष, कालविशेष, जातिविशेष, शुचित्व, न्वार, श्रद्धा-
भक्ति, ज्ञानादिनिरपेक्षत्वादेव × “सर्वश्रुतिरहस्यज्ञोप्यन्तच्छृणु, भगवत आदि-
पुरुषस्य नारायणस्य नामोच्चारणमात्रेण निर्धूतकलिर्भवति, नातः परतरो-
पायस्सर्ववेदेषु दृश्यते, कोऽस्य विधिः ? नास्य विधिः, सर्वदा शुचि-
शुचिर्वा पठन् ब्रह्मणस्सलोकतां समीपतां सरूपतां सायुज्यतामेति”

“यत्र कुत्र स्थितो वाऽपि कृष्ण कृष्णेति कीर्तयेत् ।

सर्वपापविशुद्धात्मा स गच्छेत् परमाङ्गतिम् ॥”

“तापत्रयानलज्वालाज्वालिते देहमन्दिरे ।

विष्णुनामरसैशान्तिज्ञानान् कः कालमीक्षते ॥”

“कालक्षेपो न कर्तव्यः, क्षीणमायुः क्षणे क्षणे, ।

यमस्य करुणा नास्ति, कर्तव्यं हरिर्कीर्तनम्* ॥”

“सा हानिस्तन्महच्छिद्रं सा चान्धजळमूकता ।

यन्मुहूर्तक्ष्णं वाऽपि हरिनाम न कीर्तयेत् ॥”

“कालोऽस्ति यज्ञे, कालोऽस्ति दाने, कालोऽस्ति सज्जपे, ।

सर्वेशकीर्तने कालमीक्षमाणस्तु बन्धकः ॥”

“ब्राह्मणाः क्षत्रिया वैश्यास्त्रियश्शूद्रान्त्यजातयः ।

नामसङ्कीर्तनं कृत्वा यान्ति विष्णोः परम्पदम् ॥”

“सर्वकर्मबहिर्भूतस्सर्वपापयुतस्तथा ।

मुच्यते नात्र सन्देहो विष्णोर्नामानुकीर्तनात् ॥”

× श्रुतिस्मृतिकोटयः इत्यभिमेणान्वयः । श्रुतौ नामोच्चारणमात्रेणे-
ति कर्तरि तृतीया । निर्धूतः नितरामाकम्प्य विनाशितः कल्यति
स्वस्थत्वशून्यीकरोति जीवानिति कलिस्संसारो यस्य स तथा । विधि-
रिति । इतिकर्तव्यतेत्यर्थः । सायुज्यतामित्यत्र तल् ध्यञ् वा स्वायें ।
* नामकीर्तनद्वयकीर्तनञ्चेति कीर्तनद्विविधमित्यवधेयम् ।

टिप्पणी

- “ अयं हि कृतनिर्वेक्षो जन्मकोट्यंहसामपि ।
यद्वथाजहार विवक्षो नाम स्वस्त्ययनं हरेः ॥ ”
- “ विस्तृजति हृदयञ्च यस्य साक्षा-
द्वरिरेवशाभिहितोऽप्यधौघनाशः ।
प्रणयरञ्जनया धृताङ्घ्रिपद्म-
स्त भवति भागवतप्रधान उक्तः ॥ ’
- “ सर्वजन्मसु यत् पापम्ज्ञानाज्ञानकृतम्भवेत् ।
सर्वन्दहति रामस्य कीर्तनञ्च विचारयेत् ॥ ”
- “ अज्ञानादथवा ज्ञानादुत्तमश्लोकनाम यत् ।
सङ्कीर्तितमधम्पुंसान्दहत्येधो यथाऽनलः ॥ ”
- “ कृष्णेति मङ्गलनाम यस्य वाचि प्रवर्तते ।
भस्मीभवन्ति तस्याशु × महापातककोटयः ॥ ”

× महापातककोटय इति । अप्रारब्धान्यगणितमहापातकान्यपीत्यर्थः, अप्रारब्धानामेव पापानां भस्मीभवनस्याऽऽशुभावनियमात् ।

यद्ब्रह्मसाक्षात्कृतिनिष्ठयाऽपि
विनाशमायाति विना न भोगैः ।
अपैति नाम स्फुरणेन तत्ते
प्रारब्धकर्मोति विरौति वेदः ॥

इति भगवन्नामश्रवणकीर्तनाद्यन्यतमेन सत्यपि प्रारब्धानामपि भस्मी-
भावे, तत्र तु विषये तस्यावघातन्यायेनाऽऽवृत्तिरावश्यकी ।

विनिवृत्तश्च हन्ताहमसाध्यातङ्कगौरवात् ।
पूर्वमन्दाष्टकाज्ञामश्रवणावृत्तिवैभवात् ॥

(अश्रवणरूपेण रोगस्सन्तापो भ्रमणसत्तिशङ्का चोच्यन्ते । रुक्ताप-
कङ्कास्वातङ्क इत्यमरः) महदनुगृहीतस्यतु पुरुषस्य प्रारब्धानामपि विनाशे

टिप्पणी

“ X यद्वयक्षरज्ञाम गिरेरितन्तुणां
सकृत् प्रसङ्गादघमाशु हन्ति तत् ।
पवित्रकीर्तिन्तमलङ्घयशासन-
म्भवानहो द्वेष्टि शिवं शिवेतरः ॥ ”

“ इत्याद्युतम्पानसहसमुग्र-
हूर्ध्वज्जनाकोटिनिषेवणश्च ।
स्तेयान्यसङ्ख्यानि हरेः प्रियेष
भोविन्दनाम्ना निहतानि सद्यः ॥ ”

“ एतेनैव ह्यधो नोऽस्य कृतं स्यादघनिष्कृतम् ।
यदा नारायणाऽऽयेति जगाद चतुरक्षरम् ॥ ”

“ + जिह्वा न वक्ति भगवद्गुणनामधेय-
श्चेतश्च न स्मरति तच्चरणारविन्दम् ।

सा नैवोपयुज्यते । अत एव कदाचन सुरसुनिमुख्यश्रीनारदपादानामनुग्रहेण
भगवदभिधानमुपशृण्वतामशेषाणामपि तदातननरकिनिकराणां सद्य एव
स्सुद्वतिरशास्त्रविदामप्यविवादपदम् । एवमन्यदा “वेदशशि”रिति विश्रुत-
धरणिमुरमुनिमणिचरणकरुणयाऽपि । इत्थमनेकशास्त्राणि श्रोत्रयोरमृतमभि-
षिञ्चन्ति । यानि त्वभ्यस्तस्य, स्वसेवकमहत्सृहायाम्पुनरनभ्यस्तस्यैव
भगवन्नामधेयस्य प्रारब्धसमुच्छेदकताम्प्रतिपादयन्ति । प्रारब्धस्य भोगै-
कविनाशत्वम्पुनरपवादवशात् प्रायिकमेव, प्राणिनामर्हिस्यत्वादिवत् ।
X यत् = यस्य द्वयक्षरज्ञाम “शिवे”ति, शिवमित्यग्निमपदस्वारस्यात् ।
एवँल्लिखिते कश्चित् पृष्ठवान्—विमस्ति नामिभेद इति । तम्प्रत्युक्तम्—नहि
नहि । किन्तु शिवहरम्हादेवादीनि हरिकृष्णनारायणप्रभृतीनि च नामान्ये-
कमेवाद्वितीयम्भगवन्तम्भजन्ते । इदमेव निवेदयितुं “शिवस्थाणु”रित्यत्र
“शिवादिनाममर्हिरिव स्तुत” इति सर्वविदाम्भाष्यवृत्तामुक्तिश्श्रुति-
साक्षिकभवतिष्ठत इति । + यत् = येषाञ्जिह्वैकदाऽपि भगवद्गुणनाम-

दिप्पणी

- “ अयं हि कृतनिर्वेशो जन्मकोट्यंहसामपि ।
यद्वाजहार विवक्षो नाम स्वस्त्ययनं हरेः ॥ ”
- “ विस्तृजति हृदयञ्च यस्य साक्षा-
द्धरिरवशाभिहितोऽप्यघौषनाशः ।
प्रणयरश्मनया धृताङ्घ्रिपद्म-
स्त भवति भागवतप्रधान उक्तः ॥ ’
- “ सर्वजन्मसु यत् पापम्ज्ञानाज्ञानकृतम्भवेत् ।
सर्वन्दहति रामस्य कीर्तनञ्च विचारयेत् ॥ ”
- “ अज्ञानादयवा ज्ञानादुत्तमश्लोकनाम यत् ।
सङ्कीर्तितमधम्पुंसान्दहत्येधो यथाऽनलः ॥ ”
- “ कृष्णेति मङ्गलनाम यस्य वाचि प्रवर्तते ।
भस्मीभवन्ति तस्याशु × महापातककोटयः ॥ ”

× महापातककोटय इति । अप्रारब्धान्यगणितमहापातकान्यपीत्यर्थः, अप्रारब्धानामेव पापानां भस्मीभवनस्याऽऽशुभावनियमात् ।

यद्ब्रह्मसाक्षात्कृतिनिष्ठयाऽपि
विनाशमायाति विना न भोगैः ।
अपैति नाम स्फुरणेन तत्ते
प्रारब्धकर्मैति विरौति वेदः ॥

इति भगवन्नामश्रवणकीर्तनाद्यन्यतमेन सत्यपि प्रारब्धानामपि भस्मी-
भावे, तत्र तु विषये तस्यावघातन्यायेनाऽऽवृत्तिरावश्यकी ।

विनिवृत्तश्च हन्ताहमसाध्यातङ्कगौरवात् ।
पूर्वमब्दाष्टकान्नामश्रवणावृत्तिवैभवात् ॥

(अश्रुतकृपदेन रोगस्सन्तापो भरणासत्तिशङ्का चोच्यन्ते । रुक्माप-
सङ्कस्त्वितङ्क इत्यमरः) महदनुगृहीतस्यतु पुरुषस्य प्रारब्धानामपि विनाशे

टिप्पणी

“ X यद्वयक्षरज्ञाम गिरेरितन्मृणां
सकृत् प्रसङ्गादवमाशु हन्ति तत् ।
पवित्रकीर्तिन्तमलङ्घयशासन-
म्भवानहो द्वेष्टि शिवं शिवेतरः ॥ ”

“ हत्यायुतम्पानसहस्रसुप्र-
हूर्वङ्गनाकोटिनिषेवणश्च ।
स्तेयान्यसङ्ख्यानि हरेः प्रियेष
भोविन्दनाम्ना निहतानि सद्यः ॥ ”

“ एतेनैव ह्यधोऽस्य कृतं स्यादघनिष्कृतम् ।
यदा नारायणाऽऽयेति जगाद चतुरक्षरम् ॥ ”

“ + जिह्वा न वक्ति भगवद्गुणनामधेय-
श्चेतश्च न स्मरति तच्चरणारविन्दम् ।

सा नैवोपयुज्यते । अत एव कदाचन सुरमुनिमुख्यश्रीनारदपादानामनुग्रहेण
भगवदभिधानमुपशृण्वतामशेषाणामपि तदातननरकिनिकराणां सद्य एव
स्सुद्वतिरशास्त्रविदामप्यविवादपदम् । एवमन्यदा “वेदराशि”रिति विश्रुत-
धरणिमुरमुनिमणिचरणकरुणयाऽपि । इत्थमनेकशास्त्राणि श्रोत्रयोरमृतमभि-
षिञ्चन्ति । यानि त्वभ्यस्तस्य, स्वसेवकमहत्स्वहायाम्पुनरनभ्यस्तस्यैव
भगवन्नामधेयस्य प्रारब्धससृच्छेदकताम्प्रतिपादयन्ति । प्रारब्धस्य भौतै-
कविनाश्यत्वम्पुनरपवादवशात् प्रायिकमेव, प्राणिनामर्हिस्यत्वादिवत् ।
X यत् = यस्य द्वयक्षरज्ञाम “शिवे”ति, शिवमित्यदिमपदस्वारस्यात् ।
एवंलिखिते कश्चित् पृष्ठवान्—विभरित नामिभेद इति । तम्प्रत्युक्तम्—नहि
नहि । किन्तु शिवहरम्हादवादीनि हरिकृष्णनारायणप्रभृतीनि च नामान्ये-
कमेवाद्वितीयरभगवन्तम्भजन्ते । इदमेव निवेदयितुं “शिवस्थाणु”रित्यत्र
“शिवादिनामभिर्हरिरेव स्तुत” इति सर्वविदाम्भाष्यवृत्तामुक्तिः श्रुति-
साक्षिकमवतिष्ठत इति । + यत् = येषां जिह्वैकदाऽपि भगवद्गुणनाम-

टिप्पणी

- कृष्णाय नो नमति वच्छिर एकदाऽपि,
तानानयध्वमसतोऽकृतविष्णुकृत्यान् ॥ ”
- “ यस्य स्मृत्या च नामोक्त्या तपोयज्ञक्रियादिषु ।
न्यूनं सम्पूर्णतौ ध्याति सद्यो, वन्दे तमच्युतम् ॥ ”
- “ नारायणाक्षरम्पुण्यञ्च कदाऽप्युचरन्ति ये ।
वत्मीकं वदनन्तेषामाहुर्जिह्वाश्च पञ्चगीम् ॥ ”
- “ सकृन्नारायणेत्युत्तवा पुमान् कल्पशततयम् ।
गङ्गादिसर्वतीर्थेषु स्नातो भवति पुत्रक ॥ ”
- “ गोकोटिदानद्रूपहृणादिकाले
प्रयागगङ्गायुतकल्पवासः ।
यज्ञायुतम्मैरुसुवर्णदान-
ज्ञोविन्दनाम्ना न समं शतांशे ॥ ”
- “ × सकृदुचरितैर्येन हरिरित्यक्षरद्वयम् ।
बद्धः परिकरस्तेन मोक्षाय गमनम्प्रति ॥ ”

धेयञ्च वक्तव्येनाश्रवनाऽन्वयः । × सकृदित्यादि । सञ्चितसकलदुरित-
विकरनिराकरणमेव मोक्षाय गमनम्प्रति परिकरबन्धः = प्रगाढगात्रबन्ध-
स्समारम्भो वा । कीर्तनात् पापक्षयस्तदावृत्त्या तद्विषयाणां वासनानां
प्रचयोऽपचयश्च पापवासनानाम्, ततो भगवज्जनसेवासातत्यम्, ततस्तदुपव-
र्णितमहिमनि भगवति पुण्यश्लोकशेखरे नैष्ठिकी भक्तिः, ततः कामादीना-
भ्रत्यन्तोच्छेदः, ततस्सत्त्वत्य परमोत्कर्षः, ततस्तत्त्वसाक्षात्कारः, ततो
शुक्तिरिति क्रमो भगवन्नामकौमुद्यान्तृतीयपरिच्छेदे

यस्य नामान्यधीयानैश्शुक्लैरपि शुकायितम् ।

विनयैर्वैष्णवीणां स कृष्णः कुरुताव कृष्णम् ॥

इति श्लोकेन तिष्ठकित्सुखे प्रबद्धप्रमाणमुपवर्णितः ।

टिप्पणी

- “ धर्माणामुत्तमो धर्मो नामसङ्कीर्तनं हरेः ।
 अनपायितया सर्वदेशकालाधिकारतः ॥ ”
- “ अवशेनापि यन्नामि कीर्तिते सर्वपातकैः ।
 पुमान् विमुच्यते सद्यस्सिद्धत्रस्तैर्दृगैर्(वृकै)रिव ॥ ”
- “ × मधुरमधुरमेतन्मङ्गलमङ्गलाना-
 शिखिलनिगमवल्लीसत्फलञ्चित्स्वरूपम् ।
 सकृदपि परिणीतं श्रद्धया हेळया वा
 भृगुवर नरमात्रन्तारयेत् कृष्णनाम ॥ ”
- “ साङ्केत्यम्पारिहास्यं वा स्तोभं हेळनमेव वा ।
 वैकुण्ठनामग्रहणमशेषाघहरं विदुः ॥ ”
- “ सर्वैश्वर्यप्रदम्मन्त्रममवाप्तेस्तम्भनन्तथा ।
 हास्यात् कृष्णेति यो ब्रूया, + इद्यादस्मै ततोऽभयम् ॥ ”
- “ आचारहीनोऽपि मुनिप्रवीर
 भक्त्या विहीनोऽपि विनिन्दितोऽपि ।

× मधुरमधुरमिति । अत एव

मृद्धीका रसिता, सिला समशिता, स्फीतज्जिपीतम्पय-
 स्स्वयतिन सुधाऽप्यधायि, कतिधा रम्भाधरः खण्डितः ? ।
 सत्यम्बूहि मदीयजीव भवता भूयो भवे भ्राम्यता
 कृष्णेत्यक्षरयोरयम्मधुरिमोद्गारः क्वचिल्लक्षितः ? ॥

इति जगत्प्रसिद्धश्रीजगन्नाथपण्डितपादाः । लक्षितः किमिति काकु-
 सिद्धम् । सकृदपीति । अनावृत्तनाम्नो मोक्षबीजत्वप्रकारोऽधुनैव “कीर्त-
 नात् पापक्षयस्तदावृत्त्या तद्विषयाणां वासनानाम्प्रचयोऽपचयश्च पापवास-
 नाना”मित्यादिना दर्शितः । + स मन्त्रः अस्मै जनाय ततः = भवाभे-
 स्सकाशादभयन्दद्यात् ।

टिप्पणी

किन्तस्य, नारायणशब्दमात्रतो
विमुक्तपापो विश्वतेऽच्युताङ्गतिम् ॥ ”

“ पुल्लसोऽप्यथ चण्डाल आशौची च रजस्वला ।
पतितोऽप्यथ गृह्णन्ति नारायण इति प्रभो ॥ ”

“ + यन्नामधेयश्रवणानुकीर्तना-
द्यत्प्रह्णायत्स्मरणादपि क्वचित् ।
श्वादोऽपि सद्यस्सवनाय कल्पते,
कृतः पुनस्ते भगवन्नु दर्शनात् ॥

अहो बत श्वपचोऽतो गरीयान्
यज्जिह्वाग्रे वर्तते नाम दुभ्यम् ।
तेपुस्तपस्ते जुहुवुस्सस्तुरार्या
ब्रह्मानुचूर्नाम गृणन्ति ये ते ॥ ”

+ अत्रेयम्भावार्थदीपिका—यन्नामधेयस्य श्रवणमनुकीर्तनञ्च तस्मा-
त् । क्वचित्=कदाचिदपि । श्वानमन्तीति श्वादः=श्वपचः सोऽपि
सवनाय=सोमयागाय कल्पते=योग्यो भवति । अनेन पूज्यत्वं लक्ष्यते ।
तदुपपादयति—अहो बतेत्याश्रयं । यस्य जिह्वाग्रे दुभ्यम्=तव नाम वर्तते
स श्वपचोऽप्यतोऽस्मादेव हेतोर्गरीयान् । यत्=यस्माद्वर्ततेऽत इति वा ।
कृत इत्यत आह—त एव तपस्तेपुः=कृतवन्तः । जुहुवुः=होमङ्कृतवन्तः,
सस्तुः=तीर्थेषु स्नाताः । आर्याः=त एव सदाचाराः । ब्रह्म=वेदम् ।
अनुचुः=अधीतवन्तः । त्वन्नामकीर्तने तपोहोमादिकमन्तर्भूतमतस्ते पु-
ण्यतमा इत्यर्थः । यद्वा जन्मान्तरे तैस्तपआदि सर्वङ्कृतमिति त्वन्नाम-
कीर्तकमन्त्राभावाद्योदयादवगम्यत इत्यर्थ इति । भावार्थदीपिकायामवगम्यत
इति । अनुमीयत इत्यर्थः ।

टिप्पणी

“ पतितः कितवः किरातको वा
श्वपचो वा हरिनाम यस्य बाचि ।
सकृदप्यवशादिनिर्गतश्चेत्
कुलदैवम्मम तस्य पादधूलिः ॥ ”

“ आर्ता विषण्णादिशशिलाश्च भीता
घोरेषु च व्याधिषु वर्तमानाः ।
सङ्कीर्त्य नारायणशब्दमात्रं
विमुक्तदुःखास्तुखिनो भवन्ति ॥ ”

“ न गुरुर्नोपदेशश्च न दीक्षा न च दक्षिणा ।
न देशकालनियमो नाममन्त्रजपे हरेः ॥ ”
“ गोवधं स्त्रीवधं स्तेयम्पापम्रह्मवधादिकम् ।
गोविन्दकीर्तनादेव शतधा याति नारद ॥ ”

“ हरिरिति सकृदुच्चरित-
न्दस्यु × छलेनापि यैर्मनुजैः ।
जननीमार्गमुक्त्वा
मम पदवीं निविशते मर्त्याः ॥ ”

“ न हि भगवन्नघटितमिद-
न्त्वद्दर्शनाच्चृणामखिलपापक्षयः ।
यन्नामसकृच्छ्रवणात्
पुल्कसकोऽपि विमुच्यते संसारात् ॥ ”

“ विष्णोर्नामैव पुंसश्चमलमपनुदत् पुण्यमुत्पादयच्च
ब्रह्मादिस्थानभोगेष्वरतिमथ गुरोश्श्रीपदद्वन्द्वमक्तिम् ।

× “च्छ्र” इति प्रयोक्तव्ये छन्दोऽनुसारी चकारविरह आर्थः ।
निविशत इत्येकवचनञ्च ।

टिप्पणी

तत्त्वज्ञानञ्च विष्णोरिह मृतिजननमभ्रान्तिबीजञ्च दग्ध्वा
पूर्णनन्दैकबोधे महति च पुरुषं स्थापयित्वा निवृत्तम् ॥ ”

“ अर्थवादं हरेर्नाम्नि सम्भावयति यो नरः ।
स पापिष्ठो मनुष्याणाञ्जरके पतति स्फुटम् ॥ ”

“ मद्यामकौर्तनफलं विविधचिन्ताम्य
न श्रद्धाति मनुते यदुतार्थवादम् ।
यो मानुषस्तमिह दुःखचये क्षिपामि
संसारघोरविविधार्तिनिपीडिताङ्गम् ॥ ”

इत्येवमाद्याश्रुतिस्मृतिकोटयः । एवञ्चिरङ्गत्वे सुसिद्धे X

“ + प्र तत्ते 'अथ शिंपिविष्ट नामार्थं शंसामि वयुना निविद्वान् ।”

“ त्वेषं त्वस्य स्थविरस्य नामं ”

“ यस्य नामस्मृतौ भक्तिस्तस्य भक्तिर्दृढा हरौ । ”

“ तदस्मसारं हृदयम्बतेद-
“व्यद्गृह्यमाणैर्हरिनामधेयैः ।
न विक्रियेताथ यदा विकारो
नेत्रे जलझात्ररुहेषु हर्षः ॥ ”

“ नामैव शीलयन्तो हि संसिद्धास्सनकादयः । ”

“ अहर्निशं स्मरन्नाम कृष्णमपश्यति चक्षुषा ॥ ”

X द्रष्टव्यानीत्युपरितनेनान्वयः । + शिष्यः = पशवः = जीवाः
क्षेप्यन्तर्पामितया प्रविष्ट हे विष्णो त्वत्प्रसादादथ वयुनानि विद्वान् = ज्ञे-
यानि ज्ञानत्रयोऽहन्तत् = स्वातन्त्र्येण निखिलानर्थविनिवर्तकतया सकलपु-
मर्थप्रवर्षितया च प्रसिद्धन्ते नाम प्र = सर्वोत्कृष्टतया शंसामि = स्तौमि ।
स्वेचमिति । स्थविरस्यानादिरस्य विष्णोर्नाम त्वेषं हि = प्रज्वलमेव ।
अविद्यात्कार्यदाहकमानन्दप्रकाशकञ्चेत्यर्थः ।

टिप्पणी

- “ मन्त्रतस्तन्त्रतश्छिद्रन्देह, काल, हवस्तुतः ।
सर्वङ्करोति निश्छिद्रन्नामसङ्कीर्तनन्तव ॥ ”
- “ सर्वरोगोपशमनं सर्वोपद्रवनाशनम् ।
श्चान्तिदं सर्वरिष्टानां हरेर्नामानुकीर्तनम् ॥ ”
- “ नामसङ्कीर्तनाज्जातम्पुण्यक्षोपचयन्ति ये ।
महाव्याधिसमायुक्ताः क्लेशभाजो भवन्ति ते ॥ ”
- “ राज्यम्भोगांश्च विपुलान् पुत्रानिच्छसि सम्पदः ।
तदायत्तेन मनसा कुरु गोविन्दकीर्तनम् ॥ ”
- “ स्तेनस्तुरापो मित्रभ्रुग्नहृद्वा गुरुतल्पगः ।
स्त्रीराजपितृगोहन्ता ये च पातकिनोऽपरे ॥
सर्वेषामप्यधवतामिदमेव सुनिष्कृतम् ।
नामव्याहरणं विष्णोर्यतस्तद्विषया मतिः ॥ ”
- “ यत्कृत्यन्तश्च कृत-
य्यदकृत्यकृत्यवत्तदाचरितम् ।
उभयोः प्रायश्चित्तं
शिवनामाक्षरद्वयोच्चरितम् ॥ ”
- “ जगन्नाथेति नाम्ना माङ्कीर्तयिष्यन्ति ये नराः ।
अपराधश्चतन्तेषाङ्गमिष्ये नाम संशयः ॥ ”
- “ × दुष्टसर्पेण दद्यानाङ्गादन्दुरितरूपिणाम् ।
औषधम्परमम्पुंसामाहुः केशवकीर्तनम् ॥ ”
- “ विमुखा ये हरेः + कीर्तौ तेषां हि यमकिङ्कराः ।
अनालोक्य मुखद्वुर्वन्त्यहो नरकयातनाः ॥ ”

× दुष्टो दुर्जन एव सर्पस्तेन । दुरितरूपिणाम् = दुरितात्मकविष-
व्यासानाम् । + कीर्तौ = कीर्तने ।

टिप्पणी

“नारायणेति मन्त्रोऽस्ति वागस्ति वशवर्तिनी ।
तथाऽपि नरके घोरे पतन्तीत्येतदद्भुतम् ॥”

“नाम्नोऽस्ति यावती शक्तिः पापनिर्हरेण हरेः ।
तावत् कर्तुं शक्नोति पातकम्यातकी जनः ॥”

“ × न निष्कृतैरदितैर्ब्रह्मादिभिः ।

स्तथा विद्युद्यत्यधवान्त्रतादिभिः ।

यथा हरेर्नामपदैरुदाहृतै-

स्तदुत्तमश्लोकगुणोपलम्भकम् ॥”

“वसन्ति यानि सर्वाणि पावनानि महीतले ।

न तानि तुल्यतां ध्यान्ति कृष्णान्मनु कौर्त्तने ॥”

“नारायणेति कल्याणी वार्धा यस्य सुखाम्बुजे ।

स धन्यः पावयत्यन्यान् + स्वदृष्टिपथगोचरान् ॥”

“क नाकपृष्ठगमनम्पुनरावृत्तिलक्षणम् ।

क जपो वासुदेवेति मुक्तिबीजमनुत्तमम् ॥”

“गोविन्देति समुच्चार्य पदद्वयपितकल्मषः ।

क्षत्रबन्धुर्विशुद्धात्मा गोविन्दत्वमुपैयिवान् ॥”

× नेत्यादि ।

श्रुतिस्मृतिभ्यां विहिता व्रतादयः

पुनन्ति पापज्ञ लुनन्ति वासनान् ।

अनन्तसेवा तु निवृन्तति द्वयी-

मिति प्रभो त्वत्पुरुषा बभाषिरे ॥

इति नारायणीये । वासनान् = सजातीयकर्मोत्पादकं संस्कारम् ।

अनन्तस्त्व = अगवतः सेवा अव्ययकीर्तनादिना । + स्वो दृष्टिपथगोचरो

येषामित्यपि विग्रहो बोध्यः ।

टिप्पणी

- “संसारसर्पसन्दष्टनष्टचैष्टैकभेषजम् ।
कृष्णेति वैष्णवम्मन्त्रमुक्त्वा मुक्तो भवेन्नरः ॥”
- “तापत्रयाभितप्तानान्तृष्ण्याऽभिहृतात्मनाम् ।
नारायणेति मन्त्रोऽयं संसारार्णवतारकः ॥”
- “जिह्वां लब्ध्वापि यः कृष्णहृत्तनीयज्ञ कीर्तयेत् ।
लब्ध्वापि मोक्षनिश्रेणिं स नाऽऽरोहति दुर्मतिः ॥”
- “अपहाय हरेर्नाम घोरसंसारभेषजम् ।
आत्मनो लभते मुक्तिं नोपायेन पण्डितः ॥”
- “संसारचक्रे परिवर्तमान-
स्वमस्तदुःखामयभीतिमार्गे ।
उपास्य भक्त्या हरिमीशितारं
ब्रजेद्विमुक्तिं हरिनामतो वा ॥”
- “नातः परङ्कर्मनिबन्धकृन्तन-
म्मुमुक्षतान्तीर्थपदानुकीर्तनात् ।
न यत् पुनः कर्मसु सज्जते मनो
रजस्तमोभ्याः खलिलन्ततोऽन्यथा ॥”
- “+ औत्तानपाद भगवांस्तव शार्ङ्गधन्वा
देवः क्षिणोत्ववनतार्तिहरो विपक्षान् ।
यन्नामधेयमभिधाय निशम्य चाद्धा*
† लोकोऽञ्जसा‡ तरति दुस्तरमङ्ग मृत्युम् ॥”

× कलिखम् = मखिनम् । + “औत्तानपादे” इत्यङ्केरुल्पाठः । स चापत्यार्थकप्रत्ययान्तोऽपि भग्नच्छन्दस्कः । * अद्धा = साक्षात् । जन्मा-
न्तरव्यवधानमन्तरेत्यर्थः । † लोकः = प्राणिमात्रम् । अस्ति हि काक-
कुक्कुरप्रभृतीनामपि श्रीगुरुमस्तदनादिसन्निहितानां भगवन्नामधेयश्रवणसौ-
ख्यम् । ‡ अञ्जसा = सुखेनैव । साधनचतुष्टयसाधनपूर्वकवेदान्तश्रवण-

टिप्पणी

- “परदाररतो वाऽपि परापकृतिकारकः ।
 स शुद्धो मुक्तिमाप्नोति कृष्णनामानुकीर्तनात् ॥”
 “वासुदेवेति सङ्कीर्त्यं पुराणो व्याधितोऽपि वा ।
 मुक्तो जायेत नियतम्महाविष्णुः प्रसीदति ॥”
 “यस्य नाम्नि स्मृते मर्त्यस्समुत्क्रान्तेरनन्तरम् ।
 प्राप्नोति शाश्वतं स्थानन्ततः पूज्यतरो हि कः ॥”
 “जन्ममृत्युप्रशमनम्मूलाविद्याविनाशनम् ।
 कृष्णसङ्कीर्तनं विद्धि × यतो नान्यद्वदाम्यहम् ॥”
 “महादेव महादेव महादेवेत्ययन्वनिः ।
 मोक्षलक्ष्मीगृहद्वारकवाटोद्घाटनध्वनिः ॥”
 “कबळे कबळे चैव कुर्याद्गोविन्दकीर्तनम् ।
 नित्योपवासी स नरो मुक्तसङ्गो न संशयः ॥”
 “बिसृज्य लज्जां व्योऽधीते मन्त्रामानि निरन्तरम् ।
 कुलकोटिसमायुक्तो लभते मामकम्पदम् ॥”
 “अहो चित्रमहो चित्रमहो चित्रं हि पाण्डव ।
 हरिनाम्नि स्थिते लोकस्संसारे वर्तते पुनः ॥”
 “क चाहङ्कितवः पापो ब्रह्मज्ञो निरपन्नपः ।
 क च नारायणेत्येतद्भगवन्नाम मङ्गलम् ॥”
 “रामेति कीर्तनं राजन् सर्वरोगनिवारणम् ।
 प्रायश्चित्तं हि पापानाम्मुक्तिर्दं सर्वदेहिनाम् ॥”

मननादिक्लेशान् विनैवेत्यर्थः । उपापीपदञ्चेदं भगवन्नामकौमुद्यान्तृतीयपरि-
 षद्वेदे, श्रुतश्रुतिशिरस्समयानामपि कथञ्चन जाततत्त्वज्ञानानामपि निर्भी-
 लिततत्त्वज्ञानवान्तत्त्वज्ञानोन्मीलनविरोधिविघ्नविघातकतया भगवन्नामा-
 न्नामवश्यकत्वमुपदर्श्य तदनन्तरं श्रुतिप्रामाण्येन । × यतः = कृष्ण-
 सङ्कीर्तनात् अन्यत् साधनमहन्न वदामि ।

टिप्पणी

- “असारभूतसंसारसागरोत्तारकवृणाम् ।
व्यसनोत्तारकञ्चैव हरिरित्यक्षरद्वयम् ॥”
- “महाव्याधिसमाच्छन्नो राजबाधोपपीडितः ।
नारायणेति सङ्कीर्त्य निरातङ्को भवेन्नरः ॥”
- “ईशोऽहं सर्वजगतामात्रां विष्णोर्हि जापकः ।
सत्यं सत्यं वदाम्येव इरेर्नाम गतिर्तुणाम् ॥”
- “हित्वा सकलपापानि लब्ध्वा सुकृतसञ्चयम् ।
स पूतो जायते धीमान् मुरजिन्नामकीर्तनात् ॥”
- “महतस्तपसो मूलम्प्रसवम्पुण्यसन्ततेः ।
धर्मार्थकाममोक्षार्थङ्कुर गोविन्दकीर्तनम् ॥”
- “स्वर्गापवर्गयोः पुंसाङ्कारणम्मुचि सम्पदाम् ।
सर्वासामपि सिद्धीनाम्मूलन्तन्नामकीर्तनम् ॥”
- “सर्ववेदेषु यत् पुण्यं सर्वतीर्थेषु यत् फलम् ।
तत् फलं समवाप्नोति कीर्तयित्वा जनार्दनम् ॥”
- “नारायणाक्षरम्पुण्यजिह्वाग्रे यस्य वर्तते ।
नारायणस्तमन्वेति वत्सङ्गौरिव वत्सला ॥”
- “स स्नातस्सर्वतीर्थेषु सर्वयज्ञेषु दीक्षितः ।
स च दानफलम्प्राप्तो यस्तु सङ्कीर्तयेद्धरिम् ॥”
- “स गङ्गा स गया सेतुस्स काशी स च पुष्करम् ।
जिह्वाग्रे वर्तते यस्य हरिरित्यक्षरद्वयम् ॥”
- “किन्तीर्थैः किं हि गोदानैः किं व्यज्ञैर्युक्तदक्षिणैः ।
अहन्यहनि गोविन्दकीर्तनङ्कुरवृताक्षणाम् ॥”
- “किन्दानैः किन्तपोभिर्वा किं व्यज्ञैर्युक्तदक्षिणैः ।
अहन्यहनि गोविन्दकीर्तनम्परिश्रवताम् ॥”

द्विप्यथी

“न यज्ञैर्नापि विशानैर्न प्रणामैर्न चार्चनैः ।

न च योगैस्तथा तुष्येद्यथा सङ्कीर्तनाद्धरिः ॥”

“न दानैर्विधिवद्भूतैर्न पुष्पैर्नानुलेपनैः ।

तोषमेति महाबुद्धे यथा x कीर्त्या जगत्पतिः ॥”

“इदमेव हि माङ्गल्यमिदमेव धनार्जनम् ।

जीवितस्य फलञ्चैतच्चहामोदरकीर्तनम् ॥”

“महिम्नस्तु हरेर्नामः पारङ्गन्तुश्च ह्रीश्चराः ।

मनवोऽपि मुनीन्द्राश्च, कथन्तत् क्षुल्लको व्रजेत् ॥”

“तत्कीर्तनं स्वल्पफलं हि मत्वा

त्यजेति नूनङ्कषितम्भवद्भिः ।

तस्मिन् फलं श्रावयितुन्निन्नेत्र-

श्चोत्तुश्च तत् पद्मभवोऽधिकारी ॥”

“एतदेव परम्ज्ञानमेतदेव परन्तपः ।

एष एव परो धर्मो वासुदेवस्य कीर्तनम् ॥”

“म ऋचम्मा यजुस्तात मा साम पठ किञ्चन ।

गोविन्देति हरेर्नाम गेयज्ञायस्व नित्यशः ॥”

“किन्तात वेदागमशास्त्रविस्तरै-

स्तीर्थैरनेकैरपि किम्प्रयोजनम् ।

यर्ह्यात्मनो वाञ्छसि मोक्षकारण-

ज्ञोविन्द गोविन्द इति स्फुटं वद ॥”

“न वेदैर्न तपोभिर्वा सुतप्तैर्विधिवद्धरिः ।

सन्तुष्टेऽप्याति विरवेशो यथा सङ्कीर्तनान्मुने ॥”

“सर्वतीर्थाभिगमनं सर्वाश्रमनिषेवणम् ।

न तथा पापविच्छिद्यै हरेर्नामामृतयथा ॥”

x कीर्त्या = कीर्तनेन ।

टिप्पणी

- “ऋग्वेदोऽयं यजुर्वेदस्सामवेदो ह्यथर्वणः ।
अक्षीतास्तेन, येनोक्तं हरिरित्यक्षरद्वयम् ॥”
“X भवन्ति सर्वशास्त्राणि कृष्णनाम्नि स्थितान्यहो ।
एतत्तत्त्वज्ञ जानाति राजा वाऽपि भवानपि ॥”
“मानवो विष्णुनामानि पठन्नित्यमतन्द्रितः ।
यैष्यद्भाममभिध्यायेत्तन्माप्नोत्यसंशयम् ॥”
“नामापराधयुक्तानाञ्चान्येव हरन्त्यधम् ।
अविश्रान्तिप्रयुक्तानि तान्येवार्थकराणि च ॥”
“उचितम्पापिनाम्पुंसासुपेक्षा हरिकीर्तने ।
स्त्रादन्ति मुक्ता माकन्दश्चिम्बपत्रङ्कमेळकाः ॥”
“सर्वार्थशक्तियुक्तस्य देवदेवस्य चक्रिणः ।
यद्वाऽभिरोचते नाम तत् सर्वार्थेषु कीर्तयेत् ॥”

इत्येवम्प्रमुखान्यप्यसङ्ख्यवचनानि द्रष्टव्यानि । सुस्थितेऽपीत्यमहो
अपामरतया प्रतीयमाना अपि केचन कर्मजडा (कर्मश्रद्धाभराकान्तमन्द-
मतयः) नेह श्रद्दधते । अत एवोक्तम्—

प्रायेण वेद तदिदञ्च महाजनोऽय-
न्देव्या विमोहितमतिर्वत माययाऽलम् ।
त्रय्याञ्जङ्गीकृतमतिर्मधुपुष्पितायां
वैतानिके महति कर्मणि युज्यमानः ॥

(श्री० मा० ६ । ३ । २५)

इत्यादि । प्रत्युत श्रद्दधत एव मुरघतया बुध्यमाना अपि केपि धन्यधु-
रीणा इति कोपि भगवदनुग्रह एव भक्तिमार्गे जनान् प्रवर्तयतीत्यलम् ।

X सर्वशास्त्राणि वेदवेदाङ्गादीनि कृष्णनाम्नि स्थितानि = तत्रैव
व्यापारभेदेन पर्यवसितानि भवन्ति । अत एवोदाहृतम्प्राक्—

निखिलनिगमवल्लीसत्फलञ्चित्स्वरूपम् । इति ।

टीका

^१ तथा च—

को नु राजन्निन्द्रियवान् मुकुन्दचरणाम्बुजम् ।
न भजेत् सर्वतोमृत्युरुपास्यममरोत्तमैः ॥

(श्री० भा० ११।२।२)

तच्च भजनं विवृतम्—

श्रवणङ्गीर्तनं विष्णोस्स्मरणम्पादसेवनम् ।
अर्चनं वन्दनन्दास्यं सख्यमात्मनिवेदनम् ॥
इति पुंसाऽर्पिता विष्णौ भक्तिश्चेन्नवलक्षणा ।
क्रियते भगवत्यद्धा तन्मन्येऽधीतमुत्तमम् ॥

(श्री० भा० ७।५।२३—२४)

^२ तदेवं सङ्क्षिप्तम्—

तस्मान्धारत सर्वात्मा भगवान् हरिरीश्वरः ।
श्रोतव्यः कीर्तितव्यश्च स्मर्तव्यश्चेच्छ्रुताऽभयम् ॥

(श्री० भा० २।१।५)

क्रमेणोदाहरणम्—

टिप्पणी

धान्नो गुरुमरुद्धामधान्नो नान्नोऽपरज्जनाः ।

नास्ति तत्कोपरूपाधरोगविध्वंसनौषधम् ॥

१ भागवतधर्मत्वरूपसामान्यधर्मस्यैव लक्ष्यतावच्छेदकत्वात्तद्गीत्यो-
दाहरति—तथा चेत्यादि । इन्द्रियवान् = भजनोपकरणभूतश्रोत्रवागादि-
मान् । एकादशस्कन्धवचनोदाहरणमिदमादिमकारिकाविवृतिविरति × विर-
चित्पिप्पल्युदाहृतश्रुत्यादेरप्युपलक्षणम् । २ तत् = श्रवणकीर्तनादिभजन-
व्यवहृत् एवम् = वक्ष्यमाणप्रकारेण सङ्क्षिप्तम् ।

× विस्तृतस्य विरचितेत्यनेन सप्तमीसमासः ।

टीका

सङ्कीर्त्यमानो भगवाननन्त-
श्रुतानुभावो व्यसनं हि पुंसाम् ।
प्रविश्य चित्तं विधुनोत्यशेष-
यथा तमोऽर्कोऽभ्रमिवातिवातः ॥

मृषागिरस्ता ह्यसतीरसत्कथा
न कथ्यते यद्भगवानधोक्षजः ।
तदेव सत्यन्तदु हैव मङ्गल-
न्तदेव पुण्यम्भगवद्गुणादयम् ॥

तदेव रम्यं रुचिरन्नवन्नव-
न्तदेव शश्वन्मनसो महोत्सवम् ।
तदेव शोकार्णवशोषणवृणा-
यदुत्तमश्लोकयशोऽनुगीयते ॥

न यद्वचश्चित्रपदं हरेर्यशो
जगत्पवित्रम्प्रगृणीत कर्हिचित् ।
तद्भाङ्क्षतीर्थं तु हंससेवित-
यत्राच्युतस्तत्र हि साधवोऽमलाः ॥

टिप्पणी

१ चित्रपदमपि यद्वचो जगत्पवित्रं हरेर्यशः कर्हिचिदपि न प्रगृणीत,
तद्भाङ्क्षतीर्थमित्यादिरन्वयः ।

न यद्वचश्चित्रपदं हरेर्यशो
जगत्पवित्रम्प्रगृणीत कर्हिचित् ।
तद्भाषसन्तीर्थमुशन्ति मानसा
न यत्र हंसा निरसन्त्युशिक्षयाः ॥

इति प्रथमस्कन्धे पञ्चमाध्याये दशमम्पद्यम् । तद्वदिहापि यद्वच इति
दाक्षिणात्य एव समीचीनः पाठो न तु तद्वच इति वैदेशिक इति विशदम् ।

टीका

१ स वाग्विसर्गो जनतायसम्भवो
यस्मिन् प्रतिश्लोकमबद्धवत्यपि ।
नामान्यनन्तस्य यशोङ्कितानि न-
च्छृण्वन्ति नावन्ति गुरुन्ति सधवः ॥

(श्री० भा० १२ । १२ । ४७—५१)

यथाश्चिषामेव परिश्रमः परो
वर्णाश्रमाचारतपश्श्रुतादिषु ।
अविस्मृतिश्चरपादपत्रयो-
गुणानुवादश्रवणादिमिहरेः ॥
अविस्मृतिः कृष्णपदारविन्दयोः
क्षिणोत्यभद्राणि शमन्तनोति च ।
सत्त्वस्य शुद्धिम्परमात्मभक्ति-
म्भानञ्च विज्ञानविरागयुक्तम् ॥

(श्री० भा० १२ । १२ । ५३—५४)

स्मरतः पादकमलमहमानमपि यच्छ्रुति ।
किञ्चैवार्थकामान् भजतो नात्यभीष्टाङ्गदुःखः ॥

(श्री० भा० १० । ८० । ११)

दृष्टन्तवाङ्मयिगुणलक्षणतापवर्ग-
म्ब्रह्मादिभिर्हृदि विचिन्त्यमगाधबोधैः ।
संसारकूपपतितोत्तरणावलम्ब-
न्यार्यश्चराम्यनुगृहाण यथा स्मृतिस्स्यात् ॥

(श्री० भा० १० । ६९ । १८)

टिप्पणी

१ स वाग्विसर्गो जनतायसम्भव इति प्रथमपञ्चमैकादशस्य प्रथमः
पादः । अविस्मृतिश्च समानमेव ।

टीका

तन्नस्समादिशोपायैर्येन ते चरणाब्जयोः ।
स्मृतिर्यथा न विरमेदपि संसरतामिह ॥

(श्री० भा० १० । ७३ । १५)

तस्माद्रजोरागविषादमन्यु-
मानस्पृहाभयदैन्याधिमूलम् ।
हित्वा गृहं संसृतिष्वक्रवाळ-
चूर्त्तिहृपादम्भजताकुतोभयम् ॥ इति ।

(श्री० भा० ५ । १८ । १४)

अहो अमीषाङ्गिमकारि शोभन-
म्प्रसन्न एषां स्विदुत स्वयं हरिः ।
यैर्जन्म लब्धन्नपु भारताजिरे
मुकुन्दसेवौपयिकं स्पृहा हि नः ॥

(श्री० भा० ५ । १९ । २१)

यास्सम्पर्यचरन् प्रेम्णा पादसंवाहनादिभिः ।
जगद्गुरुम्मर्तुबुध्या तासाङ्गिं वर्यते तपः ॥

(श्री० भा० १० । ९० । २७)

वैदिकस्तान्त्रिको मिश्र इति मे त्रिविधो मखः ।
त्रयाणामीप्सितेनैव विधिना मां समर्चयेत् ॥

(श्री० भा० ११ । २७ । ७)

एवङ्क्रियायोगपथैः पुमान् वैदिकतान्त्रिकैः ।
अर्चन्नुभयतस्सिद्धिम्मत्तो विन्दत्यभीप्सिताम् ॥

(श्री० भा० ११ । २७ । ४९)

यत्पादयोरशठधीस्सलिलम्प्रदाय
दूर्वाङ्कुरैरपि विधाय सर्तो सपर्याम् ।

टीका

अप्युत्तमाङ्गतिमसौ भजते त्रिलोकी-
न्दाध्वानविक्रममनाः कथमार्तिमृच्छेत् ॥
(श्री० भा० ८ । २२ । २३)

अहो प्रणामाय कृतस्समुद्यमः
प्रपन्नभक्तार्थविधौ समाहितः ।
यल्लोकपालैस्त्वदनुग्रहोऽमरै-
रलब्धपूर्वोपसदेऽसुरेऽर्पितः ।
(श्री० भा० ८ । २३ । २)

तत्तेऽनुकम्पां सुसमीक्षमाणो
भुञ्जान एवात्मकृतं विपाकम् ।
हृद्वाग्वपुर्भिर्विदधन्नमस्ते
जीवेत यो मुक्तिपदे स दायभाक् ॥
(श्री० भा० १० । १४ । ८)

ममाद्यामङ्गलन्नष्टम्फलवांश्चैव मे भवः ।
यन्नमस्ये भगवतो योगिध्येयाङ्घ्रिपङ्कजम् ॥
(श्री० भा० १० । ३८ । ६)

पतितस्वलितो ^१वाऽऽर्तः क्षुत्वा वा विवशो ब्रुवन् ।
हरये नम इत्युच्चैर्मुच्यते सर्वपातकात् ॥
(श्री० भा० ११ । १२ । ४६)

नवास्म ते नाथ पदारविन्द-
म्बुद्धीन्द्रियप्राणमनोवचोभिः ।

टिप्पणी

१ वाकार एव दाक्षिणात्यः । औत्तरदेशिकेऽपि पूर्वम्मुद्रिते प्रस्तुत-
पुस्तके भक्तिरसायननामके तत्पाठ एवानुसृतो दृश्यते न चकारः ।

टीका

यच्चिन्त्यतेऽन्तर्हृदि भावयुक्तै-

र्मुमुक्षुभिः कर्ममयोरुपायात् ॥

(श्री० भा० ११ । ६ । ७)

श्रीमद्भगवद्गीतासु च—

मन्मना भव मद्भक्तो मद्याजी मान्नमस्कुरु ।

मामेवैष्यसि सत्यन्ते प्रतिजाने प्रियोऽसि मे ॥

(अ० १८ । श्लो० ६५)

यन्नामश्रुतिमात्रेण पुमान् भवति निर्मलः ।

तस्य तीर्थपदः किं वा दास्यनामवशिष्यते ॥

(श्री० भा० ९ । ५ । १६)

किञ्चिन्नमच्युत तच्चैतदशेषबन्धो

दासेष्वनन्यशरणेषु यदात्मसात्त्वम् ।

योऽरोचयत् सह मृगैस्त्वयमीश्वराणां

श्रीमत्किरीटतटपीडितपादपीठः ॥

(श्री० भा० ११ । २९ । ४)

कायेन वाचा मनसेन्द्रियैर्वा

बुद्ध्याऽऽत्मना वाऽनुसृतस्वभावात् ।

करोति यद्यत्, सकलम्परस्मै

नारायणायेति समर्पयेत्तत् ॥

(श्री० भा० ११ । २ । ३६)

अहो भाग्यमहो भाग्यन्नन्दगोपव्रजौकसाम् ।

यन्मित्रम्परमानन्दम्पूर्णम्ब्रह्म सनातनम् ॥

(श्री० भा० १० । १४ । ३२)

इत्थं सताम्ब्रह्मसुखानुभूत्या

दास्यङ्गतानाम्परदैवतेन ।

टीका

मायाश्रितान्नाशरदारकेण

साकं विजहुः कृतपुण्यमुज्जाः ॥

(श्री० भा० १० । १२ । ११)

मर्त्यो यदा त्यक्तसमस्तकर्मा

विवेदितत्मा विचिकीर्षितो मे ।

तदाऽसृतत्वमप्रतिपद्यमाने

यथाऽऽत्मभूयाय च कल्पते वै ॥

(श्री० भा० ११ । २९ । ३४)

धर्मार्थकाम इति योऽभिहितस्त्रिवर्ग

ईक्षा त्रयी नयदमौ विविधा च वार्ता ।

मन्ये तदेतदखिलनिगमस्य सत्यं

स्वात्मार्षणं स्वसुहृदः परमस्य पुंसः ॥

(श्री० भा० ७ । ६ । २६)

देवर्षिभूतासनृषाम्पितृणा-

न्न किङ्करो नायमृणी च यजन् ।

सर्वात्मना यश्शरणं शरण्य-

ङ्गतो मुकुन्दम्परिहृत्य कर्तम् ॥

(श्री० भा० ११ । ५ । ४१)

तस्मादेवंरूपेण यथाशक्ति भागवतधर्मानुष्ठानं भवति चतु-
र्थी भूमिका । एतच्चतुष्टयं साधनमेव ।

ततो रत्यङ्कुरोत्पत्तिः । रतिर्नाम भक्तिरसस्थायिभावो
द्रुतचित्तप्रविष्टभगवदाकारतारूपस्संस्कारविशेष इति वक्ष्यते ।
स एवाङ्कुरो भागवतधर्मानुष्ठानात्मकबोजस्य । तदुक्तम्—

टिप्पणी

१ स एवाङ्कुर इति । सूक्ष्मतया विद्यमानत्वे सति, परिपाकविशेषेण
स्थूलतामासाद्य बहुलफलशालितया भावित्वादिति भावः । कस्य बीजस्याङ्कुर

टीका

सताम्प्रसङ्गान्मम वीर्वसंविदो
भवन्ति इत्कर्त्तरसायनाः कथाः ।
तद्धोषणादाश्रयवर्गवर्तमानि
अन्धा रतिर्भक्तिरनुक्रमिष्यति ॥

(श्री० भा० ३ । २५ । २५)

श्रद्धा भक्तिरसानुभवे, ततो रतिः स्थायिभावः, ततस्स
एव भक्तिरसताम्प्राप्तोऽनुक्रमेण भविष्यतीत्यर्थः ।

एवम्मनः कर्मवशम्प्रयुङ्क्तं
'ह्यविद्ययाऽऽत्मन्युपधीयमाने ।
प्रीतिर्न यावन्मयि वासुदेवे
न मुच्यते देहयोगेन तावत् ॥

(श्री० भा० ५ । ५ । ६)

भवापवर्गो भ्रमतो यदा भवे-
ज्जनस्य तर्ह्यच्युत सत्समागमः ।
सत्सङ्गमो यर्हि तदेव सद्गतौ
परावशे त्वयि जायते मतिः ॥

(श्री० भा० १० । ५१ । ५४)

त्वयि मेऽनन्यविषया मतिर्मधुपतेऽसकृत् ।
रतिमुद्रहतादद्धा गङ्गेवौघमुदन्वति ॥

(श्री० भा० १ । ८ । ४२)

टिप्पणी

इत्यपेक्षायाश्चाङ्कुरत्वारोपात् पूर्वभूमिकायां बीजत्वारोपम्मूलसूचितमभि-
सन्धायाह—भागवतधर्मेति । १ हिशब्दसहितोऽयन्दाक्षिणात्यः पाठः ।

टीका

कर्मभिर्भ्राज्यमाणानाँयत्र कापीश्वरेच्छया ।

मङ्गलाचरितैर्दानैरतिर्नः कृष्ण ईश्वरे ॥

(श्री० भा० १० । ४७ । ६७)

इयञ्च पञ्चमी भूमिका भक्तेस्स्वरूपम् ।^१ एतस्या एव परि-
पाकविशेषादन्याष्वङ्भूमिकाः फलभूताः ।

स्वरूपाधिगतिस्ततः । प्रत्यगात्मस्वरूपस्य स्थूलसूक्ष्म-
देहद्वयातिरिक्तत्वेन साक्षात्कारव्यष्टी भूमिका ।^२ अन्यथा
^३ देहेन्द्रियादिविक्षेपेण जाताया अपि रतेरनिर्वाहात् ।
^४ तदुक्तम्—

ज्ञाननिश्चेयसार्थाय पुरुषस्यात्मदर्शनम् ।

यदाहुर्वर्णये तत्ते हृदयग्रन्थिभेदनम् ॥

टिप्पणी

१ एतस्या एवेत्यादि । सश्रद्धभागवतधर्मानुष्ठानात्मकबीजस्याङ्कुर-
भावापन्नायां भगवद्भक्तिकल्पलतिकायामङ्कुरावस्थामतिक्रम्य किञ्चित्
परिपाकं प्राप्तायां सत्यां स्वरूपाधिगत्याख्यं फलं, ततोऽधिकं तं प्राप्ताया-
मनुपमानन्दात्मकभगवत्प्रेमवृद्धिरूपन्तदित्यनया सरण्या भक्तिकल्पलतायां
षट् फलानि विलसन्तीत्यर्थः । २ स्वरूपाधिगतेः प्रतिबन्धकनिरसनमुखेन
प्रकृतोपयोगन्दर्शयत्यन्यथेत्यादि । वक्ष्यति “वैतादृशतत्त्वज्ञाने सति
वैराग्यदार्ढ्याद्भगवति प्रेम्णोवृद्धिर्भवती”ति । ३ देहेन्द्रियादिष्वहम्म-
मामिमानेनेत्यर्थः । प्रथमकारिकाविवरणभणितरीत्या पुनरुपलक्षणयोगानुष्ठानेन
तैलधाराबदविच्छिन्नभगवदेकाकारप्रत्ययपरम्परात्मकचित्तैकाग्रयोग्यतास-
म्पादनदेव विक्षेपाभाव इति तत्रैव स्फुटम् । अनिर्वाहात् = कार्याक्ष-
मत्वात् । ४ तत् स्वरूपाधिगतेः कृत्यमुक्तमित्यर्थः ।

टीका

अनादिरात्मा पुरुषो निर्गुणः प्रकृतेः परः ।
 प्रत्यङ्गामा स्वयञ्ज्योतिर्विश्वं द्येन समन्वितम् ॥
 स एष प्रकृतिं सूक्ष्मान्दैवीकृणमयीं विभुः ।
 यद्वच्छ्रयैवोपगतामभ्यपद्यत लीलया ॥
 गुणैर्विचित्रास्त्वृजतीं सरूपाः प्रकृतिम्प्रजाः ।
 विलोक्य मुमुहे सद्यस्स इह ज्ञानगूहया ॥
 एवम्पराभिध्यानेन कर्तृत्वं प्रकृतेः पुमान् ।
 कर्मसु क्रियमाणेषु गुणैरात्मनि मन्यते ॥
 तदस्य संसृतिर्बन्धः पारतन्त्र्यञ्च तत्कृतम् ।
 भवत्यकर्तुरीशस्य साक्षिणो निर्वृतात्मनः ॥

(श्री० भा० ३ । २६ । २-७)

तथा—

आत्मा नित्योऽव्ययश्शुद्ध एकः क्षेत्रज्ञ आश्रयः ।
 अविक्रियस्स्वद्वग्धेतुर्व्यापकोऽसङ्गयनावृतः ॥
 एतैर्द्वादशभिर्विद्वानात्मनो लक्षणैः परैः ।
 अहम्ममेत्यसङ्गावन्देहादौ मोहजन्त्यजेत् ॥

(श्री० भा० ७ । ७ । १९-२०)

एवं शुद्धे त्वम्पदलक्ष्येऽवगते तत्पदलक्ष्येण सहाभेदज्ञान-
 म्भवति । एतदप्युक्तम्—

कृष्णमेनमवेहि त्वमात्मानमखिलात्मनाम् ।
 जगद्धिताय सोऽप्यत्र देहीवाभाति मायया ॥

(श्री० भा० १० । १४ । ५५)

इत्यादि । एतादृशज्ञानस्य च भक्त्युत्तरकालत्वन्दर्शितम्—
 वासुदेवे भगवति भक्तियोगः प्रयोजितः ।
 जनयत्याशु वैराग्यम्ज्ञानञ्च, यदहैतुकम् ॥

(श्री० भा० १ । २ । ७)

टीका

श्रेयस्सु(स्त्)तिम्मक्तिमुदस्य तै विभो
 क्लिश्यन्ति ये केवलबोधलब्धये ।
 तेषामसौ क्लेशल एव शिष्यते
 नान्य, यथा स्थूलतुषावघातिनाम् ॥ इत्यादि ।

(श्री० भा० १० । १४ । ४)

‘एतादृशतत्त्वज्ञाने सति वैराग्यदाढ्याद्भगवति प्रेम्णे
 वृद्धिर्भवतीति सप्तमी भूमिका । यथा—

न्यस्तक्रीडनको बालो जलवत्तन्मनस्तया ।
 कृष्णग्रहगृहीतात्मा न वेद जगदीदृशम् ॥
 आसीनः पर्यटन्नश्चञ्चलानः प्रपिबन् ब्रुवन् ।
 नानुसन्धत्त एतानि गोविन्दपरिरम्भितः ॥

टिप्पणी

१ एतादृशेत्यादि । अत एव “वासुदेवातिरिक्तं सर्वं सत्यञ्चास्ति
 मायिकत्वात्, वासुदेव एवात्मत्वात् प्रियतमस्सत्यः” इति ज्ञानस्य श्रीगी-
 तोपनिषदुपदिष्टस्य मोक्षपर्यन्तसकलफलनिरपेक्षत्वलिङ्गकपरवैराग्यद्वारा
 कृतकृत्यताहेतुभूतभगवत्प्रेमप्रकर्षसम्पादकत्वन्द्वात्रिंशकारिकाटीकायाम्प्रति-
 पादितम् ।

वासुदेवपद“न्तत्त्वमसी”त्यत्रत्यतत्पदम् ।

“कृष्णमेनमवेहि त्वमात्मानमखिलात्मनाम् ।”

अत्र कृष्णपदश्चैव किल पर्यायताङ्गतम् ॥

× बहिर्बहृकृतोत्तंसविग्रहस्य तदर्थता ।

अन्ते समर्पणश्लोकविलोके + विशदीभवेत् ॥

× बहिर्बहौ कृत उत्तंसो यस्य स चासौ विग्रहश्च तस्य । + विशेषे-
 ष्वन्-टिप्पण्या सह दर्शने सति । लोको-दर्शने ।

ढोक्कः

कचिद्रुदति वैकुण्ठचिन्ताशबलचेतनः ।
 कचिद्धसति तच्चिन्ताह्लाद उद्गायति कचित् ॥
 नदति कचिदुत्कण्ठो विलज्जो नृत्यति कचित् ।
 कचित्तद्भावनायुक्तस्तन्मयोऽनुचकार ह ॥
 कचिदुत्पुलकस्तूष्णीमास्ते संस्पर्शनिर्वृतः ।
 अस्पन्दप्रणयानन्दसलिलामीलितेश्चणः ॥

स उत्तमश्लोकपदारविन्दयो-
 निषेवयाऽकिञ्चनसङ्कलब्धया ।
 तन्वन् परात्रिर्वृतिमात्मनो मुहु-
 दुस्सङ्गदीनान्यमनश्शमं व्यधात् ॥

(श्री० भा० ७ । ४ । ३७—४२)

स प्रह्लादः । तथा—

एवन्निर्जितपङ्चगैः क्रियते भक्तिरीश्वरे ।
 वासुदेवे भगवति यथा संलभते रतिम् ॥
 निशम्य कर्माणि गुणानतुल्यान्
 वीर्याणि लीलातनुभिः कृतानि ।
 यदाऽतिहर्षोत्पुलकाश्रुगद्गद-
 म्प्रोत्कण्ठ उद्गायति रौति नृत्यति ॥
 यदा ग्रहग्रस्त इव कचिद्धस-
 त्याक्रन्दते ध्यायति वन्दते जनम् ।
 मुहुश्श्वसन् वक्ति हरे जगत्पते
 नारायणेत्यात्ममतिर्गतत्रयः ॥
 तदा पुमान् मुक्तसमस्तबन्धन-
 न्तद्भावमानुकुताशयाकृतिः ।
 निर्दग्धबीजानुशयो महौयसा
 भक्तिप्रयोगेण समेत्यधोक्षजम् ॥

टीका

अधोक्षजालम्भ(म्ब)मिहाशुभात्मन-
 शशरीरिणस्संसृतिचक्रशातनम् ।
 तद्ब्रह्म निर्वाणसुखं विदुर्बुधा-
 स्ततो भजन्वं हृदये हृदीश्वरम् ॥

(श्री० भा० ७ । ७ । ३३—३७)

एवमन्यदप्यूहनीयम् । एतादृशसप्तमीपर्यन्त एव साधना-
 भ्यासः । अतः परन्तु भूमिकाचतुष्टयमयत्नसाध्यम् ।

तस्याथ स्फुरणम् । ^१ तस्य प्रेमास्पदीभूतस्य भगवत्स्सा-
 क्षात्कारः प्रेमातिशयहेतुकोऽष्टमी भूमिका । तदुक्तम्—

नैकात्मतास्मे स्पृहयन्ति केचि-
 न्मत्पादसेवाभिरता मदीहाः ।
 येऽन्योन्यतो भागवताः प्रसज्य
 सभाजयन्ते मम पौरुषाणि ॥

^२ पश्यन्ति मे रुचिरायम्ब सन्तः

प्रलज्जवक्त्रारुणलोचनानि ।
 रूपाणि दिव्यानि वरप्रदानि
 साकं वाचं स्पृहणीयां वदन्ति ॥

टिप्पणी

१ सगुणत्रिगुणश्चेति भगवतो द्वे रूपे । तत्रार्थं रूपन्तत्पदस्य वा-
 च्यम् । द्वितीयं लक्ष्यम् । तस्य साक्षात्कारव्यष्ट्यां भूमिकायान्वम्पद-
 लक्ष्यप्रत्यक्षलक्षणायामन्तर्भूतत्वेन पूर्वन्दर्शितः । × प्रथमस्य पुनरगणित-
 गुणगणपरिपूर्णतनुनोऽष्टमी सेति विवृणोति—तस्येत्यादि । २ एवमेव
 दाक्षिणात्यपुस्तकेषु पाठः । औत्तरेयेषु तु “पश्यन्ति ते मे” इति ।

× प्रथमस्य = सगुणस्य रूपस्य । साक्षात्कार इत्यनुषङ्गः ।

टीका

तैर्दर्शनीयावयवैरुदार-
 विलासहासेक्षितवामसूक्तैः ।
 हृतात्मनो हृतप्राणांश्च भक्ति-
 रनिच्छतो, मे गतिमसवीम्प्रयुङ्क्ते ॥
 (श्री० भा० ३ । २५ । ३५—३६)

एवमन्यदप्यूहाम् ।

ततः भगवद्धर्मनिष्ठा । यथा श्रीविष्णुपुराणे—

‘साळग्रामे महाभागो भगवन्त्यस्तमानसः ।
 उवास सुचिरङ्कालम्मैत्रेय पृथिवीपतिः ॥
 अहिंसादिष्वशेषेषु गुणेषु गुणिनां वरः ।
 अवाप परमाङ्गाष्टात्मनसश्चापि सँध्यमे ॥
 यज्ञेशाच्युत गोविन्द माधवानन्त केशव ।
 कृष्ण विष्णो हृषीकेशेत्याह राजा स केवलम् ॥
 नान्यज्जगाद् मैत्रेय किञ्चित् स्वप्नान्तरेष्वपि ।
 एतत्परन्तदर्थञ्च विना नान्यदचिन्तयत् ॥
 समित्पुष्पकुशादानञ्चक्रे देवक्रियाकृते ।
 नान्यानि चक्रे कर्माणि निस्सङ्को योगतापसः ॥

पृथिवीपतिर्भरतः । श्रीमद्भागवते च—

अम्बरीषो महाभागस्सप्तद्वीपवतीर्महाम् ।
 अव्ययाञ्च श्रियं लब्ध्वा विभवञ्चातुलम्भुवि ॥
 मेनेऽतिदुर्लभम्पुंसां सर्वन्तत् स्वप्नसंस्तुतम् ।
 विद्वान् विभवनिर्वाणन्तमो विशति यत् पुमान् ॥

टिप्पणी

१ साळग्रामे=तदवच्छेदेन भवति न्यस्तं मानसँध्येन सः

टीका

वासुदेवे भगवति तद्भक्तेषु च साधुषु ।
प्राप्तो भावम्परं विश्वैर्येनेदं लोष्टवत् स्मृतम् ॥

स वै मनः कृष्णपदारविन्दयो-
र्वचांसि वैकुण्ठगुणानुवर्णने ।
करौ हरेर्मन्दिरमार्जनादिषु
श्रुतिश्चकाराच्युतसत्कथोदये ॥
मुकुन्दलिङ्गालयदर्शने दृशौ
तद्भृत्यगात्रस्पर्शेऽङ्गसङ्गमम् ।
घ्राणञ्च तत्पादसरोजसौरभे
श्रीमत्तुलस्या रसनान्तदर्पिते ॥
पादौ हरेः जेतपदानुसर्पणे
शिरो हृषीकेशपदाभिवन्दने ।
कामञ्च दास्ये न तु कामकाम्यया
यथोत्तमश्लोकजनाश्रया रतिः ॥
एवं सदा कर्मकलापमात्मनः
परेऽधियज्ञे भगवत्यधोक्षजे ।
सर्वात्मभावं विदधन्महीमिमा-
न्तन्निष्ठविप्राभिहितश्शशास ह ॥

(श्री० भा० ९ । ४ । १५—२१)

यथा वा—

तम्मोपयातम्प्रतियन्तु विप्रा
गङ्गा च देवी धृतचित्तमीशे ।
द्विजोपसृष्टः कुहकस्तक्षको वा
दशत्वलङ्कायत विष्णुगाथाः ॥

टीका

पुनश्च भूयान्नगवत्यनन्ते
रतिः प्रसङ्गश्च तदाश्रयेषु ।
महत्सु याँय्यामुपयामि सृष्टि-
मैत्र्यस्तु सर्वत्र नमो द्विजेभ्यः ॥
इति स्म राजाऽध्यवसाययुक्तः
प्रार्चानमूलेषु कुशेषु धीरः ।
उदङ्मुखो दक्षिणकूल आस्ते
समुद्रपत्न्यास्स्वसुतन्यस्तभारः ॥

राजा परीक्षित् ।

एवञ्च तस्मिन्नरदेवदेवे
प्रायोपविष्टे दिशि देवसङ्घाः ।
प्रशस्य भूमौ व्यकिरन् प्रसूनै-
र्मुदा मुहुर्मुहुर्भयश्च नेदुः ॥

(श्री० भा० १ । १९ । १५—१८)

यथा वा—

वयन्निवह महायोगिन् भ्रमन्तः कर्मवर्त्मसु ।
त्वद्भार्तया तरिष्यामस्तावकैर्दुस्तरन्तमः ॥

(श्री० भा० ११ । ६ । ४८)

त्वयोपभुक्तस्रगन्धवासोलङ्कारचर्चिताः ।
उच्छिष्टभोजिनो दासास्तव मायाञ्जयेम हि ॥

(श्री० भा० ११ । ६ । ४९)

एवमन्यदप्यूहनीयम् । भगवद्धर्मनिष्ठा प्रयत्नपूर्विका सा-
धनम् । स्वतस्सिद्धा तु भगवद्धर्मनिष्ठा भवति फलभूता
नवमी भूमिका ।

टीका

अतस्स्वस्मिंस्तद्गुणशालिता । यथा—

अथो विभूतिम्मम ^१मायया चिता-
मैश्वर्यमथाङ्गमनुप्रवृत्तम् ।
श्रियम्भागवती वा ^२ऽस्पृहयन्ति भद्रा-
म्परस्य मे तेऽश्रुवते तु लोके ॥
न कर्हिचिन्मत्पराश्रान्तरूपे
नङ्मथन्ति नो मेऽनिमिषो लेढि हेतिः ।
येषामहम्प्रिय आत्मा सुतश्च
सखा गुरुस्सुहृदो दैवमिष्टम् ॥

(श्री० भा० ३ । २५ । ३७--३८)

एवमविनश्वरभगवत्तुल्यगुणाविर्भावो भवति दशमी भू-
मिका ।

प्रेम्णोऽथ परमा काष्ठा ^३प्राणपरित्यागावधिविरहासहि-
ष्णुतारूपा । यथा—

टिप्पणी

१ मायाविनस्तामित्येवमौत्तरदेशिकपुस्तकेषु दर्शनेऽप्यौत्तरेये प्रस्तुत-
पुस्तके भक्तिरसायनसम्ज्ञके प्राक्प्रकाशितेऽयमस्मदीयपाठ एवाऽऽदृततये-
क्ष्यते । २ अकारो नञर्थे । अभावे नह्य नो नापीत्यमरः । ३ प्राणाना-
म्परित्याग एवावधिर्नान्यः कश्चिदपि यस्यास्तादृशी या विरहासहिष्णुता,
तद्रूपा । अत्र विरहो वियोगः विशुक्तोऽस्मीत्याकारकमनोवृत्तिरूपः तत्स-
हिष्णुता = ब्रह्महनशीलत्वम् । तत्सहनशक्तिरिति यावत् । तदभावो
विरहासहिष्णुता । यद्वाऽनेन विरहो मया सोढुञ्च शक्यत इत्याकारक-
र्चाविशेष एव सा ।

टीका

गोपीनाम्परमानन्द आसीद्गोविन्ददर्शने ।

क्षणय्युगशतमिव यासाँय्येन विनाऽभवत् ॥

(श्री० भा० १० । १९ । १६)

अटति यद्भवान्हि कानन-

न्नुटि 'युगायते त्वामपश्यताम् ।

कुटिलकुन्तलं श्रीमुखञ्च ते

जड उदीक्षताम्पद्मकट्टशाम् ॥

(श्री० भा० १० । ३१ । १५)

यह्यम्बुजाक्षपससारं भो भवान्

कुरुन् मधून् वाऽथ सुहृद्दिदृक्षया ।

टिप्पणी

१ छन्दोभङ्गस्य दुस्तद्वत्वात् "प्रतिरात्मन् यतो भवे"दित्यादौ ङ्यादिब-
दत्र रेफलोपः । एवं

हरिरिति सङ्गुचरेत-

न्दस्युल्लेनापि यैर्मनुजैः ।

जननीमार्गमुक्त्वा

मम पदवीजिविशते मर्त्याः ॥

इति श्लोके छकारस्य चकारपूर्वकत्वाभावो, निविशत इत्येकवचनञ्च-
च्छन्द एव परिपालयति । इत्थमपरत्रापि । लोकेऽपि तद्भङ्गमयात्
"पातयाम्प्रथममासे"त्यादिकमेव, न तु प्रथमम्पातवामासेत्यादि । अत एव
अपि माषम्मषङ्कुर्याच्छन्दोभङ्गञ्च कारयेत् ।

इतिच्छन्दोविदः । अपि च--प्रथमषष्ठपञ्चमस्य भाषार्थदीपिकायां
"रेफकारयोर्विश्लेषच्छन्दोनुरोधेन"ति स्थितम् । परिदृश्यते चेह रेफरहित
एवच्छन्दोऽनुरोधी केरलेषु लिखितपुस्तकपाठः ।

लक्षणाभगवद्भक्तेस्साधनं सौपपत्तिकम् ।
 सभूमिकं स्वरूपञ्च यथाबुद्धीह वर्णितम् ॥३७॥
 इति श्रीपरमहंसपरिव्राजकाचार्यवर्य-^१विश्वविश्रुतसर्वतन्त्र-
 स्वतन्त्रताक-श्रीमधुसूदनसरस्वतीयतिवरविरचिते श्रीभग-
 वद्भक्तिरसायने भक्तिसामान्यनिरूपणनाम प्रथम उल्लासः ।

टीका

तत्राब्दकोटिप्रतिमः क्षणो भवे-

द्वि विनाऽक्षणोरिव नस्तवाच्युत ॥

(श्री० भा० १ । ११ । ९)

अन्तर्गृह्यताः काश्चिद्रोप्योऽलब्धविनिर्गमाः ।

कृष्णान्तद्भावनायुक्ता दध्युमीलितलोचनाः ॥

दुस्सहप्रेष्टविरहतीव्रतापधुताशुभाः ।

ध्यानप्राप्ताच्युताश्लेषनिर्वृत्या क्षीणमङ्गलाः ॥

तमेव परमात्मानञ्छारबुध्याऽपि सङ्गताः ।

जडुर्गुणमयन्देहं सद्यः प्रक्षीणबन्धनाः ॥

(श्री० भा० १० । २९ । ९-११)

टिप्पणी

१ विश्वविश्रुतेति । अत एव

मिथिलायां समायाते मधुसूदनपण्डिते ।

चकम्पे तर्कवागीशो भीतिम्प्राप गदाधरः ॥

इत्यादि × लोकप्रसिद्धिः ।

× ननु नैतावन्मात्रम्प्रकृतार्थमुपलम्भितुमलित्यत आह्लादीति ।
 तदर्थः पुनरनन्तरोल्लासद्विषदितमकारिकाविवरणप्रक्रमे स्फुटीभविष्यति ।

टीका

इत्यादि । दिङ्मात्रमिहोदाहृतम् । ^१अनन्तरोल्लासे पुनरेतत् सप्रपञ्चमुदाहरिष्यते प्रेमेत्युपरस्यते ॥ ३४ ॥ ३५ ॥ ॥ ३६ ॥ ३७ ॥

इति श्रीपरमहंसपरिव्राजकाचार्यवर्य-विश्वविश्रुतसर्वतन्त्रस्वतन्त्रताक-श्रीमधुसूदनसरस्वतीयतिवरवृत्तश्रीभगवद्भक्तिरसायनप्रथमोऽङ्कास्य तादृशयतिवरैरेव विरचिता टीकामतल्लिका ।

टिप्पणी

१ अनन्तरोल्लासे पुनरेतत्प्रेम (परमकाष्ठामधिरूढम्भगवत्प्रेम) सप्रपञ्चमुदाहरिष्यत इति योजना ।

उपरितनावुल्लासौ

सविवरणौ कर्तुमुद्यमोऽनेन ।

प्रकटतरो ग्रन्थकृतां,

× वरविवृतिर्हन्त तादृशी कुत्र ? ॥

× वरेत्यादि । उपरितनावप्युल्लासौ यत्सहितौ कर्तुं ग्रन्थकृतामुद्यमोऽनेन वाक्येन विशदतरसा वरविवृतिः कुत्र भवति ? कष्टम् इत्यर्थः । पूर्वमपि तैस्तैष्टीकावाक्यैस्त्रिचतुरैरुत्तरोल्लासविवृतिः प्रसज्यत इति वेदितव्यम् ।

कलायकुलुमंश्यामङ्कलवेणुकराम्बुजम् ।

करुणामृतपाथोधिङ्गलये हृदये म्हः ॥

॥ श्रीकृष्णार्पणमस्तु ॥



अथ द्वितीय उल्लासः ।

द्रुते चित्ते प्रविष्टा या गोविन्दाकारता स्थिरा ।
सा भक्तिरित्यभिहिता, विशेषस्त्वधुनोच्यते ॥१॥

किञ्चिद्व्याख्या

गुरुवायुपुराधीशपररूपपदाम्बुजान् ।

^१ शरणङ्कुरुते हन्त गुरुदेवतरुनयम् ॥

^२ भागतः प्रथमोल्लासटीके व्याकृत्य यत्नतः ।

अपरोल्लासयोरेया किञ्चिद्व्याख्या वितन्यते ॥

तत्र खलु भक्तिसामान्यपरे भक्तिरसायनस्य पारमहंस-
स्य प्रथमोल्लासे प्रथमकारिकाप्रसक्तान्भक्तेरसरूपतया पुमर्थतां
विवरितुमप्रथमतो “द्रुतस्ये”त्यादितृतीयकारिकयोक्त-
“चित्तं-
द्रव्यं ही”त्यारभ्य समर्थितञ्च यत् भक्तिसामान्य-

टिप्पणी

१ शरणतया करणञ्च—भो भो अपारनिरुपाधिककृपासुधाजलधयोऽ-
तभवन्तो भवन्तोऽस्य वराकवरस्य शरणम्भवन्त्वित्याकारकं शरणतया
भवनस्य प्रार्थनम् । वस्तुतः पुनरत्र शरणत्वस्य मुख्यस्य तादृशजलधि-
त्वसद्वचरस्य स्वतस्सिद्धतया निष्पादनायोगाच्छरणताबुद्धिविषयत्वरूपमेव
तद्विवक्षितमतस्ताच्छरणङ्कुरुत इत्यस्य तेषु शरणतांबुद्धिङ्कुरतं इत्यर्थः ।
यद्वा भजत इति कुरुत इत्यस्यार्थः । क्रियासामान्यवाचिनः कृञः “कुरु
काष्ठ”मित्यादावाहरणादिक्रियाविशेषेऽपि प्रयोगदर्शनाद्भजनपरत्वम् । य-
था श्रीमन्नामसहस्रान्तर्गतं शिष्टकृन्नामधेयम्भाष्ये विवृतमस्ति—शिष्टान्
करोति पालयतीति शिष्टकृदिति । २ भागतः=भागेषु । ३ भक्तीति ।
मगवद्भक्तीत्यर्थः । इत्थमग्रेऽपि । ४ भक्तिरसत्वयोग्यतदयोग्यसाधारणी
वा सर्वविधा भक्तिस्तत्सामान्यलक्षणमित्यर्थः । द्वेषभक्तेर्भक्तिरसत्वानर्ह-
त्वमग्रे दर्शयिष्यति ।

किञ्चिद्व्याख्या

लक्षणम्, तदनुवादपुरस्कारेण प्रथमोल्लासानन्तरद्वितीयोल्लासप्रवृत्तौ^१ सङ्गतिन्दर्शयन् भक्तिविशेषोक्तिप्रतिज्ञाञ्च विदधानो द्वितीयोल्लासमुपक्रमते—द्रुते चित्ते प्रविष्टेति । गोविन्दस्य श्रीनन्दभूतलभूषणभूतस्याकारो यस्मिंस्तद्गोविन्दाकारम् । तस्य भावस्तत्ता = गोविन्दस्याकारः । स^२ च स्वरूपेण गोविन्द एवेति प्रथमोल्लासदशमकारिकाविवरणे सयुक्तिकम्प्रकटितम् । आलम्बनविभावस्थायिभावयोरैक्यशङ्कानिरसनमपि तत्र कृतम् । द्रुतस्य मनसस्सर्वेशे वृत्तिरिति भागस्योपदर्शिततृतीयकारिकागतस्यार्थोऽत्र गोविन्दाकारतेत्यन्तेनानूदितः । धारावाहिकताङ्गतेति विशेषणलब्धार्थस्यानुवादकेन स्थितेत्यनेन निरुक्ताकारतायास्थायिभावत्वन्द्योतितम् । तदपि स्थायिभावगिराऽतोऽसौ वस्त्वाकारोऽभिधीयते ।

इत्यनेन कथितचरम् । भक्तिरित्यभिहितेति । शास्त्रविद्भिर्भक्तिशब्दार्थतयाऽभिधीयमानत्वेनास्माभिः पूर्वमभिहितत्वादर्थतो भक्तिशब्दार्थत्वेनास्माभिरभिहितेत्यर्थः । विशेष इति ।

टिप्पणी

गोप्यः कामा, द्धयात् कंसो, द्वेषाच्चैद्यादयो नृपाः, ।

सम्बन्धाद्दृष्णय, स्नेहाद्यूय, मभक्त्या वयं विभो ॥

(श्री० भा० ७ । १ । ३०)

इत्यत्र तु भक्तिपदमेतदुल्लासीयत्रयोदशकारिकाविव्यमाणशुद्धभक्तिपरम् । १ सङ्गतिपदार्थान्वयि प्रयोजकत्वं सप्तम्यर्थः । २ अप्रस्तुतेऽप्यर्थे संदिग्धमादेस्तत्र तत्र प्रयोगदर्शनात् स इति तत्पदस्यार्थमप्रस्तुतं स्फुटयितुमिह चकारः ।

चित्तद्रुतेः कारणानाम्भेदाद्भक्तिस्तु भिद्यते ।

तान्युक्तानि तु सङ्केपाद्व्याख्यायन्तेऽधुना स्फुटम् ॥२॥

किञ्चिद्व्याख्या

भक्तेर्विशेष इत्यर्थः । अधुना = भक्तिसामान्यनिरूपणोत्तरकाले ।
द्वितीयोल्लास इति यावत् । द्रुते चित्ते प्रविष्टा स्थिरा या गोवि-
न्दाकारता साऽस्माभिर्भक्तिरित्यभिहिता, विशेषस्तु अधु-
नोच्यत इत्यन्वयः । यद्वाऽधुना तु विशेष उच्यत इति सम्बन्धः ।
एवञ्चोक्तवक्तव्ययोः प्रथमद्वितीयोल्लासार्थयोस्सामान्यविशेष-
भावोऽभिहित इति स्फुटा प्रसङ्गादिसङ्गतिः । केचित्तु, सप्तविं-
शत्कारिकाभिर्भक्तिसामान्यनिरूपणेन प्रथमोल्लासं समाप्य
तदन्ते प्रतिज्ञातम्भक्तिविशेषनिरूपणमारभते द्रुत इत्यादिनेत्ये-
वमवातारयन् । प्रथमोल्लासान्ते तु भक्तिविशेषनिरूपणस्याप्रति-
ज्ञातत्वादेवान्न तस्य प्रतिज्ञा दृश्यते ।

अथापि भगवद्भक्तिरसायनविसारणात्^१ ।

भवन्ति गुरवस्ते मे विवादोऽत्र न विद्यते ॥ ॥ १ ॥

भक्तिविशेष उच्यमाने चित्तद्रुतिकारणानां विवेचनस्याव-
श्यकतान्दर्शयन्तद्विवेचनरूपमेव पूर्वोद्दिष्टानाञ्चित्तद्रावककाम-
क्रोधप्रभृतीनां स्फुटतया विवरणम्प्रतिजानीते—चित्तद्रुतेरिति ।
भक्तेरुक्तरूपाया विशेषो न द्रव्यगुणादीनामिव स्वातन्त्र्येण,
अपितु चित्तद्रुतिकारणानां विशेषादेवेति पूर्वार्धस्यार्थः । तु-
शब्द एवकारार्थः । यद्वा भक्तेस्तूकलक्षणाया विशेषो न तेषा-
मिव स्वतन्त्रतया, किन्तु चित्तद्रुतिकारणानां विशेषादिति ।

टिप्पणी

१ विसारणात् = प्रसारणात् प्रसिद्धीकरणरूपात् । ततश्च स्वहस्त-
स्वीकरणद्वारा निजगुरुत्वन्तेषामसन्दिग्धमिति भावः ।

किञ्चिद्व्याख्या

अत्र तु कल्पे तुकारो विशेषद्योतकः । तु स्याद्भेदेऽवधारण इत्य-
मरः । भक्तिरपीति समुच्चयपरतया तु तुकारविवरणङ्केषाञ्चि-
दन्येभ्यो न रोचत^१ इति भाति । तथा सति हि मूल एकस्था-
ङ्कारिकायान्तुशब्दद्वयमनन्तर्भाव्य भक्तिस्त्वित्यस्य स्थाने भक्ति-
श्चेत्येव पठेत् ।^२ समुच्चयस्यापि तुशब्दार्थताया मेदिन्यामुक्त-
त्वेऽप्यमरसिंहादिभिरनभिहितत्वेनाप्रसिद्धत्वात् । अत एव समु-
च्चयविविक्ततया विशेषरूपमर्थमवगमयितुम् “चस्त्वर्थे” इति
चशब्दविवृतिस्तत्र तत्र गन्धकृतां सङ्गच्छते । कानि तानीत्यत
आह—तानीति । उक्तानीति ।

कामक्रोधभयस्नेहहर्षशोकदयादयः ।

तापकाश्चित्तजतुनस्तच्छ्रान्तो कठिनन्तु तत् ॥

टिप्पणी

१ इति भातीति । तेषामुक्तीत्या स्वाचार्यत्वाच्चेह स्वस्य निश्चय-
शक्तिरिति भावः । पठेदित्यादावप्येतदनुवर्तने । २ नन्वेककारिकान्तर्गत-
योऽपि तयोर्भिन्नवाक्यगतत्वादर्थभेदाच्च न दोष इति चेत्तत्राह—समुच्चय-
स्यापि तुशब्दार्थताया इत्यादि । न चासमानाधिकरणत्वादत्रादिमपदेन
सप्तम्यन्ततयैव भाव्यञ्च षष्ठ्यन्ततयेति शङ्क्यम्, अभियुक्तसहस्रतिङ्स्कृति-
प्रसङ्गात् । इहैव हि पूर्वोऽङ्गासटीकायां भक्तियोगस्य पुरुषार्थत्वव्यवस्थाप-
नाद्यवसरेषु बहुषु “भक्तस्य संसारमोक्षस्यावश्यकत्वा”दित्यादिक^xमुदितमव-
लोक्यते । एतेन, तुशब्दार्थतयेति तृतीयान्तमेव साम्प्रतञ्च षष्ठ्यन्त-
मित्यपि प्रत्युक्तम् ।

x उक्तम्भाषितमुदित-

अलिपितमाख्यातमभिहितं लिपितम् ।

इति पर्यायेऽमरः ।

कामशरीरसम्बन्धविशेषस्पृहयालुता ।

सन्निधानासन्निधानभेदेन स भवेद्द्विधा ॥३॥

किञ्चिद्व्याख्या

इत्यनया कारिर्येत्यादिः । सङ्केपात् = सङ्केपमवलम्ब्य । अस्फुटतयेत्यर्थः । उद्देशमात्रेणैव हि पूर्वमुक्तानि न लक्षणाद्युक्त्यापि । ल्यब्लोपे पञ्चमी । सङ्केपारिवति सम्बन्धः । तुरेवार्ये । यद्वा भक्तिविशेष इव सर्वथा पूर्वमुक्तत्वन्तेषु प्रसक्तम्, न विस्तरेणानुक्तत्वमेवेत्यतो भक्तिविशेषाद्विशेषस्य द्योतकन्तुशब्दमादाय तानि त्वित्येव योज्यम् । यद्वा तानीत्यनेन व्यवहितेन तुकारयोजनायाः क्लिष्टत्वादायकल्प एव ज्यायान्, तान्युक्तानीत्युदिते जातामवक्तव्यत्वशङ्कामपनेतुं, सङ्केपादेवोक्तानि न विस्तरेण, अतो विस्तरेण वक्तव्यान्येवेत्यर्थस्य बोधयितव्यत्वात् । अथवोक्तानि त्विति यथास्थित एव सम्बन्धो न पुनस्तुशब्दस्य केनचन योजना कल्प्यते यया भक्तिविशेष ईषदपि पूर्ववोक्तः, न तथा तानि, किन्तु सङ्केपेणोक्तान्येवेत्यर्थः । द्वितीयादिचरणगतयोस्तुशब्दयोरर्थभेदान्न कथितपदत्वनामकः काव्यदोषः । तान्युक्तानि त्वित्यादर्शपुस्तकगतस्तुशब्दस्य वाऽऽवधारणिकस्य स्थाने तादृशहिशब्दोऽभिषिच्यते । हि हेतावधारण इत्यमरः । भक्तिस्तु = द्रुतचित्तप्रविष्टस्थिरगोविन्दाकारता तु चित्तद्रुतेः कारणानाम्भेदान्निघते, तान्यस्माभिः कामक्रोधेत्यादिकारिकया सङ्केपादुक्तानि हि, अधुना तानि स्फुटं व्याख्यायन्त इत्यन्वयः, तानीत्यस्य द्वितीयवाक्यगतस्य तृतीयेऽप्यनुषङ्गात् । सङ्केपादुक्तत्वमनुवादकोटौ चेत् प्रवेष्टुमर्हति तदा तु, सङ्केपादुक्तानि हि तान्यधुनेतिरीत्या चरमाधर्मेकान्वयमभिविधयति ॥ २ ॥

प्रतिज्ञातरीत्या कामक्रोधादीनि विवेचयंश्चित्तद्रुतिद्वारा

किञ्चिद्व्याख्या

यथासम्भवन्तत्कार्यभूता भक्ती, रतीतोऽङ्कासैकोनविंशकारिको-
दीरितदिशा भक्तिव्यतिरिक्तानामपि स्थायिभावानां विवेच-
नीयत्वान्तांश्च विवेचयति—काम इत्याद्याभिर्द्वाविंशत्या कारि-
कामिः । ततोद्देशक्रममनुसृत्य प्रथमया कामनिरूपयति—
शरीरस्य सम्बन्धविशेषः = 'विशिष्टसम्बन्धः, कृदभिहित
इत्यादिन्यायात् । स च सुरतरूपः तस्मिन् स्पृहयालुता =
स्पृहयितुं शीलमस्येतीत्यभूतता । तथा च सुरतगोचरेच्छा-
शीलत्वकामपदार्थ इत्यर्थः । तद्विषयकोक्तरेच्छेति यावत् ।
अनुक्तं तु सुरतेच्छा न चित्तन्द्रावयति अपितु केवलं
शिथिलयति । अथ कथं “कमु कान्तौ, कान्तिरिच्छे”त्येता
निर्वृत्तस्य कामशब्दस्य विशिष्य सुरतेच्छाऽर्थ इति चेन्न,
तस्यामपि तस्य शक्तेर्निरुद्धलक्षणाया वा सत्त्वात् । सुरतेच्छा-
जनकतैव हि कामदेवस्य कामता, कामयन्ते सुरतमिच्छन्ति
जना अनेन हेतुभूतेनेति, कामयन्ते सुरतमेष्यन्ते जनाः प्रयोज्या
अनेन प्रयोजकेनेति वा कामपदव्युत्पत्तेः । कामुकादीन्यपि
पदानि तदिच्छयैव जीवन्ति न सामान्येच्छयेत्यविवादम् ।
यथाश्रुतघञन्तमेव वा कारिकान्तर्गतमिव कञ्जशरीषस्थापक-
मपि कामपदम्, कार्यकारणयोरभेदोपचारात् । भूयान् काम-
स्सुरतेच्छाऽस्या अस्तीति कामिनीपदव्युत्पत्तिः । तस्मा, दित-
रेच्छाया अद्रावकत्वाच्च विशेषग्रहणोपपत्तिः । शरीरसम्ब-
न्धविशेषः स्पृहयालुतेति पदद्वयतया कारिकापाठस्तद्व्याख्या-
टिप्पणी

१ विशिष्टः = प्रकृष्टसुखजनकत्वात् प्रकृष्टः । तादृशस्यैव हि शरीर-
सम्बन्धस्योक्तरेच्छाविषयत्वसम्भवः । २ इतरेति । सुरतादितरेत्यर्थः ।
परदुःखग्रहाणादित इत्यपि द्रष्टव्यम् ।

किञ्चिद्व्याख्या

नञ्च केषाञ्चि“दबद्धम्पठित्वा कुसृष्टिङ्कृत” इति न्यायोदाहरण-
तया भाति । एवमुपरिष्ठादपि बहुषु स्थलेषु स्वयमवसे-
यम्, न तु मया दर्शयिष्यते ग्रन्थविस्तरभयात् । स च कामो
द्विविधः— आलम्बनसन्निधानकालावच्छिन्नस्तदसन्निधानका-
लावच्छिन्नश्च । सन्निधानासन्निधाने = सन्निकर्षविप्रकर्षौ । तौ
चात्र मानसौ न तु शारीरौ, रसगङ्गाधरोक्तयुक्तः । इत्थञ्च
सन्निकृष्टोऽस्मीति धीस्सन्निकर्षो विप्रकृष्टोऽस्मीति विप्रकर्षः ।
तदाह—सन्निधानेति । शरीरसम्बन्धविशेषस्पृह्यालुता कामो
भवेत्, स सन्निधानासन्निधानभेदेन द्विधा भवेदिति कारिका-
न्वयः । विधेयसमर्पकस्यापि कामपदस्यादौ प्रयोगो मूले
कामनिरूपणप्रक्रमस्य झटित्यवगमनाय । एवमग्रेऽपि । घटः
कलश इति घटपदविवरणस्थलेपि योजनयैव बोधः—कलशो
घटपदवाच्य इति । तर्कसङ्ग्रहादौ तु बालानां सुखबोधाय प्रवृत्ते
योजनाभयात् “गन्धवती पृथिवी” = या गन्धवती सा पृथिवी,
“शीतस्पर्शवत्य आपः,” “उष्णस्पर्शवत्तेज” इत्येवरीत्या स्थि-
तम् । गन्धवत्त्वं पृथिव्या लक्षणं, शीतस्पर्शवत्त्वमपामित्याद्य-
र्थतात्पर्यकत्वात्तद्वाक्येषु लक्षणवाक्यत्वव्यवहारः । रूप-
वती पृथिवी, घटः पृथिवीत्यादेस्तु लक्षणपरत्वविरहान्न तत्र

टिप्पणी

१ भात्यभिप्रायोऽनुपदमुदितो न विस्मर्तव्यः । २ बहुषु स्थलेषु
विंशादिकारिकान्तर्गतेषु

देहेन्द्रियादिदुःखे त्वविचारणपुरस्सरः ।

इत्येवमादिरूपेषु । ३ तदिति । स च कामो द्विविध इत्यारभ्योक्तं
क्रमद्वैविध्यमित्यर्थः ।

तज्जन्यायान्द्रुतौ चित्ते या या श्रीकृष्णनिष्ठता ।

सम्भोगविप्रलम्भाख्या रतिस्सा सा क्रमाद्भवेत् ॥ ४ ॥

किञ्चिद्व्याख्या

तद्वयवहारः । “न तावदव्यभिचरितत्व”मित्यत्राव्यभिचरित-
त्वं व्याप्तिर्नैत्येवोद्देश्यविधेयभावो न तु व्याप्तिरव्यभिचरित-
त्वञ्चेतीति गादाधर्या स्फुटम् । तत्र युक्तिरप्यभिहिता भवति
कृष्णभट्टीये—व्याप्तेः पृष्टतयेति । अत्र पृष्टतापदेन जिज्ञासित-
त्वनियतमज्ञातत्वन्दर्शितम् । प्रवदन्ति च “ज्ञातमुद्देश्य, मज्ञातं
विधेय”मित्यभियुक्ताः । अत एव कृष्णश्चार्जुनश्च कृष्णार्जुनौ,
पीताम्बरस्य स पीताम्बरः, घटश्च घटश्च घटौ, माता च
पिता च पितराविति द्वन्द्वादिविवरणमवलोक्यते न तु कृष्ण-
ार्जुनौ कृष्णश्चार्जुनश्चेत्यादि । विग्रहवृत्त्यर्थं हि क्रमेण ज्ञाता-
ज्ञातौ । तस्मात् प्रकृते शरीरेत्यादिकमुद्देश्यं, काम इति विधेय-
मतस्तद्गीत्यैव लिखितम् । भवेदिति सम्भावनायां लिङ् । स
चेह प्रयोक्तृविनयद्योतकः । इत्थमुत्तरत्रापि ॥ ३ ॥

“शृङ्गाररससर्वस्वं शिल्पिच्छविभूषणम् ।

अङ्गीकृतनराकारमाश्रये भुवनाश्रयम् ॥”

चित्तद्रुतिद्वारा सन्निधानकालावच्छिन्नकामजामसन्निधा-
नकालावच्छिन्नकामजाश्च ^१शृङ्गारमिलितभक्तिरसस्थायिभूत-
भक्तिन्दर्शयति—तज्जन्यायामिति । चित्ते ^१तज्जन्यायान्द्रुतौ

टिप्पणी

१ शृङ्गारमिलितत्वञ्च भक्तिरसस्य तत्तादात्म्यरूपम् । अत एवाग्रे
शृङ्गारादिभिर्नवभिः पदैर्नवानाम्भक्तिरसानां “अवरसमिलितं वे”ति प्रक्रम-
प्रोक्तानामुक्तिः । २ तेन = द्विविधकामेन जन्या तज्जन्या तस्याम् । तथा च
सन्निधानकालावच्छिन्नकामजन्यायान्द्रुतौ सत्यौघ्या श्रीकृष्णनिष्ठताऽसन्नि-
धानकालावच्छिन्नकामजन्यायान्द्रुतौ सत्यौघ्या श्रीकृष्णनिष्ठता चेति फलति ।

किञ्चिद्व्याख्या

सत्याय्या श्रीकृष्णनिष्ठता या श्रीकृष्णनिष्ठता च विद्यते,
सा सा च क्रमात् = क्रममनुसृत्य सम्भोगविप्रलम्भाख्या
रतिर्भवेदित्यन्वयः । अत एवेकम्—

स्थायी भावोऽत्र स प्रोक्तश्श्रीकृष्णविषया रतिः ।

इति । अत्र = भक्तिरसे = भक्तिरससामान्ये । श्रीकृष्णविष-
या रतिर्नाम रसाख्या श्रीकृष्णाकारतैव । अर्थसिद्धं समुच्चयं
स्फुटयितुमन्वयवाक्ये चशब्दोपादानम् । न च निरुक्त-
लक्षणः काम एव “सम्भोगविषय इच्छाविशेषो रति”-
रित्यालङ्कारिकवचनबलाद्रतिपदार्थोऽस्तु, किन्तु अन्यद्रुति-
विशिष्टचित्तगतविषयनिष्ठतापर्यन्तानुधावनेनेति वाच्यम्,
रतैर्यथाविभावत्वाद्वाशुविनाशिनश्च कामभावस्य स्थायिपद-
मुख्यार्थत्वायोगात्, अपितु कथाश्च देव = केवलपरिभाषयैव
तत्पदार्थत्वसम्भवः । श्रीकृष्णे निष्ठा यस्य, श्रीकृष्णस्य वा
निष्ठा यस्मिन्स्तस्य भावश्श्रीकृष्णनिष्ठता । स्थिरा श्रीकृष्णा-
कारतेत्यर्थः । कामजा या लौकिक^१ कान्तादिरतिः प्राकृत-
रसस्थायिनी, ततो भक्तिरसस्थायिनी कामजरतिं भक्तिभूतां
विविच्य दर्शयितुं सामान्यतः कान्तादिनिष्ठतेत्यप्रतिपाद्य
श्रीकृष्णनिष्ठतेत्यभिहितम् । कामजायाश्चित्तद्रावकान्तरजायाश्च
सकलविधाया अपि श्रीकृष्णरतेर्भक्तिरसस्थायित्वमुपरि दर्श-
यिष्यति । यदि रसस्यैव सम्भोगादिसम्भवा न स्थायिनस्तर्हि

टिप्पणी

१ कान्तापदोत्तरादिपदेन कान्तो गृह्यते । पञ्चसप्ततितमकारिकायान्तु
विशेष्यस्थापदस्यैव हस्तादिप्रादुर्भावेण विशेषणगतादिपदार्थस्थूलभः । कान्ता
न कान्तश्च कान्ताविति विरूपैकशेषो हि तत्र कान्तश्चन्दः ।

किञ्चिद्व्याख्या

सम्भोगविप्रलम्भाख्येत्यस्य तदाख्यरसस्थायिनीत्यर्थः । वि-
भवादिर्संयोगदशायामिति शेषो वा । रसाद्युदाहरणानि तु
परमरमणीयानि प्रचुरप्रकाराणि श्रीदशमस्कन्धेऽतिसुलभानी-
ति तत एव तानि समधिगन्तव्यानि, ग्रन्थ^१ गौरवगौरवम-
याद्याहमुत्सहे तेषां विवेचनाय मनोरमतमायापीति ।

“माधुर्यवारिधिमदान्धतरङ्गभङ्गी-
शृङ्गारसङ्कलितशीतकिशोरवेषम् ।
आमन्दहारुललिताननचन्द्रबिम्ब-
मानन्दसम्भवमनुस्रवताम्मनो मे” ॥ ४ ॥

टिप्पणी

१ गौरवगौरवेति । गौरवादपि गौरवेत्यर्थः । २ मे मनः आनन्द-
सम्भवमनुस्रवतामित्यन्वयः । X अत्र रूपकातिशयोक्तिः । आनन्द
एव सम्भवः संसारसन्तापसागः सन्तारकत्वसाधर्म्यत् सनीचीनप्रवर्त्तेना-
ध्यवसितश्रीकृष्ण इत्यर्थः । तथा च कथितसन्तारकत्वादानन्दरूपत्वेन
परमप्राप्यत्वाच्च श्रीकृष्णमनुसृत्य प्रवतामिति फलितम् । “बल्यतीति
सुतयतौ प्रवते शशति तय”^२मित्याख्यातचन्द्रिका । तस्य तथात्वादेवाह—
माधुर्येति । मधुरधुरन्धरत्वादेव तस्मिन्

मधुराद्वैतमुपास्महे महः ।

बाललीलममी वयम्मधुरिमस्वाराज्यमाराधुमः ।

इत्याद्यभियुक्तोक्तिस्तमवलोक्यते । प्रकृतपद्ये माधुर्यवारिधितरङ्गाणाञ्चिर-
न्तरनिर्गलोद्भवद्योतनाय भदान्धत्वकल्पनम् । तेषाम्भङ्गया = अतिमनोह-

X उपमापेक्षयोत्प्रेक्षास्थले, ततो रूपकस्थले, ततोऽपि रूपकातिश-
योक्तिस्थले सादृश्यस्याधिक्यानुभवादह तस्य सन्तारकत्वरूपस्याधिकत-
मत्वलाभ इति भावः ।

टिप्पणी

रेण कौटिल्यभेदेन रासकीडादावन्तर्धानाविर्भावादिरूपेण, शृङ्गारेण च सङ्क-
लितशीतश्च सन्तापसंहारकतया शीतलः किशोरवेषो यस्य तम् । शृङ्गार-
रसस्यानुभावमाह — आ समन्तान्मन्दहासललितमाननचन्द्रविम्बैर्यस्य
तम् । यद्वाऽत्र नाऽऽह् क्लिप्त्वा इति मन्दहासस्मरणे । शृङ्गारसङ्कलितत्वा-
देव किशोरवेषस्य नारायणीयचरमदशके तारुण्यारम्भरम्यत्वमुक्तम् ।

सुव्यक्तकान्तिभरसौरभदिव्यगात्र-

मव्यक्तयौवनपरीतकिशोरभावम् ।

इत्येवमादि चाभियुक्ताः ।

“+निसर्गमधुराधरभिजदयार्द्रदिव्येक्षण-

म्मनोज्ञमुखपङ्कजम्मधुरसार्द्रमन्दस्मितम् ।

रसज्ञहृदयास्पदं रमेतवल्लवीलोचन-

म्पुनःपुनरुपास्महे भुवनलोभनीयम्महः” ॥

+ परमभागवतानाम्माधुर्यवारिशोण्यादिवचनं सङ्केततो व्याख्याय
तेषामेव चवनान्तरेगोराजं—निसर्गमधुरेति । निनेति । नित्रया = नित्य-
याऽऽशारण्या वा दययाऽऽर्द्रे दिव्ये = लोकोत्तरे चेक्षणे यस्य तत् । अहो
नहि यदीयहृदयास्पदमिदम्महत्स पुनररसिक एवेति दर्शयन्नाह—रसज्ञ-
हृदयास्पदमिति ।

“देवः पायात् पयसि विमले यामुने मञ्जतीना-

य्याचन्तीनामनुनयपदैर्वाञ्छितान्यंशुकानि ।

लज्जालोलैरलसविलसैरुन्मिषत्पञ्चबाणै-

र्योपस्त्रीणान्नयनकुसुमैरर्चितः केशवो नः” ॥

क्रोध ईर्ष्यानिमित्तं हि चित्ताभिज्वलनम्भवेत् ।

तज्जन्यायान्द्रुतौ सा तु द्वेषशब्देन गृह्यते ॥ ५ ॥

किञ्चिद्व्याख्या

उद्देशक्रमेण प्राप्तङ्क्रोध^१ न्द्वेषापरपर्यायं लक्ष्यंश्चित्तद्रवण-
द्वारेण तज्जाम्भकिन्दर्शयति—क्रोध इति । ईर्ष्यानिमित्तं हि
चित्ताभिज्वलनं क्रोधो भवेत् । तज्जन्यायान्द्रुतौ सत्यां^२ विद्यमा-
ना सा=श्रीकृष्णनिग्रता तु द्वेषशब्देन कर्तृभूतेन गृह्यते ।
ननु चित्तस्य कथञ्ज्वलनमित्याशङ्क्येभ्यं तत्रेन्धनमित्युक्त-
मिहेर्ष्यानिमित्तं हीति भागेन । वस्तुतः पुनरीर्ष्यानिमित्तक-
मेव न तु भयानेमित्तकमपीति तदर्थः । तेन च, शुद्धक्रोध
एवात्र लक्ष्यः ईर्ष्यानिमित्तकचित्ताभिज्वलनरूपत्वं लक्षण-
मिति दर्शितम् । क्रोधो हि शुद्धो भयमिश्रितश्चेति द्विधा भ-
वति । तदभिप्रायेणैवाग्रे शुद्धरौद्र-रौद्रभयानकनामकौ रौद्ररस-
भेदावभिधास्यति शुद्धत्वञ्च क्रोधस्य भयमिश्रितत्वाभावो
जातिविशेषो वा क्रोधत्वव्याप्यः । ग्रन्थसङ्क्षेपनिर्बन्धात्
सूचनमेव भयजक्रोधस्य कृतम् । इत्थमपीर्ष्याजक्रोधो
वक्ष्यमाणरीत्योपद्रावकप्रीत्यर्थचेतोव्याकुलत्वजनकरतिजनन-
द्वारा भक्तिरसास्वादसम्पादकत्वान्मुखत एव कथितः ।
एवं भयस्यापि भक्तिरसानुगुणस्यैव लक्षणङ्कणतः कथ-
यिष्यति । भयजक्रोधस्य सूचितस्य चित्तद्रावकत्व-
प्रकारस्तु भयलक्षणस्थले भयविशेषस्य चित्तद्रुतिद्वारा

टिप्पणी

१ द्वेषापरपर्यायमिति । अत एव तर्कसङ्ग्रहे “क्रोधो द्वेष” इति । इहा-
प्येकवृत्तारिष्यान्द्वेषपदाभ्यामेव क्रोधश्चित्तद्रावकं व्यपदेशयति । २ चित्तौ
विद्यमानेत्यर्थः ।

अत्र चेतोव्याकुलत्वं उपद्रावकदर्शनात् ।

उपद्रावकनाशार्थन्तर्प्रीत्यर्थश्च तद्विधा ॥ ६ ॥

किञ्चिद्व्याख्या

द्वेषजनकतायास्सूचयिष्यमाणत्वादूह्यः । तुशब्देनैतादृ-
श्याश्श्रीकृष्णनिष्ठतायाः पूर्वोक्तश्रीकृष्णनिष्ठतातो विशेषो
द्वेषशब्दभाक्तप्रयोजको द्योत्यते । तस्य व्यवच्छेदार्थमव-
लम्ब्य तज्जन्यायान्तिवति योजनाकल्पनन्तु कैरपि कृतमश्रद्धेय-
मेव भाति । स्वरूपसतः क्रोधस्य यथोक्तरीत्या स्थायित्वायो-
गात्तज्जन्यद्रुतिकचित्तवृत्ते स्थायित्वानुसरणम् । इत्थमुपरि च ।
ईर्ष्या नाम पराभ्युदयासहनम् । तच्च प्रकृते शिशुपालादेर्भग-
वत्प्रकर्षासहनं, श्रीगोपिकादेर्भगवत्कर्तृकसपत्नीगमनरूपसप-
त्युत्कर्षासहनञ्च । कंसस्य तु यो भगवति द्वेषस्स नेर्ष्याजः
अपितु स्वहन्तृत्वबुद्धिनिमित्तकभयज इत्येतदष्टमकारिका-
यान्द्वेषाहेतुरिति स्वमन्तृत्यवैकल्यविशेषणेन सूचयिष्यति ।
अत एवैकोनत्रिंश्यां शिशुपालादेः कंसस्य च द्वेषा“वीर्ष्या-
जभयजद्वेषा”वित्यविशेषमनुवदिष्यति ॥ ५ ॥

द्वेषस्य बहुषु समयेषु चेतोव्याकुलत्वजनकत्वाच्चेतोव्या-
कुलत्वतामुपचरन् फलभेदेन द्वैविध्यन्दर्शयति—अत्रेति ।
अत्र = क्रोधजन्यचित्तद्रुतिदशायां विद्यमाना सा = श्रीकृष्ण-
निष्ठता चेतोव्याकुलत्वं भवति । कुतः ? उपद्रावकदर्शनात् =
उपद्रवकारिणश्श्रीकृष्णस्य दर्शनात् । लोके ह्युपद्रवकारिणि
दृश्यमाने चेतोऽस्वास्थ्यमनुभवसिद्धम् । तत् = चेतोव्याकु-
लत्वं उपद्रावकनाशार्थम् = उपद्रावकस्य नाशोऽर्थो यस्य
व्यङ्ग्यम् । तत्राशेच्छया प्रवृत्तमित्यर्थः । तस्य = उपद्राव-
कस्य प्रीतिस्स्वविषया तदर्थञ्च सद्विधा ॥ ६ ॥

तत्ताद्यन्द्वेष एव स्याद्द्वितीयं रतिशब्दमाक् ।

उपरिष्ठात्तदुभयमया स्पष्टीकरिष्यते ॥ ७ ॥

द्वेषाहेतुस्त्वमन्तुत्यैवैक्यञ्चित्तगन्तु यत् ।

तज्जन्यायान्दुतो याऽऽस्ते रतिस्सा भयमुच्यते ॥ ८ ॥

किञ्चिद्व्याख्या

उक्तयोश्चेतोव्याकुलत्वयोर्मध्ये प्रथमस्य भक्तिरसत्त्वानर्हता-
ञ्चरमस्य तदर्हताञ्च दर्शयति—तत्रैतन्मर्थकारिकया । तत्ताद्यम्
= उपद्रावकनाशार्थचेतोव्याकुलत्वं द्वेष एव स्यात् । एवेत्य-
नेन भक्तिरसत्त्वानर्हतानिरासः । अत यद्यपि चेतोव्याकुल-
त्वस्य भक्तिरसत्वयोग्यत्वमप्रसक्तम् तथापि चेतोव्याकुलत्वं
प्रति कारणाभूतस्य द्वेषस्य तदभेदेन पूर्वकारिकायामुपचरित-
त्वात्तत्प्रसक्तिरित्यभिप्रेत्य तन्निराकृतम् । द्वितीयम् = उपद्राव-
कप्रतीत्यर्थचेतोव्याकुलत्वं रतिशब्दमाक् आगन्तुकक्रोध-
सहकारेण द्वेषपदव्यपदेश्यत्वेऽपि न तथा प्रसिद्धम् । अपितु
नैसर्गिककामसहकारेण रतिपदवाच्यतयैवेत्यर्थः । तथा चे-
ष्याहेतुकविप्रलम्भरसस्थायित्वादुक्तचरयोः कामजरत्यो-
र्मध्ये द्वितीयायाम्पञ्चविधायामन्तर्भवतीति भावः । ननु
श्रीकृष्णविषयकस्यायिभावत्वे तुल्ये कथमेकस्य भक्तिरसी-
भवानानर्हत्वमपरस्य तदर्हत्वञ्चेत्यत आह—उपरिष्ठादिति ।
तदुभयमिति ! श्रीकृष्णगोचरं भक्तिरसत्त्वानर्हतदर्हद्वेषरति-
द्वयमित्यर्थः । मया उपरिष्ठात् = एकोनत्रिंशदौ स्पष्टी-
करिष्यते ॥ ७ ॥

उद्देशक्रमागतं भयं लक्ष्यंस्तन्निबन्धनाम्भक्तिन्दर्शयति—
द्वेषेति । न हेतुरहेतुः द्वेषस्याहेतुर्द्वेषाहेतुः स्वमन्तुना = स्व-

स्नेहः पुत्रादिविषयः पाल्यपालकलक्षणः ।

सेव्यसेवकभावोऽन्यस्तोऽप्युक्तस्त्रिविधो बुधैः ॥ ६ ॥

किञ्चिद्व्याख्या

पराधेनोत्थमुत्पन्नं चित्तगं वैक्लव्यम् = व्याकुलीभावस्तु यत्, तद्भयमिति शेषः । तज्जन्यायाम् = तादृशभयजन्या-
यान्द्रुतौ सत्याय्या रतिश्श्रीकृष्णविषयाऽऽस्ते, चित्तगमिति
वैक्लव्यविशेषणाच्चित्त इत्यस्यात्र लाभः । सा बुधैर्भयमुच्यते ।
एतत्स्याधिकम्भक्तिरसमग्रे प्रीतिभयानकपदेन निर्देह्यति ।
बुधैरित्युत्तरकारिकात् आकर्षाल्लब्धम् । द्वेषहेतुभूतचित्त-
वैक्लव्यनिरसनार्थं वैक्लव्यस्य प्रथमं विशेषणम् । इष्टविच्छेद-
हेतुकस्य शोकाख्यस्य तस्य निवारकान्द्वितीयम् । वस्तुतस्तु
स्वहन्तृत्वादिबुद्धिजन्मनो द्वेषजनकस्य तस्यावश्यनिवेश्य-
स्वमन्तृत्यत्वाभावाद्वेष्टाहेतुरिति न लक्षणे प्रविशति किन्तु
स्वमन्तृत्यं स्वापकारकत्वादिज्ञानोत्थञ्चेति भयद्विविधम्
तत्राद्यञ्चित्तद्रुतिद्वारेण रतेः कारणमपरन्द्वावश्येतत्सूचकमेव ।
अत एव, भयजद्वेषमप्युपरि भयजरतिवदनुवदिष्यति । सूच्य-
मानभयस्य द्वेषहेतुभूतचित्तद्रुतिजनकता तु न साक्षात्
अपित्वीर्ण्या इव क्रोधद्वारैवेति क्रोधलक्षणस्थले भयजक्रोध-
स्य सूचितत्वात् सुगमम् । न च भयलक्षणस्य तादृश-
भयेऽव्याप्तिरिति वाच्यम्, द्वेषजनकभयत्वस्य तत्समनियत-
वैजात्यस्य वाऽत्र लक्ष्यतावच्छेदकत्वात् ॥ ८ ॥

अस्मिन् स्निह्याम्यस्मिन् स्निह्यामीत्याबालसिद्धस्नेहो
द्विविधः—^१ पुत्रादिविषयत्वेन स्वाम्यादिविषयत्वेन च ।

टिप्पणी

^१ पुत्रादिविषयत्वेन = पुत्रत्वादिविशिष्टविषयकत्वेन । पुत्रत्वादिप्र-
कारकत्वेनेति यावत् । एवमग्रेऽपि ।

भगवद्दास्यसस्याम्याम्मिश्रितश्चापरज्जगुः ।

या कृष्णाकारता चित्ते तज्जन्यद्रुतिश्चालिनि ॥ १० ॥

पाल्यपालकभावेन, सा वत्सलरतिर्भवेत् ।

सेव्यसेवकभावेन, प्रेयोरतिरितीर्यते ॥ ११ ॥

किञ्चिद्व्याख्या

तत्र प्रथमं सकार्यन्दर्शयति—स्नेह इति कारिकाधेन ।
पाल्यान्तरग्राहकमादिपदम् । पाल्यपालकेति भावप्रधानम् ।
सम्बन्धीभूतपालनेत्यर्थः । तद्रूपत्वं स्नेहस्य कार्यकारणयोरभे-
दोपचारात् । यादृशस्नेहसत्त्वे नियमेन पाल्यपालकभावोऽस्ति
तादृशस्यैव चित्तद्रावकस्नेहस्य लाभ उपचारस्य फलम् ।
इत्थमुपर्यपि । चरमस्य कार्यन्दर्शयस्ताद्विभजते—चरमाधेन ।
पाल्यपालकलक्षणस्नेहः पुत्रादिविषयः, सेव्यसेवकभावस्स्ने-
होऽन्यः । सोऽपि=सेव्यसेवकभावोऽपि युधैस्त्रिविध उक्तो
भवतीति कारिकान्वयः । सम्बन्धीभूतपालनाभेदेन तादृशसे-
वनाभेदेन च स्नेहस्येहोपचरितत्वादेव पञ्चषष्टितम्यां षट्षष्टि-
तम्याञ्च सम्बन्धपदेन स्नेहग्रहणम् । अत्र पालनं रक्षणं, सेव-
नमाश्रयणम् । द्वैविध्यमेव दर्शयति—भगवदित्यधेन ।

पेश्वर्यस्य समग्रस्य धर्म(वीर्य)स्य यशसश्चिन्त्यः ।

ज्ञानवैराग्ययोश्चैव पराणाम्भग इतीङ्गना ॥

समग्रस्येति प्रत्येकं सम्बध्यते । इङ्गना = सम्ज्ञा । एतादृशं
समग्रमैश्वर्यादिकं नित्यमप्रतिबन्धेन यत्र वर्तते स भगवान् ।
नित्ययोगो मतुप् । तथा—

उत्पत्तिञ्च विनाशञ्च भूतानामागतिक्रतिम् ।

वेत्ति विद्यामविद्याञ्च स वाच्यो भगवानिति ॥

किञ्चिद्व्याख्या

तत्र भूतानामित्यस्य प्रत्येकं सम्बन्धः । उत्पत्तिविनाशशब्दौ
तत्कारणस्याप्युपलक्षकौ । आगतिगतौ = आगामिन्यौ सम्पदा-
पदौ । एतादृशो भगवच्छब्दार्थश्श्रीवासुदेव एव पर्यवसित
इति ग्रन्थकृत एव श्रीभगवद्गीताव्याख्यायाङ्गुष्ठार्थदीपिकाख्या-
यामाख्यातवन्तः । नारायणीयेऽपि प्रथमदशके “भगवच्छब्द-
मुख्याश्रयोऽसौ” इति । अन्येषु भगवच्छब्दस्य लाक्षणिको वृत्ति-
रिति भावः । कारणमपि प्रतिपादितन्तैव द्रष्टव्यम् । “बाल-
लीलाविमोहितविधातरि करदीकृतपारिजातार्थपराजित-
पुरन्दरे बाणयुद्धविजितशशाङ्कगेखरे सकलसुरासुरजेतरि
विविधदिव्यलीलात्रिलासशीले बालतरणिकिरणोज्ज्वल-
दिव्यपीताम्बरे निरुपमश्यामसुन्दरे” इत्येवमादीनि बहूनि
विशेषणानि गूढार्थदीपिकायामवलोक्यन्ते । भगवत्पादै-
श्श्रीकृष्णस्य सर्वभ्योऽप्यधिकतमत्वं सहेतुकतया संस्था-
पितमग्रे^१ दर्शयिष्यते । श्रीब्रह्मवैवर्तादौ पुनरतिप्रपञ्चितम् ।
दासस्य कर्म दास्यम् । सख्युः कर्म सख्यम् । मिश्रितमिति ।
परस्परमिश्रितं भगवद्दास्यसख्योभयमित्यर्थः । जगुः = सेत्सा-
हमुच्चैरुचुः । निस्संशयलेशमुक्तवन्तो भवन्तीति यावत् । द्वौ
सेव्यसेवकभावौ भगवद्दास्यसख्याभ्यामपरं सेव्यसेवकभाव-
मिश्रितञ्च बुधा जगुरित्यन्वयः । दास्यं सख्यमिश्रितञ्चेति
भगवता सह सेव्यसेवकभावसम्बन्धीभूतसेवनरूपस्त्रिविध
इत्यर्थः । तत्र दास्यं प्रह्लादहनुमदादौ प्रसिद्धम्, सख्यन्तु^२ श्रीदा-

टिप्पणी

१ अत्र इति । ब्रजेत्यादिसप्ततकारिकाव्याख्योपक्रमस्थलीयटिप्प-
णामित्यर्थः । २ श्रीदामा च स्तोत्रकृष्णश्चादौ केषान्तेषु ।

किञ्चिद्व्याख्या

मस्तोककृष्णादिषु बहुषु पशुपवालकेषु ख्यातम्, मिश्रितमर्जुनो-
टिप्पणी

इत्थं सताम्ब्रजमुखानुभूत्या
दास्यज्ञतानाम्परदैवनेन ।
मायाश्रितानाञ्जरदारकेण
सार्कं विजहुः कृतपुण्यपुञ्जाः ॥

(श्री० भा० १० । १२ । ११)

विभ्रद्वेणुजठरपटयोऽभ्युदये च कञ्जे
वामे पाणौ मन्त्रणकबलन्तफलान्यङ्गुलीषु ।
तिष्ठन् मध्ये स्वपरिसुदृढो हासयन्मर्मभिस्त्वै-
स्त्वर्गं लोके भिषति वुभुजे यजभुग्बालकैः ॥

(श्री० भा० १० । १३ । ११)

इत्येतादृशदेशः × श्रीशुकदिव्ययोगीन्द्रगीयमानेष्वित्यादिः । इत्थम्
= पूर्वोक्तविषयप्रकारैर्विजहुरिति सम्बन्धः । इमानेव सखीनादाय

सदातृप्ताऽर्चं षड्रसवदखिलव्यञ्जनयुतं
सुवर्णमखं गोघृतचषकयुक्ते स्थितमिदम् ।
यशोदासूनुं तत् परमदययाऽशान सखिभिः
प्रसादं बाळ्डिस्सह तदनु नीरम्पिब विभौ ॥

इति भगवत्पूज्यपादाः । अनेनैतैस्सममेव भगवत्पूजनमनल्पफल-

× श्रीशुकदिव्ययोगीन्द्रेति । निगमगीतसाक्षाच्छ्रीशुकचरणेत्वर्थः ।
एत एव हि श्रीमद्भागवतप्रवक्तारः । छायाशुकः पुनस्तन्योऽस्ति । यमेव
किलैते पिते पुत्रविरहभीरवे दत्तवन्तः । निरुपपदशुक्बादरायण्यादिपदा-
नान्त्वभक्त्यापि प्रयोगसत्त्वादालोच्यैव तत्तत्कार्यनिर्णयः कार्यः । सर्वदेति-
हालपुराणादिसारसारभूतश्रीमद्भागवते पुनरेत एव “यम्प्रवृत्त” इत्या-
दिना सङ्कीर्त्यन्ते न तलच्छायाशुकप्रसङ्गः ।

किञ्चिद्व्याख्या

तत्र भूतानामित्यस्य प्रत्येकं सम्बन्धः । उत्पत्तिविनाशशब्दौ
तत्कारणस्याप्युपलक्षकौ । आगतिगती = आगामिन्यौ सम्पदा-
पदौ । एतादृशो भगवच्छब्दार्थश्श्रीवासुदेव एव पर्यवसित
इति ग्रन्थकृत एव श्रीभगवद्गीताव्याख्यायाङ्गुष्ठार्थदीपिकाख्या-
यामाख्यातवन्तः । नारायणीयेऽपि प्रथमदशके “भगवच्छब्द-
मुख्याश्रयोऽसौ” इति । अन्येषु भगवच्छब्दस्य लाक्षणिको वृत्ति-
रिति भावः । कारणमपि प्रतिपादितन्तैव द्रष्टव्यम् । “बाल-
लीलाविमोहितविधातरि करदीकृतपारिजातार्थपराजित-
पुरन्दरे बाणयुद्धविजितशशाङ्कगोखरे सकलसुरासुरजेतरि
विविधदिव्यलीलात्रिलासशीले बालतरणिकिरणोज्ज्वल-
दिव्यपीताम्बरे निरुपमश्यामसुन्दरे” इत्येवमादीनि बहूनि
विशेषणानि गूढार्थदीपिकायामवलोक्यन्ते । भगवत्पादै-
श्श्रीकृष्णस्य सर्वभ्योऽप्यधिकतमत्वं सहेतुकतया संस्था-
पितमग्रे^१ दर्शयिष्यते । श्रीब्रह्मवैवर्तादौ पुनरतिप्रपञ्चितम् ।
दासस्य कर्म दास्यम् । सख्युः कर्म सख्यम् । मिश्रितमिति ।
परस्परमिश्रितं भगवद्दास्यसख्योभयमित्यर्थः । जगुः = सेवसा-
हमुखैरुचुः । निस्संशयलेशमुक्तवन्तो भवन्तीति यावत् । द्वौ
सेव्यसेवकभावौ भगवद्दास्यसख्याभ्यामपरं सेव्यसेवकभाव-
मिश्रितञ्च बुधा जगुरित्यन्वयः । दास्यं सख्यमिश्रितञ्चेति
भगवता सह सेव्यसेवकभावसम्बन्धीभूतसेवनरूपस्त्रिविध
इत्यर्थः । तत्र दास्यं प्रह्लादहनुमदादौ प्रसिद्धम्, सख्यन्तु^२ श्रीदा-

टिप्पणी

१ अग्र इति । ब्रजेत्यादिसप्ततत्कारिकाव्याख्येभ्यः कर्मस्थलीयटिप्प-
ण्यमित्यर्थः । २ श्रीद्वामा न स्तोत्रकृष्णश्चादौ जेषान्तेषु ।

किञ्चिद्व्याख्या

मस्तोककृष्णादिषु बहुषु पशुपवालेषु ख्यातम्, मिश्रितमर्जुनो-
टिप्पणी

इत्थं सताम्ब्रह्मसुखानुभूत्या

दास्यज्ञतानाम्परदैवतेन ।

मायाश्रितानाञ्जरदारकेण

सारकं विजहुः कृतपुण्यपुञ्जाः ॥

(श्री० भा० १० । १२ । ११)

विभ्रद्वेणुज्जठरपटयोश्चैवैव च कक्षे

वामे पाणौ मसृणकबलन्तःफलान्यङ्गुलीषु ।

तिष्ठन् मध्ये स्वपरिसुहृदो ह्यासयन्मर्मभिस्त्वै-

स्त्वर्गे लोके भिषक्ते बुभुजे यज्ञभुग्बालकैः ॥

(श्री० भा० १० । १३ । ११)

इत्येतादृशदिशा × श्रीशुकदिव्ययोगीन्द्रगीयमानेष्वित्यादिः । इत्थम्

= पूर्वोक्तविविधप्रकारैर्विजहुरिति सम्बन्धः । इमानेव सखीनादाय

सदातृप्ताऽर्चं षड्रसवदखिलव्यञ्जनयुतं

सुवर्णमन्त्रे गोघृतचषकयुक्ते स्थितमिदम् ।

यशोदासूनो तत् परमदययाऽशान सखिभिः

प्रसादं बाञ्छद्भिस्सह तदनु नीरम्पिब विभौ ॥

इति भगवत्पूज्यपादाः । अनेनैतैस्सममेव भगवत्पूजनमनल्पफल-

× श्रीशुकदिव्ययोगीन्द्रेति । निगमगीतसाक्षाच्छ्रीशुकचरणेत्यर्थः ।

एत एव हि श्रीमद्भागवतप्रवक्तारः । छायाशुकः पुनरन्योऽस्ति । यमेव

किलैते पिले पुत्रविरहभारवे दत्तवन्तः । निरूपपदशुकवाङ्मयण्यादिपदा-

नान्दभ्यक्तापि प्रयोगसत्त्वाद्दालोच्यैव तत्तत्कार्यनिर्णयः कार्यः । सर्ववैदेति-

हाल्लुराणादिसारसारभूतश्रीमद्भागवते पुनरेत एव “यम्प्रव्रजन्त” इत्या-

दिना सङ्कीर्त्यन्ते न तत्तच्छायाशुकप्रसङ्गः ।

किञ्चिद्व्याख्या

द्ववसुग्रीवप्रभृतौ प्रथितम् । एवं सेव्यसेवकभावत्रैविध्यप्रतिपा-
दनात् 'स्वामिस्नेहस्सखिस्नेहस्स्वामिसखस्नेहश्चेति त्रैविध्यं

टिप्पणी

मिति जल्पितकल्पम् ।

“ × गोधूळिधूसरितकोमलगोपवेष-

ज्ञोपालबालकशतैरनुगम्यमानम् ।

सायन्तने प्रतिगृह्मपशुबन्धनार्थ-

ङ्गच्छन्तः मच्युतशिशुः प्रणतोऽस्मि नित्यम् ” ॥

१ स्वामिनि स्नेहस्स्वामिस्नेहः । सख्यौ स्नेहस्सखिस्नेहः । स्वामी

× गोधूळिधूसरितेति । अत एवोक्तमानन्दमन्दाकिन्याम्मूलकृद्भिरेव—

धूळीधूसरितम्मुखन्तव शरत्पूणैन्दुनिन्दावहं

व्यालोल्लाळककुण्डलद्युति चलन्नेलश्रिया प्रोल्लसत् ।

याऽऽलोक्यार्द्रविलोचना स्मितमुखी प्रत्यन्दमानस्तनी

पाणिभ्यामवलम्ब्य चुम्बितवती, तान्नन्दजायाम्भजे ॥ इति ।

विशिष्टान्वयबलान्नन्दजायाञ्च तदीयाम्भजे इत्यर्थः ।

स त्वन्नन्दसि यस्य मन्दिरगतो नन्दाय तस्मै नमः ।

इति नन्दवन्दनस्य पृथगनुष्ठितचरत्वेऽप्यन्तेत्यमेव युक्तं वक्तुम् ।

‡ प्रकटलीलारीत्या यद्यपि गतवन्तमिति वक्तव्यम् तथापि “वृन्दावनान्तर-
गतस्सदा क्रीडति माधव” इत्येतदादिस्क्रान्दादिदर्शितनित्यलीलाभिप्रायेण
क्षत्रप्रयोगः । † शिशुत्वादेवोक्तम्—

वर्ययशोदाशिशुबाललीला-

कथासुधासिन्धुषु लीलयाः । इत्यादि ।

यशोदाशिशोर्बाललीलाः = बाल्ये क्रियमाणाः क्रीडास्तासाङ्क-
याः = ता वर्णयन्तो वाक्यविस्तरास्ता एव सुधासिन्धवस्तेषु बहुषु
लीलयामः = क्रीडाः कुर्मः ।

किञ्चिद्व्याख्या

सेव्यसेवकभावसम्पादकस्य भगवति स्नेहस्य ध्वनितम् ।
एवं पुत्रादिस्नेहमन्यस्नेहश्च विविच्य चित्तद्रुतिद्वारा तत्का-
र्यभूते भक्ती सनामभेददर्शयति—या कृष्णाकारतेति सार्ध-
या । तज्जन्यया = द्विविधस्नेहजन्यया द्रुत्या भगवद्गोचरया
शालितुं शोभितुं शीलमस्येत्येतादृशि चित्ते पाल्यपालक-
भावेन या कृष्णाकारताऽस्ति सा वत्सलरतिः = तदाख्या
भवेत्, सेव्यसेवकभावेन या कृष्णाकारता विद्यते सा बुधैः
प्रेयोरतिरितिर्यत इत्यन्वयः । पाल्यपालकभावत्वेनोपचरित-
स्नेहजन्यद्रुतिशालिनि चित्ते या कृष्णाकारता प्रविष्टा या च
कृष्णाकारता सेव्यसेवकभावत्वेनोपचरितस्नेहजन्यद्रुतिशालि-
नि चित्ते निविष्टा, तदुभयङ्कमेण वत्सलरतिः प्रेयोरतिरिति
चोच्यते इति तु निष्कर्षः । ताच्छ्रुतिलिखितप्रयोगात्
कृष्णाकारतारूपचित्तवृत्तेस्थापित्वार्हतालाभः । एवं स्थायि-
भावद्वैविध्यप्रदर्शनेन वत्सलरसः प्रेयोरस इति स्नेहस्थले
रसद्वैविध्यं सूचितम् । दास्यरतिस्सख्यरतिर्मिश्रितरतिश्चेति
प्रेयोरतिर्दास्यरसस्सख्यरसो मिश्रितरसश्चेति प्रेयोरसश्च
द्वेधेत्यपि बोध्यम् ॥ ९ ॥ १० ॥ ११ ॥

टिप्पणी

वासौ सखा च स्वामिसखः । स्वामी सखा च यस्य इत्यर्थः । स्वामिसखे
स्नेहस्स्वामिसखस्नेहः । स्वामित्वप्रकारकस्नेह इत्यादिः क्रमेण त्रयाणाम्प-
र्यवसितार्थः । १ अन्तर्गतस्यार्थस्य बहिःप्रकाशनरूपं बहिर्गमने
प्रवर्तनमिहेरणमिति हेतोः पर्यवसितं वा, साक्षादेव वेर्यत इत्यस्यार्थमाहो-
च्यत इति । २ कृष्णाकारतारूपेति । तद्विषयकचित्तवृत्तेष्वित्तप्रविष्टतदा-
कारतारूपत्वमादिमोलासतृतीयकारिकाव्याख्यायां स्पष्टम् ।

हर्षश्चित्तसमुल्लासः कथ्यते स चतुर्विधः ।

एकः परानन्दमयश्रीशमाहात्म्यकारणः ॥ १२ ॥

किञ्चिद्व्याख्या

क्रमप्राप्तं हर्षन्निरूपयति—हर्ष इति । चित्तस्य समुल्लासः = सम्यगाह्लादो हर्षः । स शास्त्रविद्भिश्चतुर्विधः कथ्यते । विषादासंस्पर्शित्वमिहाह्लादस्य सम्यक्तम् । चतुर्विधहर्षस्य मध्ये प्रथमविधन्दर्शयति—एक इति । हर्ष इति स्थलचतुष्टयेऽप्यनुवर्तते । परानन्दमयस्य = परमानन्दरूपस्य, श्रीयते सर्वैरिति श्रीः = 'सर्वसेव्या महालक्ष्मीः । श्रिञ्चु सेवायाम् । तस्या ईशश्श्रीकृष्णः, श्रीकृष्णः कमलानाथ इत्युक्तेः । लोकेऽपि

टिप्पणी

१ सर्वसेव्येति । अत एव

वाग्भूगौर्यादिभेदैर्विदुर्हि मुनयो यौग्यदीयैश्च पुंसाङ्कारण्याद्रैः कटाक्षैस्तत्कृदपि पतितैस्सम्पदस्त्युत्समग्राः ।

कुन्देन्दुस्वच्छमन्दस्मितमधुरमुखाम्भोरुहां सुन्दराङ्गी

वन्दे वन्द्यामशेषैरपि सुरभिदुरोमन्दिरामिन्दिरान्ताम् ॥

इत्यन्तकालीन × भगवत्पादकृतभगवत्पादादिकेशान्तस्तोत्रे वर्तते ।

सुरभिः = सुरासुरभेत्ता श्रीकृष्णः ।

× अन्तकालीनेति कृतिक्रियाविशेषणम् । अन्तकाले भगवत्पादकृतेत्यर्थः । तथा च नृसिंहायने—

त्वन्निष्ठमेव स हि नामसहस्रकादि

व्याख्या, हवस्तुतिपत्रं गतिद्वन्द्वेऽन्ते । इति ।

आदिना श्रीमद्गीताविषयिणः ।

तज्जन्यायान्द्रुतौ शुद्धा रतिर्गोविन्दगोचरा ।

एतदन्तं हि शास्त्रेषु साधनाम्नानमिष्यते ॥ १३ ॥

किञ्चिद्व्याख्या

कळवेणुरवः कळायनीलः

कमलासुम्बनलम्पटोऽतिरम्यः । इति ।

तस्य माहात्म्यं कारणं यस्य स तथा । तन्माहात्म्यश्रवणकीर्तनादिजन्य इत्यर्थः । तादृशो हर्षस्तत्रैकः । प्रथम इत्यर्थः । मुख्य इत्यपि ।

एतादृशहर्षोद्देशेनैव

कृष्णकथासंश्रवणे महोत्सवस्सत्यवादश्च ।

परयुवतौ द्रविणे वा परापवादे पराङ्मुखता ॥

ग्राम्यकथासूद्वेगस्तु तीर्थगमनेषु तात्पर्यम् ।

यदुपतिकथावियोगे व्यर्थकृतमायुरिति चिन्ता ॥

इति प्रकरणग्रन्थे भगवत्पादोपदेशः ॥ १२ ॥

तत्फलभूतभक्तिन्दर्शयति—तज्जन्यायामित्यर्धेन । चित्ते तज्जन्यायाम् = प्रथमहर्षजन्यायां द्रुतौ सत्यां गोविन्दगोचरा या रतिरस्ति, सा शुद्धा = शुद्धपदाभिधेया । शुद्धसात्त्विकीति वा । अत एव

राजसी तामसी शुद्धसात्त्विकी मिश्रिता च सा ।

(कारिका ४१)

इति शुद्धसात्त्विकभक्तितया कलयिष्यमाणां प्रस्तुतरतिम्पुरस्कृत्य

शुद्धा व्यामिश्रिता चेति पुनरेषा द्विधा भवेत् ।

तत्रानुपाधिः शुद्धा स्यात् सेपाविर्मिश्रितादिता ॥

किञ्चिद्व्याख्या

अनुपाधिः परानन्दमहिमैकनिबन्धना ।

(कारिका ६३-६४)

इत्येवम्भगवद्गतिविभागो भविष्यति । शुद्धेत्युक्त्या प्राधान्यं सूचितम् । तदुपपादयति—एतदन्तं हीति । हि=यतः शास्त्रेष्विति विषयसप्तम्यन्तम् । शास्त्राध्यापकै- रित्यर्थः । साधनानामाज्ञानमुपदेशः एतदन्तमिष्यते । यद्वा शास्त्रेषु यत् साधनानामाज्ञानं तत् शास्त्रविद्भि- रेतदन्तमिष्यते=ज्ञायते । इष गतावित्यस्य रूपम् । गत्यर्था हि ज्ञानार्थाः । इयमेश रतिः प्रार्थिता नाराणीयद्वितीय- दशके—

त्वद्भक्तिस्तु कथारसामृतझरीनिर्मज्जनेन स्वयं
सिध्यन्ती विमलप्रबोधपदवीमङ्गलशतस्तन्वती ।
सद्यस्सिद्धिकरी जयत्ययि विभो सैवास्तु मे त्वत्पद-
प्रेमप्रौढिरसार्द्रता द्रुततरं वातालयाधीश्वर ॥ इति ।
त्वत्पदयोः = ^१ तत्र पादाम्बुजयोः

टिप्पणी

१ तत्र पादाम्बुजयोः

निखिलमुवनलक्ष्मीनित्यलीलास्पदाभ्या-

कुमलविपिनदीधीगर्वसर्वङ्गुषाभ्याम् ।

प्रणमदभयदानप्रौढिगाढोद्धताभ्या-

× द्विमपि बह्वु चेतः कृष्णपादाम्बुजाभ्याम् ॥

इति रीत्या विख्यातयोः ।

× यम चेतः कृष्णपादाम्बुजाभ्यां हेतुभ्याद्विमपि हर्षपरवशत्वन्दवा-
स्तित्यर्थः । यद्वाऽत्र न तृतीया किन्तु चतुर्थी । कृष्णपादाम्बुजप्रालयार्थ-

ब्रीळा विकृतवाग्बेषचेष्टादिजनितोऽपरः ।

तज्जन्यायान्द्रुतौ चेतोविकासो हास उच्यते ॥ १४ ॥

लोकोत्तरचमत्कारिवस्तुदर्शनजः परः ।

तज्जन्यायान्द्रुतौ चेतोविकासो विस्मयो मतः ॥ १५ ॥

किञ्चिद्व्याख्या

कथा ते सृष्टिचेष्टा बहुतरभवखेदावहा जीवभाजा-
मिन्येवम्पूर्वमालोचितमजित मया. नैवमद्याभिजाने ।
नो चेज्जीवाः कथं या मधुरतरमिदन्त्वद्वपुश्चिद्रसार्द्र-
त्रेक्षेत्रोक्षेत्र पोत्वा परमरससुधाम्भोधिपूरे रमेरन् ॥

इति प्रथमदशकप्रस्तुते त्वद्वपुर्धीति यावत् । प्रेम्णाः
प्रौढिरतिशयः स एव रसः, आस्वादनीयत्वात्. तेनाऽऽर्द्रता
द्रवचित्ता तद्रूपा सैव द्रुततरमेव मेऽस्तु ॥ १३ ॥

द्वितीयतृतीयतुरीयविधहर्षा,स्तज्जाश्च भक्तीर्दर्शयति—
ब्रीळेत्यादिकारिकात्वेण । ब्रीळया, विकृतैर्वाग्बेषचेष्टादि-
भिश्च दर्शनादिद्वारा जनितो हर्षः अपरः = प्रथमहर्षादन्यः ।
द्वितीय इत्यर्थः । तज्जन्यायान्द्रुतौ सत्याय्यश्चेतसो विकासो
विस्तारः, स हास उच्यते ॥ १४ ॥

लोकादुत्तरमुपरितनं लोकोत्तरम् । लोकातीतमित्यर्थः ।
अत एव चमत्कारि = चमत्कारोऽतिशयेनास्य जनकतासं-

मिति तदन्तर्त्यार्थः । किमपि तत्पादाम्बुजयोस्तद्वर्षभरनिरन्तरस्मरणम् ।

“रागान्धगोपीजनवन्दिताभ्या-

ध्योगीन्द्रभृङ्गेन्द्रनिषेविताभ्याम् ।

आताम्रपङ्केखविभ्रमाभ्यां

स्वामिन् पदाभ्यामयमञ्जलिस्ते” ॥

युद्धाभिपातजनितो वीराणाञ्जायते परः ।

ततश्चित्तस्य विस्तारो द्रुतस्योत्साह उच्यते ॥ १६ ॥

किञ्चिद्व्याख्या

सर्गेणास्तीत्येतादृशम् । अतिशयितचमत्कृतिजनकज्ञानगोचरीभूतमित्यर्थः । तादृशं यद्वस्तु तद्दर्शनजो हर्षः परः = उक्तहर्षाभ्यामन्यः । तृतीय इत्यर्थः । अतिशायन इतिप्रत्ययः । यथोक्तं शब्दशास्त्रे—

भूमनिन्दाप्रशंसासु नित्ययोगेऽतिशायने ।

संसर्गेऽस्तिविवक्षायांभवन्ति मतुवादयो ॥ इति ।

अस्तीत्यर्थविवक्षायां विहिता मतुवादयो भूमाद्यर्थेषु भवन्तीत्यर्थः । तज्जन्यायान्द्रुतौ सत्यांश्चेतोविकासस्य विदुषां विस्मयो मतोऽभिप्रेतः ॥ १५ ॥

युद्धाभिपातेन =^१ अभ्यागमाभ्यागमेन जनितो हर्षः परः = उक्तहर्षेभ्योऽन्यः । चतुर्थ इत्यर्थः । ननु युद्धाभ्यागमनेन हर्षो नैव जन्यते, प्रत्युत भयमेवेत्यत आह—स तु वीराणाम् = अर्थाद्युद्धवीराणाम्पुरुषाणाञ्जायते, न पुनरितरेषाम् । ततो द्रुतस्य चित्तस्य विस्तारः उत्साहः “चोद्वि” इति केरळभाषायाङ्गयातः उच्यते । स चार्थाद्युद्धोत्साहः । दयाद्युत्साहांस्तु^२ दयाप्रकरणे प्रतिपादयिष्यति । युद्धोत्सा-

टिप्पणी

१ अभ्यागमस्य सङ्ग्रामस्य योऽभ्यागम आभिमुख्येनाऽऽगमनम् तेन ।

अभ्यामर्दसमाघातसङ्ग्रामाभ्यागमाहवाः । इत्यमरः ।

२ दयायाश्चित्तद्रावकत्वप्रकारो यतोच्यते, तद्दयाप्रकरणम् । इह तु दयापदेन कृपारूपो रूढ्यर्थ इवान्यदपि योगार्थद्वयङ्गुत्थन लक्ष्यार्थश्च गृह्यते । तच्च दयाप्रकरणमष्टादशादिकारिकाषट्करूपम् ।

इष्टविच्छेदजनितो यश्चित्ते क्लिष्टतोदयः ।

तज्जन्यायान्द्रुतौ विष्टा रतता शोक उच्यते ॥ १७ ॥

किञ्चिद्व्याख्या

हजनकचित्तद्रुतेर्दययाऽसम्भवाद्युद्धाभ्यागमजनितहर्षेण त-
त्सम्भवाच्च तस्यैव तद्धेतुत्वमुक्तं तु दयायाः । न चैवमपि
दयोत्साहावहायामेव चित्तद्रुतौ दया कारणम्, न तु दान-
धर्मोत्साहसम्पादिकायामपीति तत्कारणयोरपरिगणनात्
“कामक्रोधे”त्यादिकारिकाया न्यूनतापात इति वाच्यम्,
दीयतेऽनयेति व्युत्पत्त्यौदार्यस्य, दीयते=रक्ष्यते धर्मोऽनयेति
धर्मरक्षार्थप्रवृत्तेश्चापि दयापदेन ग्रहणात् । दय—दानगति-
हिंसारक्षणेऽपि । दीयते=हिंस्यतेऽनयेत्येवं युद्धाभ्यागम-
जनितहर्षे दयापदयोगसम्भवेऽपि रुढहर्षपदेनैव तस्य
सुग्रहत्वाद्वर्षप्रकरणेऽस्मिन्नेव तन्निबन्धनचित्तद्रुतिहेतुकयुद्धो-
त्साहो वर्णितः ॥ १६ ॥

क्रमप्रसक्तं शोकं लक्ष्यंस्तदधीनभक्तिन्दर्शयति—
इष्टविच्छेदेति । चित्ते इष्टस्य = प्रियस्य विच्छेदेन = वियोगेन
जनितो यः क्लिष्टतायाः = क्लेशस्योदयः = उन्नतिः । रुद-
मिहित इतिन्यायादुन्नतः क्लेश इत्यर्थः । अनुन्नतस्य तु तस्य
चित्तस्थितिलीभावकत्वेऽपि तद्वर्षाभावकत्वादुदयग्रहणम् ।
स शोक इति शेषः । तज्जन्यायाम् = शोकजन्यायान्द्रुतौ =
द्रव्यभावे सति विष्टा = विश प्रवेशन इति स्मरणात् प्रविष्टा
रतता = रतिः । रतिमिश्रितशोक इत्यर्थः । रतिर्हि हासवि-

टिप्पणी

१ अपिना रुढ्यर्थभूता करुणा दयोत्साहसम्पादकचित्तद्रुतिकरी
समुच्चीयते ।

दया घृणा स्याद्विषयतुच्छत्वज्ञानपूर्विका ।

तथा द्रुते तु मनसि जुगुप्सा जायते त्रिधा ॥१८॥

किञ्चिद्व्याख्या

स्मयादीनिव शोकमपेक्ष्य न्यूना भवति । अत एवैतत्स्थली-
यम्मक्तिरसन्निरूपदकरुणपदेन कथयिष्यति न तु केवल-
रत्युद्धोषकपदेन प्रतिकरुणपदेन वा । स च शोक उच्यते ।
कुत्र विष्टेत्यपेक्षायाञ्चित्त इति पूर्वाध्यादनुषङ्गः । यद्वा द्रुति-
पदमर्थोञ्चित्तद्रुतिपरमधिकरणसप्तम्यन्तम् ॥ १७ ॥

‘भक्ताऽनुपयुक्तामपि दयान्तस्या अपि स्फुटतया व्या-
ख्यानस्य प्रतिज्ञातत्वात् प्रकरणशुद्ध्यर्थं लक्ष्यंश्चित्तद्रुतिद्वारा
तत्कार्यभूतं स्थायिभावं भगवद्गोचरतया भक्तिभिन्न-
मपि प्रथमोज्ञासैकोनत्रिंशकारिकानुरोधान्निरूपयति—दयेति ।
पूर्विकेत पाठो न दीर्घिकेति, तस्य वापीपर्यायत्वात् । कथ-
ञ्चिदादर्शपुस्तकरीत्या तत्पाठाभ्युपगमे तु दीर्घकालीनेत्यर्थं
इति बलवतात्यर्थं तस्य तात्पर्यमङ्गीकार्यमतो घृणायाश्चित्तद्रा-
वणसामर्थ्यं लभ्यते । यद्वा कार्यतो दीर्घत्वं विवक्षितम्,
कार्यस्य च तथात्वङ्कालत इति जुगुप्सायाऽस्थायित्वयोग्यता-
लाभः । विषयेषु = स्वगोचरेष्वनुपदमभिधास्यमानेषु पृतिव्र-
णादिप्रभृतिषु यत् तुच्छत्वस्य = हेयत्वस्य ज्ञानन्तेन दीर्घिका
तत्पूर्विका वा घृणा = मनस्सङ्कोचः दया = दयापदार्थ-
स्स्यात् । तत्पदपर्यायपदवाच्यायान्तस्यान्तत्पदस्य लाक्ष-
णिकत्वादिति भावः । तत्पदशक्यार्थस्य^१ चित्तद्रावक-

टिप्पणी

१ भक्ताविति । एकस्य तु दयापदयोगार्थस्यौदार्यरूपस्य तस्यामु-
पयोगो विद्यत इति वेदितव्यम् । २ चित्तद्रावकत्वान्वयाधेयत्वरूपस्स-
म्बन्धव्यष्टयर्थः ।

पूतिव्रणादिविषये कथितोद्वेगिनी बुधैः ।

श्मशानोत्थपिशाचादिविषया क्षोभिणी भवेत् ॥१६॥

किञ्चिद्व्याख्या

त्वप्रकारन्तनुपदमेव “या त्वि”त्यादिकारिकया वक्ष्यति ।
तया द्रुते मनसि तु जुगुप्सा जायते । सा च त्रिधेत्यन्वयः ।
घृणाजुगुप्साशब्दयोः कोशे पर्यायत्वेनोक्तत्वेऽपि तदर्थयोरीष-
द्वैलक्ष्यमभिसन्धाय कार्यकारणभावेनोक्तिः । यथा कोप-
क्रोधशब्दयोस्तादृशत्वेऽपि “क्रुधद्रुहे”त्यादिपाणिनिसूत्रव्या-
ख्यातृणान्तदर्थयोः कार्यकारणभावकथनमवलोक्यते । तत्र
हि कोपस्योक्तदृष्टया परिणामः क्रोध इत्युक्तम् । तद्वदि-
हापि बोध्यम् ॥ १८ ॥

जुगुप्सायास्त्वैविविध्यमुद्वेगिनी क्षोभिणी शुद्धेति भेदादिति
सिद्धवत्कृत्याद्यान्तामुदाहरति—पूतीति । जुगुप्सेत्यनुकर्षः ।
पूतिव्रण आदिर्यस्य तस्मिन् विषये या जुगुप्सा सा बुधै-
रुद्वेगिनी कथिता भवतीत्यन्वयः । कृमिच्छर्द्यादिरादि-
पदार्थः । क्षोभिणीन्तामुदाहरति—श्मशानोत्थेति । कथिता
बुधैरित्यनुषङ्गः । श्मशाने = शवदाहस्थाने उक्त्या आविर्भूता
ये पिशाचास्तदादिविषया जुगुप्सा बुधैः क्षोभिणी कथिता
भवेदित्यन्वयः । रुधिरादीनामपि ग्राहकमादिपदम् ।
अत एव

^१क्षोभात्मा रुधिरान्त्रादिदर्शनस्पर्शनादिजा ।

उद्वेगात्मा कृमिच्छर्दिपूतिविष्टादिजा भवेत् ॥

टिप्पणी

१ क्षोमस्यात्मा = कारणम् । यद्वा क्षोभात्मा = क्षोमरूपा, कार्य-

देहेन्द्रियादिदुःखत्वविचारणपुरस्सरा ।

या तु, शुद्धेति कविभिस्सा जुगुप्सा प्रकीर्तिता ॥२०॥

या तु शोच्यस्य रक्षार्थमप्रवृत्तिरनुकम्पया ।

तथा द्रुते हि मनसि दयोत्साहस्मृतो बुधैः ॥ २१ ॥

किञ्चिद्व्याख्या

इति जुगुप्साद्वयमभिहितमभियुक्तैः । इमशानोत्थत्वस्य
विशाचादिविशेषणत्वे तु तत्स्थलीयप्रेतवेताळप्रभृतय एवादि-
पदेनोपादीयेरन् न स्थलान्तरस्थरुधिरादयोऽपीति न्यूनता
स्यात् ॥ १९ ॥

अविवेकिनाञ्जुगुप्से उदाहृत्य शुद्धजुगुप्सामुदाहरति—
देहेन्द्रियादीति । देहेन्द्रियादीनान्दुःखत्वन्दुःखसाधनत्वात् ।
तद्विचारणपुरस्सरा तु या अर्थादेहेन्द्रियादिविषयैव, सा
जुगुप्सा कविभिः=परिडतैः शुद्धेति प्रकर्षेण कीर्तिता
भवति । परिडतः कविरित्यमरः ॥ २० ॥

दयापदलक्ष्यार्थस्य चित्तद्रावकत्वप्रकारमुक्त्वा तत्पद-
मुख्यार्थस्य परदुःखप्रहासेच्छारूपस्य प्रवृत्तिद्वारा तद्द्रावकतां
सूचयन्तन्निबन्धनं स्थायिभावमाह—या त्विति । आदौ
मुख्यार्थस्य तद्द्रावकत्वप्रकारानुकिस्तूत्साहप्रसङ्गादुत्साह-
त्रयमव्यवधानेन वक्तुमनिष्टगोचरत्वादिना परस्परसमे-
^१ शोकजुगुप्से ^२ तथा कथयितुञ्च । शोच्यस्यानुकम्प्यस्य रक्षार्थं

टिप्पणी

आरभ्योरभेदोपचारात् । नियमेन क्षोभजनिकेति यावत् । एवमग्रेऽपि ।
कृमात्वादि । कृम्यादिदर्शनस्पर्शान्नादिजेत्यर्थः । १ शोकेति । समदश-
कारिकायां “शोक उच्यते” इत्युक्त एव शोकोऽत्र गृह्यते । चित्तद्रावकस्य
तु उत्साहोपचित्वाञ्जुगुप्सा साम्यम् । २ तथा = अव्यवधानेन ।

सर्वस्वमपि दास्यामि प्रार्थयेति च यो महान् ।

उद्यमो द्रुतचित्तस्य, दानोत्साहस उच्यते ॥२२॥

किञ्चिद्व्याख्या

अनुकम्पया = कृपया दयापरपर्यायया प्रवृत्तिस्तु या, तथा द्रुते मनसि 'य उत्साहः स हि = स एव बुधैर्दयोत्साहस्समृतो भवति । तस्यैव प्रसिद्धदयापदार्थावलम्बित्वादिति भावः । प्रवृत्तिः = प्रयत्नः । स चेच्छाजन्यः कार्यजनको मनोधर्मः, तार्किकैरात्मधर्मत्वेनाभ्युपगतानां युद्धिसुखदुःखेच्छादीनां मनोधर्मत्वस्यैवौपनिषदैरङ्गीकृतत्वात् दयायाम् = इष्टे पर-दुःखप्रहाण उत्साहो दयोत्साहः । वस्तुतस्तु तृतीयातत्पुष्प एव दयोत्साहशब्द इति यथाश्रुतार्थपरमेव दयापदम् । प्रकटितञ्जेदम्भूल एवानुकम्पयेत्यनेन । युद्धदानधर्मोत्साह-शब्दानामपि तृतीयासमासत्वत्रासम्भवदुक्तिकम्, अध्ययनेन वसतीत्यादिप्रयोगदर्शनेन फलसाधारणस्यैव हेतुत्वस्य तृतीयार्थत्वात् । न च प्रस्तुतोत्साहस्य शोच्यपालनोत्साह इत्येव सम्भवा न दयोत्साह इतीति शङ्क्यम्, स्मृतो बुधैरिति भागेनैव दत्तोत्तरत्वात् । अपिच स्थायिनस्तत्तन्मङ्गलत्वे शोच्यपालनवीर इत्येव रसस्य सम्भवा समुचिता स्यान्न तु दयावीर इति । सुप्रथितो हि युद्धवीरो दयावीर इत्यादि-वीररसविभागः ॥ २१ ॥

दयापदस्य योऽनुकम्पारूपो ^१रूढ्यर्थस्तद्वेतुकं स्थायि-

टिप्पणी

१ मनसीत्यस्यान्वयन्दर्शयन्दयोत्साहस्समृत इत्यस्य निशेष्यमभ्याह-रति—य उत्साहस इति । २ रूढिलम्बोऽर्थो रूढ्यर्थः । शाकपर्व-वादित्वान्मध्यमपदलोपः । रूढीत्युपलक्षणम् । दयते = रक्षत्यनवेति

तथा स्वधर्मरक्षार्थं यथा प्रवृत्तिः प्रयत्नतः ।

तथा चित्तस्य विस्तारो धर्मोत्साहो द्रुतौ भवेत् ॥२३॥

किञ्चिद्व्याख्या

भावमुक्त्वा योगार्थभूतौदार्यजं ^१भक्तिभूतन्तन्दर्शयति—
सर्वस्वमपीति । तुभ्यमहं सर्वस्वमपि दास्यामि, प्रार्थय इति च
= इत्यपि द्रुतचित्तस्य महान् य उद्यम उत्साहः स दानो-
त्साह उच्यते । इतिपदस्येत्युक्तिसम्पादकत्वरूपमित्याकार-
कत्वमर्थः । अनुक्तसमुच्चायकचकारेणैतत्समशीलोत्तद्यन्तर-
सम्पादकत्वस्यापि लाभदित्याद्याकारकत्वमुद्यमे दर्शितम् ।
द्रुतचित्तस्येत्यस्यौदार्येणेत्यादिः । दानगोचरोत्कटेच्छया
तज्जन्यप्रवृत्त्येति वा तदर्थः ॥ २२ ॥

स्वधर्मरक्षार्थप्रवृत्तिरूपयोगार्थान्तरजं स्थायिभावङ्कथ-
यति—तथेति । तथा स धर्मोत्साहो भवेदिति सम्बन्धः ।
स्वधर्मरक्षार्थं प्रयत्नतः=क्लेशं विषह्यापि या प्रवृत्तिर्भवति
तथा द्रुतौ सत्याञ्चित्तस्य यो विस्तार उत्साहाख्यः, स
धर्मोत्साहो भवेत् । वीररसस्थायिभावाभिधानस्यैतत्कारि-
कया समाप्तिरत्र तथापदेन द्योतिता । स्वधर्मपदेन पर-
साधारणोऽपि धर्मोऽहिंसादिरूपो गृह्यते, तस्यापि स्व-
सम्बन्धित्वात् । तथा च परकीयासाधारणधर्मनिरासक-
मत्र स्वपदम् । अस्ति हि वर्णाश्रमादिभेदेन धर्मभेदः ॥ २३ ॥

टिप्पणी

योगोऽपि द्रष्टव्य इति पङ्कजादिवद्योगरूढमेव दयापदम् । योगार्थेति
पूर्ववत् समासः । १ दयापदयोगार्थजत्वसाम्येऽपि दानधर्मोत्साह-
रूपस्थायिभावयोरादौ दानोत्साहकथने बीजन्दर्शयन् स्थायिभावं
मिथिविष्टि—भक्तिभूतमिति ।

वशीकाराख्यवैराग्यैव्यत् कामास्पृहतात्मकम् ।

तेन द्रुतस्य चित्तस्य प्रकाशश्शम उच्यते ॥२४॥

किञ्चिद्व्याख्या

चित्तद्रावकप्रतिपादिकाया 'क्लामक्रोधे'त्यादिकारिकाया-
मादिपदेन गृहीतं वशीकारनामकवैराग्यं लक्ष्यंस्तदधीनं
स्थायिभावमभिदधाति—वशीकारेति । तस्यादिपदेनैव ग्रह-
णात्तत्कार्यभूतशमस्य भक्तिपदार्थत्वाभावो ध्वनितः । न
चैवन्दया कुतस्स्वशब्देनोपात्तेति शङ्क्यम्, तस्या भक्तानुप-
योगात् । किन्तु, वाच्यार्थो लक्ष्यार्थो योगार्थद्वयञ्चेत्यवञ्च-
तुर्विधस्य दयापदार्थस्य प्रायशस्तत्रानुपयोगाद्वृद्धान्त्य-
तयैव तत्पदप्रयोगः । आदौ कामग्रहणस्य तु बीजं पद्वि-
शकारिकाया स्फुटीभविष्यति । अनन्तरं क्रोद्यगणना तु
क्रोधजभक्तेरुपद्रावकप्रीत्यर्थचेतोव्याकुलत्वजनिकायाः काम-
जरतित्वादिति कृतम् । काम्यन्त इति कामा विषयाः
तेष्वस्पृहता = स्पृहाशून्यत्वं तदात्मक्यत्वं वशीकाराख्य-
वैराग्यं तेन द्रुतस्य चित्तस्य प्रकाशो नैर्मल्यं शम उच्यते
इत्यन्वयः । घटे तदभावाभावत्वस्येव स्पृहाविरहत्वस्य
चित्तवृत्तिविशेष एव लाघवेन स्वीकारान्नार्थबाधः ॥ २४ ॥

टिप्पणी

१ ननु भगवतो दयनीयत्वाभावादयोत्साहस्य तदविषयकत्वेन
भक्तिवाभावात् कथन्तस्यास्तस्यामुपयोग इति शङ्का, दयोन्माह-जुगुप्सा-
दानोत्साह-धर्मोत्साहानुगुणानाञ्चतुर्णान्दयापदार्थानामुक्तचरणाननुवादाह-
नोत्साहस्यापि दयाधीनस्य स्मारणेन परिहरन् परिहृतशङ्कानलङ्करोति—
किन्निवति । २ क्रोधस्य परिहृतादिहेतुभूतस्य भयजनकत्वात्तृतीयतया
अभ्युपगम्यमादिक्मालोच्यहेतिकृतमिति ।

इतोऽन्यथा तु चित्तस्य न द्रुतिर्विद्यते क्वचित् ।

तदभावात्तु भावो न निरुक्तान्योऽस्ति कश्चन ॥२५॥

यावत्यो द्रुतयश्चित्ते भावास्तावन्त एव हि ।

स्थायिनो रसताय्यान्ति विभावादिसमाश्रयात् ॥२६॥

किञ्चिद्व्याख्या

यावद्वक्तव्याकथनकृतन्यूनतामपनुदन्, प्रकटयंश्च स्वप्रति-
पादितस्थायिभावानां सयुक्तिकताङ्गामजरत्यादिशमान्तभि-
न्नस्थायिभावासत्त्वमुपपादयति—इतोऽन्यथेति । इतोऽन्यथा
= पूर्वोक्ताश्चित्तद्रुतिप्रकारादन्यप्रकारेण । निरुक्तकामक्रोधा-
द्यष्टकान्यतमभिन्नाद्भावादित्यर्थः । क्वचिदपि पुरुषे चित्तस्य
द्रुतिः न तु = नैव विद्यते । तदभावात्तु = प्रकारान्तरेण
चित्तद्रुतेरभावादेव निरुक्तेभ्यः कामक्रोधादिभ्योऽष्टभ्योऽन्यः
कश्चन भावः = चित्तवृत्तिः चित्तवृत्तेस्थायित्वसम्पादको
नास्ति । अतो नास्ति स्थायिभावान्तरमिति भावः ।
यद्वा निरुक्तेभ्यःस्थायिभावेभ्योऽन्यः कश्चन भावः = स्थायि-
भावो नास्ति । द्रुतिपूर्वकाणामेव भावानां स्थायित्वादिति
भावः ॥ २५ ॥

तदेव स्फुटयति—यावत्यो द्रुतय इति । चित्ते 'याव-

टिप्पणी

१ यावत्यः = यावद्वर्मावच्छिन्नाः । यथाश्रुते त्वसर्वज्ञदुर्ज्ञेयत्व-
माष्येत । तथा च यत्सङ्ख्याका इति विवरणपदस्य यत्सङ्ख्याकधर्मा-
वच्छिन्ना इत्यर्थः । ते च धर्माः कामजद्रुतित्वक्रोधजद्रुतित्वादयः ।
एवन्तावत्पदस्य तावद्वर्मावच्छिन्नपरत्वात्तद्विवरणस्य तत्सङ्ख्याकधर्मा-
वच्छिन्ना इत्यर्थः । ते च धर्माः कामजद्रुतिपूर्वकभावत्व-क्रोधजद्रुति-

धर्मोत्साहो दयोत्साहो जुगुप्सा त्रिविधा शमः ।
 षडप्येतेऽन्यविषया, भगवद्विषया न हि ॥ २७ ॥
 धर्मवीरो दयावीरो बीभत्सश्शान्त इत्यपी ।
 अतो न भक्तिरसतांयान्ति भिन्नास्पदत्वतः ॥ २८ ॥

किञ्चिद्व्याख्या

त्यः = यत्सङ्ख्याकाः द्रुतयस्सन्ति तावन्त एव = तत्सङ्ख्याका
 एव भावाः = चित्तवृत्तयः 'धारावाहिका भूत्वा स्थायिनस्स-
 न्तः विभावादीनां समाश्रयात् = सम्यगाश्रयणात् । समुचित-
 समूहालम्बनात्मकैकज्ञानविषयत्वरूपसम्बन्धेन स्वसम्बद्धी-
 करणादित्यर्थः । तादृशसम्बन्धादिति यावत् । रसताम् =
 ध्वन्यात्मतया सहृदयास्वाद्यमानतां यान्ति हि एतत्
 रसशास्त्रे प्रसिद्धमित्यर्थः ॥ २६ ॥

एवंविवेचितानां स्थायिभावानां तत्तद्रसीयतान्दर्शयन्
 भक्तिरसान् विवेचयति—धर्मोत्साह इत्याद्याभिर्नवभिः । तत्र
 सूचीकटाहन्यायपरिपालनाय, 'भक्तिरसत्वबाधकप्रतिपाद-
 नाय च शृङ्गारादीनाम्भक्तिरसत्वोपपादनानुगुणाय प्रथमतो
 भक्तिरसीभवनानर्हान् भावान्दर्शयन्तत्स्थायिकरसानाम्भक्तिर-
 सतान्निराचष्टे चतसृभिराद्याभिः । ननु भगवत्प्रसादजनक-
 कर्मण एव धर्मरूपत्वेनोत्तरमीमांसायां श्रीवादरायणचरणैः

टिप्पणी

पूर्वकभावत्वादयः । १ धारावाहिकाः = अविच्छिन्नप्रवाहसहिताः ।
 भूत्वेत्यादि । पूर्वोक्तासाष्टमनवमकारिके सटीके अत्र स्मरणीये । २ भक्ति-
 रसत्वबाधकेति । रसस्य भक्तिरसत्वे बाधकेत्यर्थः । भक्तिरसत्वे बाधकत्वञ्च
 तद्रसत्वाभावे नियामकत्वम् ।

किञ्चिद्व्याख्या

“फलमत उपपत्ते”रित्यधिकरणे व्यवस्थापितत्वात्तथाविधध-
र्मोत्साहस्य कथन्न भगवद्विषयकत्वमिति चेदुच्यते—इष्टसा-
धनतावासनैव भक्तिः । अत एव “मद्गुणश्रुतिमात्रेणेत्यादि-
शास्त्रमूलिका

द्रुतस्य भगवद्धर्माद्वारावाहिकताङ्गता ।

सर्वेशे मनसो वृत्तिर्भक्तिरित्यभिधीयते ॥

इतीयमिष्टसाधनत्वरूपगुणश्रवणेनैव कामाद्युद्दीपनद्वारा
प्रवृत्तया चित्तद्रुत्या घटितस्य भक्तिलक्षणस्य प्रक्रमे ग्रन्थ-
कृतमुक्तिः । चैद्यादेरपि भक्तिस्तद्वासनैव । वर्तमानमूर्ता-
विष्टांशे स्वकीयत्वाग्रहणादीर्ष्यादिसहकारेण द्वेषपदवाच्यता-
ङ्गतेति तु विशेषः । भावितनौ तु सैव स्वेष्टसाधनत्ववास-
नारूपताङ्गतवर्ती समास्वाद्यत एव रतिरूपेण रसविद्भिः ।
वक्ष्यति च—

तयोर्भाविशरीरे तु प्रतिबन्धक्षये सति ।

सैव चित्तद्रुतिर्भक्तिरसताम्प्रतिपद्यते ॥ इति ।

धर्मोत्साहस्थले त्विष्टसाधनत्वद्वर्णस्तद्व्यवहारभूतस्य च
भगवत्प्रसादस्य समनुभूयते न तु भगवतः । भगवन्निष्ठेष्ट-
साधनताविषयकत्वमेव भक्तेः प्राणाः, तस्यैव भगवद्गुणश्रवण-
निबन्धनत्वसम्भवात् । धर्मोत्साहः पुनरतदुपेतो न भक्ति-
पदास्पदमिति । हि=यतः धर्मोत्साहः, दयोत्साहः,
त्रिविधा जुगुप्सा, शमः एते षडपि अन्यविषयाः भगवद्वि-
षया न, अतः=धर्मोत्साहादीनां भगवद्विषयकत्वाभावात् यत्
मित्रास्पदत्वम्=सर्वं वाक्यमित्यादिन्यायाद्भिन्नमात्रास्पदत्वं
तस्मात् धर्मवीरः, दयावीरः, बीभत्सः, शान्तः इत्यमी रसाः
भक्तिरसताम्=प्रथमोत्साहसदृशमकारिकाकथितां पूर्णरसताम्

किञ्चिद्व्याख्या

यान्ति किन्तु तत्तत्पक्षयोदयकारिकादर्शितदिशा जाड्यस्य विशेषतोमिश्रणाद्धेतोर्नितरामृनां रसताड्यान्ति । एतेन शृङ्गारादीनामपि भगवदितरास्पदत्वे जाड्यविमिश्रणवशाद-
त्यन्ताल्पतैवेत्याविष्कृतम् । उल्लासान्तेऽप्येतदुपपादयिष्यति । परमितरास्पदत्वनियमविरहादिह ते न गृहीताः । भिन्नमा-
नेति मात्रपदेन भगवदास्पदत्वनिरासः । आस्पदमालम्ब-
नविभावः । एवञ्च भगवदालम्बनकत्वाभावलाभः । सवि-
षयकत्वरक्षार्थमत्र स्थायिनाम्भगवदन्यविषयकत्वम्, सा-
लम्बनकत्वनिर्वाहार्थं रसानाम्भगवदन्यालम्बनकत्वञ्च नि-
वेदितञ्च तु तयोर्हेतुकोटौ प्रवेशः । भगवच्छब्दार्थश्च दशम-
कारिकाव्याख्यायामाख्यातः । इह शान्तरसस्य भक्तिरस-
त्वासम्भवा रसगङ्गाधरेऽपि दर्शितः—कथमेत एव रसाः ?
भगवदालम्बनस्य रोमाञ्चाश्रुपातादिभिरनुभावितस्य हर्षादि-
भिः परिपोषितस्य श्रीमद्भागवतादिपुराणश्रवणसमये 'भग-

टिप्पणी

१ भगवद्भक्तैरनुभूयमानस्येतौह वदतोऽपि विद्यत एव भगवद्भक्तिः ।

अत एव ।

स्मृताऽपि तरुणातपङ्कणया हरन्ती नृणा-

ममङ्कुरतनुत्विषां वलयिता शतैर्विद्युताम् ।

कलिन्दगिरिनन्दिनीतटसुरद्रुमालम्बिनी

मदीयमतिचुम्बिनी भवतु कापि कादम्बिनी ॥

इति ग्रन्थस्य प्रक्रमः । उपरि च—

आविर्भूता X यदवधि मधुसूयन्दिनी नन्दसूनोः

कान्तिः काचि + निखिलनयनाकर्षणे कामणज्ञा ।

X यदवधि = यद्दिनादारभ्याऽऽविर्भूता । + कान्त्याविभावयोर्दोषन-

किञ्चिद्व्याख्या

वद्भक्तैरनुभूयमानस्य भक्तिरसस्य दुरपह्वत्वात् । भगवद्विष्णुः

श्वासो दीर्घस्तदवधि मुखे, पाण्डिमा गण्डयुग्मे,
शून्या वृत्तिः †कुलमृगदृशाञ्चेतसि प्रादुरासीत् ॥

(पक्षेऽस्मिन्नालम्बनस्य श्रीनन्दसूतो, दीर्घश्वासपाण्डिमादेरनुभावस्व,
विन्ताजलतादेर्व्यभिचारिणश्च सँय्योगात् कुलमृगदृशाङ्कामजरतिरभिष्क-
ज्यमाना विरहकालावच्छिद्यत्वाद्विप्रलम्भश्चकारमिलितो भक्तिरसस्ततो
भवति)

चराचरजगज्जालसदनं वदनन्तव ।

गळद्गनगाम्भीर्यं वीक्ष्यास्मि हृतचेतना ॥

(कदाचन भगवतो वदनकमलमवलोकितवत्याश्श्रीयशोदादेव्या
इयमुक्तिः)

विभावतासुपपादयन् कान्तिं विशिनष्टि—निखिलनयनानामाकर्षणे विषये
यत् कर्मणम् = मन्त्रतन्त्रादि, तज्ज्ञा । तेषामाकर्षणे नितान्तचतुरेत्यर्थः ।
कुतः ? मधु = क्षौद्ररसं स्यन्दयितुम् = स्नावयितुम् = विना विच्छेदलेश-
म्प्रवर्तयितुं शीलमस्या इति मधुस्यन्दिनी । निर्भरनिरन्तरनिरतिशय-
सुखस्फुरणवितरणनिपुणेत्यर्थः । † कुलपालिका मृगदृशः कुलमृगदृश इति
आकषार्थिवादिः । तासाम् । ऋते व्यभिचारादिदोषान् क्रियमाणकुल-
रक्षाणां सुन्दरीणामित्यर्थः । कुलस्त्री कुलपालिकेत्यमरः । परन्तु

कृष्णमेवमेवेहि त्वमात्मानमखिलात्मवाम् ।

इत्यनया रीत्या सुपूज्यचरणश्रीवादरायणिभणितगरिमभरेण भगवता
सह सद्गादङ्गलसङ्गरूपाङ्गद्वगोकुलसुन्दरीरादाय “मत्सङ्गान्मासुपागता”
इति भगवतैव गदितावखलु नखलु पतिव्रतानाम्पातिव्रत्यपातनपातक-
भयमाशुरपि । पापं हि कोप एव भगवतः ।

ईर्ष्याजभयजद्वेषौ भगवद्विषयावपि ।

न भक्तिरसतादय्यातस्माद्भाद्रतिविरोधतः ॥ २१ ॥

किञ्चिद्व्याख्या

नुरागरूपा भक्तिश्चात्र स्थायिभावः । न चासौ शान्तरसे-
ऽन्तर्भावमर्हति, अनुरागस्य वैराग्यविरुद्धत्वादिति ॥ २७ ॥ २८ ॥

धर्मवीरादिरसानां भक्तिरसत्वाभावे तत्स्थायिनान्धर्मो-
त्साहादीनां भगवद्विषयकत्वाभावस्तन्त्रतया प्रतिपादितः ।
एवञ्च सतीर्ष्याजद्वेषस्य भयजद्वेषस्य च भगवद्विषयकत्वेन
तत्स्थायिकरसयोर्भक्तिरसता स्यादित्याशङ्क्यां, भावस्य न
केवलभगवद्विषयकत्वाभावस्तत्स्थायिकरसस्य भक्तिरसत्वा-
भावे प्रयोजकः अपितु प्रीतिविशिष्टतद्विषयकत्वाभाव एवेति
सूचयन्नुक्तभावयोः प्रीतिरूपविशेषणाभावप्रयुक्तविशिष्टाभाव-
सत्त्वात्तत्स्थायिकरसयोर्न भक्तिरसत्वमिति प्रदर्शनेन परि-
हरति—ईर्ष्याजिति । प्रीतिवैशिष्ट्यञ्च^१ भगवद्विषयकत्वस्य
तादात्म्यस्वरूपोभयघटितसामानाधिकरण्येन । वस्तुतस्तु
नैवम् अपितु स्थायिनो भगवद्विषयकत्वमिव प्रीतिविरो-
धित्वमपि रसस्य भक्तिरसत्वाभावे स्वातन्त्र्येण तन्त्रम्भवति ।

टिप्पणी

सन्तापयामि हृदय-

न्धावन्धावन्धरातले किमहम् ।

अस्ति मम शिरसि सतत-

ञ्चन्दकुमारः प्रभुः परमः ॥

इत्येवमादीन्युदाहरणानि विराजन्ते । एवन्तस्मिन्निमित्तेषु प्रस्थान्तेरेष्वपि
कृष्णालहर्ष्यादिषु स्फुटतरा तस्य तत्त्वभवतो भगवद्भक्तिः ।

१ भगवद्विषयकत्वनिष्ठप्रतीतिवैशिष्ट्यस्य प्रकृतमिति चकारो योतवति ।

शुद्धो रौद्ररसस्तत्र तथा रौद्रभयानकः ।

नास्वाद्यस्सुधिया प्रीतिविरोधेन मनागपि ॥ ३० ॥

किञ्चिद्व्याख्या

इत्यञ्जोक्तभावयोर्भगवद्विषयकत्वेऽपि द्वेषात्मकयोस्तयोस्साक्षात् प्रीतिविरोधित्वात्तत्स्थायिकरसयोर्न भक्तिरसत्वप्रसक्तिरित्येवमेव दर्शयन्नुक्तशङ्कान्निराकरोति—ईष्यजेति । ईष्याजभयजद्वेषौ भगवद्विषयावपि साक्षात् रतिविरोधतः = प्रीतिप्रतिबन्धकत्वात् भक्तिरसतां न यातः = न प्राप्तुतः । रतिविरोधे प्रमाणोपन्यासाय साक्षादिति विशेषणम् । स्पष्टमनुभूयमानादित्यर्थः । यद्वा स्वापकारित्वादिज्ञानस्य द्वेषद्वारा प्रीतिप्रतिबन्धकत्वात्तद्वैलक्षण्यन्दर्शयितुमव्यवधानेनेत्यर्थे साक्षात्पदम् । प्रतिबन्धप्रतिबन्धकभावश्च विषयनिष्ठप्रत्यासत्त्या विवक्षितः । विषयतासंसर्गेण हि प्रीतिरिति तत्संसर्गेण द्वेषस्य प्रतिबन्धकत्वं प्रसिद्धम् । एवमुभयोस्स्वतन्त्रत्वनिवेदनात् स्थायिनः प्रीत्यविरोधित्वे सति भगवद्विषयकत्वरसस्य भक्तिरसत्वे नियामकमिति लब्धम् ॥ २९ ॥

कथन्तर्हि तद्रूपभक्तयोऽस्थायित्वमित्याशङ्क्य तत्स्थायिकरसौ दर्शयन्तयोर्भक्तिरसतान्निरस्यति—शुद्ध इति । तत्र = तथा सति शुद्धो रौद्ररसः, तथा रौद्रभयानकश्च ^१ भगवदालम्बनः शुद्धरौद्रवद्रौद्रभयानकस्याप्येकरसतैव न तु रसद्वयतेति तथाशब्देन दर्शितम् । सुधिया कर्तुंभूतेन प्रीतिविरोधेन = यत्र प्रीतिरनुपमानन्दमयी, तत्र भगवति धिग्द्वे-

टिप्पणी

१ द्वेषार्हालम्बनकयोश्शुद्धरौद्र-रौद्रभयानकरसयोर्मनागस्वाद्यत्वात्तन्निवृत्तनाशं पूरयति—भगवदालम्बन इति ।

किञ्चिद्व्याख्या

षन्धिद्वेषमित्येवमत्यन्ताप्रियत्वेन हेतुभूतेन मनागपि ना-
स्वाद्यः=आस्वादयितुमनर्हः । सुधिया सुतरां समास्वाद्य-
स्यैव भक्तिरसत्वादीषदप्यनास्वाद्यस्य ^१तस्य नास्ति तथा-
त्वगन्धोऽपीति भावः । भक्तिरसव्यतिरिक्तयैतत्सद्दृशानामपि
भगवदितरालम्बनकरसानाम्मनागास्वाद्यत्वमनेन गम्यते ।
भक्तिरसास्वादयितृणां विरलतान्योतयितुं सुधियेत्येकव-
चनम् । इत्थमत्र विवेकः—क्रोधापरपर्यायद्वेषस्थायिको
रसो रौद्ररसः । स च द्विविधः—शुद्धरौद्रो रौद्रभयानकश्च ।
तत्र प्रथमशुद्धद्वेषस्थायिकः, द्वितीयो भयमिश्रितद्वेषस्था-
यिकः । ईर्ष्याजद्वेष एव शुद्धद्वेषो नाम । भयमिश्रितस्तु
भयजद्वेष इति । यत्तु क्रोधस्थायिको रौद्ररसो, भयस्था-
यिको भयानक इत्यन्यत्र विलोक्यते, तस्योक्त एवार्थे
तात्पर्यम् । सप्तमस्कन्धे “द्वेषाच्चैद्यादयो नृपाः” इति
शुद्धद्वेष एवोच्यते । कंसगतद्वेषस्य भयमिश्रितत्वादेव
“भयात् कंस” इति । ननु

“शृङ्गारहास्यकरुणारौद्रवीरभयानकाः ।

बीभत्सान्द्रुतशान्ताश्चेत्येवन्नवधा स्थितानां रसानां
मध्ये शान्तरौद्रबीभत्सानाँयद्यदि भक्तिरसत्वासम्भवस्तर्हि
“नवरसमिळितं वा केवलं वा पुमर्थम्परममिह मुकुन्दे
भक्तियोग”मिति प्रक्रमे भक्तियोगस्य नवरसमिळितत्वोक्ति-
र्विरुध्यते, अपितु षड्रसमिळितत्वमेव युक्तं वक्तुमिति चेन्नैष
दोषः, यथासम्भवन्नवरसमिळितत्वस्यैव विवक्षितत्वात् ।

टिप्पणी

१ तस्य = शुद्धरौद्रस्य रौद्रभयानकस्य च भगवदालम्बनकस्य ।
तथात्वेति । भक्तिरसत्वेत्यर्थः ।

कामजे द्वे रती शोकहासभीविस्मयास्तथा ।

उत्साहो युधि दाने च भगवद्विषया अमी ॥३१॥

किञ्चिद्व्याख्या

तथा च नवरसान्तर्गतसैर्मिलितमित्यर्थः पर्यवसन्नः । तत्रापि भूयसाम्भक्तियोगे मेलनसत्त्वान्नवरसेत्युदितम् । यथा तर्कसङ्ग्रहे—रूपादिचतुष्टयमृथिव्याम्पाकजमनित्य-मन्यत्रापाकजमिति । तत्र ह्यादिमपदमुत्तरवाक्येऽनुषज्य-मानमुक्तरीत्यैव व्याख्येयम्, जलादौ गन्धाद्यभावेन चतुष्टया-भावात् । वस्तुतस्तु शृङ्गारो हास्यः करुणो युद्धवीरो दानवीरः प्रीतिभयानकोऽद्भुतो वत्सलः प्रेयानित्यनेन प्रकारेण नवविधो रसो नवरसपदेनोच्यते । तन्मिलित-त्वञ्च तत्तादात्म्यरूपम् । शुद्धस्तु शुद्धरतिस्थायिको भक्तिरसः “केवलं वे”त्यनेनैवाभिहितत्वात् “नवरसमिलितं वे”त्युदितनवरसान्तर्भावमर्हतीति ध्येयम् ॥ ३० ॥

येषाम्भावानां सम्भवति भक्तिरसस्थापिता, तेषामध्ये कांश्चन मिश्रभावरूपत्वेन, तत्स्थायिकरसान् मिश्ररसत्वेन च प्रतिपादयति—कामजे इत्यादित्रयेण । कामजे द्वे रती, तथा शोकहासभीविस्मयाः, युधि = युद्धे, दाने चोत्साहः

टिप्पणी

१ उक्तरीत्येति । यथासम्भवं विद्यमानं रूपादिचतुष्टयमित्यर्थकतया, रूपादिचतुष्टयान्तर्गतगुणपर्यवसायितया चेत्यर्थः । २ शुद्धत्वञ्च भक्ति-रसस्य शुद्धरतिस्थायिकस्य पञ्चषष्ठितम्यामाख्यास्यति । पञ्चविंश्यान्तु रसान्तरामिश्रितत्वरूपशुद्धत्वान्तरस्यैव वत्सलप्रेयो रससाधारणस्य प्रसङ्गा-द्विषयसङ्गतये “वी”त्यपि । तदेव शुद्धत्वान्तरमादाय चत्वारिंश्यां शुद्धास्तस्यः पुरैषोक्त्य इति वक्ष्यति ।

व्यामिश्रभावरूपत्वंयान्त्येते क्षीरनीरवत् ।

विभावादिसमायोगे तथा भक्तिरसा अपि ॥ ३२ ॥

शृङ्गारः करुणो हास्यस्तथा प्रीतिभयानकः ।

अद्भुतो युद्धवीरश्च दानवीरश्च मिश्रिताः ॥ ३३ ॥

किञ्चिद्व्याख्या

अस्मी भगवद्विषया इति प्रथमकारिकान्वयः । अत्र भी-
पदम्भयजरति“म्भयमुच्यते” इत्यभिहितचराम्प्रीतिभयान-
करसंस्थायिनीमनुवदति ॥ ३१ ॥

एते = भगवद्विषयाः । कामजरत्यादयस्सप्त । भग-
वद्रोचरतासहचरकामजरतित्वशोक्तवहासत्वभयजरतित्ववि-
स्मयत्तदयुद्धोत्साहत्वदानोत्साहत्वैतद्धर्मसप्तकान्यतमवन्त इ-
त्यर्थः । क्षीरनीरवत् व्यामिश्रभावरूपत्वम् = हासाद्येकलोली-
भावापन्नस्थायिभावात्मकत्वं यान्ति । तथा = यद्व्यामिश्र-
भावरूपा भवन्ति तद्वत् विभावादीनां समायोगे = पूर्वोक्तैक-
ज्ञानविषयत्वलक्षणसम्बन्धे सति भक्तिरसास्सन्तोऽपि भव-
न्ति । एषु च भावेषु शोकहासविस्मयादीनां रत्या सह
मिश्रणमस्ति । परन्तु तेषां स्वशब्दैः, करुणहास्याद्भुतेत्या-
दिभिश्च रसनामभिरनन्तरकारिकान्तर्गतैरत्यपेक्षयाऽऽधि-
क्यं स्पष्टम् । अत्र रतेरल्पपरिमाणकत्वादेव पञ्चपद्धितस्या-
मेतत्स्थलीयरतिज्ञ गणयिष्यति ॥ ३२ ॥

उक्तभक्तिरसानेव नामतो निर्दिशन्दर्शयति—शृङ्गारः,

टिप्पणी

१ कामजरतिरादिर्येषान्ते तथेति द्वे अपि कामजरती कामजरतित्वे-
नैकीकृते । अत एव सप्तेति गणितञ्च पुनरुच्येति । अनन्तरकारिकायां
रसोद्देशोऽप्येतदनुसारेणैव ।

किञ्चिद्व्याख्या

करुणः, हास्यः, तथा = हास्यवदेकरसभूतः प्रीतिभयानकः, अद्भुतः, युद्धवीरश्च, दानवीरश्च ते हास्यादिना मिश्रिताः । द्विविधरतिस्थायिकस्यापि रसस्य शृङ्गारत्वेनैक्यविक्षया शृङ्गार इत्येकवचनम्प्रयुक्तम् । भयमिश्रितद्वेष-स्थायिकरसो रौद्रभयानक इव भयमिश्रितरतिस्थायिको रसः प्रीतिभयानकपदेन निगद्यते । धर्मदयावीरयोर्भक्ति-रसत्वासम्भवेऽपि युद्धदानवीरयोर्द्वयोरपि तत्सम्भवं स्फुटयितुं प्रत्येकञ्चकारप्रयोगः । श्रीमद्भगवद्गीतायां विश्वरूपदर्शनानन्तरं “स्थाने हृषीकेश तवप्रकीर्त्ये”ति प्रक्रम्य प्रवृत्तमर्जुनवचनं प्रीतिभयानकस्य भक्तिरसत्वं उदाहरणम् । ब्रह्मस्तुतौ “पश्येश मेऽनार्यमनन्त आद्य” इत्यादिकमेकादशस्कन्धे त्रिशाध्याये “अज्ञानता कृतमिदं”-मित्येतत्प्रभृतिकलुष्यकवाक्यञ्च । शितविशिखहतो विशीर्ण-दंस इत्यादिभीष्मोक्तिर्युद्धवीरस्य तथात्वे । केचित्तु ‘गुणङ्क-र्णाकृष्टमिति पद्यन्तस्य तथात्वं उदाहार्युः । परञ्जरासम्बन्ध-लम्बनकस्य भगवत्सम्बन्धिनो युद्धवीररसस्य, भगवदा-लम्बनकस्य वा देवनिकरसम्बन्धिनोऽद्भुतरसस्योदाहरण-मेतत्, न तु भगवदालम्बनकस्य किञ्चित्सम्बन्धिनो

टिप्पणी

१ गुणङ्कर्णाकृष्टङ्करकिसलयन्तुणसिखरे ।

धनुश्चक्रीभूतक्षिप्तदिषुवृन्दन्तत इतः ।

रिपून् भूमौ सुप्तान् कलयति समन्देवनिकरे

जरासन्धस्थजौ जयति भुजवीर्यमुदभिदः ॥

इति श्लोकः । भूमौ = युद्धभूमौ सुप्तान् = दीर्घनिद्राम्प्रप्तान् । मृत्ता

मिति यावत् । समम् = एककाल एव कलयति = मरयति सति । २ उदा

शुद्धा च वत्सलरतिः प्रेयोरतिरिति तृती ।

भावान्तरामिश्रितत्वादमिश्रा रतिरुच्यते ॥ ३४ ॥

किञ्चिद्व्याख्या

युद्धवार्त्तरसस्येति^१ भाति ॥ ३३ ॥

एवमिश्रभावान् मिश्ररसांश्च प्रदर्शयामिश्रभावांस्तत्स्थायिकानामिश्ररसांश्च दर्शयति—शुद्धा चेति द्वयेन । शुद्धा रतिः, वत्सलरतिः, प्रेयोरतिरिति च तृती = त्रयोऽवयवा अस्यास्संहतेरिति व्युत्पत्त्या द्वयवयवकसमुदायः । प्रत्येकमिति शेषः । ततश्च शुद्धरतित्वादिरूपप्रत्येकवर्मावच्छिन्नैव त्रय्यनुशाया भवति । भावान्तरामिश्रितत्वात् = कामजरत्यादानां हास्यदिमिश्रितत्ववदस्यास्यायिभावान्तरामिश्रितत्वाभावात् बुधैरमिश्रा रतिरुच्यते । यद्यपि वत्सलादिरतिर्भगवदितरसाधारणी, शुद्धरतिस्तु परमसुखमयभगवन्महिमैकमूलकत्वात्तदङ्गोचरेति विशेषस्तथापि स्थायिभावान्तरामिश्रितत्वं समानमिति तुल्यवदुभयोरुपन्यासः । भावान्तरामिश्रितात्वादिति स्त्रीलिङ्गे प्रयोक्तव्ये “शरदः कृतार्थते”ति-वत् सामान्ये नपुंसकम् । इत्थमुपरि च तत्रतत्र बोध्यम् ॥ ३४ ॥

टिप्पणी

हरणतयोक्तवन्त इत्यर्थः । १ इति भातीति तु द्वितीयकारिकाविवरणाय-
टिप्पण्यभिहितामिप्रायकम् । २ एकपदेन काम × सम्बन्धादिरूपोपाधि-
निरासः ।

× सम्बन्धपदेन पाल्यपालकभावतया सेव्यसेवकभावतया च पूर्वो-
पचरितौ पुत्रादितदन्वत्नेहौ वत्सलप्रेयोरतिहेतुभूतावभिधीयते ।

विशुद्धो वत्सलः प्रेयानिति भक्तिरसास्त्रयः ।

रसान्तरामिश्रितास्ते भवन्ति परिपुष्कलाः ॥ ३५ ॥

शृङ्गारो मिश्रितत्वेऽपि सर्वेभ्यो बलवत्तरः ।

तीव्रतीव्रतरत्वं हि रतेस्तलैव वीक्ष्यते ॥ ३६ ॥

किञ्चिद्व्याख्या

विशुद्धः वत्सलः प्रेयानिति द्वयोः भक्तिरसा भवन्ति । वत्सलप्रेयोरसयोरपि रसान्तरामिश्रिततया शुद्धत्वव्यवहार-सत्त्वाद्विभागं सङ्गमयितुमिह विपदम् । विशुद्धत्वञ्च शुद्ध-रतिस्थायिकत्वात् । ते रसान्तरामिश्रिताः अतः परिपुष्कला भवन्ति । इतरे तु तत्तद्रसान्तरमिश्रितत्वान्न तथा भवन्तीति भावः ॥ ३५ ॥

प्रतिपादितेषु सर्वेषु रसेषु शृङ्गारस्य निरतिशय-चमत्कारकारकत्वलक्षणप्राबल्यमयं विशेषं सहेतुकमाह—शृङ्गार इति । ^१उत्तरसानां मध्ये शृङ्गारः मिश्रितत्वे सत्यपि

टिप्पणी

१ शृङ्गारस्यापि लौकिकस्य भक्तिरसेभ्यस्सर्वेभ्योऽभ्यतिदुर्बलत्वात्-क्षिरसनपुरस्सरं भगवदालम्बनकस्य तस्य श्रीगोपिकादिसंसर्गिणो ग्रहणाय पूरयत्युक्तेति । तादृशस्यैव शृङ्गारस्य पूर्वम्प्रसक्तत्वात् स एवात गृह्यते न पुनरनुपस्थितो लौकिकः । स्थायिभावोऽपि शृङ्गारस्य कामजरतिरूपो विशिष्य “श्रीकृष्णनिष्ठते”त्येवमेव सङ्कीर्तितो भवतीति भावः ।

विशेषामनुरञ्जनेन जनयन्नानन्द,मिन्दीवर-

श्रेणीश्यामलकोमलैरुपनयन्नङ्गैरनङ्गोत्सवम् ।

स्वच्छन्दं ब्रजमुन्दरीभिरभितः अत्यङ्गमालिङ्गित-

इशृङ्गारस्सखि मूर्तिमानिव मधौ मुरधो हरिः क्रीडति ॥

[इति श्रीपद्मावतीवल्लभ-कविकुलसर्वभौम-श्रीजयदेवचरणाः ।

किञ्चिद्व्याख्या

स्वेतरेभ्यस्सर्वेभ्यो रसेभ्यो बलवत्तरः । विद्यमानमपि
रसान्तराणामन्योन्यमस्पाधिकबलभावमविकलय्यैकप्रकारेणैव
रसान्तरत्वात्मकेन विवक्षणात्तमपं विहाय तरप्ययोगः ।
हि = यतः रतेः तीव्रतीव्रतरत्वं तत्रैव वीक्ष्यते । उभे अपि
रती रतित्वेनैकौकृत्य तीव्रतीव्रतरेति कर्मधारयः प्रवृत्तः ।
यद्वा तीव्रा च तीव्रतरा च तीव्रतीव्रतरे इति द्वन्द्वः ।
सम्मोगाख्ये शृङ्गारे रतेस्तीव्रत्वम्, विप्रलम्भाख्ये तीव्रतर-
त्वम् । वीक्ष्यत इत्यनेन “न हि दृष्टेऽनुपपन्नन्नामे”ति न्याय-
माश्रित्य मिश्रितत्वेऽपीत्यपिशब्दघातितविरोधः परिहृतः ।

“^१ कळक्कणितकङ्कणङ्करनिरुद्धपीताम्बर-

ङ्क्रमप्रसृतकुन्तळङ्गलितवर्हभूषं विभोः ।

पुनः प्रकृतिचापलप्रणयिनीभुजायन्त्रित-

म्मम स्फुरतु मानसे मदनकेलिशय्योत्थितम्” ॥ ३६ ॥

टिप्पणी

१ विभोर्मदनकेलिशय्योत्थितम् = भगवतो गोपिकारमणपरमोपक-
रणभूतस्य सुरतस्यान्ते तच्छय्याया उत्थानम्मम मानसे स्फुरत्वित्यन्वयः ।
तादृशसुरते सुहुसुहुः प्रवृत्तिमाह—प्रणयिनीभुजाभ्यामायन्त्रितम् = सम-
न्ताञ्जयमितम् । निरुद्धमित्यर्थः । तद्धेतुभूतप्रणयिनीरतिवृद्धिबिभर्त्तु-
वर्णयत्यन्यैः पञ्चभिरपि विशेषणैः । कळक्कणितकङ्कणनैव्ययोस्तादृशे
कङ्कणे यस्मिंस्तत् । करनिरुद्धम्पीताम्बरं यस्मिंस्तत् । क्रमप्रसृताः
कुन्तळा यस्मिंस्तत् । गळिता बर्हभूषा यस्मिंस्तत् । × उद्दीपकत्वेन
सकलशृङ्गारिजनसम्मत्तमात्मनो रत्यन्तमनोहरं वपुः प्रणयिनीदर्शयितु-

× केवलवपुष आलम्बनत्वेऽपि रत्यन्तदशाविशिष्टवपुष उद्दीपकत्व-
मेव, आलम्बनगुणस्येव गुणविशिष्टालम्बनस्यापि तथात्वात् ।

टिप्पणी

स्मीताम्बरनिरोधसमये भगवता कङ्कणकलकणनङ्कृतम् । प्रकृतिसिद्धि-
फलञ्चपलकर्म यस्मिंस्तत् । भगवतः प्रकृतिसिद्धिमपि चापलं रतान्त-
श्रान्त्या किञ्चिद्विरतमासीत्, ईषत्तच्छ्रान्त्यपगमे पुनरारब्धमिति पुन-
र्यशब्देन दर्शितम् । अत्र चापलपदेनच्छुरितादिकमुच्यते ।

“ + स्तोकस्तोकनिरुध्यमानमृदुलप्रस्यन्दिमन्दस्मित-
म्प्रेमोद्धेदनिर्गलप्रसृमरप्रव्यकरोमोद्गमम् ।
श्रोतृश्रोत्रमनोहरव्रजवधूलीलामिथोजल्पित-
मिथ्यास्वापमुपास्महे भगवतः क्रीडानिमिलदृशः” ॥

+ हृदम्भोजे कृष्णस्सज्जलज्जलदश्यामकतनु-
स्सरोजक्षस्त्रगवी मकुटकटकाद्याभरणवान् ।
शरदाकानाथप्रतिमवदमश्रीसुरद्विकां
वहन्व्ययो गोपीगणपरिवृतः कुङ्कुमचितः ॥

इति पारिव्राज्याश्रमोद्धतारो भगवत्पादा मिश्रितमेव गोपिकाकद-
म्बकैर्भगवन्तमुपासितवन्त इति तथाऽवतीर्णं स्वामिश्रीविल्वमङ्गलपद्यमी-
षद्व्याख्याय तदुत्तरपद्येनोपास्ते—स्तोकेति । भगवत्पादोक्तौ गोपीगण-
परिवृत इति । अत एवोक्तम्—

शरणमशरणानां शारदाम्भोजनेल-
ज्जिरवधिमधुरिम्णा नीलवेधेण रम्यम् ।
स्मरशरपरतन्त्रस्मेरनेत्राम्बुजाभि-
व्रजयुवतिभिरव्याद्ब्रह्म संवेष्टितः ॥ इत्यादि ।

क्रीडाविमिलदृशो भगवतो मिथ्यास्वापम्पाशादिप्रसिद्धवृन्दावनखी-
कृष्णपान्तर्गतं वयमुपास्महे । कथम्भूतन्तम् ? श्रोतृश्रोत्रमनोहराभि-
व्रजवधूनां क्रीडामिथोजल्पितानि = विलासशालिमिथोवचांसि यस्मिं-
स्तस्मिन् । भक्तपरोक्षमिमां सामुद्दिश्य किं वदन्तीत्यवगन्तुङ्कौतुकादेव भगवता
कपटविदा स्वीकृतेति भावः । तादृशजल्पितश्रवणसमये हर्षप्रेमातिशयेन

केचित् केवलसङ्कीर्णाः केचित् सङ्कीर्णमिश्रिताः ।

केचित् केवलमिश्राश्च शुद्धाश्च स्युश्चतुर्विधाः ॥३७॥

किञ्चिद्व्याख्या

एवन्धर्मोत्साहो दयोत्साह इत्यारभ्य भक्तिरसत्वानर्ह-

भगवतो व्याजनिद्रासंश्रयणन्दुर्घटमासीदित्याह—स्तोकस्तोकैत्यादिविशेष-
णान्याम् । स्तोकस्तोकनिरुपमानम्, सृष्टकङ्कोमळं व्यथा तथा
प्रत्यन्दि प्रकावि भन्दस्मिर्वैय्यभिस्तम् । प्रेमोद्भेदोन्नतप्रेम्णा निरगंक-
प्रसृमरप्रव्यक्तरोमोद्गमम् = निरगंकमनिवार्यं व्यथा तथा प्रसृमरो व्यापी
प्रव्यक्तोऽतिस्फुटो रोमोद्गमो रोमाब्जो यस्मिस्तम् । अधिरुदमयां दम्प्रन्य-
मिह परमहंससर्वस्वे विलज्जमेव विवदमान, मरसिकधुरन्धरमनुसन्धाय
किञ्चिदिवोच्यते—

असङ्गिनो न प्रभवन्ति कामा

हरेरिवाऽऽभीरवधूसखस्य ।

इति शङ्करविजये शिष्यान् प्रति भगवल्लीलारसिकभगवत्पादोदाहरणा-
दितो भक्तपरवशताविलसितमेवेदशी भृशवशीभवदखिलस्थिरचरनिकरस्य
भगवतो लीलेति विभावनीयम् । अतिविशदमेव प्रकरणप्रभृतिषु बहुषु
ग्रन्थेषु भगवत्पादानां श्रीगोकुलतिलकलीलाविलासेषु परमरसिकत्वम् ।
सन्दृश्यते च शास्त्रेषु सिद्धानामपि तद्विलासपीयूषपानपरम्परागोचरनि-
रन्तरनिरततेत्यहह महती दुरवस्था भक्तिवासनागन्धविरहितस्येत्यतो
जनानधरीकृतनिखिलमधुरिम-विविधभगवल्लीलामृतमय-श्रीमद्भागवतशास्त्र-
भवदयमसङ्कटदम्भ्येत्येत्यभ्यर्थयामीत्यन्यत्र विस्तरः ।

(“वेदः पुराणङ्गान्यञ्च प्रभुर्मिलम्पियेव च ।

बोधयन्तीति हि प्रादुस्त्ववद्भागवतम्पुनः” ॥

“सर्ववेदान्तसारं हि श्रीभागवतमिष्यते ।

तद्रसामृततृप्तस्य नान्यत्र स्वादृतिः क्वचित् ” ॥)

(प्रथमोल्लासटीकोपक्रमगत“योगास्तुभ्यो मया प्रोक्ता” इत्यतत्पटि-

तत्र केवलसङ्कीर्णा रौद्रो रौद्रभयानकः ।

धर्मवीरो दयावीरो बीभत्सश्शान्त इत्यमी ॥ ३८ ॥

किञ्चिद्व्याख्या

रसान्, भक्तिरसांश्च मिश्रितानमिश्रितांश्च विविच्य सामान्यतो रसान् विभजते—केचिदिति । रसा इति शेषः । केचित् केवलसङ्कीर्णाः, केचित् सङ्कीर्णमिश्रिताः, केचित् केशलमिश्राश्च, केचिच्छुद्धाश्चेत्येवं रसाश्चतुर्विधास्स्यु-
रित्यन्वयः । पृथक् चकारप्रयोगश्शुद्धानां विशेषात् । विजातीयस्य विजातीयेन सह मेळनं सङ्करः । मेळनञ्चात्र सादृश्यरूपस्सम्बन्धः, सादृश्यञ्च रसत्वेन, केन रसेन सह सङ्कीर्णा इत्यपेक्षायामिहोत्थितायां भक्तिरसेनेति च प्रकृत-
वशाज्ज्ञेयते । ततश्च भक्तिरसमिन्ना रसा इति सङ्कीर्णपद-
पर्यवसितार्थः ॥ ३७ ॥

चतुर्विधरसेषु केवलसङ्कीर्णानुदाहरति—तत्रेति । रौद्रः
= शुद्धरौद्रः रौद्रभयानकः धर्मवीरः दयावीरः बीभत्सः
शान्तः इत्यमी रसाः तत्र केवलसङ्कीर्णाः । एतेन भक्तिरस-
त्वानर्हत्वे सति रसत्वं केवलसङ्कीर्णत्वमिति सूचितम् ।
रसत्वमात्रोक्तौ सङ्कीर्णमिश्रितप्रभृतिषु रसेष्वतिव्याप्तिरतस्त-
द्धारणाय सत्यन्तम् । घटादिव्यावृत्तये विशेष्यम् । स-

पण्यां सप्रमाणलह्वं संस्थापिता श्रीमद्भागवतशास्त्रस्य वेदादिसकलशा-
स्त्रसारतापि सुस्मर्वव्या)

“विदग्धगोपालविलासिनीनां

सम्भोगचिह्नाङ्कितसर्वगात्रम् ।

पवित्रमाध्नायगिरामगम्य-

म्बह्व प्रपद्ये नवनीतचोरम्” ॥

मिश्रा एवान्यविषयाः प्रोक्तास्सङ्कीर्णमिश्रिताः ।

भगवद्विषयास्ते तु ख्याताः केवलमिश्रिताः ॥ ३६ ॥

शुद्धास्तयः पुरैवोक्तास्सङ्कीर्यन्ते न केनचित् ।

एवन्निरूपिता भक्तिः, स्सङ्केपादुच्यते पुनः ॥ ४० ॥

किञ्चिद्व्याख्या

त्यन्तान्तर्गतानर्हत्वस्थानेऽनाश्रयत्वनिवेशे शृङ्गारादेर्भगव-
दन्यालम्बनकत्वदशायां भक्तिरसत्वानाश्रयत्वात्तदाति-
प्रसक्त्या तन्निरसनार्थमनर्हत्वोपादानम् । तथा सति
भगवदालम्बनकतावस्थायां तस्य भक्तिरसत्वसम्भवेन तद-
नर्हत्वविरहान्नातिव्याप्तिः । शृङ्गारभक्तिरस-करुणभक्तिरसा-
दिस्थल एकैक एव चित्ररसाख्यो रस इति सिद्धान्तात्,
न तु निरुक्तस्थले शृङ्गाराख्यो भक्त्याख्यश्च द्वौ रसौ, करु-
णाख्यं भक्त्याख्यश्च रसद्वयमित्यादिकमस्ति ॥ ३८ ॥

सङ्कीर्णमिश्रितान् केवलमिश्रितांश्च रसानुदाहरति—
मिश्रा एवेति । मिश्रा एव = शृङ्गारः करुणो हास्य इत्या-
दिना पूर्वमुक्ता मिश्रिता एव रसाः अन्यविषयाः = भगवदन्या-
लम्बनास्सन्तः सङ्कीर्णमिश्रिताः प्रोक्ता भवन्ति । त एव
भगवद्विषयाः = भगवदालम्बनास्सन्तस्तु केवलमिश्रिताः
ख्याताः = प्रसिद्धाः । एवञ्च भगवदन्यालम्बनकत्वविशिष्टं
मिश्रितत्वं सङ्कीर्णमिश्रितत्वम्, भगवदालम्बनकत्ववि-
शिष्टन्तत् केवलमिश्रितत्वमिति च पर्यवसितम् ॥ ३९ ॥

शुद्धास्तानुदाहरति—शुद्धा इत्यर्थेन । शुद्धास्तयो
रसाः पुरा = पूर्वमेवास्माभिरुक्ताः, ये केनचिदपि रसान्तरेण
कर्तुंभूतेन न सङ्कीर्यन्ते = शृङ्गारादयो हास्यादिनेव न

राजसी तामसी शुद्धसात्त्विकी मिश्रिता च सा ।
 ईर्ष्याजद्वेषजाऽऽद्या स्याद्भयजद्वेषजा परा ॥४१॥
 हर्षजा शुद्धसत्त्वोत्था कामशोकादिजेतरा ।
 सत्त्वजत्वे तु सर्वासाङ्गुलान्तरकृता भिदा ॥४२॥

किञ्चिद्व्याख्या

मिथ्यन्ते । यद्वा कर्मकर्तरि प्रयोगोऽयमिति कर्तृव्यापारा-
 विवक्षणात् सहार्थयोगे तृतीया । केनचिदपि रसान्तरेण
 सह न मिश्रीभवन्तीत्यर्थः । पूर्वोक्तमप्येतत् सुखप्रतिपत्तये
 स्मारितम् । चित्तद्रुतेः कारणानामिति द्वितीयकारिकयो-
 पक्रान्तं भक्तेर्निरूपणमेकेन चरणेनोपसंहरन् प्रकारान्तरेण
 तदुक्तिमपरेण प्रतिजानीते—एवमिति । एवं अस्माभिः
 भक्तिर्निरूपिता । सा पुनः=प्रकारान्तरेण सङ्क्षेपादुच्यते ॥४०॥

प्रतिज्ञाताम्पूर्वपेक्षया सङ्क्षेपेण भक्त्युक्तिमुपक्रमते—
 राजसीति । चतुर्विधेति प्रथमार्धस्य शेषः । राजसी=
 प्रबलाद्रजसो जाता, तामसी=तादृशस्तमस उत्पन्ना, शुद्ध-
 सात्त्विकी=गुणान्तरामिश्रितसत्त्वगुणादुद्भूता, मिश्रितगुणो-
 त्यतया मिश्रिता च सती सा=भक्तिः चतुर्विधा । पूर्वोक्त-
 भक्तीनामन्तर्भावन्दर्शयश्चतुर्विधभक्तिं यथाक्रममुदाहरति—
 ईर्ष्याजेत्यर्धद्वयेन । ईर्ष्याजद्वेषजा सा तदाद्या=राजसी
 स्यात् । भयजद्वेषजा सा परा=आद्यभक्तेरन्या । द्वितीय-
 त्वेनाभिहितातामसीत्यर्थः । इह द्वेषपदाभ्यां चित्तद्राव-
 कावेव द्वेषौ गृह्येते, न पुनः“रीर्ष्याजभयजद्वेषा”वित्यत्रेव
 स्थायिभूतौ ॥ ४१ ॥

हर्षजा सा शुद्धसत्त्वादुत्था=शुद्धसात्त्विकी । काम-

किञ्चिद्व्याख्या

शोकादिजा सेतरा = उक्ताभ्यस्तिसृभ्योऽन्या । तुरीया मिश्रितेत्यर्थः । 'अत्र हर्षपदेन चतुर्विधहर्षस्य मध्ये

एकः परानन्दमयश्रीशमाहात्म्यकारणः ।

इति प्रथमनिर्दिष्टो हर्षो गृह्यते, इतरेषाम्मिश्रितायामेव भक्त्युपयोगात् । कामशोकादीति समनन्तरपरिगृहीतेभ्यस्त्रिभ्यो भक्तिकारणेभ्योऽन्ये भगवद्विषयास्समग्रा अपि चित्तद्रावकभावा उच्यन्ते । पूर्वं वत्सलप्रेयोभक्त्योऽस्याभिभावान्तरमिश्रितत्वमुक्तम्, इह तु परस्परमिश्रितगुणोत्पत्त्यादेव मिश्रितत्वन्दर्शितमतो न पूर्वापरविरोधः । ननु साङ्ख्यमते

एवं सति सुखाकारः प्रविष्टो मानसे यदा ।

इति पूर्वोक्तरीत्या सुखाकारस्यैव भक्तित्वेन, तस्य च

तमोरजस्सत्त्वगुणा मोहदुःखसुखात्मकाः ।

इति सात्त्विकत्वेन सर्वासामपि भक्तीनां सात्त्विकत्वाद्भिभागोऽयमनुपपन्न इत्याशङ्क्य तन्मतरीत्याऽपि विभागमुपपादयति—सत्त्वजत्वे त्विति । सर्वासाम्भक्तीनां सत्त्वजत्वे सति तु गुणान्तरकृता = रजस्तमःप्रयुक्ता भिदा = भेदे

टिप्पणी

१ ननु हास-विस्मय-युद्धोत्साहरूपाणामपि भक्तीनां हर्षजात्वाच्छुद्ध-सात्त्विकत्वं स्यादत आहार्त्वेति । कामशोकादिजेत्यनेन न केवलमेक-त्रिंशकारिकापरिगणिता एव भक्त्योऽनूयन्ते, तथा सति वत्सलप्रेयोभक्त्योर-कलनेन विभागसङ्गतिप्रसङ्गात् । अतस्ते अपि ग्रहीतुं पुत्रादितदन्य-स्नेहावप्यादिपदेनोपादीयेते, न तु केवलं हासादिदानोत्साहान्तानामेव कारणानीत्याह—कामशोकादीतीति ।

तत्राद्ये रतितामैव यातस्सुखविरोधतः ।

रतिशब्दन्तु भजतस्सुखमय्यौ परे द्रुती ॥ ४३ ॥

किञ्चिद्व्याख्या

भवति । तथा च रजोभिभूतसत्त्वजत्वे राजसी, तमोभि-
भूतवज्जत्वे तामसी, रजस्तमोभ्यामुत्कटं यत् सत्त्वं तदुत्थत्वे
सात्त्विकी, रजस्तमोन्यतरसमप्रधानसत्त्वोद्भूतत्वे मिश्रितेति
विभागः पर्यवसितः ॥ ४२ ॥

चतुर्विधाम्भक्तिमुदाहृत्य तत्राद्योर्भक्तिरसस्थायित्वा-
भावमन्त्ययोस्तत्स्थायित्वञ्च दर्शयति—तत्रैति । तत्राद्ये = रा-
जसीतामस्यौ भक्ती सुखविरोधतः रतितां नैव यातः ।
राजस्यान्तामस्याञ्च भक्तौ रतित्वस्य सन्देहोऽपि नेत्यर्थः ।
एतत्स्थायिकरसयोर्भक्तिरसत्वस्यापि विशयविरहस्तिशका-
रिका दक्षितो “मनागर्पी”ति । भगवद्भक्त्योरपि राजसीता-
मस्योस्तुखव्यक्तिविरोधित्वमनुपदं व्यक्तम्भावि । सुखमय्यौ
= सुखाभिव्यञ्जिके परे द्रुती = शुद्धसात्त्विकीमिश्रिते भक्ती तु
रतिशब्दं भजतः । द्रुतिकार्यत्वाद्भक्तिद्रुतिपदेन गदिता ।
यद्वा चित्तद्रुतिप्रविष्टो यो भगवत आकारस्तस्येव भगवदा-
कारायाश्चित्तद्रुतेरपि भक्तित्वात् सा तत्पदेन निर्दिष्टा ।
तस्य तत्साधारण्यादेव

सैव चित्तद्रुतिर्भक्तिरसताम्प्रतिपद्यते ।

इति पञ्चपञ्चाश्यां वक्ष्यति ॥ ४३ ॥

टिप्पणी

१ रजस्तमोन्यतरेति । उभयसमप्रधान्यस्थलसामान्यमेवान्यत-
रसमप्राधान्यम् ।

भक्तिश्चतुर्विधाऽप्येषा भगवद्विषया स्थिरा ।

दृष्टादृष्टोभयैकैकफला भक्तिस्त्रिधा भवेत् ॥ ४४ ॥

राजसी तामसी भक्तिरदृष्टफलमात्रभाक् ।

दृष्टादृष्टोभयफला मिश्रिता भक्तिरिष्यते ॥ ४५ ॥

किञ्चिद्व्याख्या

नन्वेवं भक्तिरसास्थायिन्योराद्ययोर्भक्तयोर्भगवद्विषयकत्वं वा स्थिरत्वं वा नास्तीति वक्तव्यम् । तथा च भक्तिलक्षणस्य पूर्वोक्तस्यान्त्ययोरेव सत्त्वमाद्ययोः पुनरव्याप्तिरेवेत्याशङ्कामन्त्ययोरिवाद्ययोरपि भगवद्विषयकत्वे सति स्थिरत्वमस्येवानुरूपफलसत्त्वेनोपपत्तेरित्याशयेन परिहरति—भक्तिश्चतुर्विधाऽप्येषा भक्तिर्भगवद्विषया सती स्थिरा, यतः भक्तिः दृष्टादृष्टोभयैकैकफला सती त्रिधा भवेत् । दृष्टादृष्टोभयमेकैकश्च फलं यस्यास्सा तथेति त्रिपदबहुव्रीहिः । एकैकशब्दस्यासमासत्वेऽपि समासवदेकपदत्वान्न चतुष्पदता बहुव्रीहेः । अत एवैकमेकमिति नोक्तं विग्रहे । दृष्टादृष्टोभयफला, दृष्टमात्रफला, दृष्टमात्रफला चेत्यर्थः, दृष्टादृष्टयोरुपस्थितत्वेन मध्यमपदस्य तयोर्मध्य एकैकमित्यर्थकत्वात् ॥ ४४ ॥

तत्रादृष्टमात्रफलामुभयफलाञ्च भक्तिमुदाहरति—राजसीति । राजसी तामसी च भक्तिः तत्रादृष्टफलमात्रभाक् । मात्रपदेन दृष्टफलस्यैकस्यैव व्यवच्छेदाददृष्टमात्रफलभागित्यर्थः । मिश्रिता भक्तिश्शास्त्रविद्भिर्दृष्टादृष्टोभयफलेष्यते = स्वीक्रियते ॥ ४५ ॥

शुद्धसत्त्वोद्भवाऽप्येवं साधकेष्वस्मदादिषु ।

दृष्टमात्रफला सा तु सिद्धेषु सनकादिषु ॥ ४६ ॥

किञ्चिद्व्याख्या

शुद्धसात्त्विकभक्तेरधिकरणभेदेनोभयफलकतान्दृष्टमात्रफलकताञ्च दर्शय^१न्नुभयफलाया अन्यथाऽप्युदाहरणपूर्वक-न्दृष्टमात्रफलामुदाहरति—शुद्धसत्त्वोद्भवेति । अस्मदादिषु = अस्मदादिरूपेषु साधकेषु = साधनानुष्ठातृषु विद्यमाना शुद्धसत्त्वोद्भवाऽपि भक्तिः एवम् = दृष्टादृष्टोभयफला । वस्तुतः पुनरेवमित्यस्य मिश्रितेवेति यथाश्रुत एवार्थः, दृष्टादृष्टोभयफलेति ह्यपिशब्दवशादनुषज्यते । चैतस्सुन्दरो मैत्रोऽपीत्यत्र यथा विधेयपदस्योत्तरवाक्येऽनुकर्षस्तद्वत् । सनकादिषु = तदात्मकेषु, सिध्यन्ति फलन्ति फलवन्तो भवन्ति स्मेति सिद्धाः । प्राप्तफला इत्यर्थः । जीवन्मुक्ता इति यावत् ।

निर्वर्तते सम्भवति सिद्धौ सिध्यति राध्यति ।

निष्पद्यते च राध्नोति साध्नोति फलतीति च ॥

इत्याख्यातचन्द्रिका । एतादृशेषु सिद्धेषु तु

आत्मारामाश्च मुनयो निर्ग्रन्था अप्युरुक्रमे ।

कुर्वन्त्यहैतुर्काम्भक्तिमित्यम्भूतगुणो हरिः ॥

(श्री० भा० १ । ७ । १०)

टिप्पणी

१ उभयफलाया वत् अन्यथाऽपि = शुद्धसात्त्विकभक्तिरूपेणाप्युदाहरणम्, तत्पूर्वकम् ।

किञ्चिद्व्याख्या

१ नैर्गुण्यस्था रमन्ते स्म गुणानुकथने हरेः ।

(श्री० भा० २ । १ । ७)

इत्युपगीयमानेषु विद्यमाना सा = शुद्धसत्त्वोद्भवा भक्तिः
दृष्टमात्रफला । अस्मदादिष्विति साधकोदाहरणङ्ग्रन्थ-
कृताङ्केवलविनयविलसितमेव, तेषां सिद्धत्वात् । समस्ति
च तदीयजीवन्मुक्तत्वानुवादे

वंशीविभूषितकरान्नवनीरदाभात्

पीताम्बरादरुणविम्बफलाधरोष्ठात् ।

पूर्णन्दुसुन्दरमुखादरविन्दनेत्रात्

कृष्णात् परङ्किमपि तत्रमहन्न जाने ॥

इत्यद्वैतसिद्धिगतपद्यविवरणावसरे लघुचन्द्रिकाया-
मखण्डपरिडितमण्डलमण्डनायमानश्रीब्रह्मानन्दसरस्वतीचर-
णविरचितायां

यद्यत् सम्भवदुक्तिकम्परवचस्सम्भूय तद्वपितं

व्याख्यातश्च १ निगूढभावगहनो वाणीसुधोसागरः ।

सर्वन्तच्छरदिन्दुसुन्दरमुखश्रीकृष्णलीलातनौ

मालाभावमवाप्य सज्जनमनोमालां समाकर्षतु ॥

इत्येवम्भगवति समर्पितायाम् । इत्यञ्जेत्यमागतम्—

टिप्पणी

१ अत एव

परिनिष्ठितोऽपि नैर्गुण्य उत्तमश्लोकलीलया ।

गृहीतचेता राजर्ष आख्यान्यदधीतवान् ॥ इति ।

(श्री० भा० २ । १ । ९)

२ गाम्भीर्यमाधुर्यपरिपूर्णम्महतीमद्वैतसिद्धिर्दृश्यते—निगूढत्वादि ।

दृष्टादृष्टफला भक्तिस्सुखव्यक्तोर्विधेरपि ।

निदाघदूनदेहस्य गङ्गास्नानक्रिया यथा ॥ ४७ ॥

किञ्चिद्व्याख्या

शुद्धसात्त्विकभक्तिर्द्विधा—साधकनिष्ठा सिद्धनिष्ठा च । तत्र प्रथमा मिश्रितभक्तिवद्दृष्टादृष्टोभयफला । चरमा दृष्टमात्र-
फलेति ॥ ४६ ॥

ननु जलताडनादिकमफलकम्, भोजनप्रभृतिकन्दृष्टफलकम्, ज्योतिष्टोमप्रमुखमदृष्टफलकमिति किल लोकस्थितिः, भक्तिः कथमुभयफलेत्याशङ्क्य तस्यास्तथात्वे हेतुं वदन्दृष्टान्तमाह—दृष्टादृष्टेति । भक्तिः निदाघे ग्रीष्मे निदाघेन बौष्ण्येन दूनम्=खिन्नम् । ग्लानमिति यावत् । एतादृशन्देहस्य तस्य पुरुषस्य । आद्यकल्पे दवनस्यौष्ण्यहेतुकत्वमर्थ-सिद्धम् । गङ्गास्नानमेव क्रिया यथा=इव सुखव्यक्तेः=आनन्दस्फूर्तेः विधेरपि वैदिकादागमिकात् पौराणान् दृष्टादृष्टफला=दृष्टादृष्टे फले यस्या इति व्युत्पत्तेर्दृष्टादृष्टोभयफला । “व, वा, यथा, तथे, वै, वं साम्ये” इत्यमरः । यथेत्यस्य येन प्रकारेणेत्यर्थकत्वे तु, निदाघदूनदेहस्य गङ्गास्नानक्रिया सुखव्यक्तोर्विधेरपि यथा दृष्टादृष्टफला तथा भक्तिर्दृष्टादृष्टफलेत्यन्वयः । परन्तर्दर्थकत्वेऽपि तस्यालोत्तरवाक्यस्थत्वान्न तथाशब्दोपादानापेक्षा । ततश्च, भक्तिस्सुखव्यक्तोर्विधेरपि दृष्टादृष्टफला, यथा निदाघदूनदेहस्य गङ्गास्नानक्रियेत्यन्वय-वाक्यम् । गङ्गास्नानत्वेन शास्त्रविहितकर्म गृह्यते न यथा-कथञ्चिन्मज्जनमिति दर्शयितुमिह क्रियेत्युक्तम् ॥ ४७ ॥

रजस्तमोभिभूतस्य दृष्टांशः प्रतिबन्ध्यते ।

शीतवातातुरस्येव नादृष्टांशस्तु हीयते ॥४८॥

तथैव जीवन्मुक्तानामदृष्टांशो न विद्यते ।

स्नात्वा भुक्तवताम्भूयो गङ्गायाङ्क्रीडताय्यथा ॥४९॥

किञ्चिद्व्याख्या

ननु राजसीतामस्योरपि निरतिशयानन्दवनभगवद्भक्तयो-
स्सत्त्वे सुखव्यक्तेरावश्यकत्वात् कथमुपपद्यते तयोरदृष्टमात्र-
फलकत्वमुक्तपूर्वमित्याशङ्कायां तत् सदृष्टान्तमुपपादयति—
रजस्तमोभिभूतस्येति । गङ्गास्नानक्रियेत्यस्य विभक्तिविपरि-
णामेनानुषङ्गः । गङ्गास्नानक्रियायां शीतवातेनातुरस्येव रज-
स्तमोभ्यामभिभूतस्य = व्याप्तस्य जनस्य दृष्टांशः दृष्टादृष्टो-
भयमयस्य भगवद्भक्तिफलस्येत्यादिः । प्रतिबन्ध्यते = प्रतिबन्ध-
म्प्राप्नोति अदृष्टांशस्तु न हीयते = हानञ्च विन्दति । ओहाक्-
त्यागे । उभयत्रापि लकारः कर्मकर्तरि । वास्तविककर्तृत्वन्तु
रजस्तमसोरर्थतः प्रसज्यते । शीतवातस्य ग्रीष्मकाले दृष्टां-
शाप्रतिबन्धकत्वादुदृष्टान्ते युतपदन्ततपदं वाऽनुपादायातुर-
पदप्रयोगः ॥ ४८ ॥

नन्वेवं प्रतिबन्धकवशाद्राजसीतामस्योरदृष्टमात्रफलक-
त्वेपि सनकादिगतभक्तेश्चुद्धसात्त्विकत्वादुभयफलकत्वमाव-
श्यकमेवेति कुतस्तस्या दृष्टमात्रफलकत्वमभिहितमधस्तादिति
विशङ्क्य तद्वतजीवन्मुक्तत्वस्य तस्यास्तथात्वे हेतुत्वं भाविदे-
हविरहद्वारकं सूचयन्दृष्टान्तमाह—तथैवेति । उपदर्शितस्य
दृष्टांशाभावस्य प्रकारोऽत्र तथाशब्देन बोध्यते । अत एवैव-

वर्तमानतनुशाय्यफलन्दष्टमुदाहृतम् ।

भाविदेहोभोग्यैर्यच्चदष्टमुदीरितम् ॥ ५० ॥

किञ्चिद्व्याख्या

कारः प्रयुक्तः । ततश्च यथेत्यस्य सादृश्यार्थकत्वे, तथैव =
 'पूर्वोक्तस्थले यथा दृष्टांशो न विद्यते तद्वदेव जीवन्मुक्तानां,
 गङ्गायां स्नात्वा भुक्तवतां भूयस्तस्याङ्क्रीडतां यथाऽदृष्टांशो
 न विद्यत इति योज्यम् । अन्यार्थकत्वे तु, तथैव जीवन्मुक्ता-
 नामदृष्टांशो न विद्यते, यथा गङ्गायां स्नात्वा भुक्तवतां
 भूयस्तस्याङ्क्रीडतामदृष्टांशो न विद्यत इति । कन्दु-
 कादिक्रीडनाददृष्टफलकत्वेनाप्रसक्ताद्वयावृत्तिं दर्शयितुं
 गङ्गायांङ्क्रीडतामित्येव कारिकायांमुक्तम् । स्नानस्य तु गङ्गा-
 धिकरणकत्वमनुपपदोक्तमुपस्थितत्वात् सिध्यतीति भावः ।
 गङ्गायां स्नात्वा भुक्तवतां भूयस्तस्याङ्क्रीडतामित्यस्मदुक्ति-
 स्तुभयोरपि तेषां त्वं मूलमभिहितं विशदयितुमित्यवस्येयम् ।
 भुक्तवतामिति सत्यपि भूतनिर्देशे भूयःपदमुत्तरकालस्फुटी-
 करणाय । स्नानादिदृष्टान्तभूतानांस्तिक्तत्वशङ्कान्निवार-
 यितुं भोजनात् पूर्वङ्गङ्गायां स्नातृत्वंदर्शितम् । यद्वा
 पूर्वस्नानेन वैधेनादृष्टांशस्य विद्यमानत्वेऽप्युत्तरङ्क्रीयमा-
 णायाः क्रीडायाः केवलन्दृष्टार्थकतैवेति दर्शयितुम् ।
 क्रीडतामिति हेतौ शतृप्रत्ययः ॥ ४९ ॥

भाविदेहैरहितानन्दुष्टमेव फलं सम्भवति नदृष्टमपीति

टिप्पणी

१ पूर्वोक्तत्वं हेति । २ भुक्तवतामिति भूतपुरुषरूपस्यैव इत्यर्थः ।
 ३ भोजनोत्तरकालेति यद्विद् । ४ भोजनोत्तरकालेति यद्विद् । ५ भोजनोत्तरकालेति यद्विद् ।

रजस्तमःप्रचण्डत्वे सुखव्यक्तिसत्त्वया ।

तीव्रवायुविनिर्दिष्टदीपज्वालेव भासते ॥ ५१ ॥

किञ्चिद्व्याख्या

दृष्टादृष्टयोः फलयोस्स्वरूपोक्त्या दर्शयति—वर्तमानेति ।
यद्वा दर्शनगोचरत्वरूपदृष्टत्वस्य तदभावात्मकस्य चादृष्टत्व-
स्यातिप्रसक्त्यादिप्रस्तुतत्वात् फलविशेषणीभूतदृष्टत्वादृष्टत्वे
निर्वक्ति—वर्तमानतनौ = तदवच्छेदेन प्राप्यम् = अनुभवितव्यं
फलं दृष्टमुदाहृतम् = विद्वद्भिर्दृष्टमुक्तं भवति । भाविदेहाप-
मेग्यं फलं यत् तत्तैरदृष्टमुदाहृतमभवति । एवञ्च वर्तमान-
शरीरावच्छेदेनानुभवितव्यत्वं फलस्य दृष्टत्वम्, भाविदेहा-
वच्छेदेन तददृष्टत्वमित्यदोषः ॥ ५० ॥

ननु रजस्तमोभिभूतस्य दृष्टांशप्रतिबन्ध उक्तः, दृष्टां-
शश्चाभिव्यक्तसुखात्मक एव । तत्प्रतिबन्धकत्वं रजस्तम-
सोस्तदनुत्पादप्रयोजकत्वमिति वक्तव्यम् । तच्च न सङ्गच्छते,
सुखस्य स्वप्रकाशपरमानन्दभगवदुपत्वेन नित्यत्वादित्या-
शङ्क्य नात्र प्रतिबन्धकत्वमुक्तरूपम् अपितु सुखस्य कार्या-
क्षमतासम्पादकत्वलक्षणम्, कार्यञ्च विभावादिसहकारेण
भक्तिरसतयाऽऽस्वाद्यत्वम्, रजस्तमसोश्च तादृशप्रतिबन्ध-
कत्वसत्त्वाज्ज्ञेयत्वात्किञ्चित्प्रमाणेभ्योऽप्युक्तं रजस्तमससत्त्वे सु-
खव्यक्त्यैः प्रमाणैश्च प्रमाणैः सहान्तं प्रतिपादयन्तस्तस्मात्सुख-
व्यक्तिशब्दयोग्यतैव नास्तीत्याहुः—रजस्तम इत्यादिद्वयेन ।

टिप्पणी

१ ननु प्रतिबन्धमानत्वेनोक्तवरस्य शब्दादस्य सामान्यसत्त्वमभावात्
भासमानत्वाद्युक्तिर्विरुद्धा इत्यत्रोक्तमभावेनानुत्पादकत्वमभावात्—यामपाकुर्वन्
कारिकादस्य सत्त्वादि—सन्निहितम् । २ इत्यत्र सुखमिदं सत्त्वमुत्कटत्वम् ।

तस्मात् स्वयम्प्रभानन्दाकाराऽपि मतिसन्ततिः ।
 प्रतिबन्धवशान्न स्यात् सुखव्यक्तिपदास्पदम् ॥५२॥
 रजःप्रबलसत्त्वांशादीर्ष्याजद्वेषमिश्रिता ।
 मनोवृत्तिः परानन्दे चैद्यस्य न सुखायते ॥५३॥

किञ्चिद्व्याख्या

रजस्तमसोः प्रचण्डत्वे = उत्कटत्वे सति सुखव्यक्तिः तीव्र-
 वायौ = तीव्रवायुस्थले विनिक्षिप्तः = 'निक्षिप्तो यो दीपस्तस्य
 ज्वालेव । यद्वा तीव्रवायुना विनिक्षिप्ता = क्षिप्ता = चालिता
 दीपज्वालेवासत्समा भासते ॥ ५१ ॥

तस्मात् = उक्तस्थले सुखव्यक्तेः कार्याक्षमत्वात् स्वयम् =
 आत्मनैव प्रभा = प्रकाशः = भानं यस्य चिद्रूपस्य न स्वयम्प्रभः ।
 भासकान्तरनिरपेक्षभान इत्यर्थः । स चासावानन्दश्च तस्या-
 कारो यस्यां सा तथा । तादृश्यपि मतिसन्ततिः = धारा-
 वाहिकी मनोवृत्तिः प्रतिबन्धस्य = उत्कटरजस्तमोरूपप्रति-
 बन्धकस्य तत्कर्तृकप्रतिबन्धस्य वा वशात् = आयत्तत्वात्
 सुखव्यक्तिपदस्याऽऽस्पदम् = प्रतिपादनार्हा न स्यात् ॥ ५२ ॥

उत्कटरजस्तमस्थल उक्तस्य सुखव्यक्तिविरहस्य प्रकारं
 क्रमेण सोदाहरणन्दर्शयति—रजःप्रबलेति द्वाभ्याम् । प्रकृष्टं

टिप्पणी

१ निक्षिप्त इति । बौत्प्यंशः प्रसूत इत्यत्र प्रतिबद्धात्वर्थपर इति
 भावः । एवमग्रेऽपि । यद्योक्तम्—

धात्वर्थम्बाधते कश्चित् , कश्चित्तमनुवर्तते ।

तमेव विस्मिनष्टयन्य उपसर्गगतिस्तिथा ॥ इति ।

तमःप्रबलसत्त्वांशाद्भयजद्वेषमिश्रिता ।

मनोवृत्तिः परानन्दे कंसस्य न सुखायते ॥५४॥

किञ्चिद्व्याख्या

बलं यस्य तत् प्रबलम् । रजः प्रबलं यस्मात् = यदपेक्षया,
स रजःप्रबलः स चासौ सत्त्वांशश्च तस्मात् ईर्ष्याजद्वेषमि-
श्रिता परानन्दे = परमे सुखे मनोवृत्तिः । चैद्यमनोवृत्ति-
विषयीभूतस्य भगवतः परमसुखैकरूपत्वादिति भावः ।
चैद्यस्य न सुखायते = न सुखा भवति । अत्रैर्ष्याजद्वेषमि-
श्रितत्वांशे रजःप्रबलत्वांशः परानन्दविषयकत्वांशे सत्त्वांशश्च
हेतुरिति विशिष्टे विशिष्टस्य तथात्वम् । सुखायतेति वक्तव्ये
सुखायत इति वर्तमाननिर्देशो ग्रन्थकृता मतिरमणीयपवित्र-
विचित्रचरित्रभगवदनुष्ठानकृतादुक्तवृत्तान्तस्य वर्तमानवत्
प्रतिभासात् । यद्वा वर्तमानसामोप्ये भूते लट् । सामीप्यप्रति-
भासः पुनरुदितरीत्यैव ॥ ५३ ॥

तमःप्रबलेति विवृतप्रायम् ॥ ५४ ॥

टिप्पणी

१ सुखा = सुखव्यञ्जिका । × त्रिषु द्रव्ये पापम्पुण्यं सुखादि चेति
कोशात्, सुखो वायुस्सुखा युवतिस्सुखम्भोजनमित्यादिव्यवहारदर्शना-
च्चात् स्त्रीलिङ्गप्रयोगः । २ विशिष्ट इति । सामानाधिकरण्येनेति भावः ।
तथात्वम् = हेतुत्वम् । ३ अतिशब्दः पदत्वयेण प्रत्येकं सम्बध्यते,
रमणीयतायाः पवित्रताया विचित्रतायाश्च भगवच्चरित्रगतायाः प्रत्येक-
मतिशयितत्वात् ।

× लिप्पित्यादि । द्रव्ये वर्तमानाः = नियमेन सविशेष्यकाः पाप-
शब्दः पुण्यशब्दस्सुख-श्रेयस-शिव-भद्रादिशब्दाश्च विशेष्यानुसारेण
लिखित्वा इत्यर्थः । यथा—पापः पुमान्, पापा स्त्री, पापकुलमित्यादौ ।

तयोर्भाविशरीरं तु प्रतिबन्धक्षये सति ।

सैव चित्तद्रुतिर्भक्तिरसताम्रप्रतिपद्यते ॥५५॥

अधुनाऽपि भजन्ते ये द्वेषात् पाशुपतादयः ।

तेषामप्येवमेव स्यादथवा वेन्मुख्यता ॥५६॥

किञ्चिद्व्याख्या

राजसतामसभक्त्योर्दृष्टमात्रफलकत्वं प्रागभिहितं तत्र दृष्टफलकत्वाभावांशं सोदाहरणमुपपाद्यादृष्टफलकत्वांशस्य प्रकारन्दर्शयति—तयोरिति । तयेः = चैद्यकंसयोः सैव = तादृशमनोवृत्तिरूपैव चित्तद्रुतिः भाविशरीरे = तदवच्छेदेव तु प्रतिबन्धक्षये सति भक्तिरसतां प्रतिपद्यते । सतीत्यनन्तरं साधारणीकरणव्यापारेणेत्यध्याहारः । तेन तद्व्यापारविष्करणात् पूर्वमितरकाव्यस्थल इव चैद्यादेरत्रापि भगवद्गुणगणश्रवणस्थले दुरदृष्टवशान्मत्सराद्याविभविण न खलु सदृशदानाम्भक्तिरसास्वादसम्भव इति प्रतीयते ॥ ५५ ॥

न केवलम्पुरातनानाञ्चैद्यादीनामेव भक्तेरदृष्टमात्रफलकत्वम् अपित्विदानीन्तनेष्वपि केषाञ्चित्तथेयाह—अधुनाऽपीति चरणत्रयेण । अधुनाऽपि ये पाशुपतादयः, शाक्यगणपतप्रभृतयोऽन्ये वा ये भगवद्द्वेषिणस्तत्सङ्ग्राहकमादिपदम् । द्वेषाद्भजन्ते = भगवन्तमनन्तकल्याणगुणगणार्णवमपि दोषारोपविषयीकरणादिना सैवन्ते, तेषामपि प्रथमेव = चैद्यादिवदेव फलं स्यात् । सम्भावनार्या लिङ् । भगवत्सद्वैस्तेषाङ्गोक्त्यादिस्थलेषु गत्वा विजयशङ्करविजये

टिप्पणी

१ तथा = चैद्यादीनामिव । भक्तेरदृष्टमात्रफलकत्वमित्यनुपपन्नः ।

द्रुतौ सत्याम्भवेद्भक्तिद्रुतौ तु न किञ्चन ।

चिच्छ्रुतेरभावेन वेनस्तु कतमोऽपि न ॥५७॥

रजस्तमोविहीना तु भगवद्विषया मतिः ।

सुखाश्विन्वञ्जकत्वेन तत्तिरित्यभिधीयते ॥५८॥

किञ्चिद्व्याख्या

समुपलभ्यते । भगवद्द्वेषिषु सर्वेषु पाशुपतादिष्वेतादृश-
फलस्यासम्भवमभिसन्धायाह—अथवा तेषां वेनतुल्यत्वा
स्यात् । तथा च ये तावच्चैद्यादिवद्भवति दृढद्वेषास्तै-
षान्तत्तुल्यफलकत्वम्, ये पुनरदृढद्वेषास्तेषां वेनवन्न किञ्चि-
दपि फलमस्ति, प्रत्युता 'नेककल्यावधि निरखनिषेवणमेव'-
वशिष्यत इति फलितम् । यद्वा द्वेषानुबन्धपरिकल्पितो-
ऽपि चैद्यादेयौ भगवत्समाधिपरिपाकः, आधुनिकानां भग-
वद्द्वेषिणां मध्ये केषुचिदपि तद्भागधेयासम्भवसम्भावनाया
पूर्वकल्पमवच्छेदकावच्छेदेनैव परित्यज्य कल्पान्तरं सम्भा-
वयति—अथवेति ॥ ५६ ॥

सिद्धवत्कृत्योक्तं वेनस्याकिञ्चित्फलकत्वं सहेतुकन्दर्श-
यति—द्रुताविति । भगवति विषये चित्तस्य द्रुतौ सत्त्वा
भक्तिर्भवेत्, अद्रुतौ सत्यान्तु किञ्चन फलञ्च भवेत्, वेनस्तु
चित्तद्रुतेरभावेन भक्तानाम्मध्ये कतमोऽपि न ॥ ५७ ॥

त्रिचत्वारिंशकारिकार्थोपपादनञ्जिरवशेषयति—रजस्तमो-
विहीनेति । रजस्तमोभ्यां सुखव्यक्तिप्रतिबन्धकान्यां विहीना

दिप्राप्ता

१ अनेककल्याः = तेषामवधिः एतद्विषयः सत् ।

रजस्तमस्समुच्छेदतारतम्येन गम्यते ।
तुल्येऽपि साधनाभ्यासे तारतम्यं रतेरपि ॥५६॥

किञ्चिद्व्याख्या

भगवद्विषया मतिस्तु शुद्धसात्त्विकी मिश्रिता च भक्तिः
सुखामिव्यञ्जकत्वेन रतिरित्यभिधीयते ॥ ५८ ॥

स्नेहस्यैव विकार इत्याद्याकारिकाया रतिलक्षणकारि-
कायाः कस्याश्चिदादर्शपुस्तके दृष्टत्वेऽपि तल्लक्षणस्य स्नेहव्य-
तिरिक्तचित्तद्रावकस्थलायरतिष्वव्याप्तिग्रस्तत्वान्न सा ग्रन्था-
न्तर्गतेति तामविगण्य समनन्तरकारिका व्याक्रियते—एव-
ञ्चतसृणाम्भर्तृनाम्प्रथमयोररतिताञ्चरमयो रतिताञ्च सुखा-
भिव्यक्तौ रजस्तमःप्रतिबन्धतद्विरहपुरस्सरमुपपाद्य, ननु
भगवद्रतिहेतुभूतस्य तद्दर्शनतद्गुणश्रवणाद्यभ्यासस्य तौ-
ल्येऽपि रतितारतम्यन्दृश्यमानमनुपपन्नमित्याशङ्कान्निरसितु-
मस्तुतरजस्तमः^१ क्षयतारतम्यस्य तत्र हेतुत्वान्नानुप-
पत्तिरित्याह—रजस्तमस्समुच्छेदेति । साधनाभ्यासे तुल्ये
सत्यपि रजस्तमस्समुच्छेदस्य तारतम्येन = न्यूनाधिक-
भावेन =^२ तद्धेतुकं सत् रतेरपि तारतम्यन्तारतम्यापन्न^३ सु-
खव्यञ्जकत्वरूपम् गम्यते = शास्त्राज्ज्ञायते ।^४ अस्फुटस्यापि
रजस्तमस्समुच्छेदतारतम्यस्य भगवद्रतितारतम्ये हेतुत्वं

टिप्पणी

१ क्षयपदेन मूलस्थं समुच्छेदपदं विवृतम् । २ दण्डेन घट इतिवदि-
हापि तृतीयार्थस्य कियानन्वयित्वाद्विवृणोति—तद्धेतुकं सति । यदि तस्य
तदन्वयित्वमिष्यते तर्हि, अन्यत इतीति मूलेऽध्याह्रियेत । ३ व्यञ्जकत्वस्य
व्यञ्जनक्रियाया वा विशेषणभाषणान्तम् । ४ रजस्तमस्समुच्छेदतारतम्येन

विरहे यादृशन्दुःखन्तादृशी दृश्यते रतिः ।

मृदुमध्याधिमात्रत्वाद्विशेषोऽत्रापि वीक्ष्यते ॥६०॥

किञ्चिद्व्याख्या

शास्त्रसिद्धमिति भावः ॥ ५९ ॥

एवम्भगवद्रतितारतम्ये कारकहेतुं रजस्तमःक्षयतारतम्य-
रूपमुक्त्वा, ननु रतितारतम्यस्य दर्शनमेव कथमिति तटस्थ-
शङ्कावशाज्ज्ञापकहेतुमपि विरहकालीनदुःखतारतम्यात्मकं,
प्रसङ्गात्तस्य विशेषञ्च रतितारतम्यविशेषज्ञापकम्प्रतिपाद-
यति—विरह इति । विरहे सति यादृशम् = यत्समानधर्मकं
दुःखमस्ति, तादृशी = तत्समानधर्मिका । विरहकालीनदुःख-
समानधर्मिकेत्यर्थः । यथा—यतो धनी ततस्सुखीत्यस्य धनि-
त्वात् सुखीत्यर्थं पर्यवसानम् । रतिर्दृश्यते । विरहकालीन-
दुःखरूपकार्यतारतम्याद्रतिरूपकारणतारतम्यं स्पष्टमुपलभ्यत
इत्यर्थः । अत्रापि = ज्ञापके विरहकालीनदुःखतारतम्ये,
ज्ञाप्ये रतितारतम्ये चापि । विशेषपदार्थान्वय्यन्तर्भूतत्वं
वीक्षणक्रियान्वय्याधेयत्वं वा सप्तम्यर्थः । मृदुमध्याधिमा-
त्रत्वाद्विशेषो वीक्ष्यते । मृदुमध्याधिमात्रत्वस्य विशेषवीक्षणे
हेतुत्वं विशेषस्य तद्रूपतान्दर्शयितुमुक्तम् । मृद्वी = अल्पा च,
मध्या = मध्यमा च, अधिका च मृदुमध्याधिकाः । ताः मा-

टिप्पणी

जन्यत इत्येतावन्मात्रमनभिधाय मूले तद्धेतुकं सद्रम्भत इत्युक्तौ
कारणन्तस्यास्फुटत्वमेवेति दर्शयन्तदुक्तैर्माहास्फुटस्येत्यादि । १ वि-
शेषान्वयित्वेऽस्येत्येव मूले वदेच पुनरुक्तौत्यस्वरसात् कल्पान्तरमाह—
वीक्षणक्रियेति ।

वैकुण्ठे द्वारकायाञ्च श्रीमद्वृन्दावने तथा ।

मृदुलीत्रा मध्यलीत्रा तीव्रतीत्रा च सा क्रमात् ॥६१॥

किञ्चिद्व्याख्या

द्वाः=परिमाणानि यस्य विरहकालीनदुःखस्य रतेश्च, तन्मृ-
दुमध्याधिमात्रम् । तस्य भावस्तत्त्वम् । द्वन्द्वान्त इति न्याया-
न्मृदुमात्रत्वं मध्यमात्रत्वमधिमात्रत्वञ्चेत्यर्थः । तथा च विर-
हकालावच्छिन्नदुःखस्याल्पपरिमाणकत्वे श्तेरल्पपरिमा-
णकत्वं, मध्यमपरिमाणकत्वे तथात्व, अधिकपरिमाणकत्वे
तादृशात्वञ्च स्फुटमिति कलितम् । इयञ्च भगवद्रतिः केवल-
कामजैवेति न प्रमितव्यम् । पूर्वमपि हि “रजस्तमोविहीना
तु भगवद्विषया मतिर्हरति सामान्याया एव प्रसक्तिः ।
परं षट्तिरुवाग्प्रसङ्गात् कामजैव तीव्रतीव्रतरतया वर्णिता ।
अत्रेऽपि तां विशिष्य वक्ष्यति सोपाधिकरत्यन्तर्गततया—

कामसम्बन्धभवतस्सोपाधिस्त्रिविधा मता । इति ।

“साष्टाङ्गपातमभिवन्द्य समस्तभावै-
स्सर्वान् सुरेन्द्रनिकरानिदमेव याचे ।

मन्दस्मिताद्रमधुराबलचन्द्रविरवे

नन्दस्य पुण्यनिचये मम भक्तिरस्तु” ॥ ॥ ६० ॥

“गोपा गावो गोपिकाश्च तथा वृन्दावनमम ।

सर्वमेव नित्यमेव चिदानन्दरसात्मकम् ॥

द्विष्यन्ती

१ अस्तुतां सामान्यतौ भगवद्रतिर्भक्तियुक्तपदेन सम्प्रार्थयते—साष्टा-
ङ्गेति । २ मक्तिः =रतिः ।

किञ्चिद्व्याख्या

इदमानन्दकन्दाख्यं विद्धि वृन्दावनम्मम ।

यस्मिन् प्रवेशमात्रेण न पुनस्संसृतिं विशेत् ॥

(पात्रे भगवच्छिवसंवादे भगवद्वचनमिदमादिकम्)

“यस्तु तद्वच्छति बरो वृन्दारण्यम्महामतिः ।

तस्यापराधदुर्वृतो गच्छन्ति नरकायुतम् ॥

वृन्दावनमिति होतत्रास्यक्षरचतुष्टयम् ।

वदने यस्य मूर्खस्य, तन्द्रुष्टा स्नानमाचरेत् ॥

(ब्रह्माण्डपुराणे शिवनारदसंवादे शिववचनान्येतत्प्र-
मुखानि) ‘उत्तमभागवतस्यापि प्राकृतमध्यमोत्तमभेदेनैव
समधिकपरिमाणाया अपि भगवद्वतेरूपमध्यमाधिकभेदेन
तैविध्यं सोदाहरणन्दर्शयति—वैकुण्ठ इति । वैकुण्ठे द्वारका-
याञ्च श्रीमद्वृन्दावने तथा = च सा = भगवद्वतिः क्रमात्
मृदुतीव्र = अल्पाधिका, मध्यतीव्र = मध्यमाधिका, तीव्र-
तीव्र = अधिकाधिका च भवति । शास्त्रप्रामाण्यादिति
भावः । महापरिणित इत्यत्र महत्त्वस्य कश्चित् इव
‘विशिष्टान्वयबलेनेह मृदुत्वादेस्तीव्रत्वे पर्ववसाबादस्या-
धिक्या मध्यमाधिक्याऽधिकाधिक्या चेति तैविध्यम्पर्य-
वसितम् । चकारसत्त्वेऽपि पृथक् तथाभावप्रबोधश्चीवृन्दा-
वनस्य मुख्यत्व^१ व्यापमात्र । अत एव कथितं श्रीमदिति ।
तत्र च विषये किञ्चित् प्रस्तूयते—

द्विप्पणी

१ उत्तमभागवतस्यापीति । अतीवोलासाष्टमकारिकाटीकायां सवि-
स्तरायां सप्रमाणमभिहितमेतत् । २ विशिष्टान्वयेति सप्तमीसमासः ।
३ व्यापनमाविष्करणम् ।

किञ्चिद्ब्रह्माख्या

अहो मधुपुरी धन्या वैकुण्ठाच्च गरीयसी ।
 दिनमेकत्रिवासेन हरौ भक्तिः प्रजायते ॥
 अयोध्या मधु(थु)रा माया काशी काञ्ची ह्यवन्तिका ।
 पुरी द्वारवती चैव 'मुक्तिपुर्यः प्रकीर्तिताः ॥
 एवं सप्तपुरीणान्तु सर्वोत्कृष्टं हि माधु(थु)रम् ।
 श्रूयताम्महिमा देवि वैकुण्ठभुवनोत्तमः ॥
 इत्येवम्प्रभृतयश्श्रीपादो पाताळखण्डे श्रीपार्वतीम्प्रति श्री-
 शिवोक्तयः । एवं श्रीब्रह्माण्डादावपि—

तैलोक्यवर्तितीर्थानां सेवनाद्दुर्लभा हि या ।
 परानन्दमयी सिद्धिर्मधु(थु)रास्पर्शमात्रतः ॥ इत्यादि ।
 मधुपुरी = मधुरा । तत्रैकमपि दिनत्रिवासेन हरौ भक्तिः =
 अथाब्रवीच्छ्रनैर्बाला तपसाऽतीव कर्शिता ।
 ब्रह्मविद्याऽहमतुला योगीन्द्रैर्या विमृग्यते ॥
 साऽहं हरिपदाम्भोजकाम्यया सुचिरन्तपः ।
 चराम्यस्मिन् वने घोरे ध्यायन्ती पुरुषोत्तमम् ॥
 ब्रह्मानन्देन पूर्णाऽहन्तेनानन्देन तृप्तधीः ।
 तथापि शून्यमात्मानम्मन्ये कृष्णरतिं विना ॥

इत्येवम्ब्रह्मविद्यायाऽपि बाल्येऽपि कस्मिंश्चन भयानकका-
 नने दुश्चरतपोऽतिचिरमाचरन्त्या समाशास्यमानत्वेन श्री-
 पादप्रतिपादितो भक्तिरसस्थायिभावः प्रजायते = प्रकर्षण
 जायते, प्रजावदाचरतीति च । प्रतिबन्धकप्रारब्धसत्त्वे तु प्राण-
 वियोगदशायामेतज्ज्ञातः । माया = हरिद्वारम् । द्वारवती = द्वा-
 रका । पुर्यन्तराणि पञ्च स्वनामख्यातानि । सप्तपुरीणाम्मध्ये ।

टिप्पणी

१ सप्तैता मोक्षदायिका इत्यपि पाठः ।

किञ्चिद्व्याख्या

सर्वैरुत्कृष्टम् सर्वोत्कृष्टम्, ^१प्रकारकात्स्न्ये सर्वपदम्, सर्वप्रकारैरुत्कृष्टमित्यर्थः । मधुरैव माधुरम् । स्वार्थिकोऽप्रत्ययः । माधुरन्तु एवम् = उक्तविधानां सप्तपुरीणां सर्वोत्कृष्टं हीत्यन्वयः । हिरवधारणे । न च पाद्मादीनाम्पुराणत्वेनार्थवादत्वान्नोक्तपुरीणाम्मुक्तिपुरीत्वमपीत्यधिकेपः कस्यचिदास्तिकम्मन्यस्य विदुषां हृदयङ्गमः, प्रत्युतोपहासास्पदमेव, पुराणत्वेनार्थवादत्वादित्यस्य शपथमात्रत्वात्, भूतार्थवादस्य स्वार्थप्रामाण्यात्, पुराणलङ्घनस्य पाष(ख)ण्डधुरीणधर्मत्वाच्च । उक्तञ्च श्रीनारदीये—

वेदार्थादधिकम्मन्ये पुराणार्थं वरानने ।

वेदः प्रतिष्ठितो देवि पुराणे नात्र संशयः ॥

पुराणमन्यथा कृत्वा तिर्यग्योनिमवाप्नुयात् ।

सुशान्तोऽपि सुशान्तोऽपि न गतिमप्राप्नुयात् कचित् ॥

इत्यादि । श्रीस्कान्दादौ च—

श्रुतिस्मृती हि नेत्रे द्वे पुराणं हृदयं स्मृतम् ।

श्रुतिस्मृतिभ्यां हीनोऽन्धः काणस्स्यादेकया विना ।

पुराणहीनाद्ब्रून्म्यात् काणान्धावपि तौ वरौ ॥

इत्यादि । अत एव “श्रुतिभिर्महापुराणै”रित्याद्यास्सर्वङ्गभगवत्पादानामुक्तयः । परिपालिता च तैस्सनिर्बन्धन्तत्र तत्र पुराणानां विरोधम्परिहृत्य स्वार्थप्रमापकता । तदीयग्रन्थमध्ये श्रीमत्सहस्रनामभाष्यमेव मया प्रथममवलोकितम् । तदैव पुराणेषु नामकीर्तनादिभागवतधर्मेषु च बलवती तेषामव-

टिप्पणी

१ प्रकारकात्स्न्ये इति । कचिदवयवकात्स्न्येऽपि समस्ति सर्वपदम् । अथा—त्वगिन्द्रियन्तु सर्वशरीरवर्तीत्यादौ ।

किञ्चिद्व्याख्या

साधनचतुष्टयसम्पन्नस्य विधिवत् सत्त्वमग्न्युपसन्नस्य कस्य-
चिदनल्पकालमसकृदभ्यस्तश्रवणमनननिदिध्यासबन्धुतः प-
टुतमसंस्कारसहितमेव तत्त्वसाक्षात्कारमन्त्रिचरेण सम्पाद्य
सप्रयासमनोनाशवासनाक्षयसम्पत्तिद्वारा कथमपि साध्य-
त्वात् सुदुर्लभमहं सर्वोत्कृष्टमहमिति च, 'अधिकारविधुराणा-
मप्यतिसुलभतया निर्वाणस्य निर्वाणतृणीकारिभगवद्भक्तेः
वितरणेन तमपहन्तीति निर्वाणगर्वापहा । कृष्णा कृष्णस्य वा
तरङ्गिणी कृष्णतरङ्गिणी =

मुरारिकायकालिमा^१ ललामवारिचारिणी
तृणीकृतद्विविष्टपा त्रिलोकशोकहारिणी ।
मनोनुकूलकूलकुलपुञ्जधूतदुर्मदा
धुनोतु मे मनोमलङ्कलिन्दनन्दिनी सदा ॥
विहाररासखेदभेदधीरतीरमारुता
गता गिरामंगोचरे यदीयनीरचारुता ।
प्रवाहसाहचर्यपूतमेदिनीनदीनदा
धुनोतु मे मनोमलङ्कलिन्दनन्दिनी सदा ॥
जलच्युताच्युताङ्गरागलम्पटाळिशालिनी
विलोलाधिकाकचान्तचम्पकाळिमालिनी ।

टिप्पणी

१ अधिकारेण विधुराणाम् = प्रकषेण विद्रिष्टानाम् । "विधुरन्तु
अविद्रिष्टे" इत्यमरः । प्रकृष्टो विद्रिष्टः, प्रकृष्टो विद्रिष्टो यस्येति च
अविद्रिष्टशब्देन विवक्षितम् । द्वितीयस्त्यार्यस्य तेनाविवक्षितत्वे तु विधुरा-
णामित्यत धर्मभूमिषोऽस्मैदोषचारेण विद्रिष्टः प्रकर्मस्माच्च विवक्षितमादतिप्र-
कषेण विद्रिष्टानामित्यर्थः प्रत्ययसङ्घः । २ आलम्ब्यतेत्यस्य तमन्वयः
षणेत्यर्थः ।

किञ्चिद्व्याख्या

सदावगाहनावतीर्णभर्तृभृत्यनारदा
 धुनेतु मे मनोमलङ्कळिन्दनन्दिनी सदा ॥
 सदैव नन्दनन्दकेलिशालिकुञ्जमञ्जुळा
 तटोत्थफुल्लमल्लिकाकदम्बरेणुसूज्ज्वला ।
 जलावगाहिनान्नृणां भवाब्धिसिन्धुपारदा
 धुनेतु मे मनोमलङ्कळिन्दनन्दिनी सदा ॥

इत्यनेन पथा भगवत्पूज्यपादसम्प्रार्थिता श्रुतिविश्रुता
 श्रीयमुना । सा सहचरी यस्यास्सा कृष्णतरङ्गिणीसहचरी ।
 अनवरतस्य स्वेच्छया विहारस्य स्थली । प्रेमैकलभ्यमिति ।
 न च प्रेमप्रदस्य प्रेमैकलभ्यतामन्योन्याश्रयो ग्रसत इति
 वाच्यम्, श्रीवृन्दावनगोचरस्यैव प्रेम्णोऽत्र विवक्षितत्वात्,
 तस्यैव स्वरसतः प्रतीतेर्न तु श्रीभगवदीयस्य । पूर्णब्रह्मणो
 रहोविहारभवनम् = रहस्यक्रीडागृहम् । अत एव

वृन्दावनद्रुमतलेषु गवाङ्गणेषु
 वेदावसानसमयेषु च दृश्यते यत् ।
 तद्वेणुवादनपरं शिखिपिञ्जचूड-
 म्ब्रह्म स्मरामि कमलेश्वरमभ्रनीलम् ॥

इति ^१कर्णामृतगाथा जगति जेगीयते । वेदावसानाना-
 म् = उपनिषदां समयेषु = सिद्धान्तेषु । समयेऽस्मिन्नपि वि-
 पुलकलिमलकुलकलुषे निरन्तरनिरस्तसमस्तमलस्य ॥

टिप्पणी

१ भवोऽब्धिरिव भवाब्धिरित्युपमा । ततश्च रूपकम् । यद्वाब्धि-
 पदस्यैह केवलमवयवार्थ एव सिन्धुविशेषणतया विवक्षितः । प्रथमपञ्चा-
 द्यविंशस्य भावार्थदीपिका पुनरवलोकितव्या । २ कर्णामृतेति ।

किञ्चिद्व्याख्या

परब्रह्मणश्च श्रीमद्बृन्दावने विशिष्य विद्यमानत्वादेव वेदान्तप्रकरणे भगवत्पादैः (उपदेशस्य परब्रह्मपरत्वव्यञ्जकमिदम्पदद्वयम्) रेवमुपदिश्यते—

यमुनातटनिकटस्थित-

बृन्दावनकानने महारम्ये ।

टिप्पणी

× सार्धं समृद्धैरमृतायमानै-

राध्मायमानैर्मुर्लीनिनादैः ।

मूर्धाभिषिक्तम्मधुराकृतीना-

म्बालङ्कृदा नाम विलोकयिष्ये ॥

शिशिरीकुरुते कदा नु न-

दिशिखिपिच्छाभरणदिशिगुह्यशोः ।

युगलं, विगलन्मधुद्रव-

स्मितमुद्रामृदुना मुखेन्दुना ॥

मधुरमधरबिम्बे मञ्जुलम्भन्दहासे

शिशिरममृतवादे शीतलन्दृष्टिपाते ।

विपुलमरुणनेत्रे विश्रुतं वेणुनादे

मरतक(कृत)मणिनीलम्बालमालोकये नु ॥

किशोरवेषेण† कृशोदरीदृशां

विशेषदृश्येन, विशाललोचनम्, ।

× सार्धमित्यादि ।

कृष्णस्य दर्शने बुद्धिर्जायते यस्य देहिनिः ।

वक्त्रवत्त्वलोकनात्तस्य, पापं ध्याति सहस्रधा ॥

इत्यादिना श्रीस्कान्दे प्रभासखण्डे श्रीकृष्णदिदृक्षाप्रभावो वर्णितः ।

† निष्ठाकरपदार्थान्वयि वैशिष्ट्यन्तृतीयाश्रयः ।

किञ्चिद्व्याख्या

तिष्ठन्तङ्गननीलं

स्वतेजसा भासयन्तमिह विश्वम् ॥

(तिष्ठन्तम्, न तु पुरैषत्कालमुषित्वा ततो गतवन्तम् ।
 छा—गतिनिवृत्तौ । स्वतेजसेत्यादि । यदादित्यगतन्तेज
 इत्यादिर्धामुलोक्तेस्तमेव भान्तमित्यादिश्रुतेरिति वाऽभि-
 प्रायः । स्वस्य सच्चिदानन्दरूपस्य तेजसा=चिदंशेन ।
 एतेन घननीलमित्यनन्तरनिर्दिष्टनैल्यस्य चिन्मयत्वमाविष्कृ-
 तम् । समुदाहरिष्यते च सप्ततकारिकाव्याख्योपक्रमस्थ-
 टिप्पण्यां सच्चिन्मयो नीलिमेति ।)

पीताम्बरपरिधान-

ञ्चन्दनकर्पूरलिप्तसर्वाङ्गम् ।

टिप्पणी

यशोदया लब्धयशोनवाम्बुधे +

निशामये नीलनिशाकरङ्कदा ॥

कारुण्यकर्तुरकटाक्षनिरीक्षणेन

तारुण्यसंवलितशैशववैभवेन ।

+ यशोदया लब्धयशस्तदेव नवाम्बुधिस्तस्य । लौकिकाम्बु-
 धिनीलः, यशोमयस्य पुनरम्बुधेशौक्यान्नवतोक्ता । अम्बुधिबन्धो(बन्धु-
 ज्वमिह जनकत्वेनापि, न केवलं वृद्धिकारित्वेनैव ।)निशाकरस्य तामाह
 —नीलेति । नवाम्बुधेनीलनिशाकरमिति सम्बन्धः । बन्धुत्वस्य सम्बन्ध-
 विधयैव कण्ठतः कथनादाधिक्यन्ध्वमितम् । कृशोदरीदृग्विशेषदृश्यकिशो-
 रवेषवैशिष्ट्यं विशाललोचनत्वञ्चापि निशाकरस्य नवतैव । निशामय
 इति । ईक्ष इत्यर्थः । लट् तु भविष्यदर्थे, कदाशब्दयोगात् । शिशिरीकुरुते
 कदा न्विति पूर्वोदाहरणेऽप्येवम् ।

किञ्चिद्व्याख्या

आकर्णपूर्णनेत्र-

ङ्कण्डल्युगमरिडतश्रवणम् ॥

टिप्पणी

आपुष्पता भुवनमद्भुतविभ्रमेण

श्रीकृष्णचन्द्र शिशिरीकुर लोचनम्मे ॥

अस्तोकस्मितभरमायतायताक्ष-

चिश्लेषस्तनमृदितं व्रजाङ्गनाभिः ।

निस्सीमस्तबकितनीलकान्तिधार-

न्दश्यासन्तिभुवनसुन्दरम्महस्ते ॥

पिञ्छावतंसरचनोचितकेशपाशे

पीनस्तनीनयनपङ्कजपूजनीये ।

चन्द्रारविन्दविजयोद्यतवक्त्रबिम्बे

चापल्यमेति नयनन्तव शैशवे नः ॥

पुनःप्रसन्नेन मुखेन्दुतेजसा

पुरोऽवतीर्णस्य कृपामहाम्बुधेः ।

तदेव लीलासुरलीरवामृतं

समाधिविप्राय कदा नु मे भवेत् ॥

बहुलचिकुरभारम्बद्धपिञ्छावतंस-

क्षपलचपलनेत्रशरबिम्बाधरोष्ठम् ।

मधुरमृदुलहासम्मन्दरोदारलील-

म्भृगयति नयनम्मे मुग्धवेषमुत्तरेः ॥

बहुलजलदच्छायाचोरं विलासभरालस-

म्मद*शिखिशिखालीलोत्तंसम्मनोज्ञमुखाम्बुजम् ।

* मद्युक्तशिलीत्यर्थः, शाकपार्थिवादित्वात् । विशेषणेन शिखिबो-
धौवनशालित्वलाभः ।

किञ्चिद्व्याख्या
मन्दस्मितमुखकमलं
सुकौस्तुभेदारमणिहारम् ।

टिप्पणी

कमलि कमनीलोलापाङ्गप्रसङ्गनिकेतन-
मधुरिमपरीषाकोद्रेकं वयम्मृगयामहे ॥

इत्यादिना दर्शनाभिनिवेशभरेण भगवन्तमन्तस्सन्ततमवभासमान-
× मक्षिगोचरीकृतवन्तो भागवतवतंसास्त्वामिश्रीविल्वमङ्गलपादाः किल
कर्षामृतकृतः ।

सा कापि सर्वजगतामभिरामसीमा
कामाय नो भवतु गोपकिशोरमूर्तिः ।
या शेखरे श्रुतिगिरां, हृदि योगभाजा,
म्पादाम्बुजे च सुलभा व्रजसुन्दरीणाम् ॥

इति कर्णामृतपद्यस्य श्रीकृष्णकळे बर-परब्रह्मणो*रैक्यप्रतिपादकतया

× अक्षिगोचरीकरणात् पूर्वं स्वप्रदर्शनं सज्जातं व्यथा—
वेणीमूले विरचितघनदयामपिञ्जलावचूडो
विद्युल्लेखावलयित इव स्निग्धपीताम्बरेण ।
मामालिङ्गन् मरतक(कत)मणिस्तम्भगम्भीरबाहु-
स्त्वप्ने दृष्टस्तरुणतुलसीभूषणो नीलमेघः ॥ इति ।

अजितस्य विजितता भक्तवात्सल्येनेह तृतीयचरणेन दर्शिता ।
* ऐक्येति । सिद्धान्तमिमङ्गन्थान्ते दर्शयिष्यति । महदपि यथा
चन्द्रमण्डलन्दूरत्ववशादल्पपरिमाणतया परिदृश्यते तद्वदसङ्कुचितसम्ब-
न्धकिञ्चिन्मया जगद्विस्तारिण्या च भगवद्विच्छया परिच्छिन्नस्येव परि-
पूर्णस्य भावे किमिति चित्रम् ? ।

किञ्चिद्व्याख्या

वलयाङ्गुलीयकाद्या-

नुज्ज्वलयन्तं स्वलङ्कारान् ॥

(शोभनानलङ्कारानुत्कर्षेण ज्वलयन्तम्)

गच्छविलुळितवनमालं

स्वतेजसाऽपास्तकलिकालम् ।

भुञ्जानं सह गोपैः

कुञ्जान्तरवर्तिनं हरिं स्मरत ॥ इत्यादि ।

(कुञ्जान्तरवर्तिनमिति । अत एव “पूर्णब्रह्मरहमेविहार-
भवन”मिति श्रीमद्वन्दावनस्य विशेषणद्वष्टम् ।)

नित्यानन्दैकरसं

सच्चिन्मात्रं स्वयञ्ज्योतिः ।

पुरुषोत्तममजमीशं

वन्दे श्रीयादवाधीशम् ।

यं वर्णयितुं साक्षा-

च्छ्रुतिरपि मुकेव मौनमाचरति ॥

इति प्रक्रमोऽपि प्रकरणस्य निरुक्तपरब्रह्मप्रणमनरूपत्वा-
न्नेतरगोचरः । यं साक्षाद्वर्णयितुमिति सम्बन्धः । अनेन
श्रुत्यर्थविचारखेदमृते ^१ केवलभक्तिपथनिरतत्वमेव तदर्थ-

टिप्पणी

प्रथितस्य द्वितीयपादो सुक्तावलीमञ्जूषाया “भूवो भवतु भव्यावे”ति चतुर्थ्यु-
पपादकतयोदाहृतः । कामाय = इष्टाय अनवरततद्दर्शनतत्कीर्तनादिरूपाय ।

१ भक्त्यनुष्ठानसहितस्य कदाचित्कलिष्वतोऽपि मार्गान्तरस्य क्लेशमक-
त्वात्, स्वतन्त्रस्य च श्रीमद्वन्दावनादिविहरणपरमधुरकथाश्रवणादेरमित-
सुखमयत्वात् केवलेत्युक्तम् । तदर्थेति । श्रुत्यर्थभूतपरब्रह्मेत्यर्थः ।

“कोमलकूजवत् वेणुं श्यामलोऽयङ्कुमारकः ।

वेदवेद्यम्परम्ब्रह्म भासताम्पुरतो मन” ॥

किञ्चिद्व्याख्या

सुलभत्वाय समुचितमिति सूचितम् ।

“^१ परमिममुपदेशमाद्रियध्व-

न्निगमवनेषु नितान्तचारखिन्नाः ।

विचिनुत भवनेषु वल्लवीना-

मुपनिषदर्थमुल्लखले निबद्धम्” ॥

अनितरसाधारण एव श्रीनन्दनन्दनचन्द्रचन्द्रिकाचको-
रचराचरनिरन्तरनिरन्तरस्य^२ श्रीमद्वृन्दावनस्य विविधः

टिप्पणी

१ श्रीमद्वृन्दावनविलसत्परब्रह्मोपदेशप्रसङ्गात्तदेवोपदिशति श्रुत्यर्थविचारपरिक्लिष्टान् प्रति सानुशोचनम् । २ तच्चन्द्रिकाचकोरभूतचराचरनिरन्तरस्य सतो निरन्तरस्येति सम्बन्धः । इह नैरन्तर्यस्य प्रथमस्य दैशिकत्वाच्चरमस्य च कालिकत्वात्तादृशचराचरैर्नैबिड्यतया सदा विद्यमानस्येत्यर्थः । कदाचित् प्रकटङ्कदाचिदतथेत्येवं प्राकट्याप्राकट्याभ्यामेव हि तैर्नैबिड्यस्य श्रीमद्वृन्दावनीयस्य विशेषो न तु कर्हिचिदस्ति कर्हिचिच्छेति सत्त्वासत्त्वाभ्याम्, श्रीपादस्कान्दप्रभृतिभिर्श्रीमद्वृन्दावनलीलाया नित्यत्वेन व्यवस्थापितत्वात्

दास्यस्सखायः पितरौ प्रेयस्यश्च हरेरिह ।

सर्वे नित्या मुनिश्रेष्ठ वसन्ति गुणशालिनः ॥

(इह वृन्दावने)

यथा प्रकटलीलायाम्पुराणेषु प्रकीर्तिताः ।

तथा ते नित्यलीलायां सन्ति वृन्दावने भुवि ॥

यमनाऽऽगमने नित्यङ्करोति वनगोष्ठयोः ।

योचारणं वयस्यैश्च विनाऽसुरविघातनम् ॥ इत्यादि ।

अत एव, वृन्दावनस्यान्तेष्ववयवेषु सम्यक्चरितुं शीलं स्वभावा

किञ्चिद्व्याख्योपेतो द्वितीयोक्तासः । २१५

स्पर्शं शब्दं तथा रूपं रसे मन्धे च केवले ।
समुच्चिते च सा तत्रेत्येकैका षड्विधा भवेत् ॥ ६२ ॥

किञ्चिद्व्याख्या

प्रभावश्श्रीतापनीयश्रुतौ श्रीपाद्ब्रह्माण्डादौ च समुद्घुषितो
ग्रन्थविस्तरभयान्नोदाह्रियत इति ।

“^१ यत्नाघासुरकेशिधेनुकवकारिष्टप्रलम्बादयः
क्रोधाशौ भवता हुता दितेमुतास्सन्तर्पिता देवताः ।
यस्मिंस्ते पदपङ्कजद्वयरजो ब्रह्मादिसम्प्रार्थित- १
म्मेजुर्गोमृगपक्षिभूरुहलता, वृन्दावनन्तद्भजे” ॥ ६२ ॥

इयन्त्रिसर्गसंसर्गौपम्येत्यादिकारिका काचिदादर्शपुस्तके
यद्यपि दृश्यते तथापि यतिभङ्गाद्यसमञ्जसत्वग्रस्ता न ग्रन्थ-
कृतम्

मधुसूदसरस्वत्या वाचं वेत्ति सरस्वती ।

वाचं वेत्ति सरस्वत्या मधुसूदसरस्वती ॥

इत्येवमादिलोकगीतिगीतानामस्पृष्टदुष्टप्रबन्धवन्धनगन्धा-
नाङ्कुरितिरिति तां विसृज्यैव विव्रियते—उक्तायास्त्रिविधाया

टिप्पणी

ऽस्येति “वृन्दावनान्तसञ्चारी”ति श्रीमन्नामधेयमपि ।

“बर्हीपीडाभिरामम्मृगमदतिलकङ्कुण्डलाकान्तगण्ड-

ङ्गजाचङ्कम्बुकण्ठं सिमतसुभगमुखं स्वाधरे न्यस्तवेणुम् ।

श्यामं शान्तान्त्रिभङ्गं रविकरवसनम्भूषितं वैजयन्त्या

वन्दे वृन्दावनस्थैर्युवतिशतवृत्तम्ब्रह्म गोपालवेषम्” ॥

१ यत्न यागशालायाम् । सन्तर्पिता निस्तुलतृप्तिशालिन्यः कृताः ।

शुद्धा व्यामिश्रिता चेति पुनरेषा द्विधा भवेत् ।
तत्रानुपाधिः शुद्धा स्यात् सोपाधिर्मिश्रितोदिता ॥६३॥

किञ्चिद्व्याख्या

अपि भगवद्रतेश्च शब्दस्पर्शादि^१ विषयहेतुकतया प्रत्येकं षड्विधत्वन्दर्शयति—स्पर्श इति । विषयसप्तमीवशादनुभूते सतीति लभ्यते । केवले स्पर्शे, तथा केवले शब्दे, तथा केवले रूपे, तथा केवले रसे, तथा केवले गन्धे च, समुच्चिते तत्र=मिळिते स्पर्शादौ चानुभूते सति सा=मृदुतीव्रादिभेदभिन्ना भगवद्रतिर्भवतीति हेतोरैकैका सा षड्विधा भवेत् । ततश्च मृदुतीव्रा मध्यतीव्रा तीव्रतीव्रा च भगवद्रतिः शब्दजा स्पर्शजा रूपजा रसजा गन्धजा समुच्चित-विषयजा चेति प्रत्येकं षोढेत्यर्थः । पूर्वार्धे केवल इति पञ्च-स्वपि प्रत्येकं सम्बध्यत इति दर्शयितुं मध्ये तथेति कथितम् । सृष्टिक्रममनुसृत्य “शब्दे स्पर्शे” इति वक्तव्ये प्रथमतस्पर्श-ग्रहणमालिङ्गनादिसुखस्याधिक्यादुच्चारणासुकरत्वनिरसन-फलकत्वाच्च । पृथक् चकारप्रयोगेण समुच्चितविषयजाया मुख्यत्वह्यापितम् ॥ ६२ ॥

सामान्यतो भगवद्रतेः प्रकारान्तरेण द्वैविध्यमाह—
शुद्धेति । शुद्धा व्यामिश्रिता चेति एषा=भगवद्रतिः पुनः=प्रकारान्तरेण द्विधा भवेत् । अत्र प्रथमा रतिः

राजसी तामसी शुद्धसात्त्विकी मिश्रिता च सा ।

टिप्पणी

१. विषयेति ।

“रूपं शब्दो गन्धरसस्पर्शाश्च विषया ज्ञानाः ।

स्पर्शश्च इन्द्रियार्थाश्चे”त्यमरः ।

अनुपाधिः परानन्दमहिमैकनिबन्धना ।

भजनीयगुणानन्त्यादेकरूपैव सोच्यते ॥ ६४ ॥

किञ्चिद्व्याख्या

इति भक्तिसामान्यविभागे तृतीया प्रथमहर्षजा, द्वितीया तुरीया । राजर्सीतामस्यै तु भक्ती रतित्वविरहादिह न गृहीते । शुद्धाया मिश्रितायाश्च भगवद्रतेर्निरुपाधिकत्वसोपाधिकत्वरूपौ विशेषौ विभजनर्वाजभूतावाह—तत्रेति । तत्र शुद्धैषाऽनुपाधिस्स्यात्, मिश्रितैषा विद्वद्भिस्सोपाधिरुदिता भवति ॥ ६३ ॥

अनुपाधिं सोपाधिञ्च भगवद्रतिं विविच्य दर्शयति—अनुपाधिरिति चतुष्टयेन । परानन्दमहिमैकनिबन्धना = परमानन्दरूपभगवन्माहात्म्यश्रवणकर्तृनादिमात्रनिदाना रतिः तत्रानुपाधिः । रतेस्सोपाधेरिवानुपाधेरपि विभागप्रसक्तेराह—भजनीयेति । भजनीयस्य भगवतो गुणानामानन्त्यात् सा = उक्तलक्षणाऽनुपाधिरतिः एकरूपैवाच्यते । यद्यप्यनुपाधिरतेर्गुणाधीनत्वाद्भगवद्गुणानाञ्च बहुत्वादुगुणभेदेन विभागो न्याय्यः तथापि तेषामनन्तत्वेन तदधीनरतेरपि तथात्वात् सोऽशक्य इति तस्या एकविधतयैव गणनमित्युक्तम् । यथा—

सङ्ख्यातुमशक्यतया

सुम्बनपरिरम्भणादिबहुभेदात् ।

अयमेक एव धीरैः

कथितस्सम्भोगशृङ्गारः ॥

इति स्थितं साहित्यदर्पणे । एकः = एकप्रकारः इति विचरणञ्च विद्यते तद्व्याख्यायाम् । एतावांस्तु विशेषः—सम्भो-

विभावादिसमायोगे शुद्धभक्तिरसो भवेत् ।

कामसम्बन्धभयतस्सोपाधिस्त्रिविधा मता ॥ ६५ ॥

शृङ्गारमिश्रिता भक्तिः कामजा भक्तिरिष्यते ।

सम्बन्धजा रतिर्याति पूर्वोक्तां रसतान्द्विधा ॥ ६६ ॥

किञ्चिद्व्याख्या

गशृङ्गारस्य बहुप्रकारत्वाद्विभागाशक्यत्वम्, भगवद्रतेस्व-
नुपाधेरनन्तविधत्वादतितरामिति ॥ ६४ ॥

अनुपाधिकशुद्धरतिस्थायिकरसङ्ग्रन्थोपक्रमे “केवलं वे”-
ति विशेषतो निर्दिष्टन्दर्शयति—विभावेत्यर्थेन । सा विभा-
वादिसमायोगे सति शुद्धो भक्तिरसो भवेत् । सोपाधिस्मि-
श्रितरतिं विभजंस्तत्स्थायिकरसान्दर्शयति—कामसम्बन्धेति
सार्धद्वयेन । सोपार्थारतिः कामसम्बन्धभयतः = तद्रूपोपा-
धिभेदात् त्रिविधा मता = विदुषामभिप्रेता । रतिमि-
श्रितानामपि करुणहास्याद्भुताद्याख्यभक्तिरसस्थायिभूतानां
शोकहासविस्मयादिसम्बन्धकभावानां रत्यपेक्षयाऽऽधिक्येन
तत्स्थलीयन्यूनरतेरगणनीयत्वाद्ग्रहणमिहेत्यवगमितमधस्ता-
देव ॥ ६५ ॥

कामजा भक्तिः = भगवद्रतिः विभावादिसमायोगे सति
शृङ्गारेण मिश्रिता = तादात्म्यमापन्ना भक्तिः = भक्तिरसः इष्य-
ते = अङ्गीक्रियते विद्वद्भिः । सम्बन्धजा रतिः = पाल्यपालक-
भावत्वेनोपचरितस्नेहजन्या भगवति वत्सलरति, स्नेह-
सेवकभावत्वेनोपचरिततज्जन्या तत्र प्रेयोरतिश्च द्विधा
पूर्वोक्तां रसतां याति ॥ ६६ ॥

एको वत्सलभक्त्याख्यः प्रेयोभक्तिस्तथा परा ।

भयजा भक्तिरध्यास्ते रसमप्रीतिभयानकम् ॥ ६७ ॥

एकदैव यदि व्यक्तमिदं रतिचतुष्टयम् ।

तदा तु पानकरसन्यायेन परमो रसः ॥ ६८ ॥

किञ्चिद्व्याख्या

द्विधात्वमेवाह—एक इत्यर्थेन । तत्रैको रसो वत्सल-
भक्त्याख्यः । तथा परा प्रेयोभक्तिः । परो रसः प्रेयोभक्त्या-
ख्य इत्यर्थः । भयजा = स्वमन्तुत्यचित्तवैकल्याज्जाता भ-
क्तिः = भगवद्भक्तिः प्रीतिभयानकं रसमध्यास्ते । प्रीतिभयानके
भक्तिरसे स्थायित्वेनास्त इत्यर्थः ॥ ६७ ॥

यदा तु रतिचतुष्टयस्यैकदा समूहालम्बनात्मिकाऽभिव्य-
क्तिः^१ सामाजिकस्य भवति तर्हि रसचतुष्टयस्य युगपदास्वा-
दचतुष्टयासम्भवात् समूहालम्बनात्मक एक एवाऽऽस्वादः ।
न च घटपटाविति समूहालम्बने घटपटयोरिव रसानामपि
^२पार्थक्येन भानापत्तिः तथा च तेषाम्परस्परसंसृष्टत्वेनाभि-
व्यक्तेर्विलक्षणचमत्कृतिहेतुभूताया अभावात्तादृशचमत्कृत्यनु-
दयप्रसङ्ग इति वाच्यम्, यथा^३ गुळ-शुण्ठी-कर्पूरैलाद्यनेकप-
दार्थसंसृष्टपानकरसास्वादस्थले गुळादिरसानां विनैव पार्थ-
क्येन भानन्तावद्रसगोचरायास्समूहालम्बनात्मिकाया एक-
स्या एव विलक्षणप्रतीतेरभ्युपगमस्तद्वदिहापीत्यदोषादित्या-

टिप्पणी

१. सामाजिकस्य = नाट्यद्रष्टुस्सम्यस्य । काव्यश्रोतुरित्यपि द्रष्ट-
व्यम्, इतरथा श्रव्यकाव्यस्य, नाट्यादन्यत्र दृश्यकाव्यस्य च श्रोतृणाम-
सङ्ग्राहेण न्यूनतापत्तेः । २. पार्थक्येन = तादृश्येन । ३. गुळं त्या-
दिसंसृष्टान्तं पानकविशेषणम् ।

एकद्वयादिरतिव्यक्तिभेदाद्रसभिदा भवेत् ।

तस्मात् कुत्रचिदभ्यासङ्कुर्यादितिचतुष्टये ॥ ६६ ॥

किञ्चिद्व्याख्या

ह—एकदेति । इदं रतीनाम् = अनुपाधिकशुद्धरतेस्लोपाधी-
नाश्च कामसम्बन्धभयजानाम्मिश्रितरतीनाश्चतुष्टयमेकदैव
व्यक्तं यदि, तदा तु पानके ये रसास्तेषां सम्बन्धिना न्या-
येन = लोकप्रसिद्धयुक्त्या गदितविलक्षणप्रतीतिरूपया । तम-
नुसृत्येति यावत् । परमः रसः = रसास्वादो भवति । रसा-
स्वादस्य परमत्वमेकैकरसास्वादापेक्षयाऽतिशयितचमत्कृति-
जनकत्वम् ॥ ६८ ॥

ननु रतिमेळनस्थले रसानामुक्तीत्या पार्थक्येन भाना-
सम्भवाद्रसभेदज्ञानन्न स्यात् ततश्च भेदस्याप्रामाणिकत्वेनै-
कद्वयादिरसास्वादस्थले चमत्कृतिभेदस्याऽऽनुभक्तिस्य दत्त-
जलाञ्जलितापात इत्याशङ्क्य तद्भेदज्ञानोपायन्दर्शयति—
एकद्वयादीत्यर्थेन । ^१ द्वावादी यासान्ता द्वयादयः । एका च
द्वयादयश्चैकद्वयादयः । एका द्वे इत्यादय इत्यर्थः । एक-
द्वयादीनां रतीनां या व्यक्तयस्तासां भेदाद्रसभिदा = रसभेद-
ज्ञानं भवेत् = भवितुमर्हति । अर्हार्थं लिङ् । भगवद्रतिनिरू-
पणप्रयोजनतया ^२ तदभ्यासं विधत्ते—तस्मादिति । तस्मा-
त् = रसिकसर्वभौमसमास्वाद्यभक्तिरसस्थायिभावभूतभग-

टिप्पणी

१. एकपदस्य द्विपदेन द्वन्द्वासम्भवात् सम्भवत्समासस्य विग्रहन्द-
र्शयति—द्वावित्यादि । आदिपदस्य विधेयसमर्पकस्य नियतपुंलिङ्गत्वा-
त्तद्व्युत्पन्नेनाह—द्वाविति । द्वे रती इत्यर्थः । २. तदभ्यासम् = मर्षव-
द्भ्यासम् ।

ब्रजदेवीषु च स्पष्टन्दष्टं रतिचतुष्टयम् ।

तच्चित्तालम्बनत्वेन स्वचिन्तादृशम्भवेत् ॥ ७० ॥

किञ्चिद्व्याख्या

वद्रेतेरत्यर्थकृतार्थत्वसमर्पणसमर्थत्वात् रतिचतुष्टये = तस्य मध्ये कुत्रचित् अभ्यासं कुर्यात् ॥ ६९ ॥

तद्रत्यभ्यासाय परमदृष्टान्तभूतं स्थलन्दर्शयन्नभ्यासेन तद्रतिस्सुसम्पादेत्याह—ब्रजेति । ब्रजति व्याप्नोति 'मूलप-

टिप्पणी

१. मूलपरब्रह्मण इति । अत एव

तत्रोद्वहत्पुष्पवंशशिशुत्वनाट्य-

म्ब्रह्माद्वयम्परमनन्तमगाधबोधम् ।

वत्सान् सखीनिव पुरा परितो विचिन्व-

देकं सपाणिकबलम्परमेष्ठयचष्ट ॥

(श्री० भा० १० । १३ । ६१)

अहो भाग्यमहो भाग्यजन्दमोपब्रजौकसाम् ।

यन्मित्रम्परमानन्दमूर्णम्ब्रह्म सनातनम् ॥

(श्री० भा० १० । १४ । ३२)

इत्येतत्प्रभृतिकवचननिचयाः । श्रीगोपालमहासन्नाथ—

कोमलङ्कूजयन् वेणुं श्यामलोऽयङ्कुमारकः ।

वेदवेद्यम्परम्ब्रह्म भासताम्पुरतो मम ॥

इत्येवम्प्रसुखाः । श्रुतयश्च—

* सच्चिदानन्दरूपाय कृष्णायाक्लिष्टकारिणे ।

नमो वेदान्तवेद्याय गुरवे बुद्धिसाक्षिणे ॥

* श्रीगोपालतापनीयश्रुतिरियं श्रीमत्सङ्ख्यनामस्तुत्यमिष्टदैवतं स्पष्टयन्ती साध्यास्मभे मङ्गलम्भवति ।

एकद्वयादिरतिव्यक्तिभेदाद्रसभिदा भवेत् ।

तस्मात् कुत्रचिदभ्यासङ्कुर्यादितिचतुष्टये ॥ ६६ ॥

किञ्चिद्व्याख्या

ह—एकदेति । इदं रतीनाम्=अनुपाधिकशुद्धरतेस्सोपाधी-
नाञ्च कामसम्बन्धभयजानाम्मिश्रितरतीनाञ्चतुष्टयमेकदैव
व्यक्तं यदि, तदा तु पानके ये रसास्तेषां सम्बन्धिना न्या-
येन = लोकप्रसिद्धयुक्त्या गदितविलक्षणप्रतीतिरूपया । तम-
नुसृत्येति यावत् । परमः रसः = रसास्वादो भवति । रसा-
स्वादस्य परमत्वमेकैकरसास्वादापेक्षयाऽतिशयितचमत्कृति-
जनकत्वम् ॥ ६८ ॥

ननु रतिमेळनस्थले रसानामुक्तीत्या पार्थक्येन भाना-
सम्भवाद्रसभेदज्ञानन्न स्यात् ततश्च भेदस्याप्रामाणिकत्वेनै-
कद्वयादिरसास्वादस्थले चमत्कृतिभेदस्याऽऽनुभविकस्य दत्त-
जलाञ्जलितापात इत्याशङ्क्य तद्वेदज्ञानोपायन्दर्शयति—
एकद्वयादीत्यर्थेन । ^१ द्वावादी यासान्ता द्वयादयः । एका च
द्वयादयश्चैकद्वयादयः । एका द्वे इत्यादय इत्यर्थः । एक-
द्वयादीनां रतीनां या व्यक्तयस्तासां भेदाद्रसभिदा = रसभेद-
ज्ञानं भवेत् = भवितुमर्हति । अर्हार्थं लिङ् । भगवद्रतिनिरू-
पणप्रयोजनतया ^२ तदभ्यासं विधत्ते—तस्मादिति । तस्मा-
त् = रसिकसर्वभौमसमास्वाद्यभक्तिरसस्थायिभावभूतभग-

टिप्पणी

१. एकपदस्य द्विपदेन द्वन्द्वासम्भवात् सम्भवत्समासस्य विग्रहन्द-
र्शयति—द्वावित्यादि । आदिपदस्य विधेयसमर्पकस्य नियतपुंलिङ्गत्वा-
त्तद्व्युत्पन्नेनाह—द्वाविति । द्वे रती इत्यर्थः । २. तदभ्यासम् = भवन्व-
द्वयभ्यासम् ।

ब्रजदेवीषु च स्पष्टन्दष्टं रतिचतुष्टयम् ।

तच्चित्तालम्बनत्वेन स्वचिन्तादशम्भवेत् ॥ ७० ॥

किञ्चिद्व्याख्या

वद्वेतेत्यर्थकृतार्थत्वसमर्पणसमर्थत्वात् रतिचतुष्टये = तस्य
मध्ये कुत्रचित् अभ्यासं कुर्यात् ॥ ६९ ॥

तद्रत्यभ्यासाय परमदृष्टान्तभूतं स्थलन्दर्शयन्नभ्यासेन
तद्रतिस्सुसम्पादेत्याह—ब्रजेति । ब्रजति व्याप्नोति 'मूलप-

टिप्पणी

१. मूलपरब्रह्मण इति । अत एव

तत्रोद्वहत्पशुपदंशशिशुत्त्वनाव्य-

म्ब्रह्माद्वयम्परमनन्तमगाधबोधम् ।

वत्सान् सखीनिव पुरा परितो विचिन्व-

देकं सपाणिकबलम्परमेष्ठयचष्ट ॥

(श्री० भा० १० । १३ । ६१)

अहो भाग्यमहो भाग्यचन्दमोपब्रजौकसाम् ।

यन्मित्रम्परमानन्दम्पूर्णम्ब्रह्म सनातनम् ॥

(श्री० भा० १० । १४ । ३२)

इत्येतत्प्रसृतिकवचननिचयाः । श्रीमोपालमहामन्त्राश्च—

कोमलकूजयन् वेणुं श्यामलोऽयङ्कुमारकः ।

वेदवेद्यम्परम्ब्रह्म भासताम्पुरतो मम ॥

इत्येवम्प्रमुखाः । श्रुतयश्च—

* सच्चिदानन्दरूपाय कृष्णायक्लिष्टकारिणे ।

नमो वेदान्तवेद्याय गुरवे बुद्धिसाक्षिणे ॥

* श्रीमोपालतापनीयश्रुतिरियं श्रीमत्सहस्रनामस्तुत्यमिददेवतं
स्पष्टयन्ती भाष्यारम्भे भङ्गलम्भकति ।

किञ्चिद्व्याख्या

रब्रह्मणो नित्यलीलास्पदतया तद्रूपत्वादिति ब्रजो
टिप्पणी

कृष्णो ब्रह्मैव शाश्वतमित्याद्याः । अत एव च महाभारते—

सर्वे वेदास्सर्वविद्यास्सद्यान्त्रा-

स्सर्वे यज्ञास्सर्व इज्याश्च कृष्णः ।

विदुः कृष्णम्ब्राह्मणास्तत्त्वतो ये

तेषां राजन् सर्वयज्ञास्समाप्ताः ॥

इति सिद्धान्तः । अपि चेदमेव श्रुतिस्मृतितत्त्वम्

मीनादिभिरवतारैर्निहतास्सुरविद्विषो बहवः ।

नीतास्ते × निजरूपन्तत्र च मोक्षस्य का वार्ता ॥

ये यदुनन्दननिहतास्ते तु न भूयः पुनर्भवंमप्रापुः ।

+ तस्मादवताराणामन्तर्यामी प्रवर्तकः कृष्णः ॥

× निजरूपम् = सुरविद्विद्रूपमेव । + यस्मात् सुरानितरांश्च रिपुतो
भवतश्च रक्षितुं श्रीकृष्ण एव निष्णातो नावतारास्तस्मादेष तेषामन्त-
र्यामितया प्रवर्तयितेत्यर्थः । एष तु नावतारः किन्त्ववतार्येवेति बहुशास्त्र-
सिद्धम् । अत एव गीयते गीतगोविन्दादिना—

वेदानुद्धरते । जगन्ति वहते भूगोळमुद्विभ्रते

दैत्यन्दारयते बलिञ्जलयते क्षलक्षयङ्कुर्वते ।

पौलस्त्यञ्जयते हलङ्कलयते कारुण्यमातन्वते

म्लेच्छान् मूर्च्छयते दशाकृतिकृते कृष्णाय तुभ्यन्नमः ॥

इत्यादि । क्वचिदवतारत्वव्यवहारस्तु

कृष्णमेनमवेहि त्वमात्मानमखिलात्मनाम् ।

जगद्धिताय सोऽप्यत्र देहीवाऽऽभाति मायया ॥

(श्री० भा० १० । १४ । १५)

किञ्चिद्व्याख्या

देशविशेषः । मायाविलासाद्देशविशेषतया प्रतीयमान-

टिप्पणी

ब्रह्माण्डानि †बहूनि पङ्कजभवान् प्रत्यण्डमत्वद्भुतान्
गोपान् वत्सयुतानदर्शयदजं विष्णुनशेषांश्च यः ।
शम्भुर्यच्चरणोदकं स्वशिरसा घत्ते च, मूर्तित्रयात्
कृष्णो वै पृथगस्ति कोप्यविकृतस्सच्चिन्मयो नीलिमा ॥

इत्युक्तलोकप्रतीत्यभिप्रायकः ।

यद्रोमरन्ध्रपरिपुर्तिविधावदक्षा
वाराहजन्मनि बभूवुरमी समुद्राः ।
तन्नाम नाथमरविन्ददृशं यशोदा
पाणिद्वयान्तरजलैस्स्नपयाम्बभूव ॥

इत्यत्राप्यवतारितैव विदिता भवति स्वरतपरतन्त्रस्य भगवतः । एव-
मिहापि “शम्भुर्यच्चरणोदकं स्वशिरसा घत्ते” इत्यत्र यच्चरणेत्यनेन ।

“कृष्णः पूर्णषडैश्वर्यमायुषाणांमहोदधिः ।
अन्तर्भूतसमस्तावतारो निखिब्धशक्तिमान्” ॥

† बहूनीति ।

क्वाहन्तमोमहदहङ्गचराभिवाभू-
संवेष्टिताण्डघटसप्तवितस्तिकायः ।
क्वेद्वग्विधाविगणितान्डपराणुचर्या-
वाताध्वरोमविवरस्य च ते महित्वम् ।

इति स्वदृष्टप्रकारेण ब्रह्मोक्तेरिति भावः । विष्णूनीति । अय-
मभिसन्धिः—तिपाद्भूर्व उदैत्पुरुष इति पुरुषसूक्तसूक्तो यस्मिन्पाद्विभूति-
महानारायणः (पादस्यविभूतिको महानारायणः) तस्य पादस्यविभूति-

किञ्चिद्व्याख्या

‘न्तदिति यावत् । न चैवङ्कटत्वेन प्रतीयमानम्ब्रह्मैव घटो नामे-
टिप्पणी

इति श्रुत्या वेदान्तप्रकरणे प्रबोधसुधाकरतया प्रसिद्धे निष्पक्षपात-
संशयलेशे सर्वविदो भगवत्पादा युक्तियुक्तमतिष्ठिपन् । इत्यमितरेष्वपि
ग्रन्थेषु सर्वसमधिकतयैव श्रीनन्दवधूस्तनन्धयस्य विविधपरिच्छेदविरहित-
सच्चिदानन्दधनस्य विकारविदूरत्वे सत्यौ × दार्यमाधुर्यमहोदधित्वमखिल-
शुद्धिरेभिर्भिनिवेशसहितमभिहितमवलोकयते । अस्य च परमसिद्धा-
न्तस्य समवधारणात्, स्वानुभवाच्च मूलकृतोऽपि “कृष्णात् परङ्किमपि
तत्त्वसहस्रं जान” इत्यद्वैतानन्दभरमास्वादितवन्तः । १. तदिति ।
व्यापकं ब्रह्मेत्यर्थः ।

नित्या, अधस्तनपादविभूतिः पुनरनित्या, तदन्तर्गतस्थानन्तकोटिब्रह्माण्ड-
भूमिकस्य पादविभूतिनारायणस्य (पादविभूत्यन्तर्गतो नारायण इति
विग्रहात् समासशक्यार्थिवादिः) नेयकोटिप्रविष्टास्तत्तद्ब्रह्माण्डपरि-
पालका नारायणा (विष्णवः) श्रुतिप्रसिद्धाः । तच्छ्रुतौ विपाद्विभूति-
महानारायणोपनिषत्त्वेन प्रथितायामथर्ववेदीयायाम्, अथातो महोपनिषदं
व्याख्यास्यामस्तदादुरेको ह वै नारायण आसीन्न ब्रह्मा नेशान इत्यादि-
सामवेदीय “महोपनिष”त्प्रभृतिषु च बहुषु ग्रन्थेषु, परशिवादिविधयापि
विविधशास्त्रेषु तोष्ट्यमानो निरुक्तविपाद्विभूतिमहानारायणस्तु समूलकस-
कलसुरासुरमुखवराचरानिकरपर्यवसानभाजनभूतमतिविमलममलपशुपपालक-
(अमलौ पशुपौ श्रीयशोदानन्दगोपौ पालकौ यस्य त, दमस्तानां वा
पशुपानाम्पालकम्) मतुलसच्चिदानन्दधनविरहितविक्रियब्रह्मैवेति ।

“पराकृतनमदुन्वयपरब्रह्म नराकृति ।

सौन्दर्यसारसर्वस्वं वन्दे नन्दात्मजम्बहः” ॥

अ, अहोर्ध्वम् = सरलत्वन्दानुत्त्वममहत्त्वञ्च ।

किञ्चिद्व्याख्या

ति वाच्यम्, धटो मायिकत्वात् कल्पितः ब्रजस्तु न तथा किन्तु तस्य देशविशेषत्वन्तर्येति वैषम्यात् । 'अथ जगद्ब्रह्मेति वा-
क्यबलादखिलमपि घटपट्टादिकम्ब्रह्मैवेति कुत' स्तयोर्विषमते-
ति चेदियमविदितवेदान्तवृत्तान्तानां विभीषिकेत्यधिगच्छ ।
सच्चिदानन्दब्रह्मो भूदानकत्वप्रयुक्ततत्तादात्म्यमेव हि मिथ्या-
जडदुःखमये जगति तद्वाक्येन प्रतिपाद्यते न तु तदैक्यम्,
सकलप्रमाणप्रकोपप्रसङ्गात् । यद्वा 'तत्र सामानाधिकरण्यं
बाधायाम् । ततश्च, यज्जगत्त्वेन ज्ञातन्तद्ब्रह्मैव न तु जगदिति
तदर्थः । चतुर्धा हि सामानाधिकरण्यम्—अध्यास इदं
रजतमित्यादौ, बाधायां स्थाणुः पुमानित्यादौ, विशेषण-
विशेष्यभावे नीलमुत्पलमित्यादावभेदे तत्त्वमसीत्यादा-
विति । अध्यासविषयीभूतं यदाधारारोप्ययोस्तादात्म्यं त-
द्बोधकनामद्वयमिहाध्यासपदेन विवक्षितम् । तथा चाध्यासे
सामानाधिकरण्यमित्यस्याधारारोप्ययोस्तादात्म्यबोधकना-
मद्वयनिष्ठं सामानाधिकरण्यमित्यर्थः, सप्तम्या आधेयत्वाभि-

टिप्पणी

१. जगद्ब्रह्मेत्याप्तोक्तिमाकर्णितवान् कश्चित् पृच्छत्याक्षिपति
वाऽथेति । गच्छति व्याप्नोतीति जगदिति व्युत्पत्तिरपि नासम्भविनी,
ब्रजिगम्योः पर्यायत्वादित्यप्याक्षेपुः शयः । २. तयोः = ब्रजघटयोः ।
३. ब्रह्मोपादानकत्वेति । यतो वा इमानि भूतानि जायन्ते येन जातानि
जीवन्ति यत् प्रयन्त्यभिसंविशन्तीत्यादिश्रुते, जन्माद्यस्य यत इति न्याया-
च्चेति भावः । तत्तादात्म्यमेवेति । "सर्वं क्वल्विदम्ब्रह्म" "इदं सर्वं ध्येय-
मसत्मा" "सदेव सोम्येदमग्र आसीत्" इत्यादिश्रुतिभ्यः, सदनन्यत्वमार-
म्भशब्दादिभ्य इति न्यायाच्चेति भावः । ४. तत्र = जगद्ब्रह्मेत्यत्र

किञ्चिद्व्याख्या

धायकत्वात् । इदं रजतमित्यत्रेदमंश आधारः । तदुक्तं सिद्धान्तलेशसङ्ग्रहे—शुक्लंशोऽधिष्ठानमिदमंश आधारः, सविलासाज्ञानविषयोऽधिष्ठानमतद्रूपोऽपि तद्रूपेणारोप्यबुद्धौ स्फुरन्नाधार इति सङ्क्षेपशारीरके विवेचनादिति ।^१ तत्रातद्रूपोऽपीत्यादि । वास्तवतत्तादात्म्यशून्योऽपि तत्तादात्म्येन भ्रमे भासमान आधार इत्यर्थः । एवञ्च सतीदंरजतयोस्तादात्म्यबोधकमिदं रजतमिति नामद्वयमाधारारोप्ययोस्तादात्म्यबोधकमित्यतस्तन्निष्ठसामानाधिकरण्यमध्यासे सामानाधिकरण्यमित्युच्यते । बाधायामित्यत्र बाधापदेन बाध्यमानतादात्म्योपलक्षिताधिष्ठानबोधकनामद्वयमाख्यायते । ततश्च बाधायां सामानाधिकरण्यमित्यस्य तादृशनामद्वयगतं सामानाधिकरण्यमित्यर्थः । बाध्यमानत्वञ्च स्वनिष्ठाभावप्रतियोगितया ज्ञायमानत्वम् । स्वपदमधिष्ठानपरम् । उपलक्षितत्वञ्च तत्सम्बन्धोत्तरकालीनतद्विरहवत्त्वम् । स्थाणुः पुमानित्यत्र स्थाणुपदं स्थाणुत्वेनज्ञातार्थकम् । पुमानिति सावधारणम् । इत्थञ्च, यस्थाणुत्वेन ज्ञातस्त पुमानेव न स्थाणुरित्यर्थः । तथा च तद्वाक्यात् पुंरूपाधिष्ठानात्मके स्थाणुतया ज्ञाते स्थाणुतादात्म्याभावबोधेन तत्तादात्म्यमधिष्ठाननिष्ठाभावप्रतियोगितया ज्ञायमानत्वाद्वाध्यमानं भवति । अयं स्थाणुरिति भ्रमसमये स्थाणुतादात्म्यस्य पुंसि जातत्वात् प्रस्तुतदशायामभावाच्च तत्तादात्म्योपलक्षितं पुंरूपमधिष्ठानम् । एवञ्च बाध्यमानतादात्म्योपलक्षिताधिष्ठान-

टिप्पणी

१. तत्र = सिद्धान्तलेशसङ्ग्रहे । २. आरोप्यबुद्धावित्यस्य विवरणं भ्रम इति ।

किञ्चिद्व्याख्या

बोधकं तन्नामद्वयमतस्तद्वृत्तिसामानाधिकरण्यम्बाधायां सामानाधिकरण्यमिति निर्दिश्यते । विशेषणविशेष्यभावपदेनो-
१ कतादात्म्यभिन्नतादात्म्यबोधकनामद्वयस्योपादानाद्विशेषण-
विशेष्यभावे सामानाधिकरण्यमित्यस्य तदर्थं सामानाधि-
करण्यमित्यर्थः । नीलोत्पलयोस्तादात्म्यस्य गुणगुणिभाव-
प्रयुक्तस्य समवायस्थाने लाघवेन भाट्टसाङ्ख्यपातञ्जलादिभि-
रुररीकृतस्य निरुक्ततादात्म्यव्यतिरिक्तत्वात्तत्तादात्म्यबोधकं
नीलमुत्पलमिति नामद्वयमतस्तन्निष्ठसामानाधिकरण्यं विशे-
षणविशेष्यभावे सामानाधिकरण्यमिति कथ्यते । अभेद
इत्यत्राभेदबोधकनामद्वयमभेदपदस्यार्थः । बोध्यमानाभेद
एक्यापरपर्यायः । स च शुद्धव्यक्तिरेव, २ भेदभ्रमप्रतिबन्ध-

टिप्पणी

१. उक्ततादात्म्यमिहेति । आधारारोप्ययोस्तादात्म्यं, बाध्य-
मानतादात्म्यञ्चेत्येताभ्यामुपदर्शितरूपाभ्यामतिरिक्त्यर्थः । २. भेदभ्र-
मेति । शुद्धव्यक्त्योर्भेदभ्रमेत्यर्थः । ननु नाहमीश्वर इत्यादौ
विशिष्टयोरेव विषयत्वाच्छुद्धयोर्भेदभ्रमोऽप्रसिद्ध एवेति कथं शुद्ध-
व्यक्तेर्भेदविरोधित्वम् । न च जीवत्वोपलक्षितव्यक्तिनिष्ठ*निरवच्छिन्नविशे-
ष्यतानिरूपितभेदत्वावच्छिन्नप्रकारतानिरूपितप्रतियोगित्वसम्बन्धावच्छिन्नेश्व-
रत्वोपलक्षितव्यक्तिनिष्ठ + निरवच्छिन्नप्रकारताको यत्र किञ्चिज्ज्ञत्वकिञ्चिच्छ-
क्तित्वादिकंयत्र च सर्वज्ञत्वसर्वशक्तित्वादिकं, तत्ततोऽन्यादित्याकारकः
प्रसिद्ध एव स इति वाच्यम्, तथापि तस्य भेदांशे निर्धर्मितावच्छेदकतया
तं प्रति तदंशे कस्यचिदपि ज्ञानस्याप्रतिबन्धकत्वादिति चेन्न, प्रतियोगित्व-

* न अवच्छिन्ना निरवच्छिन्ना । नित्यसमासः । + निरवच्छिन्ने-
ति । धर्मानवच्छिन्नेत्यर्थः ।

किञ्चिद्व्याख्या

अज्ञानविषयत्वरूपभेदविरोधित्वात्तस्याः । तथा च शुद्धव्य-
टिप्पणी.

सम्बन्धमन्त्रिभ्रमर्मानवच्छिन्नेश्वरत्वोपलक्षितव्यक्तिनिष्ठावच्छेदकतामभेदत्वा-
वच्छिन्नविशेष्यतानिरूपिता या निरूपितत्वसम्बन्धावच्छिन्नधर्मानवच्छि-
न्नजीवत्वोपलक्षितव्यक्तिनिष्ठप्रकाशतानिरूपिताधेयत्वत्वावच्छिन्नप्रकाशरता, त-
त्त्वरूपकस्य यत्र जीवत्वैव्यत्र चेश्वरत्वं, तत्र तद्भेद इति भ्रमस्य जागरितृ-
त्वात् । अतुल्यमस्तु सुगमः । एवैव्यत्र ब्रह्मत्वैव्यत्र च सत्यत्वं, तत्र तद्भेद
इत्याद्याकारकं ब्रह्मत्वसत्यत्वाद्युपलक्षितशुद्धव्यक्तयोर्भेदभ्रमं “सत्यम्ज्ञानम-
नन्तम्ब्रह्म, विज्ञानमानन्दम्ब्रह्म”त्यादिस्थलीयस्तादृशशुद्धव्यक्तैर्बोधः
प्रतिबध्नाति । न चेदृशस्यापि भेदभ्रमस्य शुद्धयोरत्यन्तभेदादुच्यते न घट
इतिवदाहार्यत्वेनाप्रतिबध्यत्वमेवेति वाच्यम्, भिन्नधर्मोपहितयोरिव भिन्नध-
र्मोपलक्षितयोरपि भेदज्ञानस्याहार्यत्वविरहात् । न हि यत्र तत्ता यत्र
चेदन्ता, तयोरेकत्रापरभेद इति ज्ञानमाहार्यतया व्यवहियते । तस्माद्यु-
ज्यत एव भेदविरोधितया शुद्धव्यक्तेर × भेदपदास्पदतेत्य + द्वैतसुधारसि-
कैरवसेयम् । किन्तु

× अभेदपदेति । एक्यपदेत्यपि द्रष्टव्यम् । + द्वयोर्भावो द्विता ।
द्वितैव द्वैतम्, अणस्त्वार्यक्तत्वात् । द्वैतस्याभावोऽद्वैतम् = एकमेवास्ति न
द्वे इति सिद्धान्तः तद्रूपलुपायां रसिकैः । त्रैविध्ये तु सत्तायाः, पारमार्थि-
कस्त्वमेकमेव न द्वे इति राङ्गान्तः । अद्वैतमेव दर्शितव्ययोगीन्द्रवन्द्यश्रीशु-
काचार्यवर्यैः—

सर्वेषामपि वस्तूनाम्भावार्थो भवति स्थितः ।

तस्यापि भगवान्न, कृष्णः, किमतद्रस्तु, ख्यताम् ॥

(श्री० भा० १० । १४. १; ५७.)

किञ्चिद्व्योख्या

किञ्चिद्व्योख्यापेक्षो द्वितीयोऽङ्गासः ।
 तस्मिन्मर्पकनामद्वयगतं सामानाधिकरण्यमभेदे सामानाधिक-
 रण्यनाम । तस्मिन्मसीत्यत्र भागत्यागलक्षणवैश्वरत्वजीवत्वोप-
 दिप्पणी

“ईश्वरानुग्रहादेव पुंसामद्वैतवासना ।

महाभयकृतत्राणा द्वित्राणामेव जायते” ॥

अद्वैतमतमहामणिस्तम्भसंस्थापकमतमतज्ञजपुङ्गवानाम्मूलकतामिय-
 सुपासना प्रसिद्धा - अहङ्कृष्णः, कृष्णोऽहम्, सर्वमपि कृष्ण इति ।
 तत्राहङ्कृष्ण इति भावनया जीवस्य शोकादिनिवृत्तिः, कृष्णोऽहमिति
 भावनया च कृष्णस्य पारोक्ष्यनिवृत्तिर्भवतीत्यतो व्यक्तिहारः । इत्थमनेन
 प्रकारेणापि—कृष्णस्याहमिति, मम कृष्ण इति च । तथा चोक्तम्—
 तस्यैवाह, ममैवाहसौ, स एवाहमिति लिखा ।

भगवच्छरणत्वं स्यात् साधनाभ्यासपाकतः ॥ इति ।

कृष्णाभिज्ञस्यापि स्वस्य कृष्णीयता समुचितदृष्टान्तमेव भगवत्पादै-
 र्वर्क्षिता—

सत्यपि भेदापगमे नाथ तत्वाह, स मामकौनस्त्वम् ।

सासुद्रो हि तरङ्गः, कचन ससुद्रो न तरङ्गः ॥ इति ।

द्वितीयतृतीये अपि भगवच्छरणत्वे “मामेकं शरणं ब्रजे”तिशास्त्रा-
 थोपसंहारविवरणावसरे मूलकृतगूढार्थदीपिकयोदहरणभ्यां विवृते स्तः ।

“x वंशीविभूषितकंठविनोदिदामात्

वर्तिम्बोदकविम्बपलायदोष्ठात् ।

पूर्णेन्दुसुन्दरमुखादरविन्दनेलात्

कृष्णात् परङ्गिमपि तत्त्वमहं ज्ञाने” ॥

“सकलमिदं सङ्गं ब्राह्मदेवः”

x अद्वैतप्रसङ्गादेव लिखति ।

किञ्चिद्व्याख्या

लक्षितशुद्धव्यक्तेरेव बोधात्तत्रत्यसामानाधिकरण्यमभेदे सामानाधिकरण्यमिति व्यपदिश्यते । सर्वञ्चेदमागमबाधोद्धारलघुचन्द्रिकायां स्पष्टम् । अथवाऽध्यस आधाराप्ययोस्तादात्म्यं, बाधा बाध्यमानतादात्म्योपलक्षितमधिष्ठानं, विशेषणविशेष्यभावस्तादृशतादात्म्याभ्यामन्यत्तादात्म्यं, अभेदश्शुद्धव्यक्तिः । सर्वत्र सप्तम्या बोधकत्वमर्थः । इत्थञ्चाध्यासे सामानाधिकरण्यमित्यादेराधाराप्ययोस्तादात्म्यबोधकं सामानाधिकरण्यमित्यादिरर्थः । इयमपि सरणिरेनुसरति लघुचन्द्रिकाम् । सन् घट इत्यादेस्सद्रूपधारघटाद्यारोप्ययोस्तादात्म्यबोधकत्वात्तत्स्थलीयसामानाधिकरण्यमध्यासे सामानाधिकरण्यमभवति । अखण्डार्थवादे तु तस्यां प्रातीतिकतादात्म्यबोधकनामद्वयमध्यासो, व्यावहारिकतद्बोधकतद्द्वयं विशेषणविशेष्यभाव इति प्रतिपादितम् । तत्पक्षे सद्रूपघटाद्योस्तादात्म्यस्य व्यावहारिकत्वात्तद्बोधकमुक्तस्थलीयसामानाधिकरण्यं विशेषणविशेष्यभावे, न पुनरध्यास इत्यास्तां विस्तरः । तस्माद्रज्जुसर्पदर्प^१ सर्पकतैव जगति भवदुदितवाक्यतस्मिन् स्थिति । अत एव ब्रह्मस्तुतौ

तस्मादिदं जगदशेषमसत्स्वरूपं

स्वप्नाभमस्तधिषण्मपुरुदुःखदुःखम् ।

त्वय्येव नित्यसुखबोधतनावनन्ते

मायात उद्यदपियत् सदिवावभाति ॥ इति ।

टिप्पणी

१ सर्पकैति । सृष्टु गतावित्यस्माण्यन्ताण्णुलू । मिथ्यात्वेन जडत्वेन भयङ्करत्वेन च रज्जुसर्पसदृशत्वं तलन्तपदस्यार्थः । भवदुदितवाक्यतो जगद्ब्रह्मेत्यतः ।

किञ्चिद्व्याख्या

व्रजस्तु जगतो विविच्य निरुच्यते श्रीस्कान्दादौ—
व्रजनं व्याप्तिरित्युक्त्या व्यापनाद्व्रज उच्यते ।
गुणातीतम्परम्ब्रह्म व्यापकं व्रज उच्यते ॥ इत्यादि ।

साधनभूमिर्बदरी
१ व्रजता कृष्णेन मन्त्रिणे प्रोक्ता ।

तत्राऽऽस्ते स तु साक्षा-

त्तद्व्युनङ्गाहयँल्लोकान् ॥

२ फलभूमिर्व्रजभूमि-

र्दत्ता तस्मै पुरैव सरहस्यम् ।

फलमिह ३ तिरोहितं स-

त्तदिहेदानीं स उद्धवोऽलक्ष्यः ॥

गोवर्धनगिरिनिकटे

सखीस्थले तद्रजःकामः ।

तत्रत्याङ्गुरवल्ली-

रूपेणाऽऽस्ते स उद्धवो नूनम् ॥

इत्युपक्रम्याप्यनन्यसामान्यस्सुगोप्यो व्रजमहिमा तत्र

टिप्पणी

१ व्रजता = तिरोभवता । प्रोक्ता = गन्तव्यत्वेन सनिर्बन्धमुक्ता ।
निर्बन्धाभावे तु ताम्प्रत्युद्धवो न गच्छेत् । २ फलभूमिरित्यादि ।
व्रजभुवि सततमेव स्वरसतो निवसतोऽप्युद्धवस्य योगबलाद्बदरीगमनम-
पदोक्तमविरुद्धम्, यथा— द्रोणो बृहस्पतेरंश इत्याहुक्ता बृहस्पतिप्रसृतयो
द्रोणादिरूपेण धरणिमागतास्तद्वदिति भावः । ३ तिरोहितम् = तिरोभूतम्,
कञ्जनामस्तिरोदध इत्यादौ तिरोदधातेस्तिरोभावे बहुशः प्रबोधदर्शनात् ।
सदिति । भवतीति शेषः । तत् = तस्मात् ।

किञ्चिद्व्याख्या

लक्षितशुद्धव्यक्तेरेव बोधात्तत्रत्यसामानाधिकरण्यमभेदे सामानाधिकरण्यमिति व्यपदिश्यते । सर्वञ्चेदमागमबाधोद्धारलघुचन्द्रिकायां स्पष्टम् । अथवाऽध्यस आधाराण्योस्तादात्म्यं, बाधा बाध्यमानतादात्म्योपलक्षितमधिष्ठानं, विशेषणविशेष्यभावस्तादृशतादात्म्याभ्यामन्यत्तादात्म्यं, अभेदशुद्धव्यक्तिः । सर्वत्र सप्तम्या बोधकत्वमर्थः । इत्थञ्चाध्यासे सामानाधिकरण्यमित्यादेराधाराण्योस्तादात्म्यबोधकं सामानाधिकरण्यमित्यादिरर्थः । इयमपि सरणिरनुसरति लघुचन्द्रिकाम् । सन् घट इत्यादेस्सद्रूपाधारघटाद्यारण्ययोस्तादात्म्यबोधकत्वात्तत्स्थलीयसामानाधिकरण्यमध्यासे सामानाधिकरण्यम्भवति । अखण्डार्थवादे तु तस्यां प्रातीतिकतादात्म्यबोधकनामद्वयमध्यासो, व्यावहारिकतद्बोधकतद्द्वयं विशेषणविशेष्यभाव इति प्रतिपादितम् । तत्पक्षे सद्रूपघटाद्योस्तादात्म्यस्य व्यावहारिकत्वात्तद्बोधकमुक्तस्थलीयसामानाधिकरण्यं विशेषणविशेष्यभावे, न पुनरध्यास इत्यास्तां विस्तरः । तस्माद्रज्जुसर्पदर्प^१ सर्पकतैव जगति भवदुदितवाक्यतस्सिध्यति । अत एव ब्रह्मस्तुतौ

तस्मादिदं जगदशेषमसत्स्वरूपं

स्वप्नाभमस्तधिषण्मपुरुदुःखदुःखम् ।

त्वय्येव नित्यसुखबोधतनावनन्ते

मायात उद्यद्पियत् सदिवामभाति ॥ इति ।

टिप्पणी

१ सर्पकैति । सृष्टुं गतावित्यस्माण्यन्ताण्वुल्लु । मिथ्यात्वेन जडत्वेन भयङ्करत्वेन च रज्जुसर्पसदृशत्वं तलन्तपदस्यार्थः । भवदुदितवाक्यतो जगद्ब्रह्मेत्यतः ।

किञ्चिद्व्याख्या

व्रजस्तु जगतो विविच्य निरुच्यते श्रीस्कान्दादौ—

व्रजनं व्याप्तिरित्युक्तया व्यापनाद्ब्रज उच्यते ।

गुणातीतम्परम्ब्रह्म व्यापकं व्रज उच्यते ॥ इत्यादि ।

साधनभूमिर्बदरी

^१ व्रजता कृष्णेन मन्त्रिणे प्रोक्ता ।

तत्राऽऽस्ते स तु साक्षा-

त्तद्वयुनङ्गाहयँल्लोकान् ॥

^२ फलभूमिर्व्रजभूमि-

र्दत्ता तस्मै पुरैव सरहस्यम् ।

फलमिह ^३ तिरोहितं स-

त्तदिहेदानीं स उद्धवोऽलक्ष्यः ॥

गोवर्धनगिरिनिकटे

सखीस्थले तद्रजःकामः ।

तत्रत्याङ्गुरवल्ली-

रूपेणाऽऽस्ते स उद्धवो नूनम् ॥

इत्युपक्रम्याप्यनन्यसामान्यस्सुगोप्यो व्रजमहिमा तत्र

टिप्पणी

१ व्रजता = तिरोभवता । प्रोक्ता = गन्तव्यत्वेन सनिर्बन्धमुक्ता ।

निर्बन्धाभावे तु ताम्प्रत्युद्धवो न गच्छेत् । २ फलभूमिरित्यादि ।

व्रजभुवि सततमेव स्वरसतो निवसतोऽप्युद्धवस्य योगबलाद्बदरीगमनम-

पदोक्तमविरुद्धम्, यथा— द्रोणो बृहस्पतेरंश इत्याहुक्ता बृहस्पतिप्रभृतयो

द्रोणादिरूपेण धरणिमागतास्तद्वदिति भावः । ३ तिरोहितम् = तिरोभूतम्,

कञ्जनाभस्तिरोदध इत्यादौ तिरोदधातेस्तिरोभावे बहुशः प्रयोगदर्शनात् ।

सदिति । भवतीति शेषः । तत् = तस्मात् ।

किञ्चिद्व्याख्यम्

वर्णितः । तथाभूते श्रीव्रजे या देव्यः = दीव्यन्ति क्रीडन्ति^१ अखण्डचिदानन्दधनेन,^२ निरुपधिकनिरवधिकनिरतिशयगुणनिकरसुखसदन-^३ नतजलदरुचिनिचयरुचिरतर-^४ मृदुहसितपरिलसितमुखकमल-गतसदृश^५ नरकळेवरेण सह कामपि कामक्रीडामनियन्त्रितमादधति अतो दीव्यन्ति मोदन्ते^६ विगतसमतातिशयविषयानन्दब्रह्मानन्दाभ्याम्परस्परविरुद्धाभ्यामपि सम्मिलितङ्कमपि भक्त्यानन्दमुपलभन्ते अतो दीव्यन्ते स्तूयन्ते विधिभयप्रभृतिभिरपीतीत्यभूताश्श्रीवल्लवीतल्लजा इत्येषा दिक्, तास्वपरिमितसङ्ख्यासुरतिचतुष्टयं स्पष्टंयथा तथा दृष्टञ्च शास्त्रे । चकारेण पूर्ववाक्यार्थसमुच्चयः । व्रजस्य व्यापकत्वान्न देवीसङ्ख्याया अ-

टिप्पणी

१ घनीभूतपरिपूर्णचित्सुखरूपेणेत्यर्थः । २ वस्तुतस्तु प्रस्तुतनिस्तुलविग्रहामणीयकं सुरगुरुमिति सुदुरुहमपि श्रीदशमस्कन्धव्रात्रिंशाध्यायद्वितीयपद्येन स्वामिश्रीचरणविधृतचरमचरणेन किञ्चिदिव सङ्क्षिप्तम् । ३ नतजलदेति द्वितीयार्थे बहुव्रीहिः । नतजलदेन रुचिनिचयेन हेतुभूतेन रुचिरतरेत्येकं विशेषणम् । ४ नरकळेवरेण सहेति । अत एव

“अनादिमार्दि सर्वेषां नन्दगोपप्रियात्मजम् ।

श्रुतिमृत्यञ्च स्त्रियङ्गोपीजनमनोहरम् ॥

मङ्गलम परं रूपमिदं भुजङ्गोकुलेश्वरम् ॥

भक्तान्मोहयति श्रीपादो स्वामिसुखै श्रीशिवोपदेवः ॥

५ विगतसमतातिशयं विषयानन्दविशेषम् । इत्यसुदुर्लभेत्यर्थः । किञ्चिद्व्याख्यम् । ब्रह्मानन्दश्च भुक्तिमुक्त्यानन्दपदद्वयभ्यामपि व्यापादित्येते । तेन, सुखानन्दो मुक्त्यानन्दो भक्त्यानन्द इति विभक्त्याऽन्यत्र दृश्यमानस्य न विरोधः । ६ व्रजदेवीपदमविधृतमिदमेतत्तत्रेति ।

किञ्चिद्व्याख्या

परिमितत्वक्षतिः । देवीषु काञ्चित् प्रतिपाद्यमानस्य परब्रह्म-
णो नितान्तकमनीयगोपारूपतामवलोक्य गोपीत्वमापन्नाश्चुत-
यः, अपरास्तदापन्ना ऋषयः, अन्या दैववशादेव गोप्य
इत्या^१ दयो विशेषा नेह प्रपञ्चयन्ते । कामक्रीडा च^२ तासाम-
निर्वचनीया नारायणीये दिङ्मात्रतया दर्शितप्राया—

केशपाशधृतपिङ्गिकावितति सञ्चलन्मकरकुण्डलं
हारजालवनमालिकाललितमङ्गरागघनसौरभम् ।
पीतचेलधृतकाञ्चिकाञ्चितमुदञ्चदंशुमणिनूपुरं
रासकेळिपरिभूषितन्तव हि रूपमीश कलयामहे ॥ १ ॥
तावदेव कृतमण्डने कलितकञ्चुळीककुचमण्डले
गण्डलोलमणिकुण्डले युवतिमण्डलेऽथ परिमण्डले ।
^३अन्तरा सकलसुन्दरीयुगळमिन्दिरारमण सञ्चरन्
मञ्जुळान्तदनु रासकेळिमयि कञ्जनाभ समुपादधाः ॥ २ ॥
वासुदेव तव भासमानमिह रासकेळिरससौरभ-
न्दूरतोऽपि खलु नारदागदितमाकलय्य कुतुकाकुला ।

टिप्पणी

१ श्रीराधाभिधा तु गोपी साक्षात् पराशक्तिरेवेत्येवमादिप्रपञ्चमन्त-
र्निधायाऽऽदिपदोपादानम् । २ तासाम्=ब्रजदेवीनाम् । ३ अन्तरे-
त्यादि । अत एव गीयते—

खङ्गनामङ्गनामन्तरे साधवो
मधवम्माधवश्चान्तरेषाङ्गना ।
इत्थमाकल्पिते मण्डले मध्यम-
स्सञ्जगौ वेणुना देवकानन्दनः ॥

इति । इयांस्तु विशेषः—अङ्गनानाम्परस्परस्मैदेऽपि भगवतस्तदा-
नीम्मायवाऽनेकतया भानमेव न तु भेद इति ।

किञ्चिद्व्याख्या

वेषभूषणविलासपेशलत्रिलासिनीशतसमावृता
 नाकतो युगपदागता वियति वेगतोऽथ सुरमण्डली ॥३॥
 वेणुनादकृततानदानकळगानरागगतियोजना-
 लोभनीयमृदुपादपातकृतताळमेळनमनोहरम् ।
 पाणिसङ्कणितकङ्कणञ्च मुहुरंसलम्बितकराम्बुजं
 श्रोणिबिम्बचलदम्बरम्भजत रासकेळिरसडम्बरम् ॥४॥
 श्रद्धया विरचितानुगानकृततारतारमधुरस्वरे
 नर्तनेऽथ लळिताङ्गहारलुळिताङ्गहारमणिभूषणे ।
 सम्मदेन कृतपुष्पवर्षमलमुन्मिषद्विविषदाङ्गुल-
 श्चिन्मये त्वयि निलीयमानमिव सम्मुमोह सवधूकुलम् ॥५॥
 स्विन्नसन्नतनुवल्लरी तदनु कापि नाम पशुपाङ्गना
 कान्तमंसमवलम्बते स्म तव तान्तिभारमुकुलेक्षणा ।
 काचिदाचलितकुन्तळा नवपटारसारनवसौरभं
 वञ्चनेन तव सञ्चुचुम्ब भुजमञ्चितोरुपुळकाङ्कुरम् ॥६॥
 कापि गरडभुवि सन्निधाय निजगरडमाकुलितकुण्डल-
 म्पुण्यपूरनिधिरन्ववाप तव पूगचर्वितरसामृतम् ।
 इन्दिराविहृतिमन्दिरम्भुवनसुन्दरं हि नटनान्तरे
 त्वामवाप्यदधुरङ्गनाः किमु न सम्मदोन्मददशान्तरम् ॥७॥
 गानमीश विरतङ्कमेण किल वाद्यमेळनमुपारत-
 म्ब्रह्मसम्मदरसाकुलास्सदसि केवलन्ननृतुरङ्गनाः ।
 नांविदन्नपिच नीविकाङ्क्षिमपि कुन्तलीमपिच कञ्चुली-
 ङ्ग्योतिषामपि कदम्बकन्दिवि विळम्बितङ्क्षिमपरम्बुवे ॥८॥
 मोदसीन्नि भुवनं विलाप्य विहृतिं समाप्य च ततो विभो
 केळिसम्मृदितनिर्मलाङ्गनवधर्मलेशसुभगात्मनाम् ।

किञ्चिद्व्याख्या

मन्मथासहनचेतसाम्पशुपयोषितां सुकृतचोदित-
स्तावदाकलितमूर्तिरादधिय मारवीरपरमोत्सवान् ॥ ९ ॥
केळिभेदपरिलोळिताभिरतिलाळिताभिरबलाळिभि-
स्स्वैरमीश ननु सूरजापयसि चारु नाम विहृति व्यधाः ।
काननेऽपिच विसारिशीतळकिशोरमारुतमनोहरे
सूनसौरभमये विलेसिथ विलासिनीशतविमोहनम् ॥ १० ॥
कामिनीरिति हि यामिनीषु खलु कामनीयकनिधे भवान्
पूर्णसम्मदरसार्णवङ्कमपि योगिगम्यमनुभावयन्^१ ।
ब्रह्मशङ्करमुखानपीह पशुपाङ्गनासु बहुमानयन्
भक्तलोकगमनीयरूप कमनीय कृष्ण परिपाहि माम् ॥ ११ ॥
इति ।

“एवम्भक्तिस्सकलभुवने नेक्षिता न श्रुता वा
किं शास्त्रौघैः किमिह तपसा^२ गोपिकाभ्यो नमोऽस्तु” ।

टिप्पणी

१ योगीत्यतिशायन इतिप्रयोगात् क्लेशातिशयसम्पादितयोगातिशयेनैव
पुंसा लब्धुं शक्यमपीममिमां × बलादनुभावयन्नित्यर्थः । निरुक्तविषयसुख-
ब्रह्मसुखार्णवाभ्यां समाश्लिष्टस्य भक्तिसुखमहासुधाम्बुधेः पुनराभिरनुभूयमा-
नस्य वर्णनमतिदविष्टमहिपतेरपीति भावः । २ गोपिकाभ्यो नमोऽस्त्विति ।

वन्दे नन्दब्रजस्त्रीणाम्पादरेणुमभीक्ष्णः ।

इति श्रीमद्भागवतशास्त्रम् ।

× बलादिति । स्वयं व्यवस्थापितमपि साध्यसाधनभावसहस्रमवि-
चिकित्समतिबहुत्यर्थः । अत एव गदितम्भगवन्नामकौमुद्याम् —
दुर्वारमदनमहाग्रहगृहीततया समुलङ्घितसकलसेतूनाङ्गोदुलकामिनोनाम्नु-
किष्ठलमनिवारितं नितस्तो गोपालशिरोमणेरिति । एतत्सूचनार्थमेव
नारायणीये कामिनीरित्येवङ्कामिनीपदप्रयोगः ।

किञ्चिद्व्याख्या

मूले तच्चिचेति । तासाम् = श्रीनन्दनन्दनरतिचतुष्टयपर-
मरुचिरहृदयकमलानां ब्रजदेवीनां यच्चित्तं तदालम्बनत्वेन =
स्वचित्तस्य तद्विषयकत्वेन । स्वचित्तकरणकेन तत्कर्तृकेण वा
तदनुस्मरणेनेति यावत् । स्वचित्तं तादृशम् = तत्समानधर्मकं
भवेत् । हेतौ तृतीया, हेतुमति लिङ् । यथा श्रीमत्सहस्र-
नामस्तोत्रप्रक्रमे

स्तुवन्तः कङ्कुमर्चन्तः प्राप्नुयुर्मानवाश्शुभम् ।

इत्यत्र शतप्रत्ययो हेतौ, हेतुमति लिङ् । तत्रत्यविवरणं
प्राक्तनकूटसूराढ्यविद्वद्विप्रवरविरचितं लिख्यते—“लक्षणहे-
त्वोरिति स्तौत्यर्चत्योर्हेतौ शत, हेतुहेतुमतोरिति प्राप्नोतेहेतु-
मति लिङ् । यद्यप्यत्र सूत्रे पूर्वग्रन्थेषु हेतुहेतुमतोस्सहैव
लिङ् दाह्रियते तथाप्युपसंवादाशङ्कयोरिति सूत्रे ‘यदि मे भवा-
निदङ्कुर्यादहमपि भवत इदन्दास्यामी’ति वृत्तिग्रन्थात्, ‘कुर्या-
दिति हेतौ लिङ् । विभाषया तु लिङिति दास्यामीति
लु’ङिति हरदत्तादिव्याख्यानाच्च ‘पर्यायेणापि लिङ् प्रयोक्त-
व्य इति प्रतीयते” इति । कारिकायां तादृशमिति तत्पदेन
वृत्त्यर्थैकदेशस्यापि तच्चित्तस्य बुद्ध्या विच्छिद्य परामर्शः ।
कामजरतेश्चतुष्टयान्तर्गततया श्रीराधाचन्द्रावलीप्रभृतीनामेव-
होपादेयत्वाद्ब्रजदेवीष्वित्येव कथितत्वं तु ब्रज देवेश्विति

द्विपणी

“१ उदाहरणञ्च—हरिम्मज्जेचेत् सुखंय्यायादिति । चित्तपदमिह लिङ्गोऽने-
कान्त्यर्थे अत्रार्थे तात्पर्यग्राहकम् । इत्थं वृत्तिग्रन्थे “अप्यहं” इत्यपि ।
२ मन्त्राणि = असाहित्यानि । इति प्रतीयते इति । पूर्वग्रन्थेषु सही-
दाहरणन्तु वाचवायेति भावः । ३ देव्यश्च देवाश्च देवा इति विरुपैक्योक्तः ।

रसान्तरविभवादिसङ्कीर्णः सम्बद्धतिः ।

चित्ररूपवदन्यादग्रसताम्प्रतिपद्यते ॥७१॥

किञ्चिद्व्याख्या

श्रीनन्दादिसाधारणतया ।

“सौरभ्यसोम सकलान्द्रुतकेळिसीम

सौभाग्यसीम तदिदं ब्रजसाग्यसीम” । ॥ ७० ॥

१ निरवयवनिरूपमसुखसंविद्रूपभक्तिरसीमवननिपुणत्वावि-
शेषेऽप्यत्र कीदृशी भगवद्भक्तिरस्माभिर्विशिष्य परिशीलयि-
तव्येति विचिकित्सन्तं प्रति, “सोपाधिर्मिश्रितोदिते”ति पूर्व-
निर्दिष्टा त्रिविधाऽपि चित्ररसतामाप्नोति, शुद्धा पुन-

“रेतदन्तं हि शास्त्रेषु साधनाम्नानभिप्यते”

“अनुपाधिः परानन्दमहिमैकनिबन्धने”-

ति च सङ्कीर्तिता प्रथमहर्षजा सर्वोत्तमरसतामित्येतादृ-
शङ्कमपि विशेषमाचष्टे—रसान्तरेति द्वाभ्याम् । रसान्तर-
स्य = भक्तिरसभिन्नरसस्य विभावादिभिः = १ तुलसीचन्दना-
दिव्यतिरिक्तोद्दीपनविभावप्रभृतिभिस्सह सङ्कीर्णः = कथितैक-
ज्ञानविषयत्वेन २ सम्बद्धा भगवद्भक्तिः चित्ररूपवत् = चित्र-
रूपमन्याद्वृत्तपतामिव अन्याद्वृत्तसताम् = क्लृप्तरसेभ्योऽन्यप्रका-

दिप्यती

१ निरवयवत्वनिरूपमसुखसंविद्रूपत्वञ्च भक्तिरसविशेषणम् ।

२ “या दृष्टा निखिलावसङ्गश्चक्षुर्मां स्पृष्टा वपुष्पावनी

रोगाणामभिवन्दिता निरुधनी सिक्ताऽन्तकजासिनी ।

प्रत्यासत्तिविधायिनी भगवतः कृष्णस्य संरोपिता

न्यस्ता तच्चरणे विमुक्तिफलदा, तस्यै तुल्यै नमः” ॥

३ धान्येन धनवानिन्नित्यभेदस्तुतीयार्थः ।

रसान्तरविभावादिराहित्ये तु स्वरूपभाक् ।

दशमीमेति रसतां सनकादेरिवाधिकाम् ॥७२॥

रतिर्देवादिविषया व्यभिचारी तथाऽञ्जितः ।

भावः प्रोक्तो रसो नेति यदुक्तं रसकोविदैः ॥७३॥

किञ्चिद्व्याख्या

ये यो रसश्चित्ररसाख्यस्तत्ताम्प्रतिपद्यते ॥ ७१ ॥

रसान्तरविभावादिभीराहित्ये = असङ्कीर्णत्वे सति तु भगवद्रतिः स्वरूपभाक् = शुद्धसात्त्विकीत्वात् स्वाभाविकमेव तत्तादृशमाकारम्भजमाना सती सनकादेरिवाधिकाम् = सकलरसेभ्यश्श्रेष्ठां शृङ्गारादिनवरसापेक्षया दशमीं रसताम् = रसस्य भावं एति । अधिकत्वदशमत्वयोस्तलर्थविशेषणीभूते रसपदार्थे पर्यवसानादधिको दशमश्च यो रसस्तत्तामिति फलितम् । वस्तुतस्तु रसतानामेव रसान्तरगतानामधिकत्वदशमत्वे प्रत्यवधित्वं विवक्षितमतो न रसविशेषणत्वन्तयोः । अत एव षट्षष्टितम्यां द्विधा पूर्वोक्तां रसतां यातीत्येव न तु द्विधा पूर्वोक्तो रसो भवतीति । शुद्धरतेर्ब्रजदेवेषु स्पष्टतया दृष्टत्वेऽपि मिश्रितरतेरपि तेषु तथात्वात् सनकादेरेव शुद्धरतिमत्तया प्रसिद्धिरिति तस्य दृष्टान्तता ॥ ७२ ॥

ननु रसाचार्यैर्भरतादिभिर्भगवद्रतेर्भावतैव न रसतेत्यु-

टिप्पणी

१. रतिर्देवादिविषयेत्यादिरसाचार्यवचनषट्कदेवपदस्य देवदेवभगवत्साधारण्य × भ्रममूलकशङ्कानिरासकतया मूलमवतारयति—नन्विति ।

× तस्मिन्नपि तात्पर्यमस्तीति अमेत्यर्थः ।

देवान्तरेषु जीवत्वात् परानन्दाप्रकाशनात् ।

तद्योज्यम्परमानन्दरूपे न परमात्मनि ॥७४॥

किञ्चिद्व्याख्या

दितत्वात् कथमत्र तस्या रसतया कथनमित्याशङ्कां तदुक्त्या-
शयवर्णनेन निराकरोति—रतिरित्याद्याभिश्चतसृभिः । दे-
वादिष्वपि रतिः, अङ्कितः=व्यङ्कितः=व्यञ्जनया प्रकाशि-
तः व्यभिचारी=निर्वेदग्लान्यादिः तथा=च भावः प्रोक्तो
रसो नेति रसकोविदैः=रसज्ञैर्यदुक्तं भवति, तत्^१ परमा-
त्मनि=भगवति न योज्यम्=योजयितुमनर्हम् । एवमपि
रसकोविदोक्तेर्नाप्रामाण्यप्रसङ्ग इत्याह—देवान्तरेषु तद्योज्यं ।
कुतः ? परानन्दाप्रकाशनात्=तेषु विषये परमसुखास्फुर-
णात् । तदपि कुतः ? तेषां जीवत्वात्=मलिनसत्त्वप्रधाना-
विद्योपाधिकत्वात् । परमात्मनि विषये परानन्दप्रकाशन-
न्दर्शयितुं तं विशिनष्टि—परमानन्दरूप इति । तत्^२ देवान्त-
रेषु जीवत्वात् परानन्दाप्रकाशनाद्योज्यम्, परमानन्दरूपे
परमात्मनि तु न योज्यमिति कारिकान्वयः ॥ ७३—७४ ॥

टिप्पणी

१. परमात्मनि भगवतीति । यदुक्तमत्रथमस्कन्धे—

वदन्ति तत्तत्त्वविदस्तत्त्वैर्व्यञ्जानमद्वयम् ।

ब्रह्मेति परमात्मेति भगवानिति शब्दते ॥ इति ।

किन्तु देवान्तरेषु जीवत्वोक्त्या तद्वैलक्षण्यमतिस्फुटयितुं मूले परमा-
त्मपदप्रयोगः । २. देवान्तरेष्वित्यस्य योज्यमित्यन्तान्वयोऽनुपदन्दर्शितः ।
जीवत्वादित्यस्य परानन्दाप्रकाशने ।

कान्तादिविषया वा ये रत्याद्यास्तत्र नेदृशम् ।
 रसत्वमुप्यते पूर्णसुखास्पर्शित्वकारणात् ॥ ७५ ॥
 परिपूर्णरसा क्षुद्ररसेभ्यो भगवद्रतिः ।
 खद्योतेभ्य इवाऽऽदित्यप्रमेव बलवत्तरा ॥ ७६ ॥

किञ्चिद्व्याख्या

प्रत्युत कान्तादिगोचररत्यादिष्वेव भगवद्गोचरेषु रस-
 त्वस्य पूर्णत्वाभावः । भगवद्रतेस्तु पूर्णरसतैवेति सहेतुकं
 सदृष्टान्तञ्च दर्शयन् कल्पान्तरमाह—कान्तादिविषया वेति
 द्वाभ्याम् । वा = अथवा ये रत्याद्याः = रतिहासादयः कान्ता-
 दिविषयाः, तत्र = तेषु पूर्णसुखास्पर्शित्वकारणात् = पूर्णानि-
 न्दाव्यञ्जकत्वरूपहेतोः रसत्वं ईदृशम् = परमानन्दरूपभगव-
 द्गोचररतिनिष्ठरसत्वपुष्टिसदृशं यथा तथा न पुण्यते ॥ ७५ ॥

परिपूर्णो रसः = सुखं यस्या हेतोः सा परिपूर्णरसा ।
 परिपूर्णसुखाभिव्यञ्जिकेत्यर्थः । भगवद्रतिः आदित्यप्रमेव क्षु-
 द्ररसेभ्यः = क्षुद्रसुखव्यञ्जकेभ्यः कान्तादिगोचररत्यादिभ्यः
 खद्योतेभ्य इव बलवत्तरा = अतिशयितकार्यक्षमताका । परि-
 पूर्णरसीभवनकुशलतातिशयशालिनीत्यर्थः । 'अनेकेवेयमुप-
 मा । अत्र क्षुद्ररसेषु खद्योतैर्भगवद्रतावादित्यप्रभया च सा-
 दृश्यं वाच्यवृत्त्यैव बोध्यते । इवस्यैकत्वे तु बिम्बप्रतिबिम्ब-
 भावमहिम्ना तद्रस्यमिति विशेषः ॥ ७६ ॥

टिप्पणी

१. अनेकौ इवौ = इवशब्दौ यस्यां साऽनेकेवा । एकेवोपमायां
 विशेषमहेवस्यैकत्वे त्विति । बिम्बप्रतिबिम्बभावेति । वस्तुतो मित्रयो-
 रप्युपमानोपमेयधर्मयोः परस्परसादृश्यादभिन्नयोः = अभेदेनाध्यवसितयोः

क्रोधशोकभयादीनां साक्षात्सुखविरोधिनाम् ।

रसत्वमभ्युपगतन्तथानुभवमात्रतः ॥ ७७ ॥

इहानुभवसिद्धोऽपि सहस्रगुणितो रसः ।

जडेनेव त्वया कस्मादकस्मादपलप्यते ? ॥ ७८ ॥

इति श्रीपरमहंसपरिव्राजकाचार्यवर्य-विश्वविश्रुतसर्वत-
न्त्रस्वतन्त्रताक-श्रीमधुसूदनसरस्वतीयतिवरविरचिते श्रीम-
गवद्भक्तिरसायने भक्तिविशेषनिरूपणनाम द्वितीय उद्घासः ।

किञ्चिद्व्याख्या

रसत्वानर्हेषु क्रोधशोकादिषु सुखहेतुत्वानुभवोऽस्तीति
कृत्वा रसत्वाभ्युपगन्तुस्सर्वानुभवसिद्धापारिमितसुखसाधनी-
भूतभगवद्रतौ रसत्वापलापोऽनुचित इत्याह—क्रोधेत्यादि ।
येन (कर्त्ता) साक्षात्सुखविरोधिनां क्रोधशोकभयादीनां तथा-
नुभवमात्रतः = रसत्वेनानुभवमेवावलम्ब्य न तु सुखहेतुत्वेना-
नुभवं, रसत्वमभ्युपगतं भवति, इह = भगवद्रतौ सहस्रञ्च ते
गुणाः = आवृत्तयः “पेरुक्कम्” इति लौकिकभाषायाद्व्याताः च
सहस्रगुणाः । सप्तर्षिश्चन्दनेकवद्भावी द्विगुः । तेऽस्य
सञ्ज्ञाता इति सहस्रगुणितः । सहस्रस्य गुणानां समाहार-
स्सहस्रगुणमित्येकवद्भावी वा । तदस्य सञ्ज्ञातमिति तथा ।

टिप्पणी

पृथगुपादानम्बिम्बप्रतिबिम्बभाव इत्यालङ्कारिकाः । तादृश उपमेयस्य
धर्मो बिम्ब इत्युच्यते, प्रतिबिम्ब इत्युपमानस्य । अकृते च भगवद्रति-
निष्ठबलवत्तरत्वनिरूपितमवधित्वम्बिम्बम्, आदित्यप्रभागततन्निरूपितन्तत्
प्रतिबिम्बम् । एवञ्छुद्धरसापेक्षया बलवत्तरत्वम्बिम्बम् । खद्योतावधिकन्तत
प्रतिबिम्बम् ।

किञ्चिद्व्याख्या

यद्वा सहस्रेण गुणितः = आहतः “पेरुक्कप्पेट्ट” इति तद्भाषा-
याम् । अपरिमित इति यावत् । रसः = सुखं अनुभव-
सिद्धस्सन्नपि तेन त्वया जलेनेव = जलबुद्धिनेव । विशेष-
ज्ञानशून्येनेवेत्यर्थः । कस्माद्धेतोः अकस्मात् = कारणं विना
रसत्वमपलप्यते = निहूयते ? तथा च निस्तुलसुखसमभिव्य-
ञ्जिकायाम्भगवद्रतौ रसत्वन्दुरपह्वमिति भावः । नन्वनप-
लप्यस्यापि भक्तिरसस्य कथं ब्रह्मास्वादसहोदररसान्तरा-
दाधिक्यमुपवर्णितद्वटत इति चेज्जानीहि—लोकसमतीतयो-
गिवरसाध्यब्रह्मास्वादतस्सुतरामल्पत्वादेव लौकिकरसस्य
जाड्यविमिश्रितस्य लौकिकसुखचक्रवर्तित्वात् प्रशंसनार्थ-
मलङ्कारग्रन्थेषु तत्साहोदर्योक्तिः । अपिच—

ब्रह्मास्वादे भवेदेष चेत् परार्धगुणीकृतः ।

नैति भक्तिसुखाम्भोधेः परमाणुतुलामपि ॥

इति हरिभक्तिरसामृतसिन्धुः । निषेधस्थले प्रतियोगि-
प्रसक्तेरावश्यकत्वादुद्दिश्य ताड्क्लिश्यते—परार्धगुणीकृतो
भवेच्चेदिति ॥ ७७ ॥ ७८ ॥ मूले विश्वविश्रुतेति विवृतचरम् ।
अग्रेऽपि नैतद्विस्मरणीयम् ।

मुरलीनादपीयूषपरिप्लावितगोकुले ।

चिन्मये परमानन्दे रमतान्नितराम्मनः ॥

इति “पोल्पाक्करमनय्कत् अनुजन्नम्पूतिरिप्पाट्, दामोद-
रन्नम्पूतिरिप्पाट्” इति वा निगद्यमानेन ^१समस्तशास्त्र-

टिप्पणी

१. समस्तशास्त्रसमुपकारकेति । अत एव स्वग्रन्थस्योपादेयता-

किञ्चिद्व्याख्या

समुपकारकतर्कशास्त्रप्रभृतौ श्रीपरीक्षिदित्यपरनामविराज-
मान—महामहामहिम—श्रीरामवर्मनामधेय—गोश्रीमहाराज,
महामहोपाध्याय—भट्ट—श्रीगोदवर्मनामक—कोटिलिङ्गराज,
शाब्दिकतिलक—श्रीमदय्याशास्त्रिमहीसुरमहोदयादिशिष्येषु
वेदान्तितिलकबिरुदभाजा श्रीदामोदरशर्मणा विरचिता
श्रीभगवद्भक्तिरसायनद्वितीयोऽङ्गासस्य किञ्चिद्व्याख्या ।

॥ श्रीकृष्णार्पणमस्तु ॥

टिप्पणी

शिवेदमितुम्


“नास्ति तर्के दृढाभ्यास इति चिन्त्यन्न पण्डितैः”-

रिति शब्देन्दुशेखरद्वेतः ।

निर्विकारपरब्रह्म नन्दजायास्तनन्वयम् ।

कोटिकन्दर्पलावण्यन्धाम श्यामलमाश्रये ॥

॥ श्रीकृष्णार्पणमस्तु ॥



अथ तृतीय उल्लासः ।

ननु कोऽयं रसो नाम ? किन्निष्ठो वा भवेदसौ ? ।
अस्य प्रत्यायकः को वा ? प्रतीतिरपि कीदृशी ? ॥ १ ॥

किञ्चिद्व्याख्या .

अपारकरुणामयी विपुलतापविध्वंसिनी
सुर्पितः सनज्वलच्चिरविसारिसौदामनी ।
सदा परिलसन्मृदुस्मितरसामृतस्यन्दिनी
मरुत्पुरविराजिनी जयति कापि कादम्बिनी ॥

प्रथमद्वितीयोल्लासाभ्यां भगवद्भक्तिं सामान्येन विशेषेण
च निरूप्य तत्स्थायिकभक्तिरसतात्पर्येण सामान्यतो रसस्य
निरूपकं तृतीयोल्लासमारभमाणस्तस्य स्वरूपमाधारं प्रतीति-
हेतुं प्रतीतिप्रकारञ्च पृच्छति—ननु कोऽयमिति । केचित्
केवलसङ्कीर्णा इत्यारभ्य रससामान्यस्य पूर्वं विभागेन निरू-
पितत्वेऽपि ^१ तद्विभागस्य तात्पर्येण स्थायिभावविभागत्वात्,
स्वरूपादीनाञ्चतुर्णां रसीयानामधस्तादकलितत्वाच्च नैतदुल्ला-
सेन पुनरुक्तिः । नन्वित्यामन्त्रणे = सम्बोधने = आचार्यमिति
शिष्यसम्बुद्धौ । ननु = भो आचार्याः रसो नाम = रस इति
प्रसिद्धः अयम् = प्रस्तुतः पदार्थः स्वरूपेण कः ? । किंस्वरूप-
इत्यर्थः । असौ किन्निष्ठः = कस्मिन्निष्ठा यस्येति विग्रहात्

टिप्पणी

१ तद्विभागस्येत्यादि । केचित् केवलसङ्कीर्णानां रसानां स्थायिनः,
केचित् सङ्कीर्णमिश्रितानां, केचित् केवलमिश्रितानां, केचिच्छुद्धानाञ्चेत्येवं
स्थायिभावाश्चतुर्विधा इत्यत्रैव तद्विभागस्य तात्पर्यादित्यर्थः ।

विभावैरनुभावैश्च व्यभिचारिभिरप्युत ।

स्थायिभावस्सुखत्वेन व्यज्यमानो रसस्मृतः ॥ २ ॥

किञ्चिद्व्याख्या

किमाधारः वा भवेत् ? वेति पादपूरणे वितर्कं वा, वा स्याद्विकल्पोऽपमयोर्वितर्कं पादपूरण इति मेदिन्युक्तेः । एवमत्रेऽपि । अस्य प्रत्यायकः = प्रतीतेर्जनकः को वा ? अस्य प्रतीतिरपि कीदृशी = किम्प्रकारा ? प्रतीतिप्रकारोऽपि क इत्यर्थः । अपिना स्वरूपाधारप्रत्यायकास्समुच्चिताः ॥ १ ॥

प्रथमोऽङ्गासनवमकारिकाविवरणभणितमर्यादारीत्या प्रथमप्रश्नस्योत्तरमाह—विभावैरिति । विभावैः अनुभावैश्च व्यभिचारिभिरप्युत सुखत्वेन व्यज्यमानः = व्यञ्जनया बोध्यमानः स्थायिभावः रसस्मृतः । भरतादिभिरसाचार्यैरिति शेषः । व्यभिचारिणामतिस्फुटतया व्यञ्जकत्वेन विशेषण्योतयितुमृथगपिशब्दप्रयोगः । उतेति पादपूरणे । यद्वा समुच्चय एव, द्योतकयोर्मूलनस्य दृष्टत्वात् । 'स्थायिनं विभावयन्ति = रसास्वादाङ्कुरयोग्यतान्नयन्तीति विभावाः । तमनुभावयन्ति = प्रकटीकुर्वन्तीत्यनुभावाः । कार्याणि हि योमाञ्चादीनि स्वकारणमाधिक्येन व्यञ्जयन्ति । विशेषेण = 'पोषकतया अभितः = सर्वाङ्गेषु = सर्वाङ्गव्यापितया काव्ये

दिप्पणी

१ अलौकिकत्वं विभावानुभावव्यभिचारिशब्दानाम्मूलग्रन्थानाम्योग-
नवर्धयति—स्थायिनमित्यादि । रसास्वादाङ्कुरेति । ईषदसास्वादेत्यर्थः ।
२. पोषणं स्थायिनः कार्यसमर्थीकरणम् । व्यभिचरन्तीति प्रसिद्धकल्पे तु
सुहुसुहुरभिव्यञ्जनमेव तस्य पोषणम् ।

किञ्चिद्व्याख्या

तञ्चारयन्ति=मुहुर्मुहुर्भव्यञ्जयन्ति, विशेषेण आभिमुख्ये-
न = कटाक्षादिकार्यजनन आनुकूल्येन तम्प्रति चरन्ति न तु
तिष्ठन्तीति वा व्यभिचारिणः । तदुक्तम्—

विशेषादाभिमुख्येन चरन्तो व्यभिचारिणः ।

स्थायिन्युन्मग्ननिर्मग्नाः कल्लोला इव घारिधौ ॥ इति ।

स्थायिनि समुद्रप्राये उन्मग्ना उद्गताः निर्मग्ना निलीनाः ।
अत एवानियतत्वादपि व्यभिचारिण इति ज्ञेयम् । अत
एवेकम्—

ये तूपकर्तुमायान्ति स्थायिनं रसमुत्तमम् ।

उपकृत्य च गच्छन्ति, ते मता व्यभिचारिणः ॥ इति ।

एवञ्च विभावैरीषद^१भिव्यक्तिः अनुभावैस्फुटा व्यभि-
चारिभिस्फुटतरेति समुदयजन्याभिव्यक्तिरेव रसत्वापा-
दिका ॥ २ ॥

टिप्पणी

१ तदुक्तमिति । विशेषेणाऽऽभिमुख्येन चरणमुक्तमित्यर्थः । विशेषा-
दित्यादि । इदमुपलक्षणम् ।

वीत्यभीत्युपसर्गौ द्वौ विशेषाभिमुखार्थयोः ।

विशेषेणाऽऽभिमुख्येन चरन्ति स्थायिनम्प्रति ॥

उन्मज्जन्तो निमज्जन्तस्थायिन्यम्बुनिधाविव ।

कर्मिवद्वर्धयन्त्येनैर्यान्ति तद्रूपताञ्च ते ॥

इत्यपि द्रष्टव्यम् । २ अत एव = उन्मग्ननिर्मग्नत्वादेव । ३ अत
एव = अनियतत्वादेव । ४ अभिव्यक्तिरिति । सुखत्वेन स्थायिनो-
व्यक्तिरित्यर्थः । अत एव मूले सुखत्वेन व्यज्यमानस्य स्थायिमात्रस्य
रसत्वमुक्तम् ।

सुखस्यात्मस्वरूपत्वात्तस्याधारो न विद्यते ।

तद्व्यञ्जिकाया वृत्तेस्तु सामाजिकमनो भवेत् ॥ ३ ॥

काव्यार्थनिष्ठा रत्याद्यास्थायिनस्सन्ति लौकिकाः ।

तद्विद्वन्निष्ठास्त्वपरे तत्समा अप्यलौकिकाः ॥ ४ ॥

किञ्चिद्व्याख्या

आधारप्रश्नस्य प्रतिवचनं—सुखस्येति । सिद्धान्ततया सुखं, पक्षान्तरतया तद्व्यञ्जकमनावृत्तिश्च रसत्वेन वक्ष्यते । तत्र सिद्धान्ताभिप्रायकमत्र प्रथमार्धम् । परपक्षपरमपरार्धम् । सुखस्यात्मस्वरूपत्वात् तस्याधारो न विद्यते । तद्व्यञ्जिकाया वृत्तेस्तु सामाजिकानाम् = नाट्यद्रष्टृसम्यानां मनः आधारो भवेत् । सामाजिकपदेन काव्यभ्रोतारोऽप्युपलक्षिताः । एवमग्रऽपि ॥ ३ ॥

ननु रसाधारप्रश्ने सुखस्याधारासत्त्वकथनं, तद्व्यञ्जकवृत्तिं प्रति मनस आधारत्वेति किञ्चाऽऽप्नान् पृष्टः कोविदारानाचष्ट इति न्यायमनुकरोतीत्यविज्ञाताभिसन्धेः शङ्कां व्युत्सितुं विभावादित्यसंसृष्टस्थायिभावावगाहिसमुद्दालम्बनात्मकसात्त्विकमत्यभिव्यक्तसुखस्य । सिद्धान्तत्वेन, तादृशमतेः परप्रतरीत्या च रसताम्प्रतिपादयिष्यंस्तदुपयोगितया, प्रथमप्रश्नोत्तरश्रवणाज्ज्ञासितत्वेन च स्थायिभावादित्यनुष्ठान्यदर्शयंस्तदधीनसुखाभिव्यक्तिप्रकारमाह—काव्यार्थनिष्ठा इति नवकेन । तत्राद्यकारिकया स्थायिभूतानां रतिहासादीनामाश्रयभेदेन द्वैविध्यमाह—काव्यस्यार्थः = तत्प्रतिपाद्यो

बोध्यनिष्ठा यथास्वप्ने सुखदुःखादिहेतवः ।

बोद्धनिष्ठास्तु सर्वेऽपि सुखमात्रैकहेतवः ॥ ५ ॥

अतो न करुणादीनां रसत्वम्प्रतिहन्यते ।

भावानाम्बोद्धनिष्ठानान्दुःखाहेतुत्वनिश्चयात् ॥ ६ ॥

किञ्चिद्व्याख्या

नायकादिः । ^१ कान्येति नाट्यस्याप्युपलक्षणम् । तदर्थः = ^२ अनुकार्यो दुष्यन्तादिः तन्निष्ठाः स्थायिनो रत्याद्याः लौकिकाः = लोकप्रसिद्धास्सन्ति । तद्बोद्धनिष्ठाः अपरे रत्याद्यास्तु समानविषयकत्वादिना तत्समा अन्यलौकिका भवन्ति । तत्पदेनादिमेन काव्यार्थस्यान्तिमेन तन्निष्ठलौकिकरत्यादीनाञ्च परामर्शः ॥ ४ ॥

लौकिकालौकिकानां रत्यादीनाङ्कार्यभेददर्शयति—बोध्यनिष्ठा इति । बोध्यः = काव्यार्थः तन्निष्ठास्ते = रत्यादयः यथास्वम् = यथायोग्यं सुखदुःखादिहेतवः । बोद्धनिष्ठास्तु सर्वेऽपि ते तु सुखमात्रैकहेतवः । मात्रैकपदयोः प्रत्येकन्तत्तदर्थान्तरसाधारण्यात् स्पष्टार्थमुभयोपादानम् ॥ ५ ॥

^३ अलौकिकभावानान्तथात्वेन फलितमर्थम्प्रकटयति—अत इति । अत इत्यस्यैव विवरणमुत्तरार्धम् । अतः = बोद्धनिष्ठानाम्भावानान्दुःखाहेतुत्वनिश्चयात् करुणादीनां रस-

टिप्पणी

^१ कान्येतीति । एवमुपरिष्ठादपि द्रष्टव्यम् । ^२ अनुकार्यः = अभिनेयः । ^३ अलौकिकभावानां यत् तथात्वम् = सुखमात्रैकहेतुत्वं तेन हेतुना फलितम् ।

तत्र लौकिकरत्यादेः कारणं लौकिकन्तु यत् ।
 काव्योपदर्शितन्तु विभाव इति कथ्यते ॥ ७ ॥
 लौकिकस्यैव रत्यादेर्लोके यत् कार्यमीक्षितम् ।
 काव्योपदर्शितन्तस्यादनुभावपदास्पदम् ॥ ८ ॥
 लौकिकस्यैव रत्यादेर्ये भावास्सहकारिणः ।
 काव्योपदर्शितास्ते तु कथ्यन्ते व्यभिचारिणः ॥ ९ ॥

किञ्चिद्व्याख्या

त्वच्च प्रतिहन्यते=प्रतिहतिञ्च प्राप्नोति । कर्मकर्तरि
 लकारः ॥ ६ ॥

“गळसीमलसञ्चारुतुळसीदाममूषणम् ।

ब्रजसीमन्तिनीपुण्यमतसीमेचकम्भजे” ॥

स्थायिभावन्दर्शयित्वा विभावानुभावव्यभिचारिभावान्
 क्रमतो दर्शयति—तत्रेति प्रयेण । तत्र=तयोर्लौकिकालौकि-
 करत्याद्योर्मध्ये लौकिकरत्यादेः लौकिकङ्कारणन्तु यत्, का-
 व्योपदर्शितन्तु=तदेव विभाव इति कथ्यते । रसशास्त्रकारै-
 रिति शेषः ॥ ७ ॥

लोके लौकिकस्यैव रत्यादेर्यत् कार्यमीक्षितम्भवति,
 काव्योपदर्शितन्तु अनुभावपदास्पदं स्यात् ॥ ८ ॥

ये भावाः=चित्तवृत्तयो निर्वेदादिरूपाः लौकिकस्यैव
 रत्यादेस्सहकारिणः=तद्भिन्नास्तत्कार्यकारकाः, काव्योपद-
 र्शितास्ते तु व्यभिचारिणः कथ्यन्ते ॥ ९ ॥

अलौकिकस्य रत्यादेस्सामाजिकनिवासिनः ।

उद्बोधे कारणम्बोध्यन्त्रयमेतत् समुचितम् ॥ १० ॥

ज्ञातस्वपरसम्बन्धादन्यं साधारणात्मना ।

अलौकिकम्बोधयन्ति भावम्भावास्त्वयोऽप्यमी ॥ ११ ॥

भावत्रितयसंसृष्टस्थायिभावांवगाहिनी ।

समूहालम्बनात्मैका जायते सात्त्विकी मतिः ॥ १२ ॥

किञ्चिद्व्याख्या

मिळितस्य विभावादित्रयस्यालौकिकरत्याद्युद्बोधकत्वमाह—अलौकिकस्येति । सामाजिकनिवासिनः अत एवालौकिकस्य रत्यादेरुद्बोधे = लौकिकाद्विविच्य बोधे एतत्त्रयं समुचितम् = मिळितं सत् कारणं ज्ञेयम् ॥ १० ॥

उद्बोधनप्रकारमेवाह—ज्ञातेति । अमी मिळितास्त्रयो भावा अप्यलौकिकं भावं ज्ञातस्वपरसम्बन्धाद्भावादन्त्यं सन्तं साधारणात्मना = सामान्यतः पुरुषनिष्ठस्त्रीगोचररतित्वादिरूपेण बोधयन्ति । ज्ञातः स्वपरयोः = दुष्यन्तशकुन्तळाद्योः = दुष्यन्तत्वशकुन्तळात्वादिरूपविशेषधर्मावच्छिन्नयोः सम्बन्ध आधेयत्वमयो विषयित्वलक्षणश्च यस्मिंस्तस्माद्भावाल्लौकिकाः दन्त्यादृशत्वेन बोधस्य प्रकार एव साधारणात्मनेत्यनेन दर्शितः । स्वपदस्यार्त्तायार्थकत्वाल्लौकिकभावाश्रयीभूतदुष्यन्तादिग्राहकत्वम् ॥ ११ ॥

विभावादित्रयमिळितस्थायिभावगोचरा समूहालम्बनात्मिकोद्विक्तसत्त्वमयी काचन मनोवृत्तिरुदेतीत्याह—भावति-

साऽनन्तरक्षणेऽवश्यं व्यनक्ति सुखमुत्तमम् ।

तद्रसः, केचिदाचार्यास्तामेव तु रसं विदुः ॥ १३ ॥

तेषाम्प्रत्येकविज्ञानङ्कारणत्वेन तैर्मतम् ।

स्थायिभावो रस इति प्रयोगस्तूपचारतः ॥ १४ ॥

किञ्चिद्व्याख्या

तयेति । भावत्रितयसंसृष्टस्थायिभाववगाहिनी समूहालम्ब-
नात्मा सात्त्विक्येका मतिर्जायते । पानकरसास्वादस्थल-
इवेति भावः । विभावादित्रितयसंसृष्टता च स्थायिभा-
वस्य त्रितयेन सहैकज्ञानविषयीभवनपूर्वकैकचमत्कृत्या-
धायकता ॥ १२ ॥

उक्तमत्याऽभिव्यक्तस्य सुखस्य सिद्धान्ततया रसत्वं,
तस्या एव तत्त्वं मतान्तरतया चाचष्टे—सेति । सा अनन्त-
रक्षणे = अव्यवहितोत्तरक्षणे उत्तमं सुखं अवश्यं व्यनक्ति = व्य-
ञ्जनया बोधयति । तत् रसो भवति । केचिदाचार्यास्तु
तामेव रसं विदुः ॥ १३ ॥

सुखस्य रसत्वमते मतेरेव तस्या रसस्वरूपव्यञ्जकता,
तस्या एव रसत्वे तु तद्व्यञ्जकमाह—तेषामित्यर्थेन । तैः = केचि-
त्कारैः तेषाम् = विभावानुभावव्यभिचारिभावस्थायिभावानां
प्रत्येकविज्ञानं कारणत्वेन = रसस्वरूपाभिव्यक्तौ हेतुत्वेन मत-
म् = स्वीकृतमभवति । उक्तमतद्वयेऽपि पूर्वोक्तिविरोधम्परिहर-
ति—स्थायीति । स्थायिभावो रस इति प्रयोगस्तु उपचार-
तः = उपचारहेतुकः । उपचारो लक्षणा ॥ १४ ॥

एवमव्यवधानेन क्रमो यस्मान्न लक्ष्यते ।

असल्लक्ष्यक्रमव्यङ्ग्यध्वनिन्तस्मादिमं विदुः ॥ १५ ॥

व्यवधानात् क्रमो लक्ष्यो वस्त्वलङ्कारयोर्ध्वनौ ।

लक्ष्यव्यङ्ग्यक्रमन्तस्माद्धुनिमेतम्प्रचक्षते ॥ १६ ॥

किञ्चिद्व्याख्या

प्रसङ्गात् रसव्यञ्जकस्योक्तमत्या^१ द्वेरसल्लक्ष्यक्रमव्यङ्ग्यध्व-
नित्वेन व्यवहारमुपपादयति—एवमिति । यस्मात् एवं यद-
व्यवधानम् = उक्तमत्यादेरसाभिव्यक्तेश्च व्यवधानाभावस्तेन
हेतुना क्रमः = तयोः पौर्वापर्यं न लक्ष्यते किन्तु केवलमनु-
मीयते, तस्मात् इमम् = उक्तमत्यादि असल्लक्ष्यः = सल्लक्ष्यितु-
मशक्यः क्रमः = उक्तमत्याद्युत्तरोत्पत्तिकाभिव्यक्तिकता यस्य
रसस्य सोऽसल्लक्ष्यक्रमः स व्यङ्ग्यो येन सोऽसल्लक्ष्यक्रमव्यङ्ग्यः
तन्ध्वनिं विदुः । असल्लक्ष्यक्रमव्यङ्ग्यो ध्वनिरिति ध्वनिविदो
विदुरित्यर्थः ॥ १५ ॥

ध्वनिप्रसङ्गात् सल्लक्ष्यक्रमव्यङ्ग्यध्वनिन्दर्शयति—व्यव-
धानादिति । यस्मादित्यादिः । यस्मात् वस्त्वलङ्कारयोर्ध्वनौ
विषये व्यवधानात् क्रमः = तयोरभिव्यक्तकस्य चाभिव्यक्तेश्च
पौर्वापर्यं लक्ष्यः = स्फुटसंवेद्यः, तस्मात् एतन्ध्वनिं लक्ष्यो
व्यङ्ग्यस्य क्रमो यस्मिन् स तथा तम् । सल्लक्ष्यक्रमव्यङ्ग्य-
मित्यर्थः । प्रचक्षते = वदन्ति ॥ १६ ॥

टिप्पणी

१ केचित्कारमते यत् विभावानुभावव्यभिचारिभावश्चाभिभावानां
अन्वैक्यज्ञानमनन्तरक्षणे रसं व्यनक्ति, तत्सङ्ग्राहकमादिषदम् ।
एवमग्रेऽपि ।

रसभावतदाभासभावशान्त्यादिरक्रमः ।

अनन्तरक्षणे यस्माद्व्यज्यतेऽवश्यमेव सः ॥ १७ ॥

श्रुतिदुष्टादयो दोषा ये रसप्रतिबन्धकाः ।

तदभावोऽपि सामग्र्यान्निविष्टोऽनिष्टहानिकृत् ॥ १८ ॥

या रीतयो ये च गुणास्तज्ज्ञानमपि कारणम् ।

अलङ्काराश्च विज्ञाता भवन्ति परिपोषकाः ॥ १९ ॥

किञ्चिद्व्याख्या

न परं रसात्मकव्यङ्ग्यस्यैवासङ्गद्वयक्रमत्वं अपितु स्था-
य्यादिरूपव्यङ्ग्यानामपीत्याह—रसेति । रसश्च भावश्च तदा-
भासौ च भावशान्तिश्चादयो यस्य समुदायस्य स तथा ।
आदिना भावादयो भावसन्धिर्भावशबलता च । अक्रमः = क्र-
मरहितः । असङ्गद्वयक्रम इति यावत् । यस्मात् सः = रस-
भावादिः अनन्तरक्षण एव = तत्तद्व्यञ्जकाव्यवहितोत्तरक्षण
एवावश्यं व्यज्यते । स्थायिनि रसपदस्यैव प्रयुक्तत्वाच्चतुर्दश-
कारिकायाङ्कयितस्योपचारस्य लक्षणावृत्तिरूपस्य निरूढता
द्वदीकृता ॥ १७ ॥

तृतीयप्रश्नोत्तरतया गुणादिविशिष्टशब्दस्य रसप्रतीति-
सामग्रीभावमभिधास्यन् सामग्रीकोटौ तत्प्रतीतिप्रतिबन्धक-
दोषाभावोऽपि निवेशनीय इत्याह—श्रुतिदुष्टेति । श्रुतिदुष्टा-
दयो ये दोषा रसस्य = तत्प्रतीतेः प्रतिबन्धकाः, तदभावोऽपि
तस्यास्सामग्र्यान्निविष्टस्सन्ननिष्टहानिकृत् । निवेशनस्य वि-
धेयतयोक्त्या तस्यानिष्टहानिकृत्त्वं पर्यवस्यति । अनिष्टञ्चे-
हान्वयव्यभिचाररूपम् ॥ १८ ॥

रसप्रत्यायने शब्दस्य सहकारितो भावरूपान्दर्शयति—

गुणालङ्काररीतीनाम्भावानाञ्च निवेदकः ।

तस्य प्रत्यायकशब्दो वृत्त्या व्यञ्जनरूपया ॥ २० ॥

वृत्तिः कार्याऽपरोक्षस्य शब्दस्य सुखगर्भिणी ।

दशमस्त्वमसीत्यादिवाक्योत्थमतिवृत्तिवत् ॥ २१ ॥

किञ्चिद्व्याख्या

या रीतय इति । या रीतयः = वैदर्भीगौडीपाञ्चाल्यः ये गुणाः
= माधुर्यप्रसादादयश्च सन्ति तज्ज्ञानमपि रसप्रतीतेः कारणम् ।
अलङ्काराश्चानुप्रासादय उपमामुखाश्च विज्ञातास्सन्तः परि-
पोषकाः = स्फुटतया रसव्यञ्जका भवन्ति ॥ १९ ॥

अस्य प्रत्यायकः को वेति तृतीयप्रश्नमुत्तरयति—गुणेति ।
गुणालङ्काररीतीनां, भावानाम् = विभावानुभावव्यभिचारि-
भावस्थायिभावानाञ्च निवेदकः = बोधकः । दोषरहित इत्य-
पि ज्ञेयम् । तच्च निवेश्यतया निवेदितचरत्वादिह नोदितम् ।
तथाविधशब्दः व्यञ्जनरूपया वृत्त्या तस्य प्रत्यायकः । रस-
विषयकवैयञ्जनिकप्रत्ययजनक इत्यर्थः । इदञ्च काव्यस्थले,
नाट्यस्थले तु नाट्यस्यैव रसप्रत्यायकत्वमवगन्तव्यम् ॥ २० ॥

ननु रसस्वरूपभूतसुखव्यक्तेशब्दत्वे कथमनुभवसिद्धम-
प्येवमस्त्वमित्याशङ्क्य दृष्टान्तेन तदुपपादयति—वृत्तिरिति ।
सुखगर्भिणी = सुखमेव गर्भस्सुखगर्भस्तद्वती । सुखविषयि-
केत्यर्थः । अभेदार्यकतृतीयाघटितस्सुखेन गर्भिणीति तु विप्र-
हस्समासासम्भवान्न सम्भवति । न कर्मधारयान्मत्वर्थीयो
बहुव्रीहिश्चेत्तदर्थप्रतिपत्तिकर इति पुनः 'प्रायिकम् । अस्य = र-

टिप्पणी

१ प्रायिकमिति । भूमादेरपि कचिन्मत्वर्थीयार्थत्वादिति भावः । प्र-

नित्यं सुखमभिव्यक्तं “रसो वै स” इति श्रुतेः ।
 प्रतीतिस्वप्रकाशस्य निर्विकल्पसुखात्मिका ॥ २२ ॥
 कार्यज्ञाप्यादिवैधर्म्यं यत्तु कैश्चिन्निरूपितम् ।
 तदप्येतेन मार्गेण योज्यं शास्त्राविरोधतः ॥ २३ ॥

किञ्चिद्व्याख्या

सप्रत्यायकस्य शब्दस्य कार्या वृत्तिः दशमस्त्वमसीत्यादि-
 वाक्योत्थमतिवृत्तिवदपरोक्षा ॥ २१ ॥

प्रतीतिरपि कीदृशीति चरमप्रश्नस्योत्तरं सोपपत्तिक-
 माह—नित्यमिति । यत् सुखं “रसो वै स” इति श्रुतेः = आ-
 त्मनो रसपदवाच्यसुखस्य चाभेदनिवेदकवेदाद्धेतोः
 ब्रह्माकारेण नित्यमभिव्यक्तं भवति, स्वप्रकाशस्य तस्या-
 परोक्षवृत्तिरूपा काव्यजन्या वैयञ्जनिकी प्रतीतिः निर्विकल्प-
 सुखात्मिका = निर्गतो विकल्पो विविधकल्पना यस्मात्तादृ-
 शानन्दरूपा ॥ २२ ॥

घटादिरूपं यत् दण्डादिकार्यं यच्च वह्न्यादिलक्षणं धूमा-
 विज्ञाप्यं तदादितो रसस्य वैलक्षण्यं पूर्वाचार्या निरूपित-
 वन्तः । तदपि नास्माकं प्रतिकूलमित्याह—कार्येति । कैश्चित्तु
 रसस्य यत् कार्यज्ञाप्यादिवैधर्म्यन्निरूपितमस्ति तदपि शा-
 स्त्राविरोधतः = शास्त्राविरोधं सम्पाद्य एतेन मार्गेण
 नित्यस्वप्रकाशात्मरूपत्वाभ्युपगमरूपेण योज्यम् = योजयितुं
 शक्यम् ॥ २३ ॥

टिप्पणी

श्रुते च सुखरूपस्य विषयस्य प्राशस्त्यमतिव्यक्तत्वं वा विवक्षितम् ।

परमानन्द आत्मैव रस इत्याहुरागमाः ।

शब्दतस्तदभिव्यक्तिप्रकारोऽयम्प्रदर्शितः ॥ २४ ॥

अर्थवादाधिकरणे, वनशैलादिवर्णनम् ।

श्रोतॄणां सुखमात्रार्थमिति भट्टैरुदाहृतम् ॥ २५ ॥

कार्यान्वितत्ववादेऽपि न विरोधोऽस्ति कश्चन ।

यस्मात् कृतीप्सितत्वेन कार्यं सुखमपीष्यते ॥ २६ ॥

किञ्चिद्व्याख्या

सिद्धान्ततया प्रतिपादितस्य सुखरूपरसस्य शब्दादभिव्यक्तेः प्रकारमुपसंहरति—परमेति । परमानन्द आत्मैव रसः इति आगमाः “रसो वै सः, रसं ह्येवायल्लब्ध्वाऽऽनन्दी भवती”त्यादिरूपाः आहुः । शब्दतो या तस्याभिव्यक्तिस्तस्याः प्रकारः अयं प्रदर्शितः ॥ २४ ॥

शब्दस्य सुखाभिव्यञ्जकत्वं नास्माकमेव मते अपितु पूर्वतन्त्रवार्तिककृद्भिः कुमारिलभट्टैरप्यङ्गीकृतमित्याह—अर्थेति । काव्यादाविति शेषः । काव्यादौ वनशैलादिवर्णनं श्रोतॄणां सुखमात्रार्थम् = सुखैकप्रयोजनकं इति भट्टैः प्रथमाध्याये द्वितीयपादे प्राथमिकेऽर्थवादाधिकरणे उदाहृतमस्ति । मातृपदेन प्रवृत्तिनिवृत्त्योर्व्यावृत्तिः ॥ २५ ॥

कार्यान्वित एवार्थे पदानां शक्तिरिति गुरुमतस्यापि नास्मासु प्रातिकूल्यमित्याह—कार्येति । कार्यान्वितत्ववादेऽपि = उक्तमतेऽपि कश्चन विरोधो नास्ति, यस्मात् कृतीप्सितत्वेन = कृत्याऽऽसुमिष्टत्वेन हेतुभूतेन सुखमपि कार्यमिष्यते

अलौकिकनियोगे तु न किञ्चिन्मानमीदृश्यते ।

लोके वाचाञ्च सर्वासान्तत्परत्वञ्च युज्यते ॥ २७ ॥

प्रयोजनवदज्ञातज्ञापकत्वञ्च मानता ।

शब्दस्य कार्यपरता त्वाचापैरेव खण्डिता ॥ २८ ॥

किञ्चिद्व्याख्या

= अङ्गीक्रियते । ^१ एवञ्च रसपरवाक्यस्थपदानामपि व्यञ्जक-
त्वेन सुखात्मककार्यसम्बन्धिनि विभावादिरूपार्थे शक्ति-
सत्त्वान्न विरोध इति भावः ॥ २६ ॥

उक्तरीत्या सिद्धपरमाणामपि वाक्यानाम्प्रामाण्यमस्तीत्या-
यातम् । ये तु न पूर्वोक्तकार्ये अपितु कृत्या यागादिकलज्ज-
भक्षणाद्यन्यतरद्वारा जन्यन्नियोगापरपर्यायं लिङ्गार्थभूतमपू-
र्वाख्यमलौकिकम्, साक्षात् परम्परया वा तदन्वित एवार्थे
पदानां शक्तिः, रसपदार्थभूतसुखस्य पुनरतथात्वान्न शब्द-
प्रत्याख्यत्वमिति वदन्ति, तान् प्रत्याह—अलौकिकेति ।
अलौकिकनियोगे तु विषये किञ्चिन्मानं नेश्यते । तमभ्यु-
पेत्याप्यग्रह—लोके सर्वासां वाचां तत्परत्वञ्च युज्यते च ॥ २७ ॥

^२ कार्यपरस्यैव वाक्यस्य प्रामाण्यञ्च सिद्धपरस्येति वादि-
नाम्मतं प्रामाण्यस्यान्यादृशत्वप्रदर्शनपूर्वकम्प्रत्याचष्टे—प्रयो-
जनेति । प्रयोजनवदज्ञातज्ञापकत्वञ्च मानता । अज्ञातेत्यने-

टिप्पणी

१ एवञ्च = सुखस्यापि कार्यत्वे च । रसपरेत्यदिदञ्चकिसत्त्वा-
दित्यन्वयः । २ कार्यपरस्यैवेति । प्रवृत्तिनिवृत्त्यन्यतरपरस्यैनेत्यर्थः ।

देवताधिकृतिन्यायात् पदैरन्यपरैरपि ।

प्रयोजनवदज्ञाताबाधितार्थमतिर्भवेत् ॥ २१ ॥

तस्मादन्यपरत्वे वा स्वातन्त्र्ये वा पदानि नः ।

व्यञ्जयन्ति परानन्दं सहकार्यानुरूप्यतः ॥ ३० ॥

इति श्रीपरमहंसपरिव्राजकाचार्यवर्य-विश्वविश्रुतसर्वतन्त्र-

किञ्चिद्व्याख्या

नाबाधितेत्यपि द्रष्टव्यम् । तच्चोत्तरकारिकायां व्यक्तम् ।
 १ एवकारार्थकचकारेण कार्यप्रतिपादकत्वस्य मानतात्वनिरा-
 सः । प्राभाकरैः कार्यप्रतिपादकत्वरूपस्यैव प्रामाण्यस्याभ्यु-
 पगतत्वात्तदेवाङ्गीक्रियतामित्यत आह—शब्दस्येति । शब्द-
 स्य कार्यपरता तु आचार्यैरेव = लोकगुरुभिर्भगवत्पूज्यपादै-
 रेव खण्डिता भवति । तथा च नास्माभिस्तत्खण्डने प्रयत्यते
 पिष्टपेषणन्यायापत्तेरिति भावः ॥ २८ ॥

ननु प्रामाण्यस्यैतादृशत्वे किञ्चिदर्थतात्पर्येण प्रयुक्तस्य
 शब्दस्य तात्पर्याविषयीभूतार्थान्तरेऽपि प्रामाण्यमापद्यत इत्या-
 शङ्कां २ सदृष्टान्तमिष्टापत्त्या परिहरति—देवताधिकृतीति ।
 देवताधिकृतिन्यायात् = शारीरकमीमांसायाः प्रथमाध्याये
 तृतीयपादे देवताधिकरणे नवमतया प्रवृत्ते सूत्रभाष्यकृदा-
 दिभिः प्रतिपादितव्यायमनुसृत्य अन्यपरैरपि = स्वार्थभिन्ना-
 र्थपरैरपि पदैः प्रयोजनवदज्ञाताबाधितार्थमतिर्भवेत् ॥ २९ ॥

उक्तरीत्या शब्दस्य रसप्रत्यायकतायाञ्च काचिदप्यनुप-

टिप्पणी

१ एवकारः = तस्यार्थः एवार्थो यस्येति विग्रहः । यद्वा चकारैवकारयो-
 र्भिन्नतया तदर्थयोरौपाधिकभेदमादाय गजवदनादिविग्रहः । २ सदृष्टान्त-

स्वतन्त्रताक-श्रीमधुसूदनसरस्वतीयतिवरविरचिते श्रीभगव-
द्भक्तिरसायने भक्तिरसनिरूपणं नाम तृतीय उल्लासः ।

किञ्चिद्व्याख्या

पक्षिरतस्तस्य तत्प्रत्यायकत्वं सिद्धमिति प्रतिपादयन् भक्ति-
रसतात्पर्यकं रसनिरूपणमुपसंहरति—तस्मादिति । अन्य-
परस्यापि शब्दस्य प्रयोजनवदज्ञाताबाधितस्वार्थप्रमापकत्वा-
दित्यर्थः । नः=अस्माकम् । अस्मन्मत इति यावत् । पदानि
अन्यपरत्वे वा स्वातन्त्र्ये=स्वार्थपरत्वे वा सति सहकार्या-
नुरूप्यतः=सहकारिणा^१ मानुरूप्यमवाप्य । तत्तद्वसानुरूपा-
न्द्वाभावावगुणादिरूपसहकारिणः प्राप्येति यावत् । आनुरूप्य-
मानुकूल्यम् । परानन्दं व्यञ्जयन्ति । विभावादिबोधनद्वारेति
भावः । स्वातन्त्र्ये वेति दृष्टान्तार्थम् । प्रत्येकं वाकारप्रयो-
गस्समप्राधान्यद्योतकः ॥ ३० ॥

^१ राजीवराजनयनं रमणीयरूपं
राधापयोधरसरोरुहराजहंसम् ।
काशीशमानससरोवरवासशीलं
वातालयेशमनिशं शरणं ब्रजामः ॥

टिप्पणी

मिति । स्वार्थेऽपि प्रमाणत्वेन देवताविकरणे साधितं “वज्रहस्तः पुरन्दर”
इत्यादिवाक्यं दृष्टान्तः । किञ्चिदर्थतात्पर्यकशब्दस्यान्यार्थेऽपि प्रामाण्यं
सम्भवति, यथा वज्रहस्तः पुरन्दर इत्यादेरित्येवन्तस्य दृष्टान्तता ।
१ आधेयत्वरूपस्सम्बन्धव्यपष्ट्यर्थः । २ राजीवराजे (विषये) नय-
नैव्यस्येत्यपि विग्रहः ।

किञ्चिद्व्याख्या

भक्त्यैव भवजय^१ इति कलिसमयेऽस्मिन्नसौ रसग्रन्थः ।
 विवृतो मया नियोगा^२ दखिलजगद्वासिवासुदेवस्य ॥
 न हि मे विवृतौ शक्तिर्न च शास्त्रेषु निर्णयः ।
 इति^३ साधुषु सन्तिष्ठे विषयेष्वखिलेष्वपि ॥

टिप्पणी

१ इतिर्हेतौ । अन्वयश्चास्य विवृत इत्यत्र । कदा विवृतः ? अस्मिन्
 कलिसमये = अत्यन्तघोरतयाऽनुभूयमाने कलिकाले । इत्यस्मिन् कलि-
 समय इत्यपि प्रकाररूपमिति पदार्थदिनमयसमयश्चादाय योज्यम्,
 १८४४४१४ तमे हि कलिदिने विवृतिरतीता ।

२ कस्य भक्त्या, कस्य वा नियोगादित्यपेक्षायामाह खिलेत्यादि ।
 यस्य देवे परा भक्तिर्यथा देवे तथा गुरौ ।
 तस्यैते कथिता ह्यर्थाः प्रकाशन्ते महात्मनः ॥
 धर्मस्त्यदयोपेतो विद्या वा तपसाऽन्विता ।
 मद्भक्त्याऽपेतमात्मानञ्च सम्यक् प्रपुनाति हि ॥

इत्येतत्प्रभृतयश्श्रुतिस्मृतयोऽत्र स्मर्तव्याः ।

शुष्यति हि नान्तरात्मा कृष्णपदाम्भोजभक्तिमृते ।
 वसनमिव क्षारोदैर्भक्त्या प्रक्षाल्यते चेतः ॥

इत्येवमाद्या भगवत्पादानाम्प्रकरणभणितयश्च । वासुदेवो बृहद्वासुः,
 वसुप्रदो वासुदेवः, भूतावासो वासुदेव इत्यत्र च तेषां वासुदेवनामविवर-
 णान्यपि भाष्यगतानि ग्रहीतव्यानि ।

३ साधुषु सन्तिष्ठे = सज्जनाभिर्णेतृतया सम्यगाश्रये । स्थेयत्वेन

किञ्चिद्व्याख्या

अपि गुणपरमाणुस्पर्शहीनं समन्ता-
 १ दितरगिरिपरीतं लेखनम्मामकीनम् ।
 २ व्रजगतजनमित्रन्तत् कुचेलोपनीत-
 कुचिपिटमिव चीवत्वादरादानतोऽस्मि ॥

इति “पोलपाकरमन्यक्तु अनुजन्नभूतिरिप्पाट्, दामो-
 वरन्नभूतिरिप्पाट्” इति वा निर्दिश्यमानेन समस्तशास्त्रसमु-
 प्रकारकन्यायशास्त्रप्रभृतौ श्रीपरीक्षितित्यपरनामविराजमान-
 महामहामहिम-श्रीरामवर्मनामधेय-गोश्रीमहाराज,महामहा-
 पाध्याय-भट्ट-श्रीगोदवर्मनामक-कोटिलिङ्गराज,शाब्दिकति-
 लक-श्रीमद्व्याशास्त्रिमहोदयसुरमहोदयादिशिष्येण वेदान्तित-
 लकविरुदभाजा श्रीदामोदरशर्मणा विरचिता श्रीभगवद्भक्ति-
 रसायनतृतीयोऽङ्गासस्य किञ्चिद्व्याख्या ।

॥ श्रीकृष्णार्पणमस्तु ॥

टिप्पणी

× संशयस्थले निर्णायकत्वरूपेण तेषामाश्रयणं हि तेषु स्थितेः । यथा—

संशय्य कर्णादिषु तिष्ठते यः । इत्यादौ ।

१ इतरगिरिपरीतम् = दोषपर्वतैर्व्याप्तम् । ईदृशमपि मामकीनं लेख-
 नकुचेलोपनीतकुचिपिटमिव चीवत्विति सम्बन्धः । २ व्रजगतजनमित्र-
 मिति चीवने कर्तृतयाऽऽनतौ कर्मतया चान्वेति । तदिति । अतिललित-
 बालगोपालतया *विलसत्, पारमैश्वर्यपरमकारुणिकत्वाद्यनन्तकल्याण-

× संशयस्थले निर्णायकत्वेति । यद्विषयकसंशयस्तन्निर्णायकत्वेत्यर्थः,

विवादपदनिर्णेत्येव इत्यभिधीयते । इत्युक्तेः ।

* विशेषेण = अव्याजरमणीयतया लसत् = क्रीडत्, नन्दयशोदादीनां
 श्रीदामस्तोककृष्णप्रसुखांश्च राधाचन्द्रावलीप्रभृतींश्च तत्तद्गीत्याऽऽलिङ्गत् ,

टिप्पणी

गुणगणसुमधुरमहोदधिरिति च प्रसिद्धमित्यर्थः । × यद्वा तत् = ब्रह्म । ननु मित्तत्त्वचाम शत्रुत्वमिव शरीरो धर्मविशेषः शरीरञ्च ब्रह्म न भवतीति कथमत्र तत्पदस्य “तत्त्वमसी”त्यादाविव ब्रह्मार्थ इति चेत् + सत्यम्, जाग्रति हि—

“अहो भाग्यमहो भाग्यचन्दनोपत्रजौकसाम् ।

यन्मित्रम्परमानन्दम्पूर्णम्ब्रह्म सनातनम्” ॥

शोभमानमित्यपि । क्रीडनश्लेषणदीप्तयो हि लसधात्वर्थतया धातु-
रूपादर्शादौ दर्शिताः । श्लेषणमालिङ्गनमिति धात्वर्थप्रकाशिका । दीप्ति-
शोभा । अत एव “शुभ दीप्ता”विति धातुपाठः ।

× भगवद्गुणानाञ्चिन्मयानाञ्च निर्गुणत्वेन मायिकगुणविरह रूपेण
विरोध इति दर्शयन् प्रकारान्तरेण तत्पदं विवृणोति—यद्वेति । चिदेव हि
तत्तद्गुणत्वेन (पारमैश्वर्यत्वपरमकारुणिकतात्वादिना) स्फुरती भगवतश्चि-
द्रूपस्य गुणताम्भजत इति भक्तिरसिकैरवसेयम् ।

श्रुतिभिर्महापुराणैस्सगुणगुणातीतयोरैक्यम् ।

यत् प्रोक्तङ्गूढतया, तदहं वक्ष्येऽतिविशदार्थम् ॥

(प्रोक्तम् = परमतात्पर्येणोक्तम्भवति) इति प्रतिज्ञाम्पुरस्कृत्य प्रवृत्तो
भगवत्पादोपदेशश्रीपशुपकुलतिलकविविधलीलाभयस्सदुपपत्तिसमुदयस्सवि-
स्तरोऽत्र विस्तरभयादेव न लिख्यते । ये पुनरसिकशिरोमणयश्श्रीम-
द्भागवतशास्त्रमपरिशीलयन्तश्शुष्कवेदान्तिनस्सगुणनिर्गुणयोर्भेदं वदन्ति,
तैस्सोऽयं वेदान्तगुरुवरनाराजितपदाम्बुजानां सारोपदेशस्स्वयम्पुस्तकसङ्ग्र-
हतो द्रष्टव्यः ।

+ सत्यमित्यर्धाङ्गीकारे । मित्तत्त्वस्य शरीरधर्मत्वमितरशरीरस्य
अज्ञव्यतिरिक्तवच्च वयमुरीकुर्मो न पुनरवशिष्टमित्यर्थः । तत्र हेतुर्जाग्रति

दिप्पणी

“कृष्णमेनमवेहि त्वमात्मानमस्त्रिकात्मनाम् ।

जगद्धिताय सोऽप्यत्र देहोवाऽऽभाति मायया” ॥

इत्येवमाया ब्रह्मसाक्षात्कर्तृसार्वभौमश्रीशुकोक्तिकोटयः । कृष्णो ब्रह्मैव
शाश्वतमित्यादिश्रुतिशतानि च । अत्र जगद्धिताय मायया कयापि शरीर-
वेन भासमानं सच्चिदानन्दधनं श्रीकृष्णस्वरूपभूतम्परब्रह्मैव श्रीकृष्ण-
इत्यादि । ब्रह्मसाक्षात्कर्तृसार्वभौमेति । अत एव विजृम्भते तदीयमुक्त-
पुरस्सरत्वप्रदर्शनी “शुको मुको वामदेवोऽपि मुक्त” इति श्रुतिः ।
शरीरत्वेन भासमानमिति । दर्शितञ्च कतिपयपक्षैरिन्द्रियसामान्यमिति त-
द्विशेषान् प्रति च गोचरत्वं वेदान्तनितान्तनिष्णातैर्भगवत्पादैः —

दौर्भाग्यमिन्द्रियाणाङ्ककृष्णे विषये हि शाश्वतिके ।

क्षणिकेषु पापकरणेष्वपि सज्जन्ते यदन्यविषयेषु ॥

(इन्द्रियभागधेयभूताऽऽश्वतिकात् कृष्णादतिरिक्तत्वे तु परब्रह्म-
जोऽद्वैतविलोप आपद्येत)

कन्दर्पकोटिसुभगं वाञ्छितफलदन्दयाणवङ्कृष्णम् ।

त्यक्त्वा कमन्यविषयज्ञेययुगन्दुष्टमुत्सहते ॥

पुण्यतमामतिसुरसाम्मनोभिरामां हरेः कथान्त्यक्ता ।

श्रोतुं श्रवणद्वन्द्वान्ग्राम्यङ्गयमादरम्भवति ॥

इत्यादि । पुण्यतमामित्यदृष्टमनोभिरामामिति दृष्टञ्च फलान्ति-
यन्दर्शयति । रसिकान् प्राद्विष्युमाहातिसुसामिति । अतिशयिता ज्ञौकि-
करसानरसीकुर्वन्तश्चोभना निरुपमपुमर्थभूता रसाश्चङ्कारादिप्रेयोन्तमिलिता
नव, शुद्धश्च भक्तिरसा यस्यां साऽतिपुनसा, तां श्रीमद्रासविहरणादिकयाम् ।
स्सुदाहृतञ्च हर्षप्रकरणे तेषामेव भाषणम् — कृष्णकथासंश्रवणे महोत्सव इति ।
ग्राम्यम् = अस्त्रीकम् = दूरेहरित्वादफलकं विपरीतफलकञ्च वचः । आद-
रम्भवति = उत्सहते ।

टिप्पणी

शरीरज्ञानम्, न पुनरितरशरीरवत् प्राकृतमिति प्रथमोक्तिभिरतिशुद्धम् । विवेचितञ्चैतदद्वैतमतस्थापकमकुटमण्डनमहामणिभिर्मूलकृद्भिरेव विकसितमभवद्गीतासरस्विसमास्वादनसरसपरमहंसवतंसैः । इत्यञ्च सति कृष्णो ब्रह्मैव शाश्वतमित्येतत्प्रभृतीनामपि श्रीकृष्णविग्रहैकपरता निरुपद्रवस्पर्शा भवति । सङ्गच्छते च

अहं सर्वस्य प्रभवो मत्तस्सर्वम्प्रवर्तते ।

इति श्रीमुखोक्तैर्भाष्ये भगवत्पादीये “अहम् = परम्ब्रह्म वासुदेवाख्यम्” इति विवरणम् ।

कृषिर्भूवाचकशब्दो णश्च निर्वृतिवाचकः ।

तयोरैक्यम्परम्ब्रह्म कृष्ण इत्यभिधीयते ॥

इति स्मृतेरपि तद्विग्रहपरत्वमनपायमेव । अपि च—“कृष्णः परमसुन्दरः” “सर्वज्ञो भगवान् कृष्णः” इत्यत्रत्ययोः कृष्णपदयोर्नार्थभेदः । ज्ञानरूपस्य विग्रहस्य ज्ञानकर्तृता पुनरौपचारिकी । यथा सविता प्रकाशत इत्यत्र सवितुः प्रकाशकर्तृत्वम् । अन्यच्च—

सदा सेव्यः कृष्णस्सजलघननीलः करतले

दधानो दध्यन्तदनु नवनीतम्पुरलिकाम् ।

कदाचित् कान्तानाङ्कुचकलशपत्राळिरचना-

समासक्तस्त्रिगैस्सह शिशुविहारं विरचयन् ॥

इत्येवमखिलगोकुलकामिनीकदम्बकुचकन्दुककेलिकरकरमलजलधरसहोदरमनोहरकलबरनिरन्तरनिषेवणनिरतानाशिखिलपरमहंससमुदयसत्तसेवितचरणमलिनयुगलानां स्वामिश्रीशङ्करभगवत्पूज्यपादानाञ्च ब्रह्मनिष्ठसङ्गस्य विटसङ्गस्य वा प्रसङ्गः । (कान्ताङ्कुचकलशगौरमखिलेत्यादि कमलतन्मित्ररेषामपि दध्यन्तादीनाञ्चतुर्णामुपलक्षणम् । निरन्तरैति सदे

टिप्पणी

त्यस्य विवरणम् । सेवनस्य सार्वदिकत्वादेव तेषामेषा नमस्कृतिः—

सदैव पादपङ्कजम्मदीयमानसे निज-

न्दधानमुत्तमालङ्कशमामि नन्दबालकम् । इति ।)

उपदिश्यते च तैरितरेभ्यः—

१ ज्ञानव्याकुलयोषिद्वस्त्रमुपादायागमुपारूढं
व्यादित्सन्तीरथ दिग्बद्धा दातुमुपाकर्षन्तन्ताः ।
निर्धूतद्वयशोकविमोहम्बुद्धम्बुद्धेरन्तस्थं
सत्तामात्रशरीरम्प्रणमत गोविन्दम्परमानन्दम् ॥

इति रीत्या पुरस्तरप्रकारैः । अपरञ्च—निश्शेषनिगमनिचयसारसर्व-
स्वभूतश्रीमन्नामाष्टोत्तरशतान्तर्गतस्य सच्चिदानन्दविग्रहनाम्नो मुख्यार्थपर-
ताऽपि परिपालिता भवतीति सकलमपि सुभगम् । जीवत्विति ।
वीवृ-आदानसंवरणयोरिति धातुपाठः । आदानवृद्ध्यर्थं, संवरणं स्वीकार
इति धात्वर्थप्रकाशिका । आदरादिति देहलीदीपन्यायेनान्वेति ।

मृदुसुरभिसमीरे सूरजातीरदेशे
नवकुसुमसुभूषञ्चारुपिञ्छावतंसम् ।
स्मितमधुरमुखान्जं रासलीलाविलोल-
१ क्लय क्लय चेतो गोपिकाभागधेयम् ॥

इति साङ्गटिप्पणीकं सविवृतिकश्रीभगवद्भक्तिरसायनम् । शुभं स्थादिति
मूलकारिकासङ्ख्या ।

“श्रीकृष्ण गोविन्द हरे मुरारे
हे नाथ नारायण वासुदेव” ।

॥ श्रीकृष्णार्पणमस्तु ॥